

АББАС  
СЭННЭТ

АЗƏРНƏШР  
1975



# АББАС СӘҺҲӘТ

и́ки чи́лдә \* әсәрләри



АЗӘРБАЙҶАН ДӨВЛӘТ НӘШРИЈАТЫ • БАКЫ • 1975

4в.  
цвхил.

# АББАС СӘҺҲӘТ

1-чи чилдә \* әсәрләри

А31

С50

ШЕ'РЛӘР  
МӘНЗУМ МӘКТУБЛАР  
УШАГ ШЕ'РЛӘРИ  
ҲЕКАЈӘЛӘР  
ПЈЕСЛӘР

АБ - 143804

КОНТРОЛЬНІ  
ЭКЗЕМПЛАР

М. Ф. Ахундов адына  
АзәрбајҶан Республикасы  
Дөвләт КИТАБХАНАСЫ



АЗӘРБАЙҶАН ДӨВЛӘТ НӘШРИЈАТЫ • БАКЫ • 1975

Тәртиб вә гејдләр  
КАМАЛ ТАЛЫБЗАДӘНИНДИР.

Редактору:  
ӘЗИЗ МИРӘҺМӘДОВ.

7-4-8  
144-75

© Азәрнәшр, 1975.

АББАС СӘҺҖТ

(1874—1918)

Ичтимаи-сијаси һадисәләрлә зәнкин олан XX әсрин әввәлләри Азәрбајҗан әдәбијјатында јени, гүввәтли бир чанланмаја вә инти-баһа сәбәб олмушду. Мәдәнијјәтин башга сәһәләри кими, бәдии фи-кирдә дә мүрәккәб вә зиддијјәтли, лакин тарихән зәрури вә гану-наујҗун бир тәрәғги просеси башламышды. Бу, әсрләрлә давам едиб кәлән дүнја шәһрәтли, гәдим бир әдәбијјатын ән'әнәләрини сүзкәчдән кечириб саф-чүрүк едән, сафлашдыран күчлү бир просес иди. Әдәбијјат өз тарихи инкишафында јени мәрһәләјә гәдәм ба-сырды: бу вахта гәдәрки әдәби-тарихи һәрәката јекун вурмаг вә онун әсасында әсрин јени әдәбијјатыны јаратмаг лазым иди. Баш-га сөзлә, бу дөвр — јени заманын тәләбләринә ујҗун бир әдәбијјат уғрунда мөфкурәви мүбаризә илләри иди.

Әср јени, әсрин өзү илә кәтирдији һадисәләр јени иди. Ичтимаи шүүр сүр'әтлә ојаныр, ичтимаи һәјата мүдахилә мејли гүввәтләнир-ди. Әдәбијјатын вәзифәләри дә мүәјјән вә һәлл едилмәли иди. Көһ-нәни давам етдирмәк мүмкүн дејилди. Елә исә әдәби ән'әнәләрә мүнәсибәт нечә олмалыдыр? Нәдән имтина етмәк, нәји мәнимсәјиб ирәли апармаг? Дахилдә һансы әдәби гүввәләрә истинад етмәк, һансы әдәби чәрәјән вә истигамәтләрә сөјкәнмәк лазымдыр? Харичи әдәбијјатлары да дәриндән өјрәнмәк јени әдәбијјатын гаршысында дуран мүһүм вәзифә иди. Рус, һәмчинин Авропа вә Шәрг әдәбијјатла-ры мүасир јазычылары чох чәлб едирди. Бу әдәби өјрәнмә, тә'сирлән-мә һансы јолларла кетмәли, һансына даһа чох мејл кәстәрмәк фәј-далыдыр? Рус реализминәми, түрк романтизминәми, Авропанын кетдикчә даһа артыг Азәрбајҗанда јажылмаға башлајан бөјүк әдә-бијјатынамы? Нечә, нә шәкилдә?

Белә суалларын сајы чох иди вә әлиһә гәләм алан һәр јазычы-нын гаршысында бу суаллар бу вә ја башга шәкилдә, башга дәрә-чәдә дурурду.

Һәллини көзләпән бу мүнүм әдәби суаллар дөврүндә фәалийәтә башлајан Аббас Сәһһәт дә илк мөгаләсинә суалла башламышды: «Тәзә шә'р нечә олмадыр?»

XX әсрин әввәлләриндә Азәрбајчанын ичтимаи-сијаси һәјәтынын мүрәккәблији, мөфкурәви мубаризәләрин кәскинлији, бир-биринә зидд әгидәли әдәби группарын, чәрәјанларын чохлуғу һәммин суалларын чавабларыны да мүрәккәбләшдирирди.

Чаваблар чох мүхтәлиф иди. Һәр кәс өз синфинин, группунун, зүмрәсинин, мәнсуб олдығу әдәби мәктәбин вә чәрәјанын мәнәфәјинә, идеја-бәдний мәрәмына мұвафиг чаваблар ахтарыр вә тапырды. Сабир бу суаллара милли шә'р тарихимиздә дөнүш јарадан ингилаби сатирасы илә чаваб верди. Ч. Мәммәдгулузадә ингилаби-демократик идеаллар вә идеја-естетик принципләрлә шәртләнән јени әдәбијјатын классик нүмунәләрини јаратды. Ә. һагвердијев, Н. Нәриманов, М. Ә. Мө'чүз, Ә. Гәмкүсар, М. С. Ордубади, Ј. В. Чәмәнзәминли, С. С. Ахундов кими көркәмли сәнәткарлар јарадычылығ саһәсиндә јени-јени уғурлу аддымлар атдылар. Азәрбајчан реализми јени бир мәрһәләјә јүксәлди. һади, Чавид, Шаиг исә әдәбијјатда романтик чәрәјанын нүмајәндәләри кими танындылар.

Фикри, әдәби батағлыға дүшәнләр дә аз олмады. Чох истә'дадлар заманын ирәли атдығы суаллара доғру чаваблар тапа билмәдиләр, әсрин фикри бурулғанлары ичәрисиндә өз јолларыны мүәјјәнләшдирмәкдә ачиз галдылар, ишығы көрүб гијмәтләндирә билмәдиләр, ингилабын гопардығы фыртыналарын тәзјигинә таб кәтирмәјиб халға, чәмийәтә фәјда вермәдән сәнәтин бөјүк сәһнәсиндән чәкилмәли олдылар. Мә'лум адлар, тәхәллүсләр илләр кечдикчә азалды; адлары мәтбуат сәһифәләринә сәпәләнмиш онларла насир вә шаирдән тарихдә анчаг халгын бәдний тәфәккүрүнә күчлү тә'сир кәстәрә билән бир нечә мәшһур ад көркәмли јер тута билди. Јени әсрин әввәлләриндә јазыб-јарадан, классикләр сырасына кечән һәммин мәшһур адлардан бири дә Аббас Сәһһәт иди.

Биринчи рус ингилабына гәдәр Сәһһәт классик Шәрг шә'ринә, «гәзәл-гәсидә» әдәбијјатына һәвәс кәстәрир, лакин ахтарышлары һәлә истәнилән нәтичәни вермирди. Доғрудур, Шамахыдакы вә Ирандакы тәһсил, Шәрг сәјаһәтләри шаирә чох шәј өјрәтмишди. Иранда о, Авропа тәһсилләри мүәллимләрин мұназирәләрини динләмишди, өјрәндији франсыз дили васитәсилә Гәрб шә'ри илә танышлыға башламышды. Анчаг Иранын вә Шамахынын мұһафизәкар мүнһити, тәһсиллинин схоластик мәзмуну да бу дөврдә она тә'сир кәстәрирди. Ислам динини модернизә етмәклә «ислам аләминиң ничат кәтирмәк» инамы, чаризмин «мәрһәмәтинә» е'тигад онун дунјакөрүшүнүн һәлә мәһдуд чәһәтләри кими давам едир вә илк илләрин јарадычылығ мөһсулларынын идеја-бәдний чәһәтдән мүасирләшмәсинә мане олуурду. Сонралар јарадычылығнын һәммин дөврүнү Сәһһәт «пәришан јуху» дејә јад етмишди.

1905-чи ил ингилабы милли әдәбијјатын үмуми инкишафына ојадычы, истигамәтләндиричи тә'сир кәстәрдији кими, Сәһһәтин дә јарадычылығ имканларынын кенишләnmәси үчүн шәраит јарадыр. Илк мүвәфәғийәтсизликдән сонракы ахтарышлар, ингилаб дөврүндән е'тибарән өз бәһрәләрини вермәјә башлајан» шә'ри рәдд едирди. Шаир «Тәзә шә'р нечә олмадыр?» мөгаләсини нәшр етдирәрәк өз әдәби мөвгејини шәрһ едир, «јени сәбкдә» јаздығы шә'рләри нәзәри чәһәтдән әсәлләндирмаға чалышыр.

Мөгалә «әдәбијјатымызы ислаһ» мөғсәдилә јазылмышды. Сәһһәт епигончу шә'рин сабитләшмиш, јекнәсәг форма вә мәзмун хүсусийәтләринә, халғ һәјәтындән узаг, схоластик формалист поезијанын сүн'и, реал олмајан мәчазлар системинә гаршы чыхыр, мүасир «инсан үчүн мәрһифәт вә ибрәт дәрси һүсула кәтирмәјән» шә'ри рәдд едирди. Сәһһәт өз мүасирләрини «һиссийәти-тәбиийә» илә јазмаға, јә'ни һәјәт һадисәләрини, гәләмә алынан мөвзулары һәгигәтә јахын, өз тәбиийә һалында тәсвир етмәјә чағырырды, елә тәсвирә ки, «охујанларын гәлбиндә тә'сирә ола вә башгасынын һиссийәти-гәлбийәсини ојандыра».

Анчаг бу ајдын вә садә көрүнән тезисләр бәдний јарадычылыға тәтбиғ олунанда јенә чох мүрәккәбләшир, шаирин һәјәта бахышындакы зиддијәтләр, әтрафында баш верән ичтимаи-сијаси һадисәләрә гејри-мүәјјән мұнасибәт, маарифә, азадлыға, хошбәхтлијә, һамынын бәрәбәр олачағы идеал бир аләмә чағырыш мотивләри илә бирләшәрәк мүхтәлиф мәзмунлу, мүхтәлиф аһәнкли шә'рләрин мейдана кәлмәсинә сәбәб олуурду.

Сәһһәтин «јени сәбкдә» јаздығы шә'рләрин бир гисми, бу нүмунәдә олдығу кими тәбиәт мәнзәрәләринин тәсвиринә һәср едилмишди:

Јаз мөвсүмү ендикчә сәмадан јерә ахшам,  
Күн нуру верир дағлара мин рәнки-диларам.  
Аһәстәликијән үфүгә ејләјир аһәнк,  
Шәффаф сәмада көрүнүр шөвги-фәзарәнк.

«Јени сәбк»дәки шә'рләрин икинчи гисми ичтимаи-сијаси мөвзуларда иди. 1905-чи илин сонларында А. Шаигин «Вәтән» шә'ринә чаваб олараг көндәрдији мәнзүм мәктубунда шаир вәтән мөвзусуна өз мұнасибәтини поетик диллә шәрһ едир. Охучуја үч вәтән тәғдим олуур: биринчиси Фирдовсинин, Ибн-Синанын, һарунун, Ибн Рүшдүн адлары илә ифадә олуан гәдим мүсәлман Шәрги. О, шаирин тәсвириндә еһтирамла хатырланыр. Сәһһәтин хәјал аләминдә чанланан бу кечмиш «вәтәнин» сәрһәдләри вә гејри-мүәјјәндир, романтикчәсинәдир. Ислам дининин еһкамлары бу вәтән үчүн мүгәддәс вә тохунулмаздыр. Икинчиси — шаирин үз-үзә дурдуғу, она мүасир



олан «бичарэ», «дәрдинэ дәрман тапмајан» вэтэндир. Бу вэтэн «ганлы залымын» элиндэ кирифтардыр, онун «өвләдларынын фәрјады көләрэ учалыб», пәришан вә хәстәдир, сағалмасына исә үмид јохдур. Ше'рин бу һиссәсиндә лирик гәһрәман аһ-фәған ичиндәдир, бу пәришанлыг ајдын бир е'тиразын, мөвчуд гурулуша түкәнмәз бир нифрәтин әкс-сәдасыдыр. Лакин лирик гәһрәман кәләчәјә нәзәр салынча әһвал-руһијјәси дәјишир, ше'рин аһәнки, романтик пафосу реал зәминлә әләгәләннр, үмид гығылчымлары парлајыр, охучунун гаршысында кәләчәјин чизкиләри көрсәннр. Нәзәрләр ингилаб мәркәзи Бақыја чеврилир:

Јенә бу дәрдләрин чарәси Бакидән олур,  
Чешми-үммид тутубдур ора һәмварә вэтән.  
Вэтәннн илләтинә бејти-шәфадыр Баки,  
Бу мөкәндан тапачаг чарә дили-зарә вэтән.  
Чохдур үммид бу тәдбир илә тапсын Сәһһәт.  
Дәф олуб илләти-гәмдән дәхи гуртара вэтән.

Кечмишә еһтирамла јанашы она гејри-тәнгиди мүнәсибәт, мүәсир әдаләтсиз чәмијјәтә нифрәт вә е'тираз, вэтәннн һәм кечмиши, һәм дә кәләчәји бахымындан онун кәскин тәнгиди, хүсусән кәләчәјә бөјүк үмид тәкчә бу ше'рдә ифадә олуан әһвал-руһијјәни јох, бүтүнлүкдә Сәһһәтин романтик поезијасынын идеја-бәднн мәзмунуну чох јахшы характеризә едир.

Бу мотивләр, идеја хүсусијјәтләри кет-кәдә камилләшмиш, тәрәддүд вә зиддијјәтләрдән азад олмуш, фикри-бәднн ајдынлыг кәсб еләмишдир. Ишыглы бир «кәләчәк» идеалы бахымындан мүәсир керчәклијин инкары—мәһз бу чәһәт шаирин романтизмннн идеја истигәмәтинн, сәчијјәсинн, өзүнәмәхсуслуғуну шәртләндирмишдир («Нидәји-милләт јахуд амали-вәтәнпәрвәрәнә», «Дә'вәт», «Нәлеји-тәһәјјүр јахуд милләтә хитаб» вә с.)

Нә идин дүн, нә олмусан, еј ваһ,  
Сән ки, дүнјаја пәртөвәфкән идин?  
Олмусан инди ганлы зүлмәткаһ,  
Сән ки, афага шәм'и-рөвшән идин!  
Нә идин дүн, нә олмусан, әфсус,  
Кеч ојандын бу гәмли рә'јадән.  
Јохса тутмуш мәкәр сәни кабус?!  
Ачыл, еј сүбһ, лејли-јелдәдән!

Ингилаб илләриндә јазылан ше'рләри «һакимләр» вә «мәһкумлар» дүнјасында шаирин мөвгејини ајдын ифадә едирди. Бу мәсәләјә

мүнәсибәтдә Сәһһәт тәрәддүд кәстәрмәмишдир. О, јарадычылыга башладығы илк күндән әзиләнләрин, истисмар олуанларын хејир-хаһы, тәрәфдары, мүдафиәчиси кими чыхыш етмишдир. Халг мәнәфејини мүдафиә онун поезијасынын лејтмотивидир. Дөвләтчиләр, халгын ганыны соранлар исә онун ше'рләриндә «әғнијалар», «рүәсалар», «башчылар», «ә'јани-зәманә», «мүфтә јејәнләр» ады алтында тәнгидә тутулуш, рәдд едилмишдир. Шамаһы зәлзәләсиндән зијан чәкмиш «бичарәләри» тә'мин етмәк, хәрәбәликләри абад етмәк үчүн тәдарүк едилмиш ианәнин «башына даш салан» рүәсалары Сәһһәт ше'рләриндән бириндә белә нифрәтлә дамғалајыр:

Јох, јох, буна баисди фәгәт мәһфәзәгули!  
Јох кимсә ки, бичарәләрин дадына чатсын.  
Әрбаби-ғинанын башы, јарәб, јерә батсын!  
Һәрчәнд јығылмышды јарым милјон ианә,  
Бәл' етди ону бир нечә ә'јани-зәманә.

1905-чи илдән сонра Сәһһәтин чохтәрәфли әдәби-ичтиман фәәлијјәт дөврү башлајыр. Шаирин фәәлијјәтиннн характерини һәјат, өзү, чәмијјәтин гаршысында дуран вәзифәләр мөүјјәнләшдирир. Бәлкә Сәһһәт елә анчаг поезија үчүн дүнјаја кәлмиши вә анчаг бу јолу давам етдирсәјди, бир сәнәт адамы кими ше'рин даһа али пилләләринә јүксәлә биләрди?! Онун инчә, һәссас, шаиранә руһу, зәриф тәбиәти, габагчыл идеалларла гидаланан тәфәккүрү, бөјүк шаирлик истәдады бу јүксәлиш үчүн мөһкәм бир бүнөврә иди. Бу мә'нәви бүнөврә имкан верирди ки, шаир өз илһамыны анчаг вә анчаг ше'р илаһисн илә говушдурсун, өзүнү анчаг она һәср етсин; бир чох пешәкар шаирләр кими... Анчаг бу белә олмады вә ола да билмәзди. Чүнки чәмијјәтдә һеч бир шеј — нә мөвчуд ичтиман гурулуш, нә дә шаири әһатә едән «зәрли-зибалы» инсанлар, «рүәсалар», «әғнијалар», һеч нә, һеч нә онун истәкләри илә дүз кәлмирди. Көрдүкләри онун истәдји кими дејилди, үмуми мәнзәрә үрәк сыхырды. Мәһз бу вәзијјәт һәгиги вәтәндаш гаршысында мүхтәлиф вәзифәләр гојурду. Сәһһәт дә бир вәтәндаш кими бу вәзифәләри дәрк едәнләрдән бири олды; халг јолунда, тәрәгги јолунда чохчәһәтли фәәлијјәтә башлады.

Шаир бу илләрдә, бир тәрәфдән, мәдәни-маариф ишләриндә чәлышыр, мүәллимлик едир, јени тәдрис очағларынын јаранмасы, синифләрин сајча артырылмасы, тәдрис һағларынын азалдылмасы јолунда чәлышыр, китабхана вә гираәтханаларын ачылмасы үчүн тәдбирләр көрүр, касыб шакирдләрә мадди көмәк кәстәрмәк мөгсәдилә театр тамашаларына режиссорлуғ едирди; дикәр тәрәфдән исә бәднн јарадычылыгла мәшгул олур, тәрчүмәчилијини кенишләндирмәк үчүн рус дилинн мүкәммәл өјрәннр, Шамаһы шаирләриннн

эдәби мәчлисини ярадыр. Мүәллимликлә фәсиләсиз мәшғул олмаг Сәһһәтә сонралар тә'лим-тәрбијә вә маариф ишләринин даһа мүрәккәб вә мәс'ул сәһләринә кечмәк, дәрсликләр јаратмаг, педагожи мөвзуда мөгәләләр јазмаг үчүн имканлар јарадыр.

Һәкимлик Сәһһәтин һәјатында хусуси јер тутурду. О, Теһран Университетинин тибб шө'бәсини битирмишди. Халгына мәнән хидмәк етмәк јолунда фәдакарлыг көстәрән бир шаир она чисмани чәһәтдән дә јардымдан имтина едә билмәзди. Чох чәкмир ки, о, «Һәккм Аббасғулу» ады илә мәшһурлашыр, өз тајғкешлији, тәмәннасыз, сәмәрәли мүәличәләри, мейрибанлығы илә һәмјерлиләринин севимлисинә чеврилир. Шаирин «Сәһһәт» тәхәллүсүнү сечмәси дә тәсадуфи дејилди. О, ше'рләриндә «Сәһһәт» кәлмәсини бә'зән һәм тәхәллүс, һәм дә шөфа, сағламлыг мә'насында ишләтмишдир.

Әлбәттә, бүтүн бу чохчәһәтли фәалијјәтлә јанашы Сәһһәт бәдин јарадычылыга кениш јер верирди. Ше'р елә бил онулла гоша дүнјаја кәлмишди; дејиләнләрә көрә ше'рсиз, онун бир күнү дә кечмәзмиш. Поезија артыг шаирин бүтүн варлығыны, онун идејалар әләмнин ифадә етмәк үчүн ән гүввәтли бир васитәјә чеврилмишди. Һәр ше'р санки онун романтик гәһрәманынын бир чәһәтини, бир идеја хусусијјәтини нүмајиш етдирди. Биринчи рус ингилабындан сонра шаирин поезијасындакы мөвзу рәнкарәнклији, романтик гәһрәманын фикри, руһи вәзијјәтләринин даһа габарыг, зәнкин поетик васитәләрә верилмәси буну көстәрмәкдәдир. Маариф, елм, мүасир биликләрә јијәләнмәк вә бу јолла бәшәрин ән бөјүк идеалына — азадлыга чатмаг ингилабдан сонракы илләрдә јазылмыш ше'рләрин идеја истигамәтиндә мүһүм јер тутур.

Сәһһәт узун илләр давам едән идеја-јарадычылыг ахтарышларында мүрәккәб бир јол кечмишдир. Мәзмуну дәјишән бу ахтарышларын мәркәзиндә даими, дәјишмәз бир проблем дурурду: маариф — халга ничат кәтирә билән ичтимай амил кими!

Доғрудур, Сәһһәт јарадычылығынын мәһсулу ичәрсиндә «Әһмәдин гејрәти» поемасы, «Нефт фантаны» пјес кими әсәрләр дә вардыр. «Әһмәдин гејрәти» XX әср Азәрбајчан әдәбијјатында фәһлә мөвзусунда јаранан ән көзәл нүмунәләрдән биридир вә бу поемада Бакы фәһләсинин синфи шуурунун ојанмасы, ингилаби һәрәката, азадлыг мүбаризәсинә гошулмасы кими дөврүн чох актуәл мәсәләси гәләмә алынмышдыр. Бакынын «Чорни город» адыны дашыјан рајонундакы заводда ишләјән Әһмәд, бу әлигабарлы фәһлә «вәтәни мүдафиә үчүн» Иран Азәрбајчанына кедәрәк «әлиндә ал бајраг» азадлыг мүбаризәсиндә бир фәдаи кими иштирак едир. Шүбһәсиз, белә бир мөвзуја мүрачигәт Сәһһәтин мүсбәт гәһрәман ахтарышларында ирәлијә доғру бир аддым иди. «Нефт фантаны» пјес дә Бакы фәһләсинин һәјатынын, әмәк шәраитинин тәсвириә һәср олунамышду. Лакин бу мөвзу шаирин јарадычылығынын даими, ардычыл мөвзу-

X

суна чеврилә билмәмишди. Маарифин ничат кәтирә биләчәк гүввәсинә инам онда даһа күчлү иди.

Азадлыг мөвзусу Сәһһәтин романтик поезијасында маариф мөвзусунун ајрылмаз, үзви бир һиссәси кими тәрәннүм олунаурду, онун апарычы идеја хәтләриндән бири иди; бу, поезијанын әтина-ғанына һопмуш, бүтүн руһуна нүфуз етмиш, онун идеја-естетик маһијјәтини тәшкил едән бир мөвзу иди. «Һүрријјәт» пәрсинин 1905-чи илдәки мүвәггәти чилвәсини тәрәннүм едәркән шаир азадлыгы бәшәријјәтин ән бөјүк мә'нәви тәләбләриндән бири кими, чәмијјәтин, инсан мә'нәвијјатынын ән јүксәк нә'мәтләриндән бири кими гијмәтләндирир:

А һүрријјәт! А мүнфәрид әмәлим!  
Иштә сәнсән сәадәти бәшәрин!

Сәһһәт азадлыгы тәкчә өз халгы үчүн јох, бүтүн халғлар үчүн, бүтүн инсанлар үчүн тәләб едирди. Онун фикринчә, инсан јашадыгы чәмијјәтдә һәр чүр гејддән, тәзјигдән, мәһрумиддән азад олмалыдыр. Чәмијјәт бәрәбәрлик әсасында гурулмалыдыр, орада «бүтүн инсанлар мәс'уд јашамалыдыр». Анчаг азад чәмијјәт өзү азад инсан проблемини һәлл едә биләр. Чәмијјәтдәки бүтүн ганунлар инсанын ләјагәтини јүксәлтмәјә һәср олуналыдыр:

Сән мүкафатыны инсанлыга хидмәтдә ара!

Инсан ләјагәтини уча тутмаг, ону азадлыг проблеми илә әләгәләндирмәк, Сәһһәтдә олдуғу кими, Сабир поезијасында да ејни аһәнк-лә сәсләнир:

Ким ки, инсаны севәр, ашиги-һүрријјәт олур,  
Бәли, һүрријјәт олан јердә дә инсанлыг олур.

Азадлыг мөвзусу Сәһһәтин образлар системини дә, ајры-ајры сөзләрин, ифадәләрин рәмзи, мәчәзи мә'наларыны да тә'јин едирди. Романтик шаирин тез-тез ишләтдији бир чох сөзләр — дәрја, дәннз, сәһра, үфүг, үмман, илдырым, шимшәк, вулкан, булуд, фыртына, гијамәт, ишыг, шө'лә вә с. азадлыг мөвзусунун бу вә ја дикәр мә'насыны, һиссәсини ифадә етмәк үчүн истифадә олунаурду. Һәтта шаирин дилсиз көјләрә, узаг улдузлара, сәһрли мәләкләрә, хәјали чән-нәтләрә мүрачигәти дә азадлыг мөвзусу илә әләгәдар иди, онун романтик хәјалыны кәләчәклә, јараначаг јени бир дүнја илә бағлајан мәфһумлар иди.

Сәһһәтин романтик гәһрәманынын азадлыг јолунда арамсыз мүбаризәси һеч бир нәтичә вермирди. Онун арзулары, хәјаллары ичтимай әдаләтсизлијә әсасланан гурулушла, иртичанын сәрт далғалары

XI



илә гаршылашдыгча зәифләйр, күчдән дүшүр, азадлыг дүшүнчәләрини пәришанлыг вә үмидсизлик әвәз едирди. Романтик гәһрәман дөврүн өзүнә гаршы чыхыр, ону рәдд едирди. Лакин инкарын, рәдд етмәнин ајдын јолларыны көрмәјән, кәләчәји думан ичиндә хәјалына кәтирән бу гәһрәманын тәбиәтиндә бир пәришанлыг, үмидсизлик, күс-күнлүк дә өзүнү кәстәрди.

† XX әср Азәрбајчан романтизмнин дикәр нүмәјәндәләри кими, Сәһһәт үчүн дә кәдәр проблеми сәчијјәви иди вә бу, шаирин һәм мүасир чәмијјәтә, һәм кәләчәјә, һәм дә кечмишә мүнәсибәтиндә аш-карлашан идејалары, һиссләри үмүмләшдирәрәк ифадә едирди. Бу бахымдан шаирин тәкчә «Тәрчүмеји-һалым јахуд һулулу» ше'ри тәһлил үчүн зәнкин материал верир.

«Тәрчүмеји-һалым...» һәгигәтән романтик гәһрәманын тәрчүмеји-һалыдыр. Бурада онун әмәлләри, дөјүшкәнлији, азадлыг мејли, раст кәлдији манеәләрин чәтинлији, амансызлыгы, нәһәјәт, бу гәһрәманын һәр шејдән әл чәкәрәк үмидсизләшмәси, тәклији, күчсүзлүјү бир нечә мисрада, мәһарәтлә, јүксәк романтик пафосла ифадә олунмушдур.

Ешг зәнчири гырылды, јол ачын!  
Еј ушаглар һулулу кәлди, гачын!  
Од сачыр агзы, вүчуду алышыр,  
Од тутур ким она бир дәм јанашыр.  
Мәғзи бир саигә, бир вулкандыр,  
Көнлү нијран, әмәли хүсрандыр.  
...Далдыгы фикри дәрин дәрјалар.  
Дүшдүјү ешги чәтин севдалар,  
Гәлби ган, һалы јаман, ханәхәраб.  
Көз јашы ичдији су, бағры кабаб.  
Сатдыгы чинси бөјүк нијјәтләр,  
Алдыгы нәф'и фәна төһмәтләр.  
Фикри али, бәдәни хар, әлил,  
Ады Сәһһәткән, өзү хәстә, әлил.  
Ганлы әлләрлә тыханмыш нәфәси,  
Бағырыр, чыхмајыр амма ки, сәси.  
Чырпыныр бәлкә гутарсын өзүнү,  
Динләјәнләр ешидәрләр сөзүнү:  
Шишә чәксәз дә диријкән әtimi,  
Атмарам мән вәтәнү милләтими.

Романтик гәһрәман дөврүн ичтиман зиддијјәтләрини өзү үчүн ајдынлашдыра билмәдијинә көрә өз әмәлләрини дә һәјәтлә, халгла кифәјәт гәдәр әләгәләндирә билмир:

Сөјләмәкдән мән ачизәм, динләмәкдән хәләјиг.

Сәһһәт илк ше'р мәчмүәсини «Сыныг саз» адландырмышды. Бу, һәгигәтән романтик шаирин сыныг, ичтик, гүссәли гәлбинин һәзин сәдалары иди, онун нараһәт көнлүнүн фәрјадлары иди. Сәһһәт «Охучуларыма» дејә мурәчиәтлә јаздыгы ше'риндә дә китабчәјә топланан әсәрләрин «үрәкдән чыхан ихтијарсыз фәрјад» олдуғуну билдирмишди. Лакин бу фәрјадлар вә шикајәтләр, бу ниилти вә сызылты ичтиман мәзмунла долу иди. Бунларда бир е'тираз да, мүбаризәјә чағырыш руһу да вардыр. Бу шикајәтләр шаирин наразылығнын, е'тиразынын даһа јанығлы вә трақик ифадә формасындан башга бир шеј дејилди.

Сәһһәт кәдәри ичтиман маһијјәт дашыјырды, XX әср Азәрбајчан романтизмнә мәхсус вәтәндашлыг кәдәри иди; вәтәни өз мәрәмынча, халгы өз арзулары сәвијјәсиндә көрмәјән бир вәтәндаш шаирин кәдәри иди. Бу, елә бир кәдәр һисси, әслиндә «кәдәр идејасы» иди ки, ондан XX әсрин һеч бир һәгиги вәтәндашыны ајры тәсәввүр етмәк олмаз. Мәкәр «аризи гәмләр әлиндән үрәји шишмиш» Сабири, көз јашлары арасындан күлән Мирзә Чәлили, јени әсрин бу ики бөјүк реалистинин јарадычылығны кәдәрсиз тәсәввүр етмәк мүмкүндүрмү?

Реалистләрдә олдуғу кими, XX әсрин романтикләриндә дә кәдәр ојадычы интибаһа чағыран, көһнәлијә, пислијә, рәзаләтә, һәр чүр гәбаһәтә нифрәт ојадан бир кәдәр иди. Бу кәдәр үмидсизлијә апарыб чыхармырды. һәјәтын, чәмијјәтин өзү илә, һадисәләрин маһијјәти илә әләгәдар олдуғу үчүн иртичанын, мүһәфизәкарлығын, тәғибләрин ичиндә белә үмидлә, кәләчәк арзулары илә говушурду. һади кәдәринин бу чәһәтини Әзиз Мирәһмәдов дүзкүн гижмәтләндирир: «Һадинин вә онун мүасирләриндән чохунун диггәтәләјиг чәһәти о иди ки, ән ағыр күнләрдә, иртичанын зүлмәтләри ичиндә дә онлар өз башларынын үстүндәки гәм булулдарыны дағымга чалышмыш, көзләри јашла долу оlanda да јенә ишыг, севинч ахтарышларындан әл чәкмәмишләр»<sup>1</sup>.

Сәһһәт кәдәринин дә идеја-естетик маһијјәти белә иди.

Инсан вә онун арзулары илә һәјәтын реал имканлары арасындагы тәзад — Сәһһәт романтизмнин баш мотивләриндәндир. Шаирин романтик гәһрәманы өзүнү чәмијјәтдән үстүн тутур, о, һәтта, нифрәт етдији ичтиман гурулушла, мөвчуд чәмијјәтлә әләгәни гырмага белә

<sup>1</sup> Әзиз Мирәһмәдов. Мәһәммәд һади, Бақы, 1962, сәһ. 138.



назырдыр. О көрүр ки, инсан мәнән азад дежил, онун эмәлләри илә, азадлыға доғру чырпынтылары илә ичтиман-сијаси гурулушун чөрчивәләри арасында бир зиддијәт вардыр. Бу исә романтик гәһрәманын фачиәви гәһрәман кими мејдана чыхмасыны шәртләндирирди.

Мөвчуд чәмијјәтә мәнфи мүнәсибәт, бу зәминдә јаранан пәришанлыг, кәдәр вә тәрәддүдләр Сәһһәтин романтик гәһрәманыны үчүнчү бир дүнјаја — кәләчәјә, хәјали-аләмә учурурду. Беләликлә, кечмиш, һазыр вә кәләчәк — шаирин романтикасында заман вәһдәти тәшкил едир. Кәләчәк-романтик гәһрәманын үмидләрилә, әһвал-руһијјәсиндәки никбинликлә, инам вә мүбаризә ешгилә сәчијјәләнир.

Шаир үзүнү кәләчәјә чевирир, онун хәјал аләминдә јени бир дүнјанын мәнзәрәси јаранмаға башлајыр. Бу аләмдә һәр шеј думана бүрүнмүшдүр, үрәк ачан вә тәсәлливеричи олса да хәјалидир, үмүмидир, мүчәрәддир; лакин бу хүсусијјәтләр кәләчәк һаггында тәсәвүрләрә мүәјјән романтик истигамәт верир.

Кәләчәјә мүрачигәт романтик гәһрәманын дүнјакөрүшүнүн, әһвали-руһијјәсинин ганунаујғун бир нәтичәсидир. Онун тәбиәтинә мәхсус нараһатлыг, дөвр вә заман гаршысындакы мәс'улијјәти, чавабдәһлији әлдә едиләнләрлә әсла кифајәтләнә билмәзди. Кечмиш нә гәдәр ширин олса да, артыг кечмиш иди, бир «ширин хатирәјә» чеврилмишди. «Ғал» исә, бу күн исә фәләкәт вә гәбаһәтләрлә долу иди. Јеканә үмид кәләчәјә иди. Одур ки, романтик гәһрәманын дүнјакөрүшүндәки, әһвали-руһијјәсиндәки нараһатлыгы, тәрәддүд вә пәришанлығы ачғаг үчүнчү бир дүнјанын—кәләчәјин, јахуд онун рәмзи олан хәјали бир аләмин јаранмасы илә әвәз етмәк оларды. О, дәрк едир ки, тәбиәт, чәмијјәт бир јердә дурмур, һәр шеј дәјишир, нә исә доғулур, нә исә өлүр, нә исә јараныр. Чүнки «Дәјишмәкдир тәрәгнинин әсасы». Бу барәдә рә'ј ајдындыр:

Нечүн дәјишмәсин фикри инсанын?  
Тәғазасы дежилми бу дүнјанын?

Одур ки, романтик гәһрәманын тәбиәти, вәзијјәти сүкунәтә зиддир, о даим ахтарыр, нараһатдыр, бу ахтаран, каһ үсјан гопаран, каһ инилдәјән, каһ нифрәт едән, каһ да ағлајан, көз јашы төкән, каһ инсаны ән ади бир варлыг һесаб едән, каһ да ону шејтана бәнзәдән («Инсанлар, аман, нә залым имиш! Шејтанлар едәрди бәлкә инсаф!») романтик гәһрәманын нәзәрләри хәјали бир аләмә чеврилир — даим јашајан, даим тәсәлли верән, үмид доғуран бир аләмә. О, нечә пәришан олур-олсун, нечә гәзәбли олур-олсун, башыны галхызыб көјләрә нәзәр салан кими сакитләшир, үмид гығылчымлары парлајыр.

Бу, романтик гәһрәманын фикри, мәнәви инкишафынын бүтүн мәрһәләләри үчүн сәчијјәвидир. Санки онун үчүн даими олан бир

хәјали аләм вардыр. Бу аләм тәсәлливеричи бир гүввәјә маликдир, руһи сарсынтыларын, кәдәр вә пәришанлығын тәрәфи-мүгабиләдир. Будур, бөјүк бир мүсибәт үз вермишдир, мәмләкәтин әвәзолунмаз дүһасы Сабир өлмүшдүр. Кәдәрин өлчү-бичиси јохдур; ону «милләтин дәрди вәрәмләтмишдир». Лакин руһи чырпынтыларын кеңиш тәсвирини верән ше'рин чох чәкмир ки, үмуми кәдәрли аһәнки-нә бир үмид гарышыр, нәзәрләр кәләчәјә зилләнир, шаирин абидәси көјләрә учалыр:

Тә'нү лә'н ејләрсә һәр надан сәнә,  
Ја мүсанд олмаса дөвран сәнә,  
Гәм јемә, тәхфиф вер аламына,  
Аз чәкәр, һәјкәл јапарлар намына.

Шаирин исә јери әбәдијјәтдир, мәнәви бир аләмдир. нәһајәти олмајан, гејби, ачғаг тәсәввүрүн мәнәсулу олан «асиманиләрин», көј өвладларынын јашадыгы аләм:

Фиргәтиндән јанар чаһаниләр,  
Сәни алгышлар асиманиләр!

Бир гатилин күдазына кедән, бир гуршунун гурбаны олан мәләк хисләтли чаванын нә'шнини дә шаир гәддар јерин әлиндән гопарыб көјләрдә кизләдир, ону әбәдијјәтә говушдурур:

Учдун, мәләјим, нечүн јох олдун?  
Әфлакә апардымы мәләкләр?

«Әфлак», көјләр бир чох һалларда Сәһһәт үчүн кәләчәјин рәмзидир, бүтүн рәзаләтләрдән хилас олмаға јеканә, тохунулмаз бир мәкандыр. Һәр шеј бурададыр: инсана һөрмәт дә, мәнәббәт дә, азадлыг да, бәрәбәрлик дә!

Белә бир аләмин јараначағына үмид Сәһһәт романтик ше'ринә чағырыш руһу ашылајыр. Кәдәри үмидлә бирликдә әһәтә едән ше'рләр шаир «мән»инин даһа габарыг тәзаһүрүдүр, онун руһи аләмнин һәгигәтә даһа јахын шәкилдә әкс етдирир. Шаир «мән»ин нечә кәдәрли вә гүссәли олурса-олсун, онун үмидинин әсасында дуран мәнәви, фикри әсаclar бәдбинлијә доғру јуварланмаға јол вермир, пәришанлығы мүтләг, тәбии бир аһәнклә кәләчәјә олан инамла, үмид һиссләри илә әвәз олунур. Бу чәһәтдән «Аләми-ислама» ше'рини нәзәрән кечирәк: Бүтүн әтрафи инилти вә фәрјад бүрүмүшдүр, һамы мүзтәриб вә хәстәһалдыр, гәлбләр ағлајыр, күнләр һүзн илә кечир, гәмли-гәмли инләјән мүсиги кими. Лакин «хәстәһал» вәтән әлачсыз дежил, «Сыныг саз»ын одлу мәзмунлары» һәр хәстә руһун давасыдыр:

Динлэ элһаныны сыныг сазымын,  
Миллэтэ гэлбэн аглајан бачыдыр.  
Одлу мээмунлары сојуг јазымын —  
Хәстә руһун давасыдыр, ачыдыр.

Бәс бу дава нәдән ибарәтдир? Романтик гәһрәманын тәклиф ет-  
дији «дава», хилас јолу — үмид бәсләмәк, кәләчәк ешги илә јаша-  
магдыр. Ше'р кәләчәјә үмид ојадан мисраларла тамамланыр:

«Еј сән, еј нечми-заһири-дәрхаб!»  
Ојан, артыг үрәкдә галмады таб.  
Ачыл, еј шәмс, гәми-сәһнаибдән!  
Јүксәлиб дөврейи-камала јетиш!  
Гуртар, еј севкилим, мәсаибдән,  
Хубрулудга е'тидала јетиш.  
Чых ки, битсин ләјали-фиргәтимиз,  
Күл, түкәнсин дәмәви-һәсрәтимиз!

Азәрбајҗан романтикләри үчүн сәчијәви олан бу хүсусијәти  
«Јуху» ше'риндә дә көрүрүк. Шаирин гәһрәманы мүзтәриб вә пәри-  
шан һалда зүлмәт ичәрисиндә тәнһа галмышдыр. Зиндан кими, гәбир  
кими гаранлыг бир зүлмәт ичәрисиндә. Аләм өлүм ујгусуна батмыш,  
һәр тәрәфи гара булудлар чулғамышдыр. Ишыгдан, сәс-сәмирдән  
әсәр-әләмәт белә јохдур. Әтрафы өлүм сүкуту бүрүмүшдүр.

Бир анда ган јағдыран булудлар ојнашыр, аләмә титрәдән бир  
фыртына гопур, илдырымлар курлајыр, шимшәк чакыр, одлар, парла-  
јыр. Гаршыда јени бир дүнја чанланыр: бура дөрд јаны ал-әлван  
чичәкләрә гәрг олмуш, рә'на бир чичәкликдән ибарәтдир. Бәнөв-  
шәләр, јасәмәнләр, јашыл сүнбүлләр әтрафа әтир сачыр; фәвва-  
рәләр учалыр, булаглар ахыр, јоллар исә парлаг сәдәфә бүрүмүш-  
дүр. Бир сөзлә, бура көзә көрүнмәјән «чәннәтдир» ки, шаирин мәст  
олмуш гәһрәманы һејран-һејран бу јерләрә тамаша едир. Бу заман  
она лүтф вә нәвазишлә бир пәри јахынлашыр, јер-көј нура бүрүнүр,  
она бир «сајәбан» (кәлкәлик) көстәриб дејир: «Отур, бу јер сәнни-  
дир!» Лакин бу көрүш узун чәкмир, пәри гејб олур. Зүлмәтли булут  
бу әфсанәви дүнјаны алт-үст едир, ширин јухуја далмыш гәһрәман  
дәһшәт ичиндә ојаныр. Ишыгланан дан јери јенә онун көзләриндә  
үмид чырагы јандырыр:

Дурдум, көрдүм ишыгланыр дан јери,  
Де хејр олсун бу ујгунун тә'бири!

XVI

Үмид, кәләчәк арзусу романтик гәһрәманын хәјалында јени  
бир аләмин јаранмасы илә нәтичәләнир. Кәләчәк анлајышы илә го-  
шалашан бу аләм бә'зән чәннәт, беһишт, ризван адландырылса да,  
әфлақла, асманла әлагәләндирилсә дә, онун реал дүшүнчә илә баг-  
ланан чәһәтләри, контурлары да вардыр. Бура һәр шејдән әввәл  
«һүррләр» дүнјасыдыр, «мәһнәт вә гәмдән» узаг олан бу дүнјада  
һәр шеј азаддыр, «бүтүн инсанлар мәс'уд јашајыр», «тәәссүб вә чә-  
һаләт» арадан галхмыш, «милләт елм илә зијаланмышдыр». Бајра-  
ғында әмәл илә ишин бирлији јазылмыш бу дијарда ешг вә мәһәббәт  
һөкмиранлыг едир.

Сәһһәтин романтик хәјалы белә бир дүнја илә мәшғул иди. Сәһ-  
һәт хәјалынын мәзмуну, идејасы белә иди вә онун романтизмнин  
мәфкурә истигамәтини, сәчијәсини бу мүәјјән едирди.


Беләликлә, кәләчәјә үмидлә бахан, азад дүнјаја јөнәлән, реал  
һәјатдан гида алан Сәһһәт хәјалы маһијјәтчә фәјдалы иди, тарихи  
инкишафла онун арасында бир ујгунлуг варды. Белә хәјалы  
В. И. Ленин чәмијјәт үчүн лазымлы һесаб едирди: «Хәјал илә һәјат  
арасында бир тәмәс олдуғда, һәр шеј өз јериндә олур».<sup>1</sup> Тарихин  
тәкәрини керийә чәкмәјә чалышан, нәзәрләрини кечмишин гаранлыг  
сәһифәләринә салараг орада тәсәлли тапан, кәләчәјә инамсызлыг  
нәтичәсиндә бәдбинлијә, мистикаја гапылан мүртәчә романтикләрдән  
фәрғли олараг, Сәһһәт романтизми һәјат илә тәмәсда иди, бүтүн-  
лүкдә ирәлијә, кәләчәјә сәсләјән бир романтизм иди.

Доғрудур, бурадакы хәјал аләминин үмуми мәнзәрәсиндә зиддиј-  
јәтләр дә ајдын нәзәрә чарпыр. Бир сыра дини, мистик мотивләрлә,  
ислам идеолокијасына мәхсус рәмз вә мәфһумларла бағлылыг онун  
ичтимаи-тарихи варлыгла шәртләнән мәһдудлуғу иди. Бу, әлбәтте,  
Сәһһәт романтизмнин антифеодал вә антибуржуа мәзмунуну зәиф-  
ләдирди.

Сәнәткар «мән»и, субъектив амил, башга романтикләрдә олдуғу  
кими, Сәһһәт ше'риндә дә мүнүм јер тутур. Һәјат һадисәләри бурада  
шаир «мән»и илә гајнајыб-гарышмыш шәкилдә ифадә олунур, «мән»  
харичи аләми тәсвир етмәкдә чох күчлү бир амилә вә васитәјә чев-  
рилир. Лакин Сәһһәт «мән»инин мәзмуну сәдәчә олараг субъектив  
дүшүнчәләри, идејалары ифадә етмәклә мәһдудлашмыр, ичтимаи,  
үмумиләшмиш сәчијә дашыјыр. Бурада шаир «мән»и варлыгдан,  
һәјатдан сүзүлүб кәлән һадисәләри, мөвзулары, идеја вә һиссләри  
өзүндә чәмләшдириб дөврүн мүнүм ичтимаи проблемләри сәвијјәсинә  
јүксәдир.

Башга романтикләрә нисбәтән «идеал аләмә» мејл, онда арам-  
сыз ахтарышлар апармаг һәвәси Сәһһәтдә зәифдир, әксинә, онун  
шаир дүшүнчәси реал аләмлә даһа чох мәшғулдур, бу аләми мүша-

<sup>1</sup> В. И. Ленин. Әсәрләри, 5-чи чилд, Вақы, 1948, сәһ. 532.





Һидә етмәжә, дәрк етмәжә чырпыныш даһа гүввәтлидир. Сәһһәтин шаир «мән»и хәјал аләмнин, үмид вә нијјәтләрин, идеал аләмнин тәдгигилә һадн гәдәр, Чавид гәдәр мәшгул олмур. О, реал аләмнин өзүнү тәшриһ етмәжә, ону әһатә едән аләмә нүфуз етмәжә чан атыр. Сәһһәт романтизминдәки бу кейфијјәт онун реал керчәклијә, муасир чәмијјәт һадисәләринә даһа јахындан бағланмасы үчүн шәраит јарадырды, реализм јарадычылыг методуна јахынлашмасы вә нәһәјәт сабиранә сатиралар јазмасы үчүн идеја-бәдии зәмин һазырлајырды.

Сәһһәт ше'риндәки азадлыг проблеминә, азад чәмијјәт идејасына азад сәнәт идејасы да дахилдир. Бу проблем шаири бүтүн јарадычылыгы боју мәшгул етмиш, онун гәһрәманынын әсас идеја компонентләриндән бири олмушдур. Сәһһәтин романтик гәһрәманы һәм дә шаирдир. Онун јени дөврүн сәнәти уғрунда мүбаризәси ардычылдыр.

«Шаир», «Тәрчүмеји-һалым јахуд һулулу», «Насеһ», «Сабир», «Охучуларыма», «Бәјани-һал», «Шәрара» кими ше'рләрдә романтик гәһрәманын јени, бөјүк әдәбијјәт уғрундакы мүбаризәсинин мәнзәрәси, бу мүбаризәнин чәтинликләри өз әксини тапмышдыр. Мәшһур «Шаир, Ше'р пәрисе вә Шәһәрли» поемасы бу мүнүм муасир проблемини һәлли бахымындан Сәһһәт јарадычылыгынын ән јүксәк зирвәсини тәшкил едир.

Бөјүк арзуларла чырпынан, сәнәти ичтиман мәсәләләрин бәдии һәллинә доғру истигамәтләндирмәк истәјән, чәмијјәтин габагчылы адамы, вәтәндашы олмаға чан атан гәһрәманила мүнит вә јашадыгы чәмијјәт арасындакы тәзад, бу тәзадын доғрудуғу фачиә — драматик поеманын әсас конфликтини вә идејасыдыр. Ики зидд гүввәнин гаршылашдырылмасы һәгигәти мејдана чыхарыр, Шәһәрли габагчылы сәнәтин манифестини е'лан едир.

Поемада сәнәтә бир-бирини рәдд едән ики бахышы, ики мүнәсибәт вардыр: онлардан бири—ичтиман варлыгы тахсырландыран, ону нөгсанлардан азад көрмәк истәјән габагчылы сәнәти, габагчылы сәнәт-кары, онун муасир естетик дүшүнмәсини, о бири дә өз ачизлијини е'тираф едиб идеалист сәнәт, «сәнәт сәнәт үчүндүр» мөвгејиндә дуран гүввәләри тәмсил едир.

«Шаир, Ше'р пәрисе вә Шәһәрли» поемасы илә Сәһһәт өз әдәби манифестини е'лан етмишди, дөврүн кәскин, мүрәккәб әдәби мүбаризәләриндә өз мөвгејини билдирмишди. Сәһһәт поезијасынын ән јүксәк бәдии мәһсулу олан бу поэма һәм дә милли ше'римизин классик нумунәләри сырасына дахилдир.

Башга Азәрбајҗан романтикләри кими, Сәһһәт дә Биринчи Дүңја муһарибәсини һәјәчан вә гәзәблә гаршыламышды. Муһарибә онун һәјәтә бахышы илә, һуманизми илә, инсанлар арасында көрмәк истәдији меһр-мәһәббәт арзулары илә тәзад тәшкил едирди. Одур ки, муһарибәнин төрәтдији фәләкәтләрә о һеч чүр сојугганлы гала билмирди. Бу мүнәсибәт М. Һадидә, Һ. Чавиддә олдуғу гәдәр фәрјад вә үсјан шәклиндә габармаса да, һуманизм идејасынын мүнүм чалар-

ларыны ејни дәринликлә әһатә етмәсә дә, өз е'тираз нафәсу, сүлһә, инсанлыға чағырыш руһу илә XX әср романтизмнин сәчијјәви, әјрилмаз бир һиссәси иди. Азәрбајҗан реалистләри бу кешмәкешли илләрдә бир нөв кәнара чәкилмишдиләр, һадисәләрини нә илә гуртара-чагыны көзләјирдиләр. Романтикләр исә јарадычылыг фәаллыгыны зәифләтмәдән чалышыр, муһарибәнин дәһшәтләрини, онун кәтирдји мә'нәви, мадди зијанлары тәсвир едән әсәрләр јазыр, үсјан гонарыр, бә'зән һәтта чылғынлыг едир, тәләтүмлү руһларыны, е'тиразларыны, фәрјадларыны е'лан етмәжә тәләсирдиләр, буна хүсуси сә'ј көстәрирдиләр. Муһарибә романтик гәһрәманын нифрәтини, е'тиразыны, гәзәбини даһа да аловландырымыш, ону өз фәаллыгыны даһа да артырмаға мәчбур етмишди.

Муһарибә илләри Сәһһәт јарадычылыгынын да мәһсулдар дөврү олмушдур. «Шаир, Ше'р пәрисе вә Шәһәрли» поемасындан башга бу илләрдә шаир «Бәдбәхт аилә», «Гаракүңлү һәлимә» һекајәләрини, «Тәхлијә јахуд гачын», «Шәрарә» ше'рләрини јазыр, муһарибәнин нәтичәләрини тәсвир едән публицист јазыларыны нәшр етдирир.

Һәрбин фәләкәтләрини тәсвир едән әсәрләриндә инсанлары сүлһ шәраитиндә јашамаға чағыран, гардашлыг идејасыны тәблиг едән шаир, һәм дә мәгеәдә чатмаг үчүн гүввәтли олмағын, зор ишләтмәјин зәрурәти фикрини ирәли сүрүр. Артыг бурада романтик гәһрәман мүбаризә јолуну ән доғру ничат јолу кими гәбул едир. О, белә бир гонаәтә кәлир ки, көһнәлијә, јердәки бүтүн гәһәһәтләрә мүбаризә илә сон гојмаг олар, «гәзавү гәдәр», «бәхт», «һисмәт» кими сөзләр инсаны көләлијә сүрүкләјир; тәвәккүл зәһнијјәтини зорла вә мүбаризә илә әвәз етмәк ләзимдыр:

Көр сәнаједәки е'чазаты.  
Хагириндән сил о мөвһуматы.  
Е'тигад етмә гәзавү гәдәрә,  
Өмрүнү верди бу сөзләр һәдәрә.  
«Бәхт», «һисмәт» кими әлфазы унут,  
Сә'ј илә базуји-иғбалыны тут.  
Нәрәјә истәр исән зорла апар,  
Мәркәзиндән јери ләзимса гонар!  
Јохдур аләмдә бу күн әмри-мәһал.  
Елмү фәнн ол сөзү етмиш иғтал.  
Еяминә, гүввәтинә һәр кишини —  
Бағлыдыр бәхти, рәвачы ишини.

Артыг бурада инсана ачиз бир варлыг кими бахарәг ону тәбиәтин гүдрәти гаршысында диз чөкмәјә чағыран, «илаһи сирләрә» әл атма-



мамағы мәсләһәт билән, инилдәјән вә кәдәрләнән гәһрәмандан әсәр-әләмәт белә јохдур, әксинә о, инаныр ки, инсан һәр шејә гадирдир, зорла, гүввәтлә, елмлә һәр мәгсәдә наил олмаг олар.

Бир тәрәфдән мәнәһбәт вә гардашлыг, дикәр тәрәфдән мүбаризәјә чағырыш, бир тәрәфдән сүлһ, асајиш арзусу, дикәр тәрәфдән гүввәт вә зора инам — бу ики дүнјакөрүшү, ики фәлсәфә Сәһһәт романтизминдә гаршы-гаршыја дајаныр, онун лирик гәһрәманынын һәјәта бахышындакы ајры-ајры гүтбләри тәшкил едир. О, Азәрбајчан романтикләри үчүн сәчијјәви олан бир нәтичәјә кәлир: гүввәти, күчү олан галиб кәләчәк, әксинә, ким әзифдирсә, мүбаризәдә ачиздирсә, памал олачаг, ајагларда сүрүнәчәк, мәнв олачаг!...

Һәр ики фикри, фәлсәфи-естетик игтигамәтин идеја маһијјәти романтик гәһрәманын чәмијјәт һадисәләрини нечә дәрк етмәси илә, чәмијјәтдәки мөвгеји илә әлагәләнир, башга-башга заманларда јениләшир, јени мәзmun кәсб едир<sup>1</sup>.



Романтик гәһрәманын кечмиш, букүн вә кәләчәк һаггындакы бүтүн дүшүнчәләрини бирләшдирәрәк үмумиләшдирән ән әсас мөвзу — вәтән мөвзусудур. Вәтәни тәлеји, вәзијјәти онун кәдәринин сәбәбини, үмидинин мәнәсыны, хәјалынын сәчијјәсини мүәјјән едир. Онун бүтүн фәдакарлығы вәтән үчүндүр; вәтән онун «чаныдыр, ганыдыр». Ән уча мәнәһбәт — вәтән мәнәһбәтидир.

Мән вәтәни чаным кими сеvirәм,  
Рухум, әтим, ганым кими сеvirәм.

Вәтәни охучуларына шаир бир тәрәфдән зәнкин тәбиәтилә, бу тәбиәтин е'чазкар көзәллији, рәнкарәнк, чешидли не'мәтләри илә тәгдим едир. Шаирин романтик хәјалы вәтәни гарыш-гарыш кәзир, бу торпаг онун руһуну чошдурур, она зөвг верир: шаирин вәтәни јер үзүнүн ән көзәл кушәләриндән биридир. Бура әфсанәви Гафгазын әсрәрәнкиз бир һиссәсидир, тәрланлар бу дијарын султаныдыр; вәһши чејранлар ојлағы олан бу јерләрин уча даглары булудларла гучаглашыр, галын, јамјашыл мешәләри көз гамашдырыр, мејвәли баглары елә бил чәннәтдир, адама кәл-кәл дејир, чөлләри, чәмәнләри күл-чичәклидир. Шаир һәтта бу көзәллијин аһәнкини, она говушан сәсләри, сәдалары белә унутмур: гырговулларын, турачларын шаг-гылтысы, бүлбүлләрин чәһ-чәһи аләми бүрүјүр...

<sup>1</sup> Әтрафлы бах: М. Чәфәр. Азәрбајчан әдәбијјатында романтизм. Баки, 1963.

Хәјалы чошдурән көзәлликләри өз гојнунда бәсләјән торпағын өзү дә бәрәкәтли, гызыл кими гијмәтлидир. Шаир, беләликлә, көз гамашдыран, үрәк ачан бир мәнзәрә рәсм едир. Бу мәскәнин саһиби гочаман бир халгдыр. О халга шаирин мүнәсибәти ајдындыр:

Өвладлары гејрәтлидир, дамарлы,  
Шүчаәтли, һүнәрли, е'тибарлы.

Ше'р ашағыдакы мисраларла тамамланыр:

Көзәл торпаг, көзәл өлкә, көзәл јер!  
Дүнја үзрә бимислү бибәдәл јер!  
Бу чүр көзәл мәмләкәти ким севмәз?!  
Бунча фираван не'мәти ким севмәз?!

Ше'рдә вәтәнә конкрет мүнәсибәт јохдур; шаир, елә бил һәр шеји көзәлләшдирир, екзотик, хәјали, идиллик бир аләмин тәсвирини верир, чәмијјәтдәки тәзадлары, бу чәмијјәтин дахили аләмини бир аңлыга унутур, бирчә мәгсәд изләјир: Вәтәнә мәнәһбәт ојатсын.

Ше'ри Сәһһәт чаван охучуларына мүрачиәтлә јазмыш, мәгсәдинә дә наил олмушдур.

Бу ше'р бир нөв Сәһһәтин 1909-чу илдә јаздығы ејни адлы «Вәтән» ше'ринин давамдыр. Доғрудур, биринчи «Вәтән» ше'ри өз тәсвир үсуду илә икинчидән сечилир. Орада вәтәни тәсвир јох, тәгдим әсасдыр, буна көрә дә марш, нәғмә, һимн сәчијјәси дашыјыр. Анчаг мәгсәд ејнидир: Вәтәнә мәнәһбәт ојатмаг.

Көнлүмүн севкили мәнбубу мәним  
Вәтәнимдир, вәтәнимдир, вәтәним...  
Вәтән—әчдадымызын мәдфәнидир,  
Вәтән—өвладымызын мәскәнидир.  
Вәтәнин севмәјән инсан олмаз;  
Олса, ол шәхсдә вичдан олмаз.

Шаирин бүтүн ичтимай идеалы өз гидасыны вәтәндән алыр. Вәтәнә һәср олунан ше'рләрдә һәрарәтли, одлу бир үрәјин дөјүнтүсү ешидилир. Вәтәндаш үрәјинин, шаир үрәјинин, һәгиги инсан үрәјинин дөјүнтүсү!..

Сәһһәтин вәтәнпәрвәрлији үмумбәшәри мәзмундан да мәнрум дејил. Онун вәтәнпәрвәрлији бүтүн халглара, бәшәријјәтә мәнәһбәт ојадан, инсанлары вәтәни севмәјә сәсләјән һуманист мәзмуна малик иди.

Вәтән мөвзусу вә онун романтик һәлли Сәһһәт ше'риндә халг мөвзусунун да идеја-естетик сәчијјәсини мүүјән едир. Мә'лумдур ки, реалистләрдә халг әсасән ајры-ајры фәрдләрин — типик фәрдләрин шахсиндә тәмсил олунур. Онлар — Һачы Гара вә Уста-Зейнал, Шејх Шә'бан вә Новрузәли, Искәндәр вә Фәрһад — ајры-ајры типик характерләри өзләриндә бирләшдирән сурәтләрдир. Бу типләр топлусу онларын мәнфилијиндән, мүсбәтлијиндән асылы олмајараг, бүтүнләрдә халгын сурәтини јарадыр. Бу, өзлүјүндә реалист јарадычылыг методунун маһијәтиндән ирәли кәлир. Романтиклардә исә белә фәрдиләшдирмә јохдур. Халг үмуми әламәтләри илә тәсвир олунур; гәһрәман, тип, сурәт фәрди кејфијјәтләрдән даһа чоһ үмуми кејфијјәтләрә малик олурлар. Шаир, Ше'р пәриси вә Шәһәрли сурәтләри кими. Романтик поезијада халга мүрачиәт формасында да бир үмумилик, мүчәррәдлик нәзәрә чарпыр. Мәсәлән, башга романтиклардә олдуғу кими, Сәһһәтдә дә халга мүрачиәт мәфһуму кими ишләнән «мүсәлманлар», «ислам аләми», «ислам» вә с. мәһз бу үмумилијин вә мүчәррәдлијин нәтичәсидир. Белә мәфһум, сөз вә ифадәләри мүәллиф әкәсәр һалларда «Азәрбајчан» вә «Азәрбајчан халгы» сөзләринин әвәзиндә ишләдирди.

XX әср реалистләри илә Сәһһәт арасында халга мүнасибәтдә дә мөһкәм идеја әләгәси вардыр. Онун романтик гәһрәманы «јухары» тәбәгәләрә, һаким синифләрә, «әһли-ғинајә» нә гәдәр гәзәб вә нифрәт бәсләјирсә, «ашағларә», мәһкүм синифләрә бир о гәдәр гајғы вә мәрһәмәт кәстәрир, онун кәләчәјинә үмидлә бахыр.

Реалистләрдәки мәнфиликләри тәнгид, конкрет нөгсанларә, мәнфи әхлаг нормаларына күлүш романтиклардә ачыг е'тиразла, һуманизмә чағырышла, ичтиман кәдәрлә, чәмијјәтин кәләчәјинә инамла әвәз олунур. Новрузәлиләрин ачыначағлы вәзијјәти романтикдә күлүш дејил, кәдәр вә е'тираз доғурур, шаирин онларын сабаһы, сабаһкы дүнјасы марағландырыр. Халг үчүн икиси дә лазым иди. Ајылмағ, ирәлиләмәк үчүн халга өзүнүн нечә олдуғуну, һазырыны, бүкүнүнү көрмәк, дәрк етмәк нә гәдәр лазым идисә, «нечә олмағ лазымдыр?» — суалына да ејни чавабәһликлә чаваб вермәк, бу барәдә дә ајдын тәсәввүрә малик олмағ бир о гәдәр лазым вә вачиб иди (Кәләчәк һагғында тәсәввүр вә хәјалын маһијјәти, сәчијјәси, шәксиз, чәмијјәтин инкишаф гануналарыны романтик сәнәтқарын өзүнүн нечә, нә дәрәчәдә реал, елми шәкилдә дәрк етмәсиндән асылдыр).

Лакин Сәһһәтин романтик гәһрәманыны күнүн һадисәләри даһа мүһүм амил кими чәлб едир; бүкүнүн мүбаризәси онун диггәт мәркәзиндәдир. Доғрудур, «Әһмәдин гејрәти» поемасында гәһрәман биләваситә һәјата, һәјат һадисәсинә бағлыдыр. Әсәрдәки һадисәнин тәсвириндә бир ајдынлыг, конкретлик вардыр. Сәһһәтин һәјатла бағлылығы она бә'зән мүасир чәмијјәт һадисәләринә реалист мүнасибәт бәсләмәјә имкан верир. Үмумијјәтлә, Сәһһәт реализм јарадычылыг методунун сон дәрәчә гүввәтли тә'сирлә јазыб-јарадан ро-

мантикләримиздәндир. Бу чәһәтдән онун романтизми илә Шаиг романтизми арасында бөјүк бир јахынлыг вардыр.

Индијәдәк Сәһһәтин ше'р китабларына бир сыра сатирик әсәрләр дә дахил олмушдур. Лакин сон тәдгигат әсасән лирик шаир кими танынан Сәһһәтин сатираја бизим тәсәввүр етдијимиздән хејли чоһ әһәмијјәт вердијини, онун бир силсилә сабиранә ше'ринин нама'лум галдығыны кәстәрмишдир. Бу китабда «Кәлһијәт» адлы сатира журналында «А. С.» вә «Шејх Шејпур» имзалары илә чап олунмуш һәммин сатираларын бөјүк бир һиссәси дә верилер.

Сәһһәтин сатиралар јазмасы тәсадүфи јарадычылыг һәвәси дејилдир, онун үмуми јарадычылығынын тәбии, бә'зән ашқар көрүнән вә бә'зән кизләнән үзви бир идеја-естетик кејфијјәтидир. Һәлә кәнчәлијиндән Лафонтенә, Крылова мүрачиәт едиб сатирик тәмсилләр тәрчүмә етмәси, фасилә вермәдән орижинал тәмсилләр, «Нефт фантаны», «Тағы вә Нағы» кими комик вәзијјәтләрлә зәнкин пјесләр вә нәһәјәт, сатиралар јазмасы бу јарадычылығын тәнгиди тәмајүлүнү тәсәввүр етмәк үчүн кифајәтдир.

Шаир өз әдәби бахышларында да сатирик әдәбијјата јүксәк гијмәт верирди. О кәстәрирди ки, бәдии әдәбијјәтин мүасир сәвијјәсиндә тәнгидсиз вә сатирасыз кечинмәк мүмкүн дејил, «әш'арда сәбкчәдид ачан Сабир мәһз бу јолла кетмиш вә сөз сәнәтинин зирвәләринә јүксәлә билмишдир.

Сәһһәтин белә бир гәнаәтә кәлмәси әдәби инкишафын өзү илә, Азәрбајчан реализминин өзүнәмәхсус хүсусијјәтләри илә, XX әсрин әввәлләриндә јени инкишаф мәрһәләсинә чатмыш тәнгиди реализмин, хүсусән сатирик әдәбијјәтин Сабир вә Чәлил Мәммәдгулузадә кими нумәјәндәләринин әлдә етдији бөјүк әдәби гәләбәләрлә бағлы иди. Бу, ејни заманда, ингилаби шууру ојанмыш Азәрбајчан халгынын милли, мә'нәви еһтијачлары илә әләгәдәр иди.

Сәһһәт сатираны реализмин үзви бир һиссәси, һәм дә халг руһу илә сых бағлы олан бир һиссәси сајырды. О, XX әср шәраитиндә, тәзјиг вә зоракылыг дүнјасында, сензуранын өзбашыналыг етдији, һәр чүр азадлығын «ғанлы әлләрлә тыхандығы» «фәна бир заманда» сатирик әдәбијјата бөјүк еһтијач олдуғуну дәрк едир вә мүасирләрини «ејһам вә кинајәдән» истифадә етмәјә чағырырды:

...зәманә чүнки фәна бир зәманәдир,

Ејһам илә, кинајә илә натиг олмалы.

Беләликлә, Сәһһәтин сатираја мүрачиәти бир тәрәфдән онун јарадычылығынын өз дахили хүсусијјәтләри вә ганунаүјгунлуғу илә бағлы идисә, о бири тәрәфдән дә шаирин елми-нәзәри гәнаәтләри илә әләгәдәр иди.

Сатираларын тәнгид вә тәсвир һәдәфләри мүхтәлиф вә рәнкарәнкдир. Шаир мәшһәт вә чәмијјәт мәсәләләриндән тутмуш мүһүм



сијаси һадиселәрә гәдәр, ән кичик һәјат тәфәрруаты вә конкрет шәх-сијјәтләрлә јанашы мә'лум дәвләт хадимләринә, сијаси мә'мурларә гәдәр һамысыны өз сатира һәдәфи етмәкдән чәкинмәмишдир. Бу сатираларда Иран шаһлары халга хәјанәт едән, өз шәхси зөвләри үчүн һәр чүр әхлаг нормаларыны тапдалајан, симасыз, залым вә мүстәбид дәвләт башчысы кими тәнгид олунурлар. Газанч далысына гачан, руһаниләрин фитвасына ујуб тәдрис очагларынын бағланмасына гол гојан, беш-он кәлмә әчнәби сөз өјрәниб харичи мәдәнијјәтләр гаршысында сәчдә гылараг, милли мәдәнијјәтә хор бахан мәсләксиз, гејрәтсиз зијалылар, «мүсәлман үрәфалары», «алимнумалар» Сәһһәтин амансыз гәзәбинә сәбәб олурлар. Әталәтин, мүтилијин, авамлыг вә чәһаләтин, бикәнәлијин, мешшанлыгын, муһафизәкарлыг вә фанатизмин, јекәбашлыг вә зоракылыгын, ловғалыг вә худбинлијин вә онларла белә чәмијјәт, әхлаг, адәт, мәшәт мәсәләләринин тәнгидини дә јухарыда садаланан мәсәләләрин сырасына дахил етсәк, Сәһһәт сатирасынын мөвзу даирәсини тәсәввур етмәк олар.

Бүтүн бу сатираларә үмумиликдә нәзәр саланда, дөврүн чидди ичтиман-сијаси нөгсанларына, «зүлмәт дүнјасына» гаршы чеврилмиш, чәсарәтли, мүдрик, вәтәндәшанә тәнгидин фонунда шаирин парлаг, ајдын, ләкәсиз симасы чанланыр; халгын сәадәти үчүн арамсыз чалышан вәтәнпарвәр бир шаирин шәфәф симасы!..

Бунула бәрәбәр, сатираларын идеја мөзунунда биртәрәфлилик, јанлышыг да вардыр. Шаир Балкан халгларынын 1910-чу илләрдәки милли-азадлыг һәрәкатынын маһијјәтини дүз баша дүшмәмиш, буну сәдәчә Түркијә—Балкан муһарибәси кими гијмәтләндирмишдир. Лакин Сәһһәт һәмин һадисәләрдән өз мәнәфеји үчүн истифадәјә чалышан империалист даирәләри, Меншиков кими шовинист, арагызышдыран журналистләри, мүртәчә «Новоје времја» гәзетини тәнгид етмәкдә, әлбәттә, јашы иш көрмүшдүр.

Сатираларла өтәри танышыг белә онларын Сабир поезијасынын тә'сириндән кәнарда галмадыгыны көстәрир. Бу тә'сир, һәр шејдән әввәл, өзүнү мөвзуларда, сатира үчүн мөвзу сечмәк үсулунда, форма хүсусијјәтләриндә көстәрир. Бурада һәтта бә'зән Сабир ше'ринин ајры-ајры мисралары, ифадәләри тәкрар олунур. Ајдын һисс олунур ки, Сәһһәт бөјүк сатирикни јолу илә кетмәјә чалышмыш, онун нуфузлу мәктәбинин ә'нәнәләрини давам етдирмәк истәмишдир. Әлбәттә, бу сатиралар өз ше'ријјәти, мөвзуја мүнәсибәтдәки ајдынлыгы вә конкретлији, типләрин чанлылыг вә бүтөвлүјү бахымындан Сабир поезијасы сәвијјәсинә јүксәлмир. Лакин Сәһһәтин сатира јарадычылыгынын өзүнәмәхсус оријинал хүсусијјәтләри дә вардыр. Бу оријиналлыг ајры-ајры һәјат һадисәләринә мүнәсибәтдә, күлүшүн характериндә, тәсвир үсулларында даһа ајдын көрсәнир. Бир романтик кими шаир һансы мөвзуја мүрачиәт едир етсин, она мүтләг өз мүнәсибәтини билдирир. Һәтта бә'зән бир ше'рдә бир нечә дәфә һадисәјә, тәсвирә мүдахилә едиб фикрини бирбаша сөјләјир. Бу бә'зи

һалларда ше'рин үмуми бәди и гүввәсинә мәнфи тә'сир көстәрирсә, риториканы, дидактизми күчләндирисә, бә'зи һалларда лап јеринә дүшүр, мүәллиф мөвгејинин даһа ајдын сәсләнмәсинә хидмәт едир.

Бу нүмунәләр шаирин јарадычылыгында ашкар һисс олунан бир бошлугу долдурур. Бир нечә сатирик ше'ри мә'лум олан Сәһһәт артыг отуздан јухары сатиранын мүәллифидир. Сатиралар һәм дә Сәһһәтин дүнјакөрүшүнүн, ајры-ајры чәмијјәт һадисәләринә, Сабир јарадычылыгына мүнәсибәтинин ајдынлашмасына, дәгигләшмәсинә көмәк көстәрир, романтик Сәһһәтлә реалист Сәһһәтин бир-бирини тамамламасына хидмәт едир. Сатиралар бир даһа көстәрир ки, дөврүн мүрәккәб, зиддијјәтли тоггушмалары вә мүбаризәләри шәраитиндә шаир мәзлумларын, әзиләнләрин, мәһкумларын мәнәфејини мүдафиә етмиш, «рүәсаларә», «әғнијаларә» вә онларын дәјирманына су төкән руһаниләрә, «бөјну крахмаллы», мәсләксиз, ријакәр зијалыларә, халгы сатанларә, даркөз милләтчиләрә дүшмән мүнәсибәт бәсләмишдир; империализмин, зоракылыгын, милли тәзјигин, ичтиман бәрәбәрсизлијин тәнгидиндә Сабирлә ајаглашмаға чалышмышдыр.

Нәһәјәт, әтрафлы атрибусија јолу илә үзә чыхарылыб бу китабда верилән сатиралар бир даһа тәсдиг едир ки, Сәһһәт өз сәнәт вә әгидә досту бөјүк Сабирин сәнәт дүнјасындан илһам алараг јени әсрин әввәлләриндә Азәрбајчанда јаранан габагчыл идејалы әдәбијјатын көркәмли нумәјәндәләриндән бири олмушдур.

Аббас Сәһһәтин әдәби јарадычылыгынын мүһүм бир сәһәсини ушаглар үчүн јаздыгы әсәрләр тәшкил едир. Он беш илә гәдәр мүәллимлик етмиш Сәһһәт јалныз мәктәбдә дејил, әдәби јарадычылыгында да бир мүәллим олмушдур. Онун ушаг вә кәнчләр үчүн јаздыгы бир чох лирик ше'рләр, сәһнә әсәрләри вә тәмсилләр тә'лим-тәрбијә ишинә көмәк етмишдир. Бу әсәрләрин мүәллифи Азәрбајчан ушаг әдәбијјаты тарихинә парлаг сәһифә јазмыш Сабир вә Мирзә Чәлил, Шаиг вә Сүләјман Сани кими гәләм јолдашлары илә бирликдә бу әдәбијјаты чохәсерлик инкишафында јени, јүксәк пилләјә галдырмышдыр.

Сәһһәт Азәрбајчан әдәбијјатында чох көзәл, реал тәбиәт мәнзәрләри јаранан јазычылардан сајылыр. Тәбиәти тәрәннүм Сәһһәт лирикасынын әсас хүсусијјәтләриндәндир.

Сәһһәт тәбиәти бүтүн чанлылыгы илә дуја билмиш, онун көзәлликләрини мәһарәтлә тәрәннүм етмишдир. XX әср Азәрбајчан әдәбијјатында тәбиәт тәсвирләри сәһәсиндә Сәһһәт гәдәр мүвәффәг олан икинчи бир шаир, демәк олар, јохдур. Онун бәдин истә'дады бурада гүввәтли бир шәкилдә үзә чыхмышдыр.

Аббас Сәһһәтин пејзажларында Азәрбајчан тәбиәтинин чох инчә хүсусијјәтләри өз әксини тапмышдыр. Шаирин тәбиәти тәсвир едән ше'рләрини охујаркән, инсан санки Азәрбајчанын доғма чөлләринә кедир, онун кениш дүзләринин, јашыл јамачларынын әтрини дүјүр,



ахшам və сәһәрләрини, исти və сојуғуну һисс едир. Бөјүк бир усталыг вә сәнәткарлыгга җарадылмыш бу ше'рләр Азәрбајҗан поезијасынын инчиләриндәндир.

Азәрбајҗанда рус вә Гәрби Авропа әдәбијјаты нүмунәләринин тәрчүмәси вә җајылмасы ишиндә А. Сәһһәтин бөјүк мәдәни хидмәти олмушдур. О, әдәби фәалијјәтинин мүһүм бир һиссәсини тәрчүмәчи-лијә һәср етмиш, бу сәһәдә фәсиләсиз чалышмыш, Азәрбајҗанда бәдин тәрчүмәни һәм елми, профессионал, һәм дә бәдии сәнәткарлыг чәһәтиндән камала чатдырмышдыр.

Ғабагчыл зијалыларын мәтанәтли мүбаризәси нәтичәсиндә 1905-чи илдән сонрақы мәдәни чанланма заманы башга халгларын әдәби ирси илә даһа артыг таныш олмаг еһтијачы әмәлә кәлмишди. Бу еһтијачы дәриндән дәрк едән шаирләрдән бири дә Сәһһәт иди. О, тәрчүмәјә илһам вә еһтирасла јанашыр, тәрчүмә етдији әсәрә җарадычы мүнәсибәт бәсләјирди. Тәсадуғи дејил ки, һәлә сағлыгында ону рус мәдәнијјәти тарихиндә маһир тәрчүмәчи кими танынан Жуковски илә мугајисә едир вә «Икинчи Жуковски» адландырырдылар: «Сәһһәтин тәрчүмәдә даһа артыг мәһарәт вә истәдады олдуғу үчүн рус әдибләриндән икинчи Жуковски дејә биләрик. Белә ки, чаван шаиримиз «Мәғриб күнәшләри» нам әсәриндә мәшһур рус шүәрасындан Пушкин, Лермонтов, Никитин, Крылов вә бир чох башга шүәралардан етдији тәрчүмәләр әслилә мугафиг олмагла бәрәбәр шајани-тәғдирди»<sup>1</sup>.

Сәһһәт тәрчүмә ишинә халглар арасындақы мәдәни әлагәни мөһкәмләдән, әдәбијјатын инкишафына көмәк едән бир вәситә кими бахырды. О билирди ки, бәдии тәрчүмә мүрәккәб идеја-җарадычылыг просесидир. Бу просес мугәјјән мәгсәдлә бағлы олур. Одур ки, о, халгы ирәли апармаг, билмәдијини өјрәтмәк, әдәбијјаты зәнкинләшдирмәк ишиндә тәрчүмәдән дә кениш истифадә етмәјә чағырырды.

Сәһһәт 1905-чи илдән башлајараг бүтүн әдәби җарадычылығы боју тәрчүмә иши илә мәшғул олмуш, рус вә Авропа, күрчү вә ермәни халглары әдәбијјатындан тәрчүмәләр етмишдир. Онун тәрчүмәләри әсасән «Мәғриб күнәшләри» адлы ики китаба, «Илк гираәт», «Јени мәктәб», «Икинчи ил», «Күлзар» кими дәрсликләрдә, «Дәбистан», «Мәктәб» журналларында чап олунмушдур.

1905—1906-чы илләрдә Сәһһәт франсыз әдәбијјаты нүмунәләрини тәрчүмә едирди. Илк тәрчүмәләриндә о, «Тәзә ше'р нечә олмалыдыр?» мәғаләсиндә ирәли сүрдүју фикирләр чәрчивәсиндә һәрәкәт едир, тәрчүмә үчүн әсасән һисси ше'рләр сечирди («Нәғмәји-ордибеһишти», «Бир вәрәгдир китаби-хилгәтдән»). Бу ше'рләрдә ичтимаи мәзмун зәиф олдуғу кими, дил, ифадә тәрзи дә нисбәтән көһнәдир.

Сәһһәтин кениш тәрчүмәчилик фәалијјәти 1907-чи илдән сонра-

җа аиддир. 1906-чы илдә Шамаһыда ачылмыш реал мәктәбдә мүәллимлик етдији заман шаир онунла јахын олан јерли мүәллимләрин көмәјилә рус дилини даһа әсаслы өјрәнир вә рус классикләринин әсәрләрини һәвәслә мугалиә едир. Бу илләрдә Сәһһәт рус әдәбијјатынын ән јахшы мүтәрчими кими мәшһурлашмаға башлајыр. Онун Крылов, Пушкин, Лермонтов, Надсон, Голс-Миллер, Колтсов, Никитин, Горки кими рус классикләриндән тәрчүмәләри рус әдәбијјатынын идеја-бәдии гүдрәтини Азәрбајҗан охучусуна ејни сәвијјәдә чатдыран көзәл нүмунәләрди.

А. Сәһһәт Гәрби Авропа шаирләриндән Виктор Гүго (1802—1885) вә И. В. Көте (1749—1832), А. Мүссе (1810—1857) вә Морис Һартмандан (1821—1872)-да бир сыра тәрчүмәләр етмишдир. Онун тәрчүмәләри ичәрисиндә һабелә, күрчү вә ермәни әдәбијјаты нүмунәләри әһәмијјәтли јер тутур. Һәр ики халга достлуг мүнәсибәти бәсләјән шаир, онларын әдәбијјатыны өјрәнмиш, Ғабагчыл зијалылары илә јахын әлагә сахламышдыр. О, ермәни драматургу А. Абелјанын (1865—1936) «Нефт фантаһы» пјесини ејни адла игтибас етмиш, шаир вә мүтәрчим А. Сатурјанын (1865—1917) «Һәјәчанлы нәғмәләр» ше'рини Азәрбајҗан дилинә чевирмишдир. Күрчү әдәбијјатындан исә Сәһһәт романтик шаир Николоз Бараташвилинин (1817—1845) «Мерани», А. Серетелинин «Ханәндә Гоги» әсәрләрини тәрчүмә етмишдир.

Тәрчүмәјә җарадычы шәкилдә јанашмаг бачарығы Сәһһәтин тәрчүмәләринин жүксәк бәдии кејфијјәтини тә'мин едән әсас амилләрдән иди. Она көрәдир ки, бу тәрчүмәләр чох асанлыгга охунур, бәдии гүввәсилә охучуну дәрһал өз тә'сири алтына ала билир; чох заман онларын һәтта тәрчүмә олдуғуну белә һисс етмирсән.

Аббас Сәһһәтин тәрчүмәләринин идеја-бәдии тә'сири чох гүввәтли иди. О, тәрчүмәләри илә бир тәрәфдән доғма халгыны башга халгларын әдәбијјаты илә таныш етмәк мәгсәдини изләјирдисә, ди-кәр тәрәфдән бу јолла Азәрбајҗан әдәбијјатынын өзүнүн инкишафына көмәк көстәрирди.

Ијирминчи әсрин әввәлләриндә әдәбијјатын нәзәри мәсәләләри әтрафында демократ јазычыларла буржуа јазычылары арасында кедән мүбаризәдә Сәһһәт фәал иштирак едирди. О, Азәрбајҗан әдәбијјатынын инкишафына көмәк мәгсәдилә елми-тәнғиди мәғаләләр јазыр, бир чох мүһүм әдәби мәсәләләр һаггында фикир јүрүдүр, әсәрләриндә рус вә Авропа әдәбијјатшүнәслыгындақы мулаһизәләрдән истифадә едирди. Онун реализм, сатира, тәнғид, әдәбијјатда идејалылыг вә халғилик, классик ирсә мүнәсибәт, бәдии тәрчүмә кими мәсәләләр һаггында фикирләри XX әсрин әввәлләриндә Азәрбајҗанда әдәби-тәнғиди көрүшләри ајдынлашдырмаг чәһәтдән чох әһәмијјәтлидир. Шаирин әдәби-тәнғиди көрүшләрини доғру шәрһ

<sup>1</sup> А. Шауг. Күлзар, Бақы, 1912, сәһ. 236.

етмәк, бу көрүшләрин зәиф вә гүввәтли тәрәфләрини мејдана чыхар-  
маг үчүн бунлары инкишафта алмаг лазымдыр.

Аббас Сәһһәт Азәрбајчан халгынын бәди тәфәккүрүнә гүввәтли  
тә'сир көстәриб, орада өзүнә мөһкәм јер тутан, XX әср ше'ринә јени  
хүсусијјәтләр кәтирән көркәмли шаирләрдәндир.

*КАМАЛ ТАЛЫБЗАДӘ*



ШЕ'РЛӘР





## ШЕЈХ СӘДИ

Сәди, әја шаири-ширинкөлам!  
Хабкәһин рөвзеји-дарүссөлам.  
Дур, ојан еј даһијеји-рузкар!  
Көр вәтәһин олду насыл тару мар.  
Мәзчәи-пакинди́р әкәр Дилкүша,  
Һејф дејил, мәнчә, бу күн дилкүша.  
Ач көзүнү, бах вәтән өвладына,  
Севкили әґабына, әһфадына.  
Олду фәрамуш нәсирәтләрин,  
Вермәди һеч фаидә зәһмәтләрин.  
Һикмәти-әш'арына биихтилаф  
Ејләр икән әһли-чаһан е'тираф,  
Гәдр гојаркән һамы асарына,  
Сөзләринә, шивеји-көфтарына.  
Һәр дилә нәгл олду кәламын сәһнин,  
Тутду бүтүн аләми намын сәһнин.  
Јатдылар әһфадларың хабдә,  
Етмәдиләр рәкз адына абидә.  
Гәдрини билсәјди әкәр әғнија,  
Исминә мин мәктәб олурду бина.

## ХАЧӨ ҲАФИЗ

Ҳафиз, еј мүршиди-сүтүдәсијәр!  
Ҳафиз, еј устади-ше'рү һүнәр!  
Әсәриндир мүтәрчими-ларејб,  
Иштә сәнсэн бу күн лисанүл-рејб.  
Бир мәали чәһанисән, Ҳафиз!  
Бир чаһани-мәанисән, Ҳафиз!  
Дүшүнүлсә нәдир мәталибини,  
Дәрк едәр әһли-һәг мәратибини.  
Мүстәтирдир һәгигәт илә мәчаз,  
Мүндәрич һәр бириндә бир е'чаз.  
Лејк дөври-зәманә ејләди гәдр —  
Ким, сәнә лајигинчә гојмады гәдр.  
Олса иди иранлылар ариф,  
Елмү фәнни-зәманәдән вагиф,  
Гәдрини камилән биләрләр иди,  
Һејкәлин бурда рәкз едәрләр иди.

1898



Еј көнүл, јатмакилән, дур көзүн ач, бир ол!  
Хаби-гәфләтдән ојан бир, бу заман һүшјар ол!  
Шәрги-әгсајә нәзәр гыл, нечә көр говгадыр,  
Нә гијамәтдү, нә шуришү нә вәвејладыр!  
Бүтпәрәст тајифәси көр нә чәсарәт едијор,  
Сүлһү асајиши дүнјадә о гарәт едијор.  
Дипломат даирәси вә'з елијән гануну  
Һәтк едиб јер үзүнүн таифеји-јапуну.  
Рус ескадрасына бирдән о шәбхун еләди,  
Бојлә налајиг иши дөвләти-јапун еләди.  
Чүн верилди бу хәбәр севкили султанымыза,  
Императури-мүәззәм, шәһи-зишанымыза.  
Манифест верди о дәм ләшкәри-хунашамә,  
Та ки тәнбег ола ол таифеји-бәднамә.  
Һәрб е'ланы тәмамән дағылыб дүнјајә —  
Ки, јапон дөвләти-рус илә дуруб дә'вајә.  
Садигүл-гөвл рәијјәтләр едибләр һүммәт,  
Импературә дилү чан илә гылсын хидмәт.  
Бири сурсат, бириси пул, бириси чан верди,  
Бири өз чаныны султанына гурбан верди.  
Әмр едибдир үләма синфинә шејхүлислам —  
Ки, мәсачидләрә дә'вәт олуна хасү әвам.  
Чағыраг сузи-чикәрдән һамымыз аллаһы —  
Ки, мүзәффәр едә бу рәзмдә шаһәншаһы.  
Чүн јетишди бу хәбәр һаһијеји-Ширванә,  
Һансы Ширван ки, олуб зәлзәләдән виранә.  
Сабигән елми-гәзавәтдә дәбири-гази,



Ҳалија мәнәди-иззәтдә мүдири-гази,  
Ҷә'ни Әбдүлһүсејзадә, о шәхси-таһир,  
Үләма фиргәсини ејләди күллән һазир.  
Едибән зөһр намазыны чәмаәтлә әда,  
Пәс чыхыб минбәрә сәсләнди ки, еј әһли-вила,  
Билин, еј гөвм, бу күнләр нә фәрагәт дәмидир,  
Чүмлә мәчруһә бу күнләрдә ианәт дәмидир.  
Малү чан илә көмәклик еләјин султанә,  
Һәг-таала бу тәриг илә јазыб Гур'анә.  
Санијән, чүмлә бу мәтләбдән олун сиз акаһ,  
Әмр едибдир сизә бу барәдә бир аличаһ,  
Нүктәдаји-рәһи-дин, һадији-күлл, фәхри-әнам,  
Шиәмәзһәбләрә Гафгасдә шејхүлислам,  
Бујуруб шејх һәр ол кәс ки, мүсәлман олсун,  
Импературә кәрәкдир ки, сәнахан олсун.  
Әмри-баридир сәлатинә итаәт вачиб,  
Бу итаәтдә мүсәлләмди ианәт вачиб.  
Һамылыгнан дејин, еј гөвм ки, еј бари-худа,  
Импературимизә өмри-тәвил ејлә әта,  
Даима рәзмдә әфвачыны мәнсур ејлә,  
Дүшмәнин кор елә, мәғлуб елә, мәғһур ејлә.  
Чүн јетирди бу мәгамә сөзү ол мүршиди-дин,  
Хәлгдән чыхды көјә нә'реји — Амин! Амин!

1904

## ДӘРҶА КӘНАРЫ

Бир күн гәми-дөврандан усанды дили-зарым,  
Бир саһили-дәрјајә тәрәф дүшдү күзарым.  
Ол мәнзәреји-дилкәшә етдикчә тәмаша,  
Мин ләззәти-руһани олуб гәлбдә пејда.  
Көрдүм ки, јел әсдикчә едәр бәһр тәлатүм,  
Бир мәнзәреји-дилкәш ачар сөнбәти-гүлзүм.  
Әмвач кәлир саһилә куја ки, о минвал  
Тә'ғиб еләјир бир-бирини дәстеји-әтфал.  
Олдугча о бусишкәһи-биһиссә мүғариб,  
Тәр ләбләринә бусә верәрләр мүтәағиб.  
Көрдүкдә нәвазиш јеринә бүғзү күдурәт,  
Мә'јус чочуглар тәк едәрләр јенә өвдәт.  
Ол дәмдә пәрәкәндә олуб сәфһеји-абә,  
Тәдрич илә тәбдил олур әнваи-һүбәбә.  
Сакин дәнизин сәфһәси ајинә кими саф,  
Күн нуру дүшәркән көрүнүр бах нечә шәффаф.  
Олдугча күнәш нуру дәниз сәтһинә табан,  
Тәшкил едәр бир сәфһеји-ләрзани-дирәхшан.  
Тутмуш хәфәган синеји-дәрја тәпиш ејләр,  
Мәсру' кими хәфләнибән ағзы гәш ејләр,  
Кәшти јеријән дәм јарылыр синеји-дәрја,  
Мави кағызә сан чәкилир бир хәти-бејза.  
Һәрдән бурахыр дуди-сијәһ руји-һәвајә,  
Ғалхдыгча вурар мөвч, чыхар өвчи-фәзајә.  
Каһ далғаланыр, каһ дағылыр чәввдә һәр јан,  
Сан түстү чыхар хүлјалы шаир чубуғундан.

Руһим, мөләким, севдичијим, назлы сүрушум,  
Зикр олду адын, учду башымдан јенә һушум.  
Дәрјаја бахыб, севкили јарым, сәни көррәм.  
Сәһраја бахыб, назлы никарым, сәни көррәм.  
Гәмзән охуна олдум о күндән ки, нишанкаһ,  
Фикрим һамы инсафи-рухундур, шаһид аллаһ.  
Мәгсуд чәмалындыр, нә тәрз олса ибарәт,  
Јох сәндән әлаһиддә кәламымда ишарәт.  
Та руһума табәндә олуб нури-чәмалын,  
Сәһһәт кими дүшмүш башыма шури-чәмалын.

1905

## ШАМАХЫ ЗӘЛЗӘЛӘСИ

Кечмишди кечән шәб кечәдән бир нечә саәт,  
Мәһтаб илә олмушду чаһан гәрги-ләтафәт.  
Гәндили-дирәхшан гәмәри көјдә һүвејда,  
Бир сәһнеји-шади едиб афагдә пејда.  
Бир сүмтү сүкут, аләмә мүстәвливу галиб.  
Күллән һамы зәррати-чаһан ујгуја талиб,  
Олмушду тәбиәт елә мүстәгрәги-әскан,  
Етмишди бу арамы онун аләми һејран.  
Тутмушду сүкунәт илә бир һәдди-ниһајәт,  
Та ким, бәшәрин руһуна етмишди сирајәт.  
Дамани-зилали-шәб едиб аләми мәстур,  
Төрк етмәјә амалыны аләм һамы мәчбур.  
Јер бәстәри-раһәтдә, чаһан ујгуја маил,  
Лакин бу сүкунәт өзү бир түрфә шәмаил.  
Гајәтдә көзәл бир кечә, гајәтдә фәрәһнак,  
Гајәтдә сәфабәхш, нәһајәтдә тәрәбнак.  
Бир новми-гәриг ичрә чаһан чүмлә кирифтар,  
Илла бу сүкунәтдә кәвакиб көзү бидар.  
Ол мәнзәреји-дилкәшә мин чешмлә куја  
Бир риггәт илә чәрх өзү ејләрди тәмаша.  
Лакин дили-ашүфтәвү шуридәвү шаиг,  
Бирдән едиб ол мәнзәрәдән гәт'и-әлаиг,  
Әтрафына олдугда чү нәззарәси мә'туф,  
Бир өзкә хәјалата едиб һиммәти-мәсруф.  
Чарпышды, илишди көзә бу түрфә сәһары,  
Ширванын о диванә олан шәһрү һәсары...



Дүшдүкчө о истәкли вәтән сәмтә никаһым,  
Әфлакә учалды о заман шө'леји-аһым.  
Оф, истәмәм артыг көрәм ол гәмли мәканы.  
Бахдыгча јахар шө'леји-аһым дилу чаны.  
Бир нөв' олуб зәлзәләдән јексәрә виран,  
Тапмаз дәхи абадлығы сурәти-имкан.  
Дашлар гарышыб торпаға, евләр мүтәлаши.  
Хаки-сијәһ әтфали-ситәмдидә фәраши.  
Һәрдем кәтирир мәнзәрәси гәлби сүтүһә,  
Бир гәдр чамыр сан јығылыб дамәни-куһә.  
Бир мәскән узагдан нәзәрә кәлсә дә габил,  
Јахшы нәзәр етдикдә көрүрсән мүтәмаил,  
Һәр јанда бөјүк хәндәкү һәр күчәдә мин дағ.  
Әзбәс төкүлүб бир-биринин үстүнә торпағ.  
Мурдарлыг илә һәп долу әсвагү мәабир.  
Јағмурлу һәваләрдә долашмағ мүтәәззир.  
Јај фәсли тутар чән кими тоз руји-һәваны,  
Тоздан долу халгын чижәри, мәғзи-дәһаны.  
Әсдикчә јел афагы тутар буји-үфунәт,  
Һеч вәһһлә мүмкүн дејил имкани-сүкүнәт.  
Дүнјада олурмуш белә зилләтлә мәишәт?!  
Аја, бу имиш рузи-әзәлдән бизә гисмәт?!  
Ашүфтә едиб халгы мәкәр зәлзәлә һөвли,  
Јох, јох! Буна бансди фәгәт мәһфәзәгули!  
Јох кимсә ки, бичарәләрин дадына чатсын,  
Әрбаби-финанын башы, јарәб, јерә батсын!  
Һәрчәнд јығылмышды јарым милјон ианә,  
Бәл' етди ону бир нечә ә'јани-зәманә.  
Ол мәһфәзәләр шәрри әкәр олмаса занл,  
Тапмаз мәрәзи-чәһли-вәтән Сәһһәти-камил.

1906

## ДӘ'ВӘТ

Архадашлар! Елм лазымдыр ки, тапсын дин һәјат.  
Елм илән һасил олур иззәт, тапар милләт ничат.  
Сә'ј един та бизләрә әһсәнләр етсин кайнат,  
Елмсиз өмр етмәдән мин дәфә әрчәһдир мәмат.  
Кечди дөври-зури-базу, елмү фәзл әјјамыдыр!  
Архадашлар! Охујун, елм охумағ һәнкамыдыр!

Бах, әчаниб бәррү бәһрә елм илә султан олуб,  
Чәһлү гәфләтлә вәли ислам еви виран олуб,  
Дидеји-динпәрвәран бу һала хунәфшан олуб.  
Чарә ахтармағ кәрәк, һәм әһдү һәм пејман олуб.  
Кечди дөври-зури-базу, елмү фәзл әјјамыдыр!  
Архадашлар! Охујун, елм охумағ һәнкамыдыр!

Бу гәдәр бәсдир тәмәддүн күлшәниндә хар олағ,  
Дәм о дәмдир хаби-гәфләтдән дәхи бидар олағ,  
Тәрк едәк һәм ихтилафү ифтирагы, јар олағ,  
Бу вәтән евладынын әһвалына гәмхар олағ.  
Кечди дөври-зури-базу, елмү фәзл әјјамыдыр!  
Архадашлар! Охујун, елм охумағ һәнкамыдыр!

Архадашлар! Чох фәнадыр ашикара һалымыз,  
Гәмфәза бир мәнзәрә әрз ејләр истигбалымыз,  
Пајимал оллуғ бу нөв кечсә кәр әһвалымыз,  
Баби-мәктәбдән олур һасил гаму амалымыз.  
Кечди дөври-зури-базу, елмү фәзл әјјамыдыр!  
Архадашлар! Охујун, елм охумағ һәнкамыдыр!

Вагиф олмаглыг кэрэкир ентијачи-милләтә,  
Ариз олмуш дүрлү афәтләр мизачи-милләтә,  
Сәһһәт истәрсән әкәр, сә'ј ет әлачи-милләтә,  
Елмдир, билләһи, мучид ибтиһачи-милләтә.  
Кечди дөври-зури-базу, елмү фәзл әјјамыдыр!  
Архадашлар! Охујун, елм охумаг һәнкамыдыр!

1906

НИДАЈИ-МИЛЛӘТ  
ЈАХУД  
АМАЛИ-ВӘТӘНПӘРВӘРАНӘ

Еј әһли-вәтән, тәрк еләјин бүгзү ләчучи!  
Бир дәм арајын һалымыза раһи-әлачи!  
Сөнмүш вәтәнин сәрсәри-чәһл илә сирачи,  
Вичданлары тәлх етди гәмин, мәсләһ әчачи,  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мәзачи!

Јаран, јығылаг бирчә гураг мәчлис-матәм,  
Өз һалымыза ејләјәлим нөвһә дәмадәм.  
Исламын олубдур нечә көр рөвнәги бәрһәм.  
Нифрәт едир исламын адындан бүтүн аләм:  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мәзачи!

Гәфләт јетәр, акаһи-тәгазаји-заман ол!  
Һали-вәтәнү милләти көр, әшкфәшан ол!  
Чәһд ејлә тәриги-һүнәрү елмә рәван ол!  
Мәрданә бу мејданә чәладәтлә диван ол!  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мәзачи!

Бир ејлә тәфәккүр, нечә көр хар олуб ислам,  
Әнваи-бәлајаја кирифтәр олуб ислам,  
Бииззәтү биһөрмәтү биар олуб ислам,



Анчаг гуру бир ада никаһдар олуб ислам.  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мезачи!

Бәсдир бу гәдәр хаби-чәһаләтдә ки јатдыг,  
Милләт үзүнә баби-тәрәггини гапатдыг,  
Әслафымызын һөрмәтү һејсијјәтин атдыг,  
Шә'ни-вәтәнү милләти биканәјә сатдыг.  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мезачи!

Әтфи-нәзәр ет, көр нечә тутмуш бизи кабус —  
Ким, сәлб олунуб гејрәти-миллијјәтү намус.  
Еј талеји-мәнһус! Әчәб етдин бизи мә'јус.  
Ејваһ! Тәрәгги едириз көр нечә мә'кус.  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мезачи!

Афаги тутуб гүлгүлеји-банки-чезайд.  
Әгсами-тәрәггивү тәаливү фәваид.  
Амма олур исламда гәфләт мүтәзаид.  
Бу дәрдә един чарә ки, Сәһһәт ола аид,  
Миллијјәти јад ејләјин, еј милләти-начи!  
Пәк тәһлүкәли хәстәдир ислам мезачи!

1906

ФӘРЈАДИ-ИНТИБААҢ  
ЈАХУД  
АМАЛИ-ВӘТӘНПӘРВӘРАНӘ

Ајыл, еј үммәти-мәрһумә, ајыл!  
Ајыл, еј милләти-мәзлумә, ајыл!  
Ајыл, еј бүлбүли-күлзари-вәтән,  
Нәғмән илә ола бидар вәтән!  
Сән ки, шәһбази-јәди-нүсрәт идин,  
Тәјири-сидреји-үлвијјәт идин.  
Ким сәни дидәси кирјан еләмиш?  
Ким сәни һалы пәришан еләмиш?  
Сындырыблар нә үчүн балу пәрри?  
Һаны ол руһфәза нәғмәләрин?  
Ганадын алтына гојма башыны,  
Төкмә күл аризинә көз јашыны.  
Галх, елә өвчи-сәмајә пәрваз,  
Бәсди бу гәфләт илән хаби-дираз.  
Ајыл, еј хаби-гәмә алудә!  
Бу гәдәр јатма дәхи асудә!  
Ач көзүн, көзләринин гурбаны!  
Бир тамаша елә, көр дүнјаны!  
Харичиләр габаға дүшдү тамам,  
Нә јаман күнләрә галды ислам.  
Һаләти-нәз'ә јетишмиш милләт,  
Мәһв, набуд олујор бу үммәт.  
Ја илаһи, сәнә јетмәз нә әчәб,  
Бу гәдәр наләји — «јарәб, јарәб»?

Инди, миллэт, мэдэнијјэт дэмидир,  
Раһи-үммэтдә һәмијјэт дэмидир.  
Гэдәмәндәз олалым мејданә,  
Кәсби-үрфан едәлим мәрданә.  
Галхалым, биз дәхи бир ад едәлим,  
Дөври-әслафымызы јад едәлим.  
Охујаг, елм охумаглыг дэмидир,  
Инди аләм дәхи елм аләмидир.  
Чәһл едиб милләти пабәнди-бәла,  
Гылалым «Нәшри-маариф»лә рәһа.  
Гәфләти, чәһли фәрамуш едәлим,  
Шаһиди-елми дәрағуш едәлим.  
Кәсби-елмү шәрәфү нам едәлим,  
Мэдэнијјэт сары игдам едәлим.  
Бир тәрәгги елијәк дүнјадә,  
Мисли надидә ола гәбрадә.  
Гибтәбәхши-һәмеји-аләм олаг.  
Әшрәфи-нөв'и-бәни-адәм олаг...

1906

## ГӘЗЕТ НӘДИР?

Еј сананлар гәзети шеј'и-һәба.  
Бу тәғәфүл нә рәвадыр, әчәба?  
Көрүјорсузму Фирәнкистаны —  
Ки, мүсәххәр еләмиш дүнјаны?  
О камалата гәзет баисдир,  
Чүнки һәр елмдән о баһисдир.  
Бүтүн ол дәбдәбәвү чаһ-чәлал,  
Мејвәләрдир, бу гәзет әсл ниһал.  
Дидәвү куши-вәтәндир гәзетә,  
Јә'ни чавуши-вәтәндир гәзетә.  
Аләти-дурнүмадыр гәзетә,  
Чешмеји-аби бәгадыр гәзетә.  
Гәзәт ајинеји-Искәндәрдир,  
Чүмлә сәркәштәләрә рәһбәрдир.  
Гүрәбаларла көзәл һәмдәмдир,  
Һалы ашүфтәләрә һәмгәмдир.  
Едәсән кәр она һәр нөв' эза,  
Инчимәз зәррәчә сәндән әсла.  
Каһ сәнинчин охујар мәрәкәләр,  
Каһ сәнинчин данышар мәзһәкәләр.  
Каһ едәр гәлбини эш'ар илә шад,  
Каһ едәр дүрлү вәгајә те'дад.  
Шүкр ким, бизләрә дә лүтфи-худа  
Ејләјибдир белә бир не'мәт әта.  
Биздә бу чүз'и олан һәјчанә,  
Гәзет олмубму сәбәб, аја нә?



Бәс кәрәк сә'ј еләјәк иззәт илән,  
Иштиракында онун һүммәт илән.  
Олмајағ разы әсә сәрсәри-чәһл.  
Гылмаја мәһв бизи ләшкәри-чәһл...  
Кетсә кәр бади-фәнајә «Иршад»,  
Олачағ ханеји-милләт бәрбад.  
Сөнә кәр шәми-«Фүјүзат»и-вәтән,  
Нурланмаз дәхи зүлмати-вәтән.  
Кәр зәфәр јетсә «Дәбистан»ымыза,  
Кимди «Рәһбәр» дәхи тифланымыза?  
Ағлајыб-күлмәјә кәр «Молла әму»,  
Јатачағ милләти-ислам гаму.  
Јаша, еј намеји-«Иршад», јаша!  
Еј едән милләти дилшад, јаша!  
Еј «Фүјүзат» илә фејзин чари,  
Сәндә вар чүнки «Һәјат» асари.  
Јаша, еј «Рәһбәр»и-әбнаји вәтән,  
Гыл «Дәбистан» илә еһјаји-вәтән!  
Чох јаша, чох јаша, еј «Молла әму»!  
Сизләрә көз тикиб ислам гаму.  
Нә гәдәр вар чаһан, вар оласыз!  
Милләтин дәрдинә гәмхар оласыз!

1906



Еј вәтән, кетмә ки, әлдән кедәриз!  
Биләриз фәрз сәнин хидмәтини!  
Нәгди-чан ешгинә исар едәриз,  
Истәриз вәз'и-фәлаһ һеј'әтини!

1906

**НАЛЕЖИ-ТЭЪЭЛЖҮР  
ЈАХУД МИЛЛЭТЭ ХИТАБ**

Нэ идин дүн, нэ олмусан бу заман?  
Миллэт, еј байси-һәјати-вәтән!  
Ојан, еј милләти-әэиз, ојан!  
Сәнә вабәстәдир ничати-вәтән.

Нэ идин дүн, нэ олмусан әкнун?  
Күн ки чоҳдан чыхыб, нэ чоҳ јатдын?  
Миллэт, еј сүбһ улдузум, нэ үчүн  
Бир ишыгланмаг илә тез батдын?

Нэ идин дүн, нэ олмусан, еј ваһ!  
Сән ки, дүнјаја пәртөвәфкән идин.  
Олмусан инди ганлы зүлмәтқаһ,  
Сән ки, афага шәм'и-рөвшән идин?

Нэ идин дүн, нэ олмусан, јарәб!  
Һаны, еј ваһ, о шан, ол шәрәфин?  
О ишыглы күнүн олубдур шәб,  
Бәрһәм етмәз чәһаны ваәсәфин.

Нэ идин дүн, нэ олмусан, әфсус!  
Кеч ојандын бу гәмли рө'јадән.  
Јохса тутмуш мәкәр сәни кабус?!  
Ачыл, еј сүбһ, лејли-јелдадән!

Нэ идин дүн, нэ олмусан һала?  
Күл кими бир заман ачыл, чичәјим.  
Дөвр елә әзми-овчи-исте'ла,  
Халигимдән будур мәним диләјим.

Нэ идин дүн, бу күн нэ олдун сән?  
Һүрр икән әбди-натәван олдун.  
Нијә бәс гөнчәликдә солдун сән?  
Еј баһарым, нэ тез хәзан олдун?

1907



## ДИЛБЭРИ-ҺҮРРИЈЈӘТӘ

А севдијим, ач бир ниґаб үзүндән,  
Мәчнун тәк Лејлалары диванә ғыл!  
Хосровлар бәзминдә ширин сөзүндән,  
Шуриш сал тазә бир әфсанә ғыл!

\*

А һүрријјәт! А мүнфәрид әмәлим!  
Иштә сәнсэн сәадәти бәшәрин.  
Көнлүмдәки ән истәкли көзәлим,  
Рәфаһәти, фәлаһәти бәшәрин.

\*

А севдијим, нечүн фәрар едирсэн?  
Үз дөндәрмә, кетмә, штаб ејләмә!  
Көнүлләри чох бигәрар едирсэн.  
Ач бир үзүн, көстәр, һичаб ејләмә!

1907

## ЈАД ЕТ!

Вәґта ки, кечәр бу лејли-зүлмәт,  
Ишрағ едәр әхтәри-һәґигәт,  
Елм илә зијаланар бу милләт,  
Ғалхар бу тәәссүбү чәһаләт,  
Сурәт һамы руһ олар, мәәни,  
Аләм һамы ешғ олар, мәһәббәт,  
Еј дәрк едән ол көзәл зәмани,  
Ғыллам сәнә иштә бир вәсијјәт:  
Јад ет мәни, таибанә јад ет!

Вәґта ки, кәләр о шанлы әјјам,  
Олмаз күнә әбри-тирә һаил,  
Һәр јердә олар күруһи-ислам  
Ғануни-тәкамүл илә камил,  
Бир фәчри-һәјатбизи-үрфән  
Сачдыґча чаһана нури-һикмәт,  
Бир чөһреји-хәндәризү шадан —  
Вердикчә чаһанијанә нәһәт,  
Јад ет мәни, арифанә јад ет!

Вәґта ки, гачар сәһаби-өвһам,  
Бир дадлы үфүғ олар нүмајан,  
Хуршиди-һәғ ејләр әрзи-әндам,  
Мәс'уд јашар үмум инсан.  
Бахдыґча, чәванибү нәваһи  
Бәһчәтдә олар ријазии-чәннәт.

Рөвшән олар е'тила сәбаһи,  
Пајанә јетәр бу гәм, бу мөһнәт.  
Јад ет мәни, садиганә јад ет!

Вәгга олар иттиһади-ара,  
Галхар бу тәанүдү тәхәллүф,  
Ислам олар елмү фәннә дара,  
Мазисинә ејләјәр тәәссүф,  
Бир ләһзә мәни тәхәттүр ејлә,  
Олдугча гәдәмкүзари-иззәт,  
Бәдбәхтлијими тәсәввүр ејлә —  
Ким, өлдүм, үрәкдә галды һәсрәт,  
Јад ет мәни, дустанә јад ет!

Вәгга ки, јетәр зәмани-һазир,  
Күл тәк ачылар тутуг үрәкләр,  
Торпагда јатар бу гәмли шаир,  
Гәбриндә чыхар солуг чичәкләр,  
Батиндә олар о һалә назир,  
Һәсрәтлә бу дағидари-фиргәт.  
Бах милләтә, ејлә сән тәфахүр,  
Амма ки, бәхатири-үхүввәт,  
Јад ет мәни, ашиганә јад ет!

1908

## ВАВЕЈЛАЈИ-НИФРӘТ

Тәмәддүн әһли олмуш елм илә алим, зијаланмыш.  
Позулмуш милләти-исламын әхлагы, фәналанмыш.  
Улуми-динү дүнја кәсбинә мә'мур икән бизләр,  
Фәгәт бир елми-дин әхз етмәјә халг иктифалаймыш.  
Нә гәфләт! Елмдән ејләр тәбәрра ваизү гази,  
Ваһалонки гивами-шәр' елм үзрә биналанмыш.  
Гачыб елмин пәриси кишвәри-исламдән Гәрбә,  
О јари-дилрүбајә әһли-мәғриб ашиналанмыш.  
Долуб Әһримәни-чәһл илә Шәргин дарүлимани,  
Тутуб әмрази-нәфсанијјә халгы, мүбтәлаланмыш.  
Бу јанда һөкмфәрма дин ады алтында динсизлик,  
О јанда елми-әхлаг илә бүтләр е'тидаланмыш.  
Бу јанда зүлмү истибдади-динидән, мәаззаллаһ,  
Һәзаран дүрлү мөвһумат илә башлар һөваланмыш.  
О јанда сајеји-һурријјәти-әфкардән башлар  
Чыхыбдыр өвчи-әршә күн кими китинүмаланмыш.  
О кәс ким дами-тәзвир ејләмиш өвраду әзкари,  
Дејәрләр мүттәгидир, саггалы ағдыр, һәналанмыш.  
Бахылмаз сийрәтү әхлага ја әтварү рәфтара,  
Мүгәддәсдир һәр ол кәс ким, ридаланмыш, әбаланмыш.  
Вәли һәр кәс ки, тәғјири-либас етсә, һаман саәт  
Нәзәрләрдә олур мәнфуру мә'јуб, ифтираланмыш.  
Әкәр бир јердә бир һаг сөз десә, гәтли олур вачиб  
Дејәрләр кафир олмуш, раһи-һәгдән инһиналанмыш...  
Һаны бир кәсдә чүр'әт, дәм вура һәггү һәгигәтдән,  
Сәбаһи-тирәдә шәмси-һәгигәт ихтифаланмыш.



Тәмәддүн јох, тээллүм јох, тәгафүл чох, тәчаһүл чох.  
Үрәкләр лөвһәсиндә нөгтеји-бејза гараланмыш.  
Бу дәрдә өз тәбиби-һазигин көндәр, әлач етсин,  
Мәзачи-милләти-ислам Сәһһәтдән чидаланмыш.

1908

## ЈАЗ

Гызышдырар баһар ајы јерин, көјүн һавасыны,  
Дәјишдирәр, түнүкләдәр хәлаигин либасыны.  
Бәзәкләнир, дүзәкләнир, бағын фәзасы рәнкләнир,  
Јашылланыр, һәм алланыр, шүкуфәләр чичөкләнир  
Битәр чәмәндә лаләләр, әлиндә ал пијазәләр,  
Сәһәр заманы дүр кими дүшәр от үстә жаләләр.  
Сүрү-сүрү гојунлары чобан јамачда отладар,  
Алар әлә папағыны, охур шпкәстә, фит чадар.  
Инәк, чамыш, гојун, гузу чыхар нахырда отлаға,  
Көчәр арандан ел, кедәр јаваш-јавашча јажлаға.  
Тахыл јерин шум ејләјиб әкин әкәр әкинчиләр,  
Әлиндә дәрјаз от бичәр мајыс ајы бичинчиләр.

1908

## ЈАЈ

Тәмуз ајында дан јери ки, башлајар ачылмаға,  
Сәмаја доғру гырмызы алов дурар сачылмаға.  
Кәсәр гәрарү тағәтин јајын навасы гушларын;  
Гачар ағачлар алтына, кәләр сәдасы гушларын.  
Дивар дибиндә кәлкәдә хоруз, тојуглар ујгулар,  
Нахырчылар гарамалы сүрүб сәрин суја салар.  
Бүрүнмәсилә алнынын тәрин әкинчиләр силәр,  
Һәрарәтин сәринләдән һавада бир күләк диләр.  
Јаваш-јаваш дәјәр, јетәр ләзәтли, дадлы мејвәләр:  
Киласу албалы, каһы, хош ијли сары һејвалар.  
Бичәр бичинчи арпаны, дөјәр әкинчи хырманы,  
Чувал-чувал дөјүб јығар әкинчи арпа-буғданы.  
Әкәр ки, јајда зәһмәти әкинчинин зијад олур,  
Зијад олурса, гыш күнү о да о гәдр шад олур.

1908

## ПАЈЫЗ ЧАҒЫНДА

Пајыз чағында һәр сәһәр сојуг-сојуг күләк әсәр.  
Ағачлара, будаглара дәјәндә јарпағын төкәр.  
Хәзан ајында мејвәләр шүрү' едәр савылмаға,  
Базара турп, көк, кәләм, соған кәләр сатылмаға.  
Күләкли гар, јағыш јағар узун-узады јајлаға,  
Көчәр о вахт ел-оба, енәр тамамы гышлаға.  
Күнүзләрин гысалмасы јетәр бу вахт гајәтә,  
Кечәләрин узанмасы јетәр о дәм нәһәјәтә.  
О вахт шәһрү гәрјәнин мәкатиби күшад олур,  
Охумаға ушағларын һәвәсләри зијад олур.

1908



## ГЫШ

Паыз чатанда ахыра боранлы, гарлы гыш жетэр,  
Сојуг, жағыш, күлөкли гар хэлаиги мэлүл едэр.  
Наванын онда артырар сојуглуғуну күнбэкүн,  
Ағачларын вэрэглэри дүшэр, хэзэл олар бүтүн.  
Донар ширин сулар бүтүн, дүшэндэ шахта онлара,  
Мэшэггэт илэ сындырыб гары жығарлар амбара.  
Дэјирман ишлэмэз, донар, кэлиш-кедиш чэтинлэнэр.  
Базарда нырхы шејлэрин о дэм зијадэ жүксэлэр.  
Гопанда гарлы фыртына чаһаны тармар едэр,  
Гырар, жыхар ағачлары, гијамэт ашикар едэр.  
Сүкута далыјор мешә, чаһаны башга һүзн алар,  
Гар үстә ол заман фэгэт гырылдашар да гарғалар.  
Гачарлар исти јерлэрә тамам гушлар ол заман,  
Бизимлә гышлајар фэгэт долаша, сәрчә, сағсаған.  
Кејәр чырыг бүрүнмәсин сојугда титрәјәр, әсәр,  
Кедәр одунчу мешәјә, ағач гырар, одун кәсәр.

1908

## ВӘТӘН

Көнлүмүн севкили мәнһубу мәним  
Вәтәнимдир, вәтәнимдир, вәтәним.  
Мәни хэлг ејләмиш әввәлчә худа,  
Сонра вермиш вәтәним нәшвү нүма.  
Вәтәним верди мәнә нанү нәмәк,  
Вәтәни, мәнчә, унутмаг нә демәк?!  
Анадыр һәр кишијә өз вәтәни:  
Бәсләјиб синәси үстүндә ону.  
Сүдүдүр ким, доланыб ганым олуб,  
О мәним севкили чананым олуб,  
Сахларам көзләрим үстә ону мән.  
Өләрәм әлдән әкәр кетсә вәтән.  
Вәтәнин не'мәти нисјан олмаз,  
Нахәләфләр она гурбан олмаз.  
Вәтән — әчдадымызын мәдфәнидир.  
Вәтән — өвладымызын мәскәнидир.  
Вәтәнин севмәјән инсан олмаз.  
Олса, ол шәхсдә вичдан олмаз.

1909

## МҮСЭЛМАН ҮРЭФАЛАРЫ

Јери дүшсә әкәр мүсәлмандыр,  
 Вахт олур ја Иван, ја Вартандыр.  
 О нә бундан, дүзү, нә ондандыр,  
 Јени бир шеј, әчанб инсандыр.  
 Кејинир «ен гранд»\*! кәзир «ала-шиг»\*\* 2  
 Башда бир шапга, әлдә бир зонтиг.  
 Рус, фрәнк ләһчәси дејир «бон»дур\*\*\* 3  
 Түрк дилин севмәјир: «моветон»дур\*\*\*\* 4  
 Нә «Һәгигәт», нә дә «Күнәш» охујур,  
 О ја «Морнинг» вә ја «Деба» охујур.  
 Данышыр ја фрәнки, ја руси,  
 Метрополдур јери, ја Сан-суси.  
 Јухудан дурмағы саат бирдә,  
 Чај ичир орда, јатдығы јердә.  
 Саат үчдә дурур јејир «дине»,\*\*\*\*\* 5  
 Саат алты олар, јејәр «дејуне»,\*\*\*\*\* 6  
 Профессор олуб бизим «мүсјө»,\*\*\*\*\* 7  
 Өјрәниб «бонжур»\*\*\*\*\* илә бир «адјө»,\*\*\*\*\* 8.

\* en grand — күбарчасына, вүгарлы. — *бузи*  
 \*\* a la chic — шиг. дәбдәбәли.  
 \*\*\* bon — јахшы, јарарлы.  
 \*\*\*\* mauvais ton — пис тонлу, пис сәсләнән.  
 \*\*\*\*\* diner — ваһар.  
 \*\*\*\*\* dejeuner — шам.  
 \*\*\*\*\* monsieur — чәнаб.  
 \*\*\*\*\* bonjour — салам.  
 \*\*\*\*\* adieu — худаһафиз.

Көтүрүр фелјетондан үнваны,  
 Дағыдыр сөһбәт илә дүнјаны.  
 Мәтләби башлајыр о, Гомердән,  
 Данышыр Көтедән, ја Шиллердән.  
 Бәд дејил Кант, Маркс ја Буало,  
 Вәли хош кәлмәјир она һүго.  
 Адларын өјрәниб бу әшхасын,  
 Башын алдатмаға әвам-насын  
 Тәкчә о, ариф, агил инсандыр,  
 Башгалар чүмлә вәһши, һејвандыр.  
 Бир ағыллы одур, галан дәлидир,  
 Әчәба, һалбуки о, чәзвәлидир.  
 Доланыр ресторанлары сәрхош,  
 Чиби бош олса сәһлдир, башы бош.  
 Милләтин бојнуна гојур миннәт,  
 Умур етсин һамы она һөрмәт.  
 Онун аһмағлығы мүнәггәгдир.  
 Она һөрмәт едән дә әһмәгдир.



## АЛИМНУМАЛАР

Узу инсан, гафада һејвандыр,  
Зөһддә иддиасы Сәлмандыр.  
Әрәби бир узун дон әјниндә,  
Мүндәрис бир әба да чијниндә.  
Ғојмуш он беш јетими бичамә,  
Башына бағламышдыр әммамә.  
Кечириб мүг'әханәләрдә күнүн,  
Јејиб анчаг јоғунладыб бојнун.  
Ғүрбәт ичрә кедиб кәзир нечә ил,  
Фикр едир бәсдир етдијим тәһсил.  
Инди аллаһ вәкили олдум мән,  
Шәр'и-әнвәр дәлили олдум мән,  
Бир чаһанкир, бир чаһаннәхвәт.  
Вәтәнә онда ејләјир өвдәт.  
Һәр заман халгы етмәјә иғфал  
Кәтирир бир шәлә узун саггал.  
Халг бир-бир кедиб өпүрләр әлин,  
Анламаз кимсә һијләсин, әмәлин.  
Бир нәфәр баш чыхартса фәндиндән,  
Доғрадар орда бәнд-бәндиндән.  
Милләтин еһтијачына даир —  
Данышан кәсләри едир кафир.  
Вирд едиб кафир олмајан сөзүнү,  
Ғулағын кар едиб, јумуб көзүнү.  
Ибн Синаны ејләмиш кафир,  
Руми Мовланы ејләмиш кафир.  
Иши башдан-ајаға гүллаби,

Сөјләјир кафир олду Фараби.  
Өјрәниб һијлеји-шәрин мүтләг,  
Башына чәм едиб нечә әһмәг,  
Бәршикәст ејләјир дә мәхлуги,  
Товлајыб долдурур да сәндуги.  
Бу бизә пишваји-дин олмуш,  
Фүгәрә малына әмин олмуш.  
Вај бизим тирәбәхт һалымыза,  
Вај фәлакәтли бәд мәалымыза!  
Белә милләт итиб пуч олмазмы?!  
Ғанлара гәрг олуб боғулмазмы?!

◆ ◆ ◆  
Сабир, еј шаири-дүһапәрвәр,  
Ејләдин әрши-кибријајә сәфәр.  
Чаһ кими севдијин јазыг милләт  
Һәлә сәндән умарды чох хидмәт.  
Тәһкнаји-чаһаны тәрк етдин,  
Әндәлибим, нә тез сусуб кетдин?!  
Мүгтәдир, бинәзир шаир идин,  
Һәр бәлә кәлсә иди сабир идин.  
Јохса, сәбрин түкәндими, Сабир!  
Бизә көһлүн күчәндими, Сабир!  
Дәмбәдәм гәм чәкәр икән руһин,  
Дөзмәди јохса гәһби-мәчруһин?  
Милләтин дәрди илә гәһләндин,  
Булмадынмы дәва, вәрәмләндин?  
Кечди өмрүн әзабү зәһмәт илә,  
Мин мәрарәтлә, мин мәшәггәт илә.  
Әбәда көрмәдин чаһанда рифаһ,  
Уф... сәнә рәһмәт ејләсин аллаһ!  
Фиргәтиндән јанар чаһаниләр,  
Сәни алгышлар асиманиләр.  
Сәндән әгдәм бу јердә бәзми-сүхән —  
Күлхән иди, һәинки бир күлшән.  
Она сән вердин абү рәнкү һәјат,  
Рәшки-хүлд олду аләми-әбјат.  
Јени бир шивә ихтијар етдин,  
Әдәбијјаты нөвбаһар етдин.  
Јағдырыб зүлә, чәһлә баригәләр,

Көстәрирдин бәјанда харигәләр.  
Көзүмүздән үзүн һиһан олду,  
Күлшәни-шөвгимиз хәзан олду.  
Ағладыб, күлдүрүрдүн инсаны,  
Ағладыр мөвтин әһли-виһданы.  
Сабирим! Кет, мүгим-ризван ол!  
Вәли ордан бизә һижабан ол!  
Етмә һисјан севимли милләтини,  
Ејлә икмал о јердә хидмәтини.  
Дәркәһи-һәггә илтича ејлә!  
Бизә имдад үчүн рича ејлә!  
Шафи олсун сәнә рәсули-әһнам,  
Сән дуа ејлә јатмасын ислам.



## САБИР

Сабир, еј алами-хэлгә тәрчүман!  
Еј һәр анда касә-касә зәһр удан!  
Еј гоча бир төвмә ағларкән күлән,  
Наләсилә халгы дағларкән күлән.  
Күлмәјиндә ганлы-ганлы кирјәләр  
Һәр мүсәлман көнлүнү мәнзун едәр.  
Гәм сәнә ол гәдр тә'сир ејләмиш,  
Кирјәни һүзнүн киловкир ејләмиш.  
Бир ачы күлмәк олуб ондан әјан,  
Кәсрәти-аламыны ејләр бәјан.  
Ше'рдә тәрһи-нөв ичад ејләдин,  
Гоголу, һүголары јад ејләдин.  
Игтидари-шаиранән фашдыр,  
Сән күнәшсән, һасидин хәффашдыр.  
Етмәрәм гаиб сәвади-намәни,  
Рухбәхш асари-новки-хамәни.  
Хатирим ше'ринлә ширинкамдыр,  
Лајиги-тәғдири-хассу амдыр.  
Тәрзү услуби-бәјанын садәдир,  
Чәзби-гәлб етмәклијә амадәдир.  
Хассдыр бу шивеји-рөвшән сәнә,  
Мәрһабалар, Сабирим, әһсән сәнә!  
Еј мүчәссәм дүјгү, еј үлви бәшәр,  
Еј чамурлуг ичрә дүшмүш саф зәр,

Тә'нү лә'н ејләрсә һәр надан сәнә,  
Ја мүсаид олмаса дөвран сәнә,  
Гәм јемә, тәхфиф вер аламына,  
Аз чәкәр, һејкәл јапарлар намына.

1911

## ТЭРЭГГИ ВЭ ТЭБИЭТИН ГАНУНУ

Јај фәслијди, бир күн ахшам чағында,  
Кәзиширдим Гыз Галасы дағында.  
Бир-бир бахырдым ол көһнә асара.  
Виран олмуш сура, бүрчә, һасара.  
Гәриб-гәриб, мүбһәм-мүбһәм хәјаллар  
Кәлирди фикримә дүрлү суаллар.  
Дејирдим ки, дүнја бир шәхсә бәнзәр,  
Доғар, төрәр, нүмүвв едәр, јүксәләр,  
Инсан кими һәр дөврә бир аз јашар,  
Сонра јаваш-јаваш ихтијарлашар.  
Өләр, галар бир-ики виранәси,  
О да олар бајгушларын ланәси.  
Бир мүәјјән ганун үзрәдир һәјат,  
Бир доғуш, бир тәкамүл, бир инһитат.  
Бөјлә гојулмуш аләмин бинасы,  
Дәјишмәкдир тәрәггинин әсасы.  
Дәјишмәк олмаса тәрәгги олмаз,  
Тәбиәтин бу гануну позулмаз.  
Дәјишмәклә мүмкүн олур тәкамүл:  
Инсан доғар, төрәр, едәр тәнасүл.  
Тәбиәтдән кәрәк алынсын ибрәт,  
Тәчәддүдлә олур бәгаји-милләт.  
Дүнјанын әввәлиндән та бу һалә,  
Аләмдә олмуш мин-мин истиһалә.  
Һаны әски Рома, әски јунанлар?  
Һаны әски тәрәггиләр, имранлар?

Мин-мин белә сајсыз биналар јыхмыш,  
Сонра јени бир мәдәнијјәт чыхмыш.  
Һаны әски асуриләр, кәсриләр?  
Һаны әски кәлданиләр, мисриләр?  
Чүмләсини мәһв ејләмиш зәманә,  
Һәр бириндән гојмуш чүз'и нишанә.  
Бу ондандыр: вахта көрә тәкамүл —  
Етмәдиләр, көстәрдиләр тәкаһүл.  
Бу ондандыр: зәманәјә мүвафиг —  
Дәјишмәјиб, чыхардылар әваиг.  
Бош е'тигадлара мәғрур олдулар,  
Пуч олмаға ахыр мәчбур олдулар.  
Һансы шејдир дәјишмәјән дүнјада,  
Көјәртидә, һејванатда, һавада?  
Нечүн дәјишмәсин фикри инсанын,  
Тәғазасы дејилми бу дүнјанын?  
Тарих бизә көстәрмирми бу һалы?  
Чаһил гөвмүн мүһәпгәгдир зәвалы!



## ОХУЧУЛАРЫМА

Еј мөһтәрәм гареләрим! Топладығым бу әш'ар,  
Һәп үрәкдән чыхан бүтүн ихтијарсыз фәрјаддыр.  
Мө'тәрифәм ифадәчә, онда пәк чох нөгсан вар.  
Диванәлик асарыдыр, мәс'уллугдан азаддыр.

Зира көнлүм һәвәсләрин пәнчәсиндә зәбундур.  
Гуртармарам, нә етмәли? Бир чарәсиз чүнундур.  
Әвәт, сојуг бир әсәрдир, мәмнун етмәз һеч кәси,  
Сојуглугдан аңчаг мәним хатирими јандырыр.

Тохунмадан сызылтылы чыхан һәзин наләси,  
Әлдән дүшмүш бир «Сыныг саз» олдуғуну андырыр.  
Дүшүндүкчә мән ше'римин сојуглугун кизличә —  
Чох ағларам, одлу, јанар үрәк илә һәр кечә.

Ағлым чатмаз, зәһним јетмәз, руһум фәрјад гопарар,  
Вичданымы әзәр икән ән дәһшәтли һәғәјиг,  
Ујку көрмүш бир лалам мән, аләм әһли бүтүн кар,  
Сөјләмәкдән мән ачизәм, динләмәкдән хәләјиг.

Мән сакитлик бачармарам, јох, харич әз-имкандыр.  
Мәғзимдәки чүнун дағы чүн бир јанар вулкандыр.

1912

## ТӘРЧҮМЕЈИ-ҲАЛЫМ ЈАХУД ҲУЛУЛУ

Ешг зәнчири гырылды, јол ачын,  
Еј ушағлар, һулулу кәлди гачын.  
Од сачыр ағзы, вүчуду алышыр,  
Од тутар ким она бир дәм јанашыр.  
Мәғзи бир саигә, бир вулкандыр,  
Көнлү нијран, әмәли хүсрандыр.  
Учурумлар, гајалар мәскәнидир,  
Ганлы, мүдһиш гујулар мә'мәнидир.  
Далдығы фикри дәрин дәрјалар,  
Дүшдүјү ешги чәтин сөвдалар,  
Гәлби ган, һалы јаман, ханәхәраб,  
Көз јашы ичдији су, бағры кәбаб.  
Сатдығы чинси бөјүк нијјәтләр,  
Алдығы нәф'и фәна төһмәтләр.  
Фикри али, бәдәни харү зәлил.  
Ады Сәһһәткән, өзү хәстә, әлил.  
Ганлы әлләрлә тыханмыш нәфәси,  
Бағырыр, чыхмајыр амма ки, сәси.  
Чырпыныр бәлкә гутарсын өзүнү,  
Динләјәнләр ешидәрләр сөзүнү:  
Шишә чәксәз дә диријкән әтими,  
Атмарам мән вәтәнү милләтими.  
Мәсләким тәрчүмеји-һалымдыр.  
Лүтфи-һәг гајеји-амалымдыр.

1912

## БЭЈАНИ-ҲАЛ

Кечмишдә сүхәнвәрани-акаһ,  
Олмуш нүдәмаји-мәчлиси-шаһ.  
Әш'арын едән заман гираәт,  
Шаирләр алыб маашү хәл'әт.  
Ја һәр сөзүнә бәвифги-дилхаһ,  
Алмышлар әгәлли барәкәллаһ!  
Инди дәјишиб бүтүн гәринә,  
Алмазлар ону бир «афәринә».  
Тәкфир олунур бу әсри-һазыр,  
Һәр ким ки, ола әдибү шаир.

1912'

## ШИКАЈӘТ

Дерсәм мән әкәр сүхән зәмани —  
Ким, мә'рифәтин рәвамы јохдур,  
Ел тә'нә илә дејәр филани —  
Диванә олуб; әлачы јохдур.  
Бә'зиси дејәр: тәбиидир бу,  
Бә'зиси дејәр ки, «баби» олмуш,  
Каһ сүнни дејәр ки, шиәдир бу,  
Әфјунә ујуб шәраби олмуш.  
Бу фиргеји-чаһилү әвамы,  
Јарәб, сән өзүн һидајәт ејлә!  
Јох сәдмәјә руһимин дәвамы,  
Лүтфунлә мәнә һимајәт ејлә.  
Бир бәндеји-асијәм, илаһи,  
Һәр дүрлү әзабә мүстәһггәм.  
Ел һәр нә десә, нә гәм, илаһи,  
Арифсән өзүн ки, әһли-һәггәм.

1912



## АЛӘМИ-ИСЛАМА

Динлә элһаныны сыныг сазымын,  
Милләтә гәлбән аглајан бачыдыр.  
Одлу мезмунлары сојуг јазымын  
Хәстә руһун давасыдыр, ачыдыр!

Хәстәлик олмуш олса руһани,  
Нәф' гылмаз әлачи-чисмани.

Сән, еј афаги-нөвһәбари-һезин!  
Нә үчүн хәстәһалү налансан?  
Гопарыб мәһшәри-фәганү әнин  
Инләриз биз дә та пәришансан.

Күлмәдән сән күләрми һеч үзүмүз?  
Тәрәбәнкиз олармы ја сөзүмүз?

Нә фәгәт гәлби-зарымыз ағлар,  
Күнүмүз шам олуб кечәр гәм илә.  
Руһумуз, һәм мезарымыз ағлар,  
Илимиз башланар мәһәррәм илә.

Мусигимиз дә гәмли-гәмли чалар,  
Ағламаг илә кәнлүмүз ачылар.

Даһа артыг бу јә'сү кәрбәтдә,  
Сәни көрмәк бизә һәрәм олсун.  
Јашамагдан бу һали-зилләтдә,  
Хошдур өлмәк, шәрәфли нам олсун.

«Еј, сән еј нәчми-заһири-дәрхаб»  
Ојан, артыг үрәкдә галмады таб!

Ачыл, еј шәмси-гәм сәһаибдән,  
Јүксәлиб дөвреји-кәмалә јетиш!  
Гутар, еј севкилим, мәсаибдән,  
Хубрулуғда е'тидалә јетиш!

Чых ки, битсин ләјали-фиргәтимиз,  
Күл, түкәнсин дүму'и-һәсрәтимиз!

## ӨЛҮ ШӘҺЭР

Ким бахарса һачаг бизим шәһәрә,  
Бир мазарлыг кими кәләр нәзәрә.  
Һөкмфәрмадыр онда сүмтү сүкут,  
Сармыш афагыны думанлы булут.  
Рәхнәләнмиш һәсарү дивары,  
Сәгфи чөкмүш гәдими асары  
Гәмли мазисини һекајәт едәр,  
Талеиндән бүтүн шикајәт едәр.  
Нә курулту, нә күј, нә сәс вардыр,  
Бир нечә руһсуз гәфәс вардыр.  
Дириликдән әсәр-әләмәти јох,  
Һәшри вар, шуриши-гијамәти јох.  
Бәс ки виран, учуг, пәришандыр,  
Тибги бир вадији-хәмушандыр.  
Сан јапылмыш нишанәдир гәмдән,  
Ја ки, бир гит'ә чисми-аләмдән.  
Кәсилиб бир јана атылмышдыр,  
Хакинә аби-гәм гатылмышдыр.  
Гышда һәр јанда лил, чамур, палчыг,  
Јајда тоздан һавасы олмур ачыг.  
Кечә һәр сәмти гапгара зүлмат,  
Нә Хызыр вар, вәли нә аби-һәјат.  
Гарадыр халгынын күнүз дә күнү.  
Говушубдур булутлара түтүнү.  
Гәһри-әнгаз илә сәгәтлији вар,  
Даһа бәдтәр адам гәһәтлији вар.  
Кетмәјиб һәр кәси ки, галмышдыр, —

Дәрдү гәмдән шашыб боналмышдыр.  
Бисәмәр кирјәләр илә дилшад,  
Чүмләннин шүғлү бош бир истимдад.  
Бихәбәр елмү фәнни-дүнјадән,  
Мүфтәхир ихтилафи-бичадән.  
Гопса аләмдә шуриши-мәһшәр,  
Өлү тәк онлара һеч етмәз әсәр.  
Диридилрәр әкәрчи сурәтдә,  
Өлүдүрләр, вәли, һәгигәтдә.



## ЖАДЫНДАМЫДЫР?

Еј һүсни-мүчәссәм мәләким, назлы нижарым,  
Еј идулим, еј идјалым<sup>1</sup>, еј севкили јарым,  
Жадындамыдыр мази — о кечмиш көзәл әјјам?  
Јаз фәсли, көзәл бир кечә, нурани бир ахшам?  
Ај бәдр иди, он дөрд кечәлик, саф сәмадә  
Афагә фәрәһбәхш иди әшрагү зијадә.  
Бир парча булут һәрдән едиб кәрдиши-ширин,  
Ағушә чәкирди гәмәрин гүрси-мүнирин.  
Бир ләһзә ајын дөврү јарымзүлмәт оларды,  
Сонра чәкилирди булут, ај бир дә чыхарды.  
Наз илә бахарды күләрәк руји-зәминә,  
Бәнзәрди һәјадән јашынан тазә кәлиנә.  
Жадындамыдыр ол кечә? Һәмсағәрү һәмдуш  
Ол мәнзәрәјә гаршы чәмән үстә һәмағуш,  
Јалныз икимиз јан-јана әјләшмиш идик шад,  
Бир чәннәти-ә'ладә гәмү гүссәдән азад.  
Чатмышды будаг баш-баша сәрвү күлү шүмшад,  
Бир чәтри-тәбии јәди-гүдрәт едиб ичад.  
Ај нуру јашыл јарпаг арасында фирузан,  
Сан тә'бијә олмушду зүмүррүдлә брилјан.  
Чанпәрвәр иди чешмеји-сафын чәрәјаны,  
Зөвгавәр иди сәфһеји-ајын ләмәаны.  
Сејр ејләр идик ол фәрәһфза чәмән үстә.  
Аһәстә охурдуг дәхи ринданә шикәстә.  
Һәрчәнд ки, јох инди үмидим о вүсалә,  
Нејлим, кәлирәм наләјә дүшдүкчә хәјалә.  
Әкси-рүхун олмуш дили-гәмидидәдә мәнгуш,

Һаша, оласан дөври-заман илә фәрәмүш?!  
Кетдинсә дә, кетмәз үрәјимдән гәми-ешгин,  
Мәнчә ики дүнјајә дәјәр аләми-ешгин.  
Јохдур һәвәсим сәрвү күлү лаләјә сәнсиз,  
Бүлбүл кими даим кәлирәм наләјә сәнсиз.

## ФҮЗУЛИНИН БИР ГЭЗЭЛИНИ ТЭРБИ

Дэрдэ дүшдүм эсэриндэн ситэми-ничранын,  
Чарэдэн өтрү долашдым нэрэсин дүнжанын,  
«Дөһөнин дэрдимэ дэрман дедилэр чананын,  
Билдилэр дэрдими, јохдур дедилэр дэрманын».

Ешг икэн рузи-эзэл хилгэти-алэм сәбәби  
Ваизин халгы нәдир нәһји дәмадәм сәбәби,  
«Олса мәнбубләрин ешги чәһәннәм сәбәби  
Һурү гилманы галыр кәндисинә ризванын».

Мәләјим, нури-чәмалын сәри-афага долуб,  
Атды бүтханәни Чин әһли, сәнә сәчдә гылыб,  
«Кечди мејханәдән ел, мәсти-меји-ешгин олуб,  
Нә мәләксән ки, хәраб етдин евин шејтанын»?

Вур нә гәдр истәр исән ох чијәрим јарәсинә,  
Кетмәрәм һәркиз әтибба јанына чарәсинә,  
«Вурмазам сәһһәт үчүн мәрһәм охун јарәсинә,  
Истәрәм чыхмаја зөвгү әләми-пејканын».

Гојду көнлүмдә фәләк истәдијим һәр диләји,  
Шө'леји-аһ илә мән дә јахарам нөһ фәләји,  
«Јердән, еј дил, көјә говмушду сиришкин мәләји,  
Онда һәм гојмајачагдыр олары әфганын».

Дили-диванеји-Сәһһәт едәмәз таби-чүнун,  
Ону сејд етмәсә зүлфүн кими гүллаби-чүнун,  
«Еј Фүзули, олубам гәргеји-кирдаби-чүнун,  
Көр нә гәһрин чәкирәм дөнә-дөнә дүнжанын».

1912

## НИТГИ-МӘНЗУМ

Гардаш, көзүн ач, бирчә ојан, көр нә замандыр,  
Дунја үзү елм илә бу күн рәшки-чәнандыр.  
Афагы ишыглатмыш ијирминчи гәринә,  
Мәгриблиләрин јер үзүнә һөкмү рәвандыр.  
Бәсдир бу гәдәр гәфләр илә јатдын, әзизим,  
Аллаһы севәрсән, бир ајыл, јатма, ојан, дур!  
Диггәтлә өз әһвалына бир дәм нәзәр ејлә,  
Биллаһ, бу гәдәр гәфләтин әнчамы јамандыр.  
Дин кетди, вәтән кетди, дәјанәт унутулду,  
Исламдан анчаг гуру ад вирди-зәбандыр.  
Ислама јарашмаз бу гәдәр ичзү рәзаләт,  
Бича јерә ислам адыны гојма, јаландыр.  
Ислам оланын елмү кәмалы кәрәк олсун,  
Әслафымызын шөһрәти мәшһури-чәһандыр.  
Түрк оғлу, мүсәлман баласы чәһил олармы?  
Биллаһ, белә ејби дашымаг хејли кирандыр.  
Елм илә, шүчаәтлә кәрәкдир јашајаг биз,  
Фитрәт дәјишир, санма бу ган јенә о гандыр.  
Гур'ан бујурубдур бизә алим кәрәк олмаг,  
Зәнн етмә ки, шаир сөзүдүр, бәлкә јаландыр.  
Гануни-һәјатдыр: јашамаз чәһил олан гөвм,  
Сә'ј ејлә оху, гејрәт елә, гардаш, амандыр!

1912

## ТОҢИД

Бу нә һејрәтфәза сәмаји-рәфи?  
Бу нә биинтәһа фәзаји-вәси?  
Нијә хуршид атәшәфшандыр?  
Нијә гүрси-гәмәр дирәхшандыр?  
Бу нә би'әд сәвабитү сәјјар?  
Бу нә биһәд кәвакиби-дәввар?  
Ким бу тә'дады бинәһајәт едәр?  
Нијә дурмаз булар, сәјаһәт едәр?  
Бу нә ибрәтнүма бүрузү зүһур?  
Нурдән зәррә доғду, нердән нур?  
Фикр гылдыгча һәр гәдәр инсан,  
Олур әлбәттә ағибәт һејран.  
Ачизәм дәрки-сирри-хилгәтдән,  
Кимдир акаһ олан һәгигәтдән?  
Нә хәфадыр, хәфасы ејни зүһур,  
Заһир икән олуб вәли мәстур.  
Нә тәһәјјүрфәза зүһүрү хәфа.  
Тәббәт сүбһанә рәббижәл әла.  
Әчәзәл, васүфун ән сүфәтик,  
Ма әрәфнакә һәггә мә'рифәтик.  
Варлығын күн кими нүмајандыр,  
Буна һәр зәррә фаши-бүрһандыр.  
Лимәнил мүлк әмрин ет изһар,  
Әнтә аллаһ ваһидүл гәһһар.  
Кәрчи дәрк етмирик һәгигәтини,  
Көрүрүк лејк шанү гүдрәтини.

1912.



## МЭСТ ЈАХУД СЭРХОШ

Оф, бу мәстин нә фалакәтли, јаман һаләти вар,  
Нә кәриһ мәнзәри, бәд сурәти, пис адәти вар.  
Јыхылыб палчыға, тутмуш кими сәрсәм јухусу.  
Нә үфунәтли чыхыр ағзынын ијмиш тохусу.  
Дүшдүјү јердә дүшүбдүр, булашыб үстү, башы,  
Чәлб едәр нифрәти әтрафына муһиш бахышы.  
Палтары варса, кировдур, ја сојуб ач лотулар,  
Папағы, чәкмәси јох, кирли, чырыг көјнәји вар.  
Кетмәк истәр, дура билмәз; јыхылар, каһ галхар;  
Каһ күләр, каһи тәһәввүрлә сөјәр, сарсаглар.  
Әсәрәк мејл еләјәр каһи саға, каһи сола,  
Ики аддым кедә билмәз, јыхылар бир дә јола.  
Башы сынмыш, үзү шишмиш јыхылыб-дурмагдан,  
Тәрбијәтсиз, пис ушаглар даш атыб, вурмагдан.  
Өртүлүбдүр көзүнүн үстү, шишибдир, гаралыб,  
Ички јыхмыш бүтүн әсабыны, рәнки саралыб.  
Өмрү сәрхошлуг илә бадә кедиб ләззәтсиз,  
Ач, сәфил, мүфлисү бичарә јашар иззәтсиз.

1912

## «ЈОЛДАШЫМ ҮЧҮН КӨЗ ЈАШЫ...»

Кетдин, нијә кәлмәдин, һәбибим?  
Еј ваһ, о һасыл јаман кедишди.  
Атдын вәтәни нечүн, гәрибим,  
Архандан әчәл мәкәр јетишди?  
Ах, билмәјирәм нә нөв' гыјмыш  
Гуршунла сәни едән кәс итлаф?  
Инсанлар, аман, нә залим имиш!  
«Шејтанлар едәрди бәлкә инсаф!»  
Учдун, мәләким, нечүн јох олдун?  
Әфлакә апардымы мәләкләр?  
Рә'на чичәјим, нә тезчә солдун?!  
Билмәм нијә аз јашар чичәкләр?  
Јаһу, узун өмрү јаз дејилми?

Дәрди-дилими нолајды бир дәм  
Лајигличә шәрһ едә биләјдим.  
Олсајды гүбар-хатирим кәм,  
Бәлкә көзүмүн јашын силәјдим.  
Амма нә едим, бу мүмкүн олмаз,  
Зира сәни бир дә көрмәрәм мән.  
Ган ағласа көз, көнүл јорулмаз,  
Даим тыларам өлүнчә шивән.  
Та сән Бақы гумларында јатдын,  
Ширванда мән ағларам һәр анда.  
Сүбһ улдузум, ах, нә тезчә батдын?  
Дан улдузу тез батар чыханда.

Бир дәм јашајыш чох аз дејилми?!

1912

## БИР МӨКТУБА ЧАВАБ

Маслакин һикмәтин гәваидинә, —  
Еј бәрадәр, бүтүн мәнәфидир.  
Намәнин әслинә, зәваидинә  
Сөзләрим бир чәваби-шафидир.  
Е'тираф ејләрәм ки, фикринчә,  
Әдд олурсан зәвати-надирдән.  
Олма гафил вә лејк сән бунча —  
Бир мүгәддәс вүчуди-гадирдән.  
Каинатын рүмузи-хилгәтинә  
Кимсә вагиф дејил, бу заһирдир.  
Халиги-аләмин һүвијјәтинә,  
Өз вүчудун дәлили-баһирдир.

1912

## ӨЗЛӘРИНИ СЕВӘНЛӘРӘ

Туталым чох ағыллы тачирсән,  
Иш апармагда хејли маһирсән.  
Игтидарын, малын, пулун чохдур,  
Халга ондан вәли көмәк јохдур.  
Сандығында вар исә милјонлар,  
Нәф' көрмүр әкәр мүсәлманлар,  
Түф сәнин мүлкү малү дөвләтинә,  
Һәм сәнә, һәм дә шә'нү шөвкәтинә!

Пәһливанлыгда кәр мүсәлләмсән,  
Фәрс едәк Зал, ја ки, Рүстәмсән,  
Етмисән шанлы-шанлы фәтһү зәфәр,  
Гапмысан аләм ичрә шөһрәтләр,  
Хәнчәрин горхудурса дүнјаны,  
Милләтин олмаса никәһбаны,  
Түф сәнә, һәм сәнин рәшадәтинә,  
Һәм дә шәмширинә. шүчаәтинә!

Кәр адын бир әдиби-данадыр,  
Гәләмин мө'чүзи-Мәсиһадыр.  
Нәзмү тә'лифдә һүнәрвәрсән,  
Ја ки, бир шаири-сүхәнвәрсән,  
Сәнә мафөвгдән кәлир илһам,  
Нәф' көрмүрсә фиргеји-ислам,  
Түф сәнә, һәм сәнин китабәтинә,  
Һәм дә тәғриринә, фәсаһәтинә!

Јох исә тај сәнә мөһарәтдә,  
Мүхтәрә'сән фүнунү сән'әтдә,  
Ишләмәкдән голун јорулмаз исә,  
Вәли ислама нәф' олмаз исә,  
Кәнди нәфсинчин ишләјирсән әкәр,  
Вермәјирсән үмумә фәйдәләр,  
Түф сәнә, һәм сәнин мөһартинә,  
Ихтира етдијин сәнәтинә!

Сән ки, дарүлфүнун гутармышсан,  
Елмдә интәһаја вармышсан,  
Исмү рәсмин чаһаны тутмушдур,  
Амма исламыны унутмушдур,  
Сәнә мөһтачдыр мүсәлманын,  
Разы олмур вәли чибишданын,  
Түф сәнин елмү фәннү һикмәтинә!  
Һәм сәнә, һәм дә ол фәзиләтинә!

1912

## ЈАЈ КЕЧӘСИ

Ахшам олду, күн батды, шамлар јанды.  
Та сәһәрдән ахшамачан дурмадан  
Күн алтында тәр төкәрәк чалышан  
Әкинчиләр, бичинчиләр узанды.  
Јорғун-арғын һәрә бир јанда јатыр,

Һәр шеј сакит, һәр јер сәссиз-сәмирсиз,  
Анчаг һүнү, милчәкләрин выз-вызы  
Бу сүкуту позур... Әкинчи гызы  
Ујкуда бүркүдән, милчәкдән кирсиз  
Голларыны бу јан, о јана атыр.

Вар бу кәнддә јенә елә јохсуллар  
Нә чүтү вар, нә котаны, нә кәли,  
Өлмәк истәр, јетишмәјир әчәли,  
Аллаһпајы диләр, ағлар, зогулдар,  
Ахшамачан хырманлары долашыр.

Еј инсанлар, фәрз дејилми бизләрә,  
Рәһм ејләмәк, әл тутмаг ачизләрә?  
Онларын да вар биз кими үрәји,  
Бир арзусу, бир ешги, бир диләји.  
Онлар сиздән даһа артыг чалышыр,  
Јашамагчын һәр зәһмәтә алышыр.

1912



## ЈАЈ СӘҲӘРИ

Әкинчиләр, — јај кечәсијди кәндә, —  
Јоргун, аргын јени чимир етмишди.  
Арвад, ушаг хырманларда, һәјәтдә  
Ишдән гуртармыш, ујкуја кетмишди.  
Бирдән хорузлар һинләрдә банлады,  
Гары нәнә сүһ олдуғун анлады.

Сәс ејләди, — ојанды оғлу, әри,  
Әснәјәрәк галхды јатагдан булар,  
Чағырдылар нөкәрләри, рәнчбәри,  
Ојандылар сәсә гоһум-гоншулар.  
Азан сәси кәлир минарәләрдән,  
Чыхыр чөлә хәләјиг дарәләрдән.

Бөјүк-кичик, рәијјәт, ханым, аға  
Јапшыдылар һәр бири бир пешәјә:  
Кәлин кедир инәкләри сағмаға,  
Одун кәтирмәјә нөкәр мешәјә,  
Бири кедиб әләф төкүр кәлләрә,  
Бири бахыр хырмандакы вәлләрә.

Күнәш чыхыр, дағдан учур думанлар,  
Һәвәслә истинин, тозун ичиндә  
Чалышырлар бу бир јығын инсанлар  
Хырманларда, тарлаларда, бичиндә.  
Бу зәһмәтләр шәрһ олунмаз, узундур,  
Инсанијјәт һәп бунлара мәдјундур.

1912

## ӘКИНЧИ НӘҒМӘСИ

Дары, күнчүт, арпа, буғда әкмәсәм,  
Илин үч фәслиндә зәһмәт чәкмәсәм,  
Ач галмазмы көзәл, мә'сум ушаглар?

Мәнсиз кәтан, кәндир вермәз зәмиләр,  
Чадырсыз, јелкәнсиз галар кәмиләр,  
Назик донсуз јајда ушаглар ағлар.

Сувармасам, јанар отлар, чичәкләр,  
Ач галанда сүд вермәсә инәкләр,  
Нәдән олар шор, пендир, јағ, гајмаглар?

Ој бичмәсәм, гырылмазмы гојунлар?  
Һардан олар һасил о вахты јунлар?  
Гышда нәдән олар күркләр, папаглар?

Әкинчи һәр кәсдән артыг чалышар,  
Онун әмәјилә инсанлар јашар,  
Гида верәр мәхлугата торпаглар.

1912

## ГЫШ

Бир аз эввэл саға-сола уча-уча фырланан,  
Парча-парча гарлар инди јаваш-јаваш дүшүјор.  
Буруг-буруг бачалардан чыхыр түстү, ағ думан,  
Күчэләрдә ит сојугдан зинкилдәјир, үшүјор.  
Һәрдән күләк галхыр, јердән гары гапыб совурур,  
Кәлиб-келән инсанларын үз-көзүнү говурур.

Дағы, дашы гар бүсбүтүн ағ кәфәнә бүрүмүш,  
Пәнчәрәнин шүшәләри буз бағлајыб донмушдур.  
Дәјирманын, булагларын сују донмуш, гурумуш,  
Сәрчә, долаш јем ахтарыр, гар үстүнә понмушдур.  
Дөвләтдиләр исти евдә раһат јејиб јатырлар,  
Ун алмаға ач, јаныглар палтар-палаз сатырлар,

Аллаһпајы диләјәни ачыгланыб сөјүрләр,  
«Аллаһ версин, кет, кәсб елә» дејиб һәр кәс рәдд едир.  
«Ачам, донуб өлмәкдәјәм» десә говуб дөјүрләр.  
Бир дејән јох фәһләлијә бунлар кетмир, ким кедир?  
Бу јазыглар дејилмидир фабрикләрдә чалышан,  
Лағымларда күлүнк чалан, зәһмәтләрә алышан?!

1912

## ӘМӘДИН ГЕЈРӘТИ

Фабрикләри, инсанлары, даш-торпағы гапгара  
«Чорны-Город» адлы шәһрин фабрикиндә чалышан,  
Курултуја адәт етмиш, партылтыја алышан,  
Чохдан варды Әһмәд адлы бир иранлы бичара.  
Гүрбәт ичрә фәһләликлә сахлар иди өз башын,  
Һәм вәтәндә дул анасын, јетим бачы-гардашын,

Габарладыб шиширтмишди әлләрини, чијнини,  
Ағыр, бөјүк машынларын зәнчирләри, зәһмәти.  
Чалышдыгча әксилмәзди һәркиз онун гејрәти,  
Чох севәрди вәтәнини, милләтини, динини.  
Бир күн сәһәр Әһмәд көрдү әлдә гәзетсатанлар —  
Бағырырлар: «Алыз, бахыз, ким, Иранда јанғын вар».

Гәзетәни алан кими рәнки-руји саралды.  
Көрдү јенә јазылмышдыр: «Иран олмуш виранә»,  
Шаһи-мәхлу Одессадан гајытмышдыр Иранә.  
Фикрә кетди, гүссәсиндән көј башына даралды.  
Бирдән-бирә сонра галхыб деди: «Мән дә кедәрәм,  
Вәтәними хаинләрдән мүдафиә едәрәм».

О күн чыхан параходла кәлиб чатды вәтәнә.  
Гыш мөвсүмү, гајәт сојуг, јағмурлу бир һавада  
Көрдү анчаг арвад-ушаг галмыш кәнддә, обада.  
Кишиләрин шаһ гырдырмыш ганичән шаһсевәнә.  
Ханлар, бәјләр талан етмиш рәијјәтин јурдуну,  
Ејләјирләр мүһәфизә хаин Иран гурдуну.

Һәр јер виран, сәссиз, санки матәм чөкмүш чөлләрә...  
Вәтәнини белә көрчәк гејрәтиндән ағлады,  
Уғурунда өлмәк үчүн белин мөһкәм бағлады.  
Па-пијадә дүшдү јола, кетсин чатсын ләшкәрә.  
Тагәт кәсән гарлы күләк кәрчи давам едирди,  
Чәсарәтли Әһмәд лакин гејрәт илә кедирди.

Бир нечә күн јол кедәндән сонра бирдән ешитди  
Бијабандан кәлир шејпур сәси, вәтән нәғмәси,  
Бахды көрдү јүрүш едир фәдаиләр дәстәси.  
Ал бајрағын тәмәввүчүн көрчәк севинди, кетди,  
Јавуглашыб салам верди, түфәнк алды, јанашды,  
Јорулмадан онлар илә бир чох гарлы дағ ашды.

Кечдикләри тарлалары таныјырды, билирди.  
Бир дә дөнүб бахар икән өз кәндләри көрүндү,  
Әндамына рәшә дүшдү, гәлби куп-куп дөјүндү.  
Көз јашыны этәјилә кизлин-кизлин силирди.  
Чох истәди кедиб көрсүн анасыны һағласын,  
Горхду бәлкә кетмәјинә мане олуб сахласын.

Кедирдисә Әһмәд лакин хејли пәришан иди.  
Бу әснада шејпур сәсин дүјуб кәндлән јүјүрдү —  
Јол тәрәфә бир чох ушаг; Әһмәд баханда көрдү  
Өз гардашын, ушагларын арасында таныды,  
Јавуглашыб гардашыјла гучаглашды, өпүшдү,  
«Анамыза салам ејлә» — дејиб ордан өтүшдү.

Кәнч әскәрин көнлү бир аз раһат олду; фәрдасы —  
Фирузкуһун чиварына кедиб јетишди орду,  
Шаһпәрәстләр Јефрем ханла олмушдулар рубәру.  
О күн сәһәрдән башланды јәјлым атәш давасы.  
Јағмур кими јаған күллә туфанынын өнүндә  
Јарпаг кими дүшән вәтән гурбанларын көрөндә,

Горхду Әһмәд, рәнки гачды, тир-тир әсди әлләри.  
Бир аз сонра һәр тәрәфдән верилдикдә команда

Аслан кими бирдән-бирә чүр'әтләнди о анда,  
Мејитләрин арасындан аддымлады ирәли.  
О бир овуч әскәр о күн алты саат атышды.  
Бирдән күллә јағмуруна гар јағмуру гатышды.

Дүшмән топчу атәшилә јүрүш етди ирәли,  
Көнүллүләр чәкилмәјә мөчбур олду, Јефрем хан:  
«Јолдашларым, мән кедирәм, — деди, — кәлизи  
далымчан».

Әһмәд деди: «Мән дә бурда өлүб дөнмәрәм кери».   
Фәдаиләр дилиранә рич'әт етди дүбарә,  
Шаһпәрәстләр шикәст тапыб, үз гојдулар фәрарә.

О һалачан икид Әһмәд алмамышды һеч јара.  
Фәгәт һәрбин о «сәфалы» һәнкамында бир гуршун  
Кәлиб дәјди сағ голуна, етди ону гәрги-хун,  
Биһал олду, ган апарды јыхылды торпағлара...  
Бү һал илә әсрә гәдәр мұһарибә узанды,  
Нәтичәдә фәдаиләр шанлы зәфәр газанды...

Үч ај сонра јаз фәслијди, күн дүшмүшдү чөлләрә,  
Кәнч әскәрин дул анасы дзин гучуб инләрди,  
Отурмушду астанада чаван оғлун бәкләрди.  
Кәлиб кедәндән сорурду, көз дикмишди јоллара.  
Бирдән көрдү оғлу кәлир, шадлығындан ағлады,  
Ана, оғул, бачы-гардаш бир-бирин гучағлады.



## ИНСАНЛЫГ ВЭЗИФӘСИ

Намуси-рәәјани чәкән һәр үмәрајә,  
Әлбәттә, дилү чанла итаәт кәрәк олсун.  
Инсанлара хидмәт едән әрбаби-дүһајә  
Тәкрим едилиб шә'ни, риәјәт кәрәк олсун.

Онлар ки, бизә раһибәри-елмү әдәбдир,  
Шүкрәнеји-еһсанларын ифа едәрик биз.  
Инсанлара инсанлығы тә'лимә сәбәбдир,  
Һәгдән оларә өмр тәмәнна едәрик биз.

1912

## ЈУХУ

Зиндан кими, гәбир кими гаранлығы —  
Бир кечәјди, һәр шеј, һәр кәс јатмышды.  
Чулғамышды һәр тәрәфи думанлығы,  
Аләм өлүм јухусуна батмышды.  
Бу зүлмәтдә мән мүзтәриб, пәришан,  
Сәсдән, ишыгдан ахтарырдым нишан.

Бирдән-бирә бу сакитлик позулду,  
Ојнашдылар ган јағдыран булутлар.  
Бир фыртына јох, бир гијамәт олду,  
Дүшдү шәһаблар, илдырымлар, одлар.  
Мән горхудан биһуш олуб јыхылдым,  
Гәш аләминдә бир тамаша гылдым.

Көрдүм ки, бир рә'на чәмәнликдәјәм,  
Дөрд јанымда вар ал-әлван чичәкләр;  
Бәнөвшәликдә, јасәмәнликдәјәм,  
Көнүл ачыр јаваш әсән күләкләр.  
Учур, гонур ағачлара булбүлләр,  
Әфшан-әфшан дурмуш јашыл сүнбүлләр.

Фәвварәләр атыр, ахыр булаглар,  
Јеридијим јоллар парлаг, сәдәфли,  
Ачылмыш күлләр, көј, јашыл занбаглар,  
Бир чәннәтдир бу күлшән һәр тәрәфли  
Һејран-һејран бу јердә сејр едирдим.  
Билмәјирдим вәли һара кедирдим.

Янымда бир пәри көрдүм наһанан,  
Мәнә дүтфү нәвазишләр ејләди.  
Көстәрди бир тәрәфдә бир саябан:  
«Отур бурда, бу јер сәниндир» — деди.  
Белә дејиб гајиб олду нәзәрдән,  
Мән о бағы сејр едирдим о јердән.

Һәрчәнд чох нәш'әлидир мәскәним,  
Јер, көј, әтрафым олмушду гәрги-нур.  
Нәдәнсә чырпынырды көнлүм мәним,  
Отурмушдум мән о јердә биһүзур.  
Чох кечмәдән һеч билмирәм нә олду,  
Бирдән о дадлы мәнзәрә позулду.

Бир зүлматлы булуд гопду шималдан,  
Пуч ејләди, дағытды ол чәннәти.  
Мән ојандым чох дәһшәтлә о һалдан.  
Хатирдәјкән о јухунун ләззәти,  
Дурдум көрдүм ишыгланыб дан јери,  
Де: хејр олсун бу јухунун тә'бири.

1912

## СУАЛ ВӘ ЧАВАБ

— Нә дүшүнмәкдәсэн, а диванә?  
Јенә бир ујку көрмүсән, ја нә?  
— Јох, дүшүнчәм будур һачан бу ушаг—  
Јүрүјүб аркадашлара чатачаг?

— Инди гардаш, о хәстәдир, хәстә,  
Јүрүмәксә әлачә вабәстә.  
Нејләјим мән о гәдр көвдәндир,  
Һәм дәва, һәм тәбибә дүшмәндир.  
— Нә деди бәс она бөјүк доктор?  
— Чыхмајан бир чана үмид чохдур...

1912

## ЈАЈ СӘҲӘРИ

Од тутуб гырмызы атәшлә јенә јанды үфүг,  
Шәфәгин гырмызы рәнкилә ишыгланды үфүг.  
Бир гәдәр чајдан узаг, од галамыш дағда чобан,  
Ојадыр өз сүрүсүн отлаја јайлагда чобан.  
Јумушаг көј чәмәнин үстә дүшүб шеһ кечәдән,  
Исти јохдур, һәлә вар бир балача меһ кечәдән.  
Ағ думанлар учалыр көј үзүнә дағлардан,  
Чох сәриндир һавасы, кечмә бу јайлағлардан.  
Күн чыхыр, көјдә булут гырмызы рәнкә бојаныр,  
Кәндлиләр чох јорулуб, ујкудан инди ојаныр.  
Пәјәдән мал-гараны бә'зи чыхардыр гыраға,  
Бә'зи сәһрајә кедир ишләмәјә, бә'зи баға.

1912

## ОҒЛУМ ҮЧҮН

Мәләким, јавручуғум, шүкр едирәм аллаһа,  
Рәһм едиб сән кими не'мәт мәнә әһсан етди.  
Гыларам сәчдә мүдам ичз илә ол дәркаһа —  
Ки, һәјатынла бу күн көнлүмү хәндан етди.  
Мән сәнинлә севәрәм өмрү, һәјаты, чаны,  
Мән сәнинлә көрүрәм инди кениш дүнјаны.

Сәни чохдан арајыб һәсрәт илә бәкләрдим,  
Сәнсиз афаг гаранлыг көрүнүрдү көзүмә.  
Сәндән өтрү чох узун илләр иди инләрдим,  
Гәмләрим јох олујор, сән күләр икән үзүмә.  
Мән сәнинлә севәрәм өмрү, һәјаты, чаны,  
Мән сәнинлә көрүрәм инди кениш дүнјаны.

1912



## САБИР

Сабир! Еј сән севимли шаиримиз,  
Мүгтәдир, дузлу сөзлү Сабиримиз!  
Нечә ган олмасын сыныг көнлүм?  
Сәни чох тез ајырды биздән өлүм!  
Јох, јох, әсла сән өлмәдин, дирисән,  
Ән бөјүк гәһрәманларын бирисән.  
Гәләминлә, дилинлә, һалын илә,  
Көһнәләнмәз ширин мөгәлын илә  
Сүнкүләр ачмајан јолу ачдын,  
Гәләминдән чәваһират сачдын,  
Зүлмү, чәһли, тәәссүбү јыхдын,  
Учалыб әрши-давәрә чыхдын.  
Чәкдин ислам јолунда чох зәһмәт,  
Сән өзүнчүн јашамадын һеч вәгт.  
Ағладың милләт үчүн илләрлә,  
Ачы күлмәклә, дадлы дилләрлә  
Көстәриб чарәји-ничатымызы,  
Нәзм гылдын нәвагисатымызы,  
Севә-севә бизә охутдурдун,  
Хејли бид'әтләри унутдурдун.  
Һејф ким, вермәди сәнә гијмәт  
Гәлбдән ашиг олдуғун милләт.  
Артды күндән-күнә гәмү кәдәрин,  
Шишди, ахыр вәрәмләди чикәрин.  
Кәдәрин топланыб гүбар олду,  
Назәнин чисминә мәзар олду.

Ују раһәт һүзури-вичданла,  
Мән дә ајати-паки-Гур'анла  
Сәнә тә'зим едиб сәлам едәрәм,  
Даима әрзи-һтирам едәрәм!

## ВƏТƏН

Гафгаз гит'әсидир мәним вәтәним,  
Симүргүн сәјәсиндә мәскәним.  
О мәмләкәтдә мән вүчүдә кәлдим,  
Халгыма гаршы сүчүдә кәлдим.  
О јердә ким, гара гушу, тәрланы —  
Адланмышдыр Гаф дағынын султаны.  
О јердә ким, вардыр галын орманлар,  
Дағларында кәзир вәһши чејранлар.  
О јердә ким, көјүн үзү шәффафдыр,  
Чешмәләри гајәт сәриндир, сафдыр.  
Сәфалыдыр ләтиф абү һавасы,  
Үрәк ачар лачивәрди сәмасы.  
Булутлара дәјир уча дағлары,  
Чәннәт кушәсидир көзәл бағлары.  
Чөлләриндә битәр әлван чичәкләр.  
Фәрәһләнир бүтүн тутгун үрәкләр.  
Өвладлары гејрәтлидир, дамарлы,  
Шүчаәтли, һүнәрли, е'тибарлы.  
Мејвәлидир орманында ағачлар.  
Шагылдајыр гырговулар, турачлар.  
Чәһ-чәһ вурар чәмәндә бүлбүлләри,  
Меһ әсдикчә әтир сачар күлләри.  
О јердә ким, һәмишә сәрвү шүмшад,  
Сәбзү хүррәм јашар хәзандан азад.  
Һәр күнчүндә бир чүр хәзинә јатмыш,  
Торпағыны халиг гызыл јаратмыш.

# سنیق ساز

اشعار مجموعه سی

مؤلفی: عباس (صحت)

قیمتی قیك



سئرتیا بکارتان افریخاؤن باکو

## РАЗБИТЫЙ САЗЪ

Сочинение:

Аббасъ-Саххата.

Издание Бр. Оруджевыхъ.

Цѣна коп.

Эл.-тип. Бр. Оруджевыхъ, Баку. 1912 г. Тел. 21 12

А. Сәһһәтин 1912-чи илдә нәшр олунмуш «Сыныг саз»  
китабынын чилди.

# جهالت ثمره سى

ياخود

بىر يتىڭ خوشبخت لىنى



بىر برده لى اوشاقلار تارى

ГОСУДАРСТВЕННЫЙ ПУБЛИЧНЫЙ  
XIV-11710  
И РИМОНОВСКИЙ МУЗЕЙ



نشر تىڭ بىر تىڭ اوشاقلار تارى

بىر تىڭ ۱۲ تىڭ



تارىخ صبرى ۱۳۳۲ (۱۹۱۴) تارىخ مىلادى

تارىخ صبرى ۱۳۳۲ (۱۹۱۴) تارىخ مىلادى

Безъ. издательств. Др. С. С. С. С.

Чаме'дир һәр чүрә ләтафәтләри,  
Тамам етмиш һәг онда не'мәтләри.  
Көзәл торпаг, көзәл өлкә, көзәл јер!  
Дунја үзрә бимислү бибәдәл јер!  
Бу чүр көзәл мәмләкәти ким севмәз?  
Бунча фираван не'мәти ким севмәз?  
Мән вәтәни чаным кими севәрәм,  
Рухум, әтим, ганым кими севәрәм.

1914

Аббас Сәһһәтин 1914-чү илдә нәшр олунмуш «Чәһаләт сәмәрәси, јахуд бир јетими хошбәхтлији» китабынын чилди.



## НЭВАЈИ-АШИГАНЭ

Жаран, баһар мөвсүмүдүр, ашиг олмалы!  
Чанан јолунда өлмөк үчүн шаиг олмалы!

Фөсли-баһар, мөвсүми-күл, вәгти-бадәдир,  
Мә'шугә хассә шух, чаван, түрки-садәдир,  
Сагинин илтифаты бизимлә зијадәдир,  
Варкән бу фүрсәт әлдә дәми-истифадәдир  
Мејхарәликдә гејриләрә фаиг олмалы!

Жарын чатыб көзәллији һәдди-кәмалына,  
Минбә'д сәчдә етмәли таги-һилалына,  
Пәрванәвар јанмалы шәм'и-чәмалына,  
Заһид нә дерсә ујмамалы гилү галына,  
Чан вермәли, меј алмалы, лап фасиг олмалы!

Дәмдир ки, шөвги-аризи-дилбәрлә мәст олаг,  
Дәмдир ки, бүтләри унудуб һәгпәрәст олаг,  
Дәмдир ки, «нисти» арајаг, та ки «һәст» олаг,  
Дәмдир ки, чүмлә вафин-әһди-әләст олаг,  
Жаран! Өз әһдү вә'димизә садиг олмалы!

Мәчнун кими әлаиги һәп тәрк етмәли,  
Лејла тәрәф ајагла дејил, башла кетмәли,  
Әғјар чөврү көрмәли, төһмәт ешитмәли,  
Һәр нөв' олса һасили-чанана јетмәли,  
Та бәзми-вәслә кирмәк үчүн лајиг олмалы!

Чал, мүтриба ки, вәгти-сүрудү тәранәдир,  
Сән дә оху, мүғәнни, сөзүн ашиганәдир,  
Нәғмән бизи ајылтмаға јахшы бәһанәдир,  
Лакин зәманә чүнки фәна бир зәманәдир,  
Ејһам илә, кинајә илә натиг олмалы!

## НИННИ

Јаврум, ују! Гузум, ују! Аглама,  
Јаралыдыр көксүм, бир дө даглама.  
Аннәнә бир аз да олса шәфгәт ет,  
Хәстә јаврум, јетәр бунча, раһәт ет.  
Узун кечә сабаһатәк мән јатмам,  
Агларам мән, сәни фәгәт ағлатмам.  
Лајлај дејиб титрәдәрәм бешијин,  
Һәп чәкәрәм кечә-күндүз кешијин.  
Једирдәрәм сәнә көзүм јағыны,  
Көстәрмәсин танры мәнә дағыны.  
Нә зәһмәтин олса, јаврум, дөзәрәм,  
Мән дә сәнилә өјүнүб кәзәрәм.  
Сәнсән һәјатымын ән көзәл сүсү,  
Балышымдыр, јаврум, ананын көксү.  
Бир ан көнлүм јашамаз сәндән ајры,  
Һәр бәләдән сахласын сәни танры.

1915

## БЭРАДӘРИМ Ә. М. СӘРКӘРОВ ЧӨНАБЛАРЫНА!

итһаф

«Севдим сәни», һәтта дедин «олдум сәнә ашиг»,  
Һөччәтсиз олан дөваји-биһудә нә лајиг?  
Сусдунму, ја горхдун, буму асари-мәһәббәт?  
Чөһрәндә нечүн чилвәләнир һаләји-һәмрәт?  
Истәрсән ола гисмәтин әјјами-баһарым,  
Пејманеји-әзвагым илә бусү кәнарым?  
Истәрсән атылмаглығы ағуши-вүсалә?  
Һејһат ки, дүшмүшсән әчәб хам хәјалә!..  
Анлармысан, аја ки, нәдир севки, нәдир ешиг?  
Кечмиш шүәра јазмыш о дәрсә белә сәрмәшиг:  
«Ешиг әһли бу афагда рүсва кәрәк олсун,  
Мәчнун кими сәркәштеји-сәһра кәрәк олсун».  
Билдинми, нәдән өтрү верилмиш сәнә гүввәт?  
Идракү шүур, әглү зәка, руһү дәрәјәт?  
Билдинми һәјатын нәдир амалы, сәлаһы?  
Тәнһа кечәләр ујкусуз ачдынмы сабаһы?!  
Бир ләһзә чалышдынмы, ја дөздүнмү чәфајә,  
Бәс өмрүнү вердин нерәдә бади-фәнајә?!  
Сусдун, ја јаландырмы сөзүн, һајды, чәкил кет!  
Севдикләрин уғрунда јенә өмрүнү сәрф ет!  
Уј фисгү фүчурә, тәрәбә, чәнкү рүбабә,  
Ләһвү ләәбә, кәнчәфәјә, чамә, шәрабә.  
Мәндән узаг ол, ејләмә биһудә ричаләр,  
Кирмәз һәрәми-вәслимә алудә ридаләр.  
Сатлыг дејил ешигим, үрәјим, бусәм, инан, бил,

Чан нэгдидир ол не'мети-үзмајә мүгабил.  
Олсејдин әкәр сән мәнә бир ашиги-садиг,  
Рәфтар илә көфтарын оларды мүтәвафиг.  
Гәлбиндә әкәр олса иди атәши-севда,  
Чөһрәндә оларды онун асары һүвејда.  
Инчитсә иди голларыны гејди-әсарәт,  
Чешминдә јәгин парлар иди бәрги-чәсарәт.  
Учсајды әкәр ганлы булутлар үзәриндә,  
Олсајды тикән, дашлы јохуш рәһкүзәриндә,  
Зәһмәтләрә, зилләтләрә дүшмүш јорулајдын,  
Ол һалидә кәр мајилү мүштагым олајдын.  
Әлбәтгә, бу күн мән дә сәнин јарын олардым.  
Ағушә чәкиб талиби-дидарын олардым.  
Лакин нәчисән, кимсән, узаш, етмә әзијјәт,  
Биканәсән, олмаз мәни көрмәк сәнә гисмәт!

1915

## ҲАШЫМБӘЈ МӘРҲУМ ҮЧҮН

Ҳашымбәј Вәзиров чәнабларынын  
руһуна итһаф

Еј јорулмаг билмәјән устадымыз!  
Јанды мөвтүнлә дили-нашадымыз.  
Еј дәјәрли, адлы милләт хадими!  
Матәминдә наләвү фәрјадими  
Ҳағлыјам јүксәлтсәм әрши-давәрә,  
Назәнин чисмин јахышмаз јерләрә.  
Пәк чох еркән дәсти-гәддари-әчәл  
Бизләри сәндән ајырды бимәһәл.  
Сән фүрузан мәш'әли-үрфан идин,  
Дәмбәдәм әтрафа нурәфшан идин.  
Доғру әфкарын «Сәдаји-һәгг» иди,  
Чүн «Ҳәгигәт»дән олар мүштаг иди.  
Атәшин гәлбинлә пәк фә'ал идин.  
Гејрәти-миллијјәјә тимсал идин.  
Милләт уғрунда чалышдын рузү шәб,  
Чәкдин аз өмрүндә чох рәнчү тәәб.  
Ағибәт дөзмүб даһа зәһмәтләрә,  
Тәрк гылдын бизләри зүлмәтләрә.  
Сығмадын зүлмәтсәраји-аләмә,  
Ҳичрәт етдин мавәраји-аләмә.  
Јә'ни кәррубиләрин ма'васына,  
Лүтфи-һәггин сајеји-тубасына.  
Милләтә өз нәфсини етдин фәда,  
Шүбһәсиз, етмиш сәнә рәһмәт худа.



## ШАИР, ШЕ'Р ПӘРИСИ ВӘ ШӘ'ЭРЛИ

Сәфалы бир мајыс ахшамы... Күнәшин гүрубундан бир аз сонра саф, лачивәрди асманан учалан гүрси-гә-мәрин әши'еји-симини сакин вә мүәттәр бир мешәнини көлкәли ағачларынын арасындан сүзүләрәк јашыл чәмән-ләрин вә ән јахындан ахан сујун сәтһини ишыгландырыр; суја ән јахын бир јердә шаир тәк-тәнһа отуруб мәһтаба гаршы тәмашаји-тәбиәт едәркән бирдән-бирә галхыб дејир:

Илләр, ајлар кәзирәм бош-бошуна, бикарә,  
Лаубалы јашајыш етди мәни аварә...  
Билмирәм мән нә үчүн бүлһәвәсәм, бинәнкәм,  
Өз һалымдан өзүм, аллаһ да билир, дилтәнкәм.  
Бу көзәл мәнзәрәнин сејринә далмагдан исә,  
Тәкү тәнһа бу чәмәнзардә галмагдан исә,  
Даһа хошдур кедиб өз дәрдимә дәрман етсәм,  
Гәми-фәрданы дүшүнсәм, ону саман етсәм.

Ајаға дуруб кетмәк истәдикдә, илдырым тәрагәләри кими сәсләр ешидиб әтрафдакылар шаирин нәзәриндә титрәр вә әһвалы пәришан олур. Бу әснада јахынындакы уча дағын тәпәсиндә көзәл бир гыз сурәтиндә нурани бир көлкә заһир олур. Әлиндәки сантур дејилән мусиги әләти илә шаирә хитабән:

### Ше'р пәрисси

Шаирим! Сејр елә әтрафы, тәбиәт нә көзәл,  
Бах мәним һүснүмә, иншад елә бир дадлы гәзәл.

Көлкә шаирә јахынлашараг, әлиндәки мусиги әләти-ни тәгдим едәрәк дејир:

Ал, бу сантуруму чал, кәлди баһар әјјамы,  
Нәгмә әјјамы, меј әјјамы, хумар әјјамы.  
Өп ширин ләбләримни, кушеји-әбруләримни,  
Сырма кејсуләримни, нәркиси-чадуләримни.  
Вәчдә кәл, нәгмәсәра олмаға ағаз едәлим,  
Кәл бәрәбәр учалым, көјләрә пәрваз едәлим.

### Шаир

Севкилим, ешгү һәвәсдән даһа мән бизарәм,  
Инди бир башга диларама пәрәстишкарәм.  
Үрәјимдә даһа јох гөнчә додаглар дәрди,  
Вардыр ев дәрди, гадын дәрди, ушаглар дәрди.  
Бири әкмәк, бири башмаг, бири палтар диләјир,  
Вердији гәрзи дә һәр күндә тәләбкар диләјир.  
Мән бу һаләтлә нечә бир дә олум гафийәсэнч?  
Кет бир асудә адам тап, даһа вермә мәнә рәнч.  
Атмышам мән һәвәси, ешги, дәхи дилбәри дә,  
Сәни дә, ше'ри дә, илһамы да, дәфтәрләри дә.

### Ше'р пәрисси

Бәс, а нанкор, сәнә бәхш ејләдијим тәб'ү һүнәр?

### Шаир

Сәндән ол барәдә чох разы идим јохса мәкәр?  
Тәб'и-ше'ри мәнә вердикдә һәвәснак етдин,  
Һүснә мәғлуб едәрәк, көнлүмү гәмнак етдин.  
Көрмәсәјдим сәни мән, дүшмәнә кам олмаз идим.  
Ујмасәјдым сәнә, мәнфури-авам олмаз идим.  
Мән дә бир тачир олуб топлар идим симү зәри,  
Халгча варлығымын онда оларды дәјәри.  
Өлдүјүм вахт верәрләрди мәнимчин еһсан,  
Халг сөјләрди: әчәб адәм иди һачи филан.  
Ја ки, бир молла олуб сојмаға мәхлугаты.

Хаһиши-нәфслә шәрһ еҗләр идим аҗаты;  
Мәнә тә'зим едерәк сөҗләр иди хасу эвам:  
«Һамији-шәр'и-мүбин, нашири-дини-ислам».  
Зүлфүнә лакин о күндән ки, әсир олдум мәнә,  
Иштә, бах, мүфлүсү мөһтачү фәҗир олдум мәнә.  
Даһа јохдур һәвәсим нәғмәләрә, әш'арә,  
Јох, булардан әбәдән дәрдимә олмаз чарә.  
Сәнә дилдадә оландан бәри бәдбәхт олдум,  
Таж-тушум ичрә сижәһрузү сижәһрәхт олдум.

### Ш е ' р п ә р и с и

Һанкы таледир, а нанкор, бу фәна дүнјада,  
Сәнә мән вердијимә фаиг ола мә'нада?  
Мә'нәви дүрлү мәзијјәт сәнә ән'ам етдим,  
Мүнкәсир хатирини мәһбәти-илһам етдим.  
Мән гутардым сәни сүфлани әзијјәтләрдән,  
Мүстәфиз етмәдәјәм көдәки не'мәтләрдән.  
Мүгтәдирсән учалыб әршә гәдәр кетмәкдә,  
Чәннәти, һәм дә чәһәннәмләри сејр етмәкдә.  
Олмушам һәмдәми-руһ истәдијин вәхт сәнә,  
Сән дејирсән ки, ғыыб вермәмишәм бәхт сәнә?

### Ш а и р

Бәли! Сән салдын, әзизим, бу јаман һала мәнә,  
Һәсрәт етдин параја, иззәтү игбала мәнә.  
Тифли-набалиғ икән мәктәбә етдикдә давам,  
Сән тәчәлла еләјиб гәлбимә ғылдын илһам.  
Әввәл асан көрүнүркән көзүмә дәрси-һесаб,  
Бирәр әгрәб олуб әргам мәнә верди әзаб.  
Сонра күндән-күнә диванәсәр етдин мәнә сәнә,  
Мәктәбимдән сојудуб дәрбәдәр етдин мәнә сәнә.  
Дәрси, бәһси бурахыб, ше'рә һәвәскар олдум,  
Һәрзәкар, ашиги-шуридәвү биар олдум.  
Кечди әјјами-шәбабым, јенә сән чәкмәдин әл,  
Ел-улус тә'нинә рәғмән охудум нәғмә, гәзәл.  
Һансы бир кәсбә јапышдым ки, јар олсун тале

Сән чыхыб гаршыма һәр ләһзәдә олдун мане.  
Гоча бир милләтин амалына гәлбимдә мәкан —  
Вериб, етдин мәнә азаркәши-бари-киран.  
Сәнә мәфтун олараг әмринә тәғлид етдим,  
Һәр фәна ишдә мүсәлманлары тәнҗид етдим.  
Тәлхкам етди гәрәз әһлини ширин сүхәним,  
Өлкәдә кет-кедә бәдхәһларым артды мәним.  
Бир заман чыхмадығындан дили-нашадымдан,  
Дөјдүләр, сөјдүләр, әл чәкмәдим иршадымдан.  
Көрмүб ислаһ әсәри сурәти-һалымда мәним,  
Дүшмән олду мәнә ахырда әјалым да мәним.  
Инди хејрим нәдә исә, ону дәрк ејләмишәм,  
Һајды, јаврум, даһа шаирлији тәрк ејләмишәм.

### Ш е ' р п ә р и с и

Шаирим! Гәм јемә, алами-чәһан фанидир,  
Чавидани јашајыш ләззәти-руһанидир.  
Сән мүкафатыны инсанлыға хидмәтдә ара,  
Әбәди зөвгү, тәсәллини һәҗигәтдә ара.  
Көлкәјә алданараг севмә чәфа аләмини,  
Јүксәл үлвијјәтә, сејр ејлә сәфа аләмини.  
Аләмин фани гүјудатына пабәнд олма!  
Зәһмәтиндән усаныб ејшинә хүрсәнд олма!  
Учма алчағлара, сән таири-үлвијјәтсән,  
Ғач әсарәтдән әкәр ашиги-һүрријјәтсән.  
Сән кәрәк раһи-һәҗигәтдә чаһандан кечәсән,  
Ханимандан кечәсән, баш илә чандан кечәсән.  
Шаир олдур ки, һәҗигәтләрә дилдадә ола,  
Шаирин фикри, хәјалы кәрәк азадә ола.  
Кәл мәнимлә апарым өвчи-сәмавата сәни,  
Орада наил едим дүрлү фүјузата сәни.  
Орада көнлүн әлаигдән олур варәстә,  
Сәнә тәғдим едәр әфвачи-мәләк күлдәстә.  
Орада һурү пәриләрлә едәрсән хәндә,  
Бәхтијарлығла јашарсан әбәди фәрхәндә.



## Ш а и р

Еј эзизи-дилү чан, еј фэрәһи-гәлби-мәлул!  
Едәрәм иштә бу тәклифини шүкранла гәбул!  
Табәәм инди сәнә, нәрјә апарсан, кедәрәм,  
Нечә илһам едәсэн, өjlә тәгәнни едәрәм.  
Тәк чаһанын гутарым мөһнәтү аламындан.  
Кәлмишәм тәнкә мәлали-сәһәрү шамындан.  
Ал мәни шәһпәринин үстә, апар балајә,  
Орадан та ки, һәгарәтлә бахым дүнјајә.  
Дилрүба нәғмәләрим руһа фәрәһбәхш олсун,  
Та сөзүм синеји-әрбаби-дилә нәхш олсун.

Шаир бу сөzlәри вәчд вә истиғрағ һалында сөjlәјә-рәк биһушанә јыхылыб һәрәкәтсиз галыр. Көрүмәкдә олан бу сәмави сима нәзәрдән ганб олуp. Шаир ашиганә бир һалда мат-мәбһут галмыш икән шәһәрли гијафәсиндә бир чаван заһир олуб, шаирә јахынлашыб диггәтлә сна бахдыгдан сонра гәриб бир тәбәссүмлә өз-өзүнә:

## Ш ә һ ә р л и

Буна бах, көр нечә јатмыш бурада асудә,  
Јазмајыр, ишләмәјир, вахты итиp биһудә.  
Бәнзи солғун, һалы позғун, һәрәкәтсиз, мәбһут,  
Чанлы мејјитми, дејим, ја ки дири бир табут?

Шаир онун сөзүнү ешидәрәк гапанмыш олан көзләри-ни ачдыгдан сонра дуруб отуруp вә дејир:

## Ш а и р

Һәм дә мәчнунсифәт, алудеји-гәм, мәсти-гәрам,  
Буну да сөjlә ки, тәсвирчијин олсун там.

## Ш ә һ ә р л и

Јахшы тәсвирдир, әвәт, сөjlә, нә һаләтдир бу?  
Өлүсән, ја дирисәнми, нә кәсаләтдир бу?

## Ш а и р

Дүшкүнәм чох, нә едим?

## Ш ә һ ә р л и

Галх, киши, ач бир көзүнү.  
Буланар көнлү бу һалда көрән олса үзүнү.

## Ш а и р

Ди бујур, кет!

## Ш ә һ ә р л и

Утанырсанмы неч әтварындан?  
Хәбәрин вармы фәна шивеји-рәфтарындан?  
Белә чидди вә мүһүм вәгтдә әрбаби-һүнәр  
Сән кими атилү батил отуpар јохса мөкәр?  
Һәр кимин гәлби, ја вичданы дејилдир сатылыг,  
Һәр кимин даш кими јохдур үрәјиндә гатылыг,  
Милләтин һалыны көрдүкдә көрәкдир јансын,  
Дәрдинә галмағы даим өзүнә борч сансын.  
Тәб'и-ше'рин ки, сәнин шөһрәт едиp дөвранә,  
Мә'сијәтдир бахасан бунча гәмә биканә.

## Ш а и р

Мәндә вармыш туталым, сән дедијин фәзлү һүнәр,  
Мән нә иш јапмалыјаммыш, ја әлимдән нә кәләр?

## Ш ә һ ә р л и

Бу нә ахмаг данышыгдыp, киши, сән шаирсән,  
Шил дејилсән ки! Јазыб ишләмәјә гадирсән.  
Тәрчүман олмаг үчүн кирјәләрә, хәндәләрә,  
Салы вермиш сәни хәллаги-чаһан бәндәләрә.  
Галх, ојан, чүр'әт елә, рә'д кими фәрјад ет!  
Бу фәлакәтдә галан милләтинә имдад ет!  
Көрмәјирсәнми бу бичарә вәтәндашларыны,  
Бачы-гардашларыны, севкили диндашларыны —  
Зүлм зәнчиринин алтында чәкиp ишкәнчә?



Ејбдир сән ујасан кәнчәфәјә, шәтрәнчә.  
Кечә булварда, клубларда, күнүз бағларда —  
Итә вахтын, битә өмрүн, һәп ојунчағларда.  
Мәнфәәт вермәји билдикдә, бачардыгда, сәнә —  
Борч дејилми едәсэн нәф'ли хидмәт вәтәнә?  
Ананын дәрдиңә өвлад шәрик олмазмы?  
Ананын һалы вәхим олса, оғул солмазмы?  
Вәтән уғрунда кәрәк шәхс фәдакар олсун,  
Бојлә мөвсүмдә јатан кимсәләрә ар олсун.

### Ш а и р

Анладым мәтләбини, етмә мезәммәт бича,  
О бөјүк ишләри аңчағ јапар әрбаби-дуһа.  
Мән зәиф гәлбли бир горхағам, ачиз, тәнбәл,  
Халга хош кәлмәк үчүн нәзм едәрәм нәғмә, гәзәл.  
Һәм дә јаздығларымын әксәри намөвзундур,  
Рәбтсиз, һәшв зәваидлә бүтүн мәшһундур.  
Һаны мәндә о кәјасәт, о дәрәјәт, о зәка,  
Гоча бир милләтә та галхыб олам раһнүма?  
Сизчә шаирлик, әдиблик, көрүнүр, сәһл ишдир,  
Хејр, әфкарыңыз ол барәдә чох јанлышдыр...

### Ш ә һ ә р л и

Демирәм даһи ол, иблағ елә бир тәрзи-нәвин,  
Јахуд иншад елә сөјләнмәмиш эш'ари-мәтин.  
Тәрзи-тәһрирдә мән сөјләмирәм надирсән,  
Дејирәм јазмаға мадам ки, сән гадирсән.  
Нә кәрәкдир јазасан фаидәсиз нәғмә, гәзәл,  
Јохму көнлүндә мәкәр кизли, бөјүк, милли әмәл?  
Иштә өз фикрини ибраз едәрәк мүмтаз ол!  
Лаәгәл милләт илә наләдә һәмаваз ол!  
Сајылырсан вәтән өвладларынын бир фәрди,  
Вәтән, имдадинә иштә чағырыр һәр фәрди.  
Ја әр ол, ортаја чых, кәл көмәк ет гардашына,  
Ја кедиб евдә отур, һәм дә ләчәк сал башына.  
Әр-гадын, јашлы-чаван, зорлу-зәиф, шаһ-кәда,

Һәр кәс етсин кәрәк имканы гәдәр борчун эда.  
Шәби-јелдадә нечә ким, уфачығ улдузлар,  
Нур сачмагла гаранлығ кечәни јалдызлар.  
Сән дә дүзсуз, јарамаз, насәлис эш'арын илә,  
Лакин атәшли, үрәкдән чыхан әфкарын илә  
Илдырымлар сачарағ фыртыналар ичад ет!  
Нәзмә чәк гәмли тәәсүрләрини иншад ет!

### Ш а и р

Сөзләрин һәгдир, әвәт, зәни едирәм арифсән.  
Лакин әһвали-мүһитә јәгин аз вагифсән.  
Вәтәнә, милләтә санма дејиләм дилдадә,  
Јазмағ олмаз фәгәт олмазса гәләм азадә.  
Һәггә, намуса, ничата, гәләмә анд олсун,  
Әршә, фәршә, күнәшә, сүбһи-дәмә анд олсун,  
Чох һәгигәт мәнә тәлгин еләјир вичданым,  
Јохдур ондан бирини сөјләмәјә имканым.  
Данышаркән һәги көјдән јетишән бујругла,  
Тыханыб сөзләрим ағзымда галыр јумругла.  
Доғру сөз сөјләдијим һалдә мәс'ул олурам,  
Чарәсиз нәғмә, гәзәл јазмаға мәшғул олурам.  
Истәрәм гошмағы, лакин јүк ағыр, јол да јохуш,  
Нечә учсун ганады сынмыш, әзилмиш бир гуш?  
Чәкмәдән бари-гәми риштеји-чаным үзүлүр,  
Ичдән хуни-чикәр јашлы көзүмдән сүзүлүр.  
Даһа табавәри-гәм олмадығыјчүн үрәјим,  
Дәркәһи-һәгдән одур сонку нијазым, диләјим:  
Бизләрә сәбр, мәтанәтли үрәк етсин әта,  
Та азыб етмәјәлим раһи-мәһәббәтдә хәта.

## ШЭРАРЭ

Еј гэлэм! Јазмада атэшбар ол!  
Еј дили-гафил! Ојан, нушјар ол!  
Көр сәнаједәки е'чазаты,  
Хатириндән сил о мөвһуматы —  
Ки, едидир сәни тәнбәл, атил,  
Билдијин чунү чәрадыр, батил.  
Е'тигад етмә гәзајә, гәдәрә,  
Өмрүнү верди бу сөзләр һәдәрә.  
«Бәхт», «гисмәт» кими әлфазы унут,  
Сә'ј илә базуји-игбалыны тут.  
Нәрәјә истәр исән зорла апар,  
Мәркәзиндән јери лазымса гопар.  
Јохдур аләмдә бу күн әмри-мәһал,  
Елмү фәнн ол сөзү етмиш ибтал.  
Елминә, гүввәтинә һәр кишинин,  
Бағлыдыр бәхти, рәвачы ишинин.  
Нәрәјә бағламысан нијјәтини,  
Сәрф гыл елмлә вар гүввәтини.  
Бил ки, мәгсудә оларсан васил,  
Јердә, көјдә, нә исә әлһасил.  
Кәсб гыл елмү һүнәр, сә'јү әмәл,  
Та ки, һәр мүшкилин олсун мүнһәлл.  
Елмдән шәһпәр ачыб пәрваз ет!  
Мәс'әдәт рүтбәсини еһраз ет!  
Олсун аләмләрә һөкмүн нафиз,  
Галсын әмриндә тәбиәт ачиз.

Гүввәјә бағлыдыр аләмдә һәјат,  
Гүввәдән нәш'әт едир мөвчудат.  
Гүввәтин варса, јашарсан мәс'уд,  
Јохса, шәксиз, олачагсан набуд.

## ТӘХЛИЖӘ ЈАХУД ГАЧГЫН

Өлү, сәссиз, думанлы сәһрадә  
Иштә бир әски шәһр мәр'идир.  
Гејри-ади һалы бу әснадә  
Гәмли бир мачәрајә мәбнидир.

Атылыр топлар ән узагларда,  
Ешидилмәкдәдир тәрагәләри...  
Халг шашгын, базар, сокакларда  
Шәһрдән кәсмәдән әлагәләри.

Гышлалар, гәл'әләрлә мәсчидләр  
Атәш ичрә аловланыр, јахылыр.  
Бүрчләр, гүббәләрлә мә'бәдләр  
Позулур, мүнһәдим олур, јыхылыр.

Шејлә, инсанла јүклү чох фургун,  
Гачышыр архасынча бир-биринин...  
Һалы позгун, додаглары солгун  
Чочуг аглар далынча мәдәринин.

Һәјәчанларла, хофү дәһшәтлә  
Гапы, дәрвазә өртүлүб ачылыр.  
Изтирабү кәдәрлә, дәһшәтлә  
Ачы көз јашлары үзә сачылыр.

Горхудан чүмлә халг олуб әсәби  
Чылдырыб иш көрәркән аглы шашыр.

Мөвч урур, гајнашыр гарынча кими  
Мүхтәлиф сәмтә јүкрүшүр, гачышыр.

Бир ан әввәл гачыб гутармаг үчүн  
Һамы вар гүввәсијлә сә'ј еләјир.  
Хәстә, дүшкүнләри апармаг үчүн  
Бир-бириндән мүавинәт диләјир.



## ШАИР

Дәһрини фәна мүбаризәкаһи-һәҗатына,  
Һөкми-ғәза әлилә атылмышды бир сәби.  
Сығмазкән аләм, адәм онун каннатына,  
Тифланә мәл'әбәјди һәнүз үмдә мәтләби.  
Ше рин пәрси зири-чәнаһи-үмидинә —  
Лакин һаман јетими алыб, верди тәрбијәт.  
Мәктум олан хәзаини-һәггин килидинә,  
Ол тифли мәһрәм етмәк илә гылды мәрһәмәт,  
Тәгдим етди сонра она бир аловлу саз,  
Илһам гүввәсилә охутдурду шаири.  
Гәлбилә телләри сазынын етди еһтизаз,  
Ешг атәшилә јанды үруги-мәшаири.  
Севдирди бир илаһеји-һүсүн чәмалыны,  
Олдугда тири-гәмзә илә синәси шикаф,  
Шаир дә өз нәтајичи-һиссү хәјалыны —  
Һәрдем јазыб да севдијинә ејләр иттиһаф.  
Лаһутә мүн'әтифдир онун гәлби-дидәси,  
Һәр кәсдән артычаг көрүб ејләр һәм еһтисас,  
Әлваһи-асимани икән һәр нәшидәси,  
Диванә зәнн едир ону лакин авами-нас.



# "КӘЛНИҖӘТ" САТИРАЛАРЫ



## ЖОЛ ВЕРИН!

Гачын, гачын, јол верин, атланды Насирѣлмүлк!  
Авропадан Теһрана, јолланды Насирѣлмүлк!

\* \* \*

Чох шүкрлѣр, чыхартды һѣр мүшкүлү асанда,  
Јохдур даһа шулуғлуғ эсла, бахыз, Иранда,  
Гојун кедиб кеф чѣкѣ бир аз Фирѣнкистанда,  
Чохдан галыб Иранда, јубанды Насирѣлмүлк.

Мѣшрутѣнин мѣһсулу дедик бир азча калдыр,  
Јох, јох, дѣјиб јетишмиш, дадуш, чувал-чувалдыр,  
Э'јанлары Иранын бүтүн саһибкамалдыр,  
Кѣрмүрсүзмү нѣ шѣһрѣт газанды Насирѣлмүлк?

Иран-зѣмини етди бир кишвѣри-сѣадѣт,  
Насирѣддин дѣјил ки, бош-бош едѣ сѣјаһѣт.  
Чальшмагдан јетишмиш вүчудуна нѣгаһѣт,  
Чох ишлѣди, јорулду, усанды Насирѣлмүлк.

Кѣрмүрсѣнми Ираны салды нечѣ низамѣ?  
Инанмарсан, кѣтүр бах гѣзетдѣ телграмѣ,  
Сѣд афѣрин, мин эһсѣн бу сѣ'јѣ, еһтимамѣ,  
Вѣтѣнпѣрѣстликдѣ адланды Насирѣлмүлк.

Нѣ шаһсѣвѣн, нѣ күрдлѣр һеч кѣндлѣри дағытмыр,  
Нѣ һакимлѣр, нѣ ханлар халгын ганын ахытмыр,  
Шулуғса да нѣ јапсын, башармајыр, күч чатмыр,  
Сѣз јохду, хејли камил инсанды Насирѣлмүлк.

Нә дәрди вар, дадушчан, бундан сонра Иранын,  
Иранлылар нә хошбәхт мәхлугудур чаһанын,  
Тәј дејил онлара әһли Һиндин, Әфганын,  
Вәтән әлдән кетмәјә гојанды Насирәлмүлк?!

Бу өлкәдә гәдимдән бир адәтдир «бе мән че?»\*  
Бир фәрз ки, Иранда гијамәтдир «бе мән че?»  
Иран низам кәтүрмәз, кифәјәтдир «бе мән че?»  
Бу чүмләни кетдикдә гулланды Насирәлмүлк.

1912

## АЧЛЫГ ДАВАСЫ

Ачлыг давасында јолдан азанлар, гачыб дазанлар,  
газет јазанлар үчүн белә рәвәјәт едирләр: Саралүддөвлә  
Кирманшаһ дејүшүндән сонра баш-көзү јарылмыш, рән-  
ки-руји саралмыш күрдләр ичинә гачмыш, орада өз  
икидлијини тә'риф етмәк үчүн бу чүр мејдан ачмышдыр:

Һазырам кечмәјә мән чанымдан,  
Кечмәрәм дөбдөбөвү шанымдан.  
Кимдә вар чүр'әт өтә јанымдан,  
Мәнә кәл чых дејә Иранымдан,  
Хәбәри јох мәкәр ә'ванымдан?!

Јығмышам бир нечә јүз күмраһы.  
Танымазлар әбәдән аллаһы!!  
Мәнәм Иранын икинчи шаһы,  
Горхмајын хәнчәри-бурранымдан,  
Тез алар әчрини дәрбанымдан.

Ики гардашым әкәр етди фәрар,  
Тутмушам тәхти-һөкүмәтдә гәрар,  
Мән олан јердә кимин чүр'әти вар?  
Дәм вура мәнәди-хаганымдан,  
Ја ки, үз дөндәрә пејманымдан?!

Һәмәдан шәһрини тарач еләдим,  
Тачири мүфлисү мөһтач еләдим,  
Чүтчүсүн кәндлиләрин ач еләдим,

\* Фарса: «Мәнә нә?»



Баш чәкән рибгеји-фәрманымдан  
Су ичәр навәки-пейманымдан.

Истәсәм чүмлә Ираны гырарам,  
Ким фүзуллуг едә бојнун вурарам,  
Ким данышса тутуб ағзын чырарам,  
Истәсә бәһс едә үсјанымдан,  
Ја ки, сөһбәт ача вичданымдан.

Кимә нә мејвәмизи өзкә дәрир?  
Бабамын әкдији тумдур көјәрир,  
Бу сајаг дадлы, көзәл мејвә верир.  
Рәшт, Тәбризү Хорасанымдан,  
Исфәһан илә Лористанымдан.

Чавабын гајтара һәр кәс сөзүмүн  
Атарам нури дә олса көзүмүн,  
Мүлки-Иран өзүмүндүр, өзүмүн!  
Һазырам кечмәјә мән чанымдан,  
Һәркиз әл чәкмәрәм Иранымдан!

1912

## ТӘГДИР ЕДӘЛИМ!

Кәлнијәт! Кәл јығалым Гафгазын әр-өврәтини,  
Сајалым севкили милләтчиләрин һиммәтини,  
Бакынын «Нәшри-маариф» кими чәмијјәтини,  
Милләт уғрунда онун чәкдији чох зәһмәтини,  
Барәкаллаһ, нечә хошбәхт еләмиш милләтини,  
Бир ағыздан бағырыб онлары тәгдир едәлим!  
Гәзетә, журнала мин фәхр илә тәһрир едәлим!

Нә гәдәр мәктәб едибдир азачыг вахта күшад,  
Хидмәт етмиш, нә дејим, түрк дилинә хејли зијад,  
Ачдыгы дарүлмүәллим јетирир мин устад,  
Кәрәк әчдадымызын руһу да олсун дилшад —  
Ки, гојуб кетди бизим кими чалышган евлад,  
Борчумуздур ки, о чәмијјәти тәгдир едәлим!  
Гәзетә, журнала мин фәхр илә тәһрир едәлим!

Көр китабла долу мәччани китабханәләри,  
Тикилиб вәғф олунмуш нечә виранәләри,  
Гәзетин азды сајындан дарынын данәләри,  
Иш көрүр милләтин агилләри, фәрзанәләри,  
Јарашыр атәши-һәсрәт јаха биканәләри,  
Кәлиз, еј милләт, о чәмијјәти тәгдир едәлим!  
Гәзетә, журнала мин фәхр илә тәһрир едәлим!

Банк вардыр, Бакы чәмијјәтинин милјону вар,  
Тәк дејил, гејри шәһәрләрдә дә бундан ону вар,  
Бизә нә хәрчләмәјир, хәрчләмәјин дә дону вар,

Јохса хидмәтләринин нә башы вар, нә соңу вар,  
Иштә тәгдим едәлим, һәр кәсин ә'ла хуну вар.  
Бир ағыздан бағырыб онлары тәгдир едәлим!  
Гәзетә, журнала мин фәхр илә тәһрир едәлим!

Һәм Шамаһынын «Үхүввәт» дејә бир мәктәби вар,  
Нечә мәктәб? Нә «Үхүввәт?» нечә дә мәркәби вар!  
Мәктәбин јохса пулу, пуллуларын мәтләби вар,  
А чаным, һәр кәсәнин бир дини, бир мәзһәби вар,  
Нечә мин үзвү, ики сәдри, беш-он мәкрәби вар,  
Кәлиз ол «мәктәби» ол, «мәзһәби» тәгдир едәлим!  
Гәзетә, журнала мин фәхр илә тәһрир едәлим!

Галды бир мәтләб, «журнал», ону тәфһим етмиш,  
«Профессор» Рәшидин шәклини тәрсим етмиш,  
Кәстәриб хидмәтнини аләмә тәгдим етмиш,  
Рус дилинда бизә исламлығы тә'лим етмиш,  
Бу сајаг хидмәти өз милләтинә ким етмиш?  
Рәшидин јаздығы асарыны тәгдир едәлим!  
Гәзетә, журнала мин фәхр илә тәһрир едәлим!

Сајәсиндә Рәшидин өз дилимиз гуртулачаг,  
Ај чан, евладарымыз һулһүлү мәзһәб олачаг,  
«Профессор» Рәшидин чибләри пулла долачаг,  
Кәр мүсәлман тапыла саггалыны һәп јолачаг,  
Ермәни, күрчү јаныб һалымыза говрулачаг,  
Кәрәк ол фазыли, ол алими тәгдир едәлим!  
Гәзетә, журнала мин фәхр илә тәһрир едәлим!..

1912

## ЗӘҲМӘТ ЧӘКМӘ!

Ики көзүм, милләтчүн зәһмәт чәкиб чалышма.  
Јаныб милләт одуна пәрванә тәк алышма.  
Нә кәрәкдир түрк дили, чаным, көзүм бизләрә?  
Биз ујмушуг һәмишә көзәл-көзәл гызлара.  
Кәл булвара, пассажа кечә-күндүз чыхалым!  
Чаналычы мараллар, лә'бәтләрә бахалым!  
Данышалым, алышыб дүшүнәлим, күләлим!  
Динләјәлим, сөјләјиб дүшүнәлим, өләлим!

«Ана дили кәрәкдир», һаһаг јерә бәһс ачма,  
Биз мәһв олмаг истәрик, јолдашыгыдан һеч гачма,  
Бизә тәмиз инсан тәк өмүр еләмәк, јашамаг,  
Чох ејибдир түрк адын бизә даим дашымаг.  
Кәл кедәлим кеф илә мејханәјә, ичәлим!  
Һәм мүлкдән, милләтдән, динимиздән кечәлим!  
Данышалым, алышыб дүшүнәлим, күләлим!  
Динләјәлим, сөјләјиб дүшүнәлим, өләлим!

Ана дили, гардашым, бизә мүтләг зәрәрдир,  
Гој ермәни ја күрчү десин она дәкәрдир.  
Нә едирләр гој етсин, олар биләр өзләри,  
Бизим кими һеч кимин ачыг дејил көзләри.  
Милләт, мәсләк, әгидә бош [бир] сөздүр, ај чаным.  
Кәл кеф чәкәк һәр кечә, ај башына доланым.  
Данышалым, алышыб дүшүнәлим, күләлим!  
Динләјәлим, сөјләјиб дүшүнәлим, өләлим!

Түрк дилилэ тэрэгги етмэк бизэ мөһалдыр,  
Мөнфээт јох, бош шејдир, анчаг бөјүк завалдыр.  
Милләт үчүн, мәсәлдир, ағлајан көз кор олар,  
Чох јаш төкмә көзүндән, бозбаш, пити шор олар.  
Кәл кедәлим духана, пијан олуб галалым!  
Гејрәт илэ намусу сатыб ички алалым!  
Данышалым, алышыб дүшүнәлим, күләлим!  
Динләјәлим, сөјләјиб дүшүнәлим, өләлим!

Јашамагдан мәгсәд һәп кеф чәкмәкдир, вәссалам,  
Араг, чахыр, пивәдир, борш јемәкдир, вәссалам,  
Кәл кирәлим биз сора ханымларын голуна,  
Фәда едәк һәр шеји мөһвәшләрин јолуна,  
Гөвмијјәти рәдд едиб, миллијјәти аталым!  
Мал ки мала јапышды, чаны-чана гаталым!  
Данышалым, алышыб дүшүнәлим, күләлим!  
Динләјәлим, сөјләјиб дүшүнәлим, өләлим!

1912

## СТУДЕНТ

Студентик, меј ичиб мәст оларыг,  
Һәр кечә бир гыза пабәст оларыг,  
Башымыз водка илэ долдугда,  
Чыхарыг сәһнәјә артист оларыг.

Јохдур һеч мәсләкимиз, мәзнәбимиз,  
Белә типләр јетирир мәктәбимиз,  
Фикримиз зөвгү сәфа сүрмәкдир,  
Јашамагдан тәк одур мәтләбимиз.

Ермәни, күрчү дејилдир тајымыз,  
Ичкидир, ички чөрәјмиз, чанымыз.  
Доланыр гәфләт илэ, ишрәт илэ  
Күнүмүз, һәфтәмиз, илмиз, ајымыз.

Каһ күлүб, каһ јүкүруб, каһ уларыг,  
Каһ гусуб фәрши-либасы буларыг,  
Палтарын дүјмәсини каһ да ачыб  
Халгын үстүн-башын азча суларыг.

Јохдур инсафү сәдагәт биздә,  
Нә дә дүз-доғру рәфагәт биздә,  
Галды тәнбәллији сорсан, о да вар,  
Бабадан галма бир адәт биздә.

Студентик, дејилик биз реалист,  
Арамыздан чыкамаз идеалист,



Севәрик тәкчә чибигданумызы,  
Егајистик, атеист, сансуалист.

Бизләри саһәти-Ширван јетирир,  
Нә ки вәһши, чибишдан јетирир,  
Ај бөлә өлкә абадан оласан!  
Бах, нә гејрәтли мүсәлман јетирир!

1912

## БӘНЗӘТМӘ

Көстәрди маһи-рузә үфүгдән лигасыны,  
Чәкди әзанчылар да обашдан сәласыны,  
Кејди ахунд, әфәнди хејир-шәр либасыны,  
Минбәрләр үстә неј тәк учалдыб нәвасыны,  
Та тәкфир ејләсин јенә милләт бәласыны.

Бир јан гуруб чәмаәт үчүн моллалар тәлә,  
Бир јан эвамлар чәкир әфјунү наркилә,  
Бир јанда бәнд олуб һачылар зүлфү какилә,  
Фикриндә севдијин кечә салмагды мәнзилә  
Мәсчиддә вирд едәркән оручлуг дуасыны.

Башдан су чох јаман буланыб, рәнки мур галыб,  
Милләтдә көзлүләр тырылыб, јалхы кор галыб,  
Руханиләрдә әски нүфуз, көһнә зор галыб,  
Сөнмүш тәмәддүн атәшимиз, азча гор галыб,  
Сөндүрмәк истәјирләр онун да зијасыны.

Иш көрмәдән рәисләримиз шөһрәт ахтарыр,  
Ариф олан нә динү нә миллијјәт ахтарыр,  
Шејхләр ајағын овмаг үчүн өврәт ахтарыр,  
Заһид һарам-һалал арамаз, чәннәт ахтарыр,  
Һеч кәс ешитмәјир даһа вичдан сәдасыны.

Чүн ичкијә чаванларымыз маил олдулар,  
Вар-јохларын удузмаға тез гаил олдулар,  
Ахырда дәрбәдәр доланыб саил олдулар,

Билмэм ки, истәдикләринә наил олдулар?  
Ја гучдулар ја јох Иваннын Сонијасыны?

Алим дејир: Чибимдә кәрәк ағ манат ола,  
Чаһил дејир: Шәрабү зинавү лүат ола,  
Дәрвиш дејир: Чырағым ағамдан бәрәт ола,  
Елликдә сәј едирдин фатү мат ола,  
Исламлығын газыр һамы бирдән бинасыны.

Ишләр фәнады, бир нечә падваллар олмаса,  
Әлләрдә румка, бојну-крахмаллар олмаса,  
Јох, сәһв ејләдим, шәлә-саггаллар олмаса,  
Тирјакү һөггә биз машанаггалар олмаса,  
Бу ишләрин фәна көрүрәм интәһасыны.

1912

## ДЕЈИМ, ДЕМӘЈИМ?

Јенә дәрдим тәзәләнди, «Кәлнийәт»!  
Көзләримә күл әләнди, «Кәлнийәт»!  
Хәбәрин јох нә бид'әтләр чыхартмыш —  
Мәрсижәхан, шејх, әфәнди, «Кәлнийәт»!  
Етдикләрин бир-бир дејим, демәјим?!

Јох, демәрәм, чүн бир дәфә демишәм,  
Моллалардан боллу јемишәм.  
Дедим ахунд, сејид, дәрвиш јаманды,  
Мәним кими ахмаглар да инанды.  
Инди милләт нә күл төксүн башына,  
Арифләр дә кечә-күндүз пијанды.  
Башга ејибләрин јазым, јазмајым?!

Јох, јазмарам, чүн бир дәфә јазмышам,  
Дөјүлмәкдән горхуб, гачыб дазмышам.  
Хәлгдән бир вахт инчијәрдим, «Кәлнийәт»!  
Билирсәнми, нејләјәрдим, «Кәлнийәт»?  
Мәшһәдијә, һачыја, калбалыја —  
Јахшы бәдјәләр дејәрдим, «Кәлнийәт»!  
Ишләрин үстүнү ачым, ачмајым?!

Јох, ганмарам, чүн бир дәфә ганмышам,  
Үздән ираг, мин јердән охланмышам.  
Дедин, көһнәпәрәстләр бишуурду,  
Онлар да чарәсиз дајанды, дурду.

Фүрсәт дүшчәк тазәләрин әлинә —  
Көр нә саҗаг азгынлашды, гудурду.  
Әмәлләрин бир-бир сајым, сајмајым?!

Сајачағам, сајырам, һәм сајмышам,  
Хәјанәтләрин аләмә јајмышам.  
Тазәләр, ај тазәләр!  
Һәр күн мода тазәләр!  
Гојун кетсин бунлары  
Барышнајла кәзәләр.

1912

## ОРУЧЛУГУН ПРОГРАММАСЫ

Кәлди јенә оручлуг  
Мејданә, ај чан, ај чан!  
Мәсчид долуб бошалды  
Мејханә, ај чан, ај чан!

Көрдүкдә сүфрәләрдә  
Долма, тәрәк, бадымчан,  
Лај-лај басыб ашыррам  
Ифтара мән дојунчан.  
Чыхсын чаны бахырса  
Гоншум, јетимчә Ханчан,  
Варсын гәнаәт етсин —  
Ајранә, ај чан, ај чан!

Әмр етмишәм сәһурә  
Бишсин плов бу башдан.  
Нејлим ки, тапмајыр әт  
Касыб-кусуб обашдан.  
Тапшырмышам ки, вурсун  
Кәфкирини јавашдан —  
Ашбазым аш чәкәндә —  
Газанә, ај чан, ај чан!

Һәггән оручлугун вар  
Чох-чох мүнәссәнаты:  
Молла чәкәр сәлаты,  
Тачир верәр зәкаты,



Ирсал едэр мүридлэр,  
Пејдәрпеј ағ манаты,  
Бәнзәр евим, отағым —  
Дүканә, ај чан, ај чан!

Көрчәк мәни узагдан  
Галхыб һамы дураллар.  
Өпмәклијә әлимдән  
Сүр'әтлә сәф гуарлар.  
Һөкм ејләсәм филанын  
Бојнун вурун, вурарлар,  
Бәнзәр бизим чәмаәт —  
Һејванә, ај чан, ај чан!

Һәр кәс өпәр әлимдән  
Изһар едәр хүлуси,  
Мин мәкрү һијлә илә.  
Мән топларам фүлуси,  
Кибр илә минбәр үстә  
Һәр күн едиб чулуси,  
Һөкм ејләрәм үмумә —  
Шаһанә, ај чан, ај чан!

Ким өпмәсә әлимдән,  
Ја вермәсә ианә,  
Динсизлијин о саәт  
Әлдә едиб бәһанә,  
Тәкфир охун атыб да  
Тез ејләрәм нишанә,  
Вар әлдә дүрлү фүрсәт —  
Бөһтанә, ај чан, ај чан!

Миннәт гојуб едәркән  
Дә'вәтләри ичабәт,  
Тә'хир илә намазы  
Гыллам әда о саәт,

Тәғвамы та ки, көрсүн  
Вәсф ејләсин чәмаәт,  
Зәһмәт дә олса олсун —  
Мейманә, ај чан, ај чан!

Халгын јанында артыг  
Олмагчүн е'тибарым,  
Тәғва кәрәкдир олсун  
Заһирдәки шүарым,  
Кизлиндә һеч пис ишдән  
Кечмәк дејил гәрарым,  
Һејлим, дәјәрсә, дәјсин —  
Вичданә, ај чан, ај чан!

Инди бир ај оручлуг,  
Мејдаң дәхи бизимдир,  
Мејданда гаимүллејл  
Чөвлан дәхи бизимдир.  
Чај, сүт, јумурта, гәһвә,  
Гәлјан дәхи бизимдир.  
Хүмсү зәкату фитрә,  
Еһсан дәхи бизимдир.  
Дә'вәт едәр чәмаәт  
Еһсана, ај чан, ај чан!  
Һәр јанә, ај чан, ај чан!  
Ај чан, ај чан, ај чан, ај чан!

## ЧЭПЭР ЧЭКМЭСИН

Зэманамиз Нуширэван эсридир,  
Де бағбана, баға чэпэр чэкмэсин!  
Бэшэр даһа һејванлыгдан эл чэкиб,  
Горугчу отлаға чэпэр чэкмэсин!

Ијирминчи эср — өлүлэр хортлајыр,  
Көрмүрсәнми гојун гурдла отлајыр?  
Тојуг күндә бир гызыл јумуртлајыр,  
Хоруз банламаға чэпэр чэкмэсин!

Ијирминчи эсрдир! Ахмајыр ганлар,  
Этэклијән јохдур гызсын балканлар,  
Партласа да, нә ејби вар, вулканлар,  
Анчаг алышмаға чэпэр чэкмэсин!

Инсанијјэт, мөһәббәт хадимләри,  
Авропанын инсафлы алимләри,  
Гој һимајә етсин бәһажимләри,  
Түркү гырдығыма чэпэр чэкмэсин!

Авропада илбиз, сичан јејәнләр,  
Исламлара вәһши, чаһил дејәнләр,  
Е'дам чәзасыны бәјәнмәјәнләр,  
Бомба гајырмаға чэпэр чэкмэсин!

Чох сакитдир Балкан һөкүмәтләри,  
Түркләрә һеч дәјмир әзијјәтләри,

Гәрар гојмуш Авропа дөвләтләри  
Сербә, Гарадаға чэпэр чэкмэсин!

Вичдандан дәм вуран чох али зөват,  
Иддиасын едир тамами исбат,  
Һәр нә јазыр, дејир, јазсын мәтбуат,  
Тәк бөһтан јазмаға чэпэр чэкмэсин!

Рәһм етмир етмэсин гардаш гардаша,  
Ач гурд кими молла сохулсун аша,  
Гијамәт попса да, дүшмэсин баша,  
Халгы товламаға чэпэр чэкмэсин!

Гој башыны архајын јат, «Кәлнийәт»!  
Јухун кәлмир, кет тирјәк ат, «Кәлнийәт!»  
Һеч кәсдән етмә еһтијат, «Кәлнийәт!»  
Де бағбана, баға чэпэр чэкмэсин!

## ЧОХ ЈАША!

Ај бәрәкаллаһ сәнә, Камил паша!  
Гәлјаны чәк, гәһвәни ич, чох јаша!

Түркләр әрз етди көрүрсүзмү ја?  
Иштә кәлир һәрбә грек, Сербия,  
«Биз һәлә һазыр дејилиз даваја».  
Бојлә чаваб сөјләди Камил паша,  
Афәрин, әһсән белә агил паша!

Елмү фәрасәт белә олсун кәрәк,  
Сәбки-рәјасәт белә олсун кәрәк,  
Рәсми-сијасәт белә олсун кәрәк,  
Ај бәрәкаллаһ сәнә, Камил паша!  
Гәлјаны чәк, гәһвәни ич, чох јаша!

Етсә дә дүшмән сизи һәркаһ һәдә,  
Јығма гошун, чәм еләмә сәрһәдә,  
Бош јерә етмәк нә кәрәк әрбәдә,  
Кәр чалына зурна мүридләр чоша,  
Һаша сиз илә бир адам саллаша!

Мастика ич, вер уруғу гәлјана,  
Бахмаг, әфәндим, нә кәрәк Балкана,  
Ишләриниз олса фәна, әһјана,  
Мин вапора, гач Јапона бирбаша!  
Бахма галан хырда гоһум-гардаша!

Һәбс елә һәр јердә чаван түркләри,  
Чүнки олар әјри гојур бөркләри,  
Дүшмәниниз тәрсә кејиб күркләри,  
Сизләри һәр вахтда басарса даша,  
Тәгсирини јүклә о дәм јолдаша,

Ејби нәдир дүшсә әкәр партапарт,  
Вур, дағыт, өлдүр, јыхыл, өл, шарташарт,  
Лобјәни зейтун јағы илә гызарт,  
Доғра даһа бамијәни бозбаша,  
Сонра тојуг көксү илә кет аша,  
Гәлјаны чәк, гәһвәни ич, чох јаша!  
Афәрин, әһсән сәнә, Камил паша!

1912



## ИТАЛИЈА

Дејирләр даһа горхур аллаһындан Италја,  
Кечир инди түркләрин кұнаһындан Италја.

Тахсырлары чох иди османлышын әлбәттә,  
Триполи вермәди истәнилән сәәтдә.  
Одур ки, һирсләндиләр фарслар кими бир вәгтдә,  
«Түрк гырды» — һөкмүн алды өз шаһындан Италја.

Дава параходларын миниб, о дәм чапдылар,  
Дәрнәни, Бенгазини, Гирваны гапдылар,  
Сонра Бабанзадәни, Садиг бәји тапдылар,  
Кечмәди бунларын да дилхаһындан Италја

Әлбир олуб гочаглар мәгсудларына чатдылар,  
Жон түркләрин голундан тутуб фырылдатдылар,  
Триполини бир әтәк гара пула сатдылар,  
Ким кечир, ки кечсин өз сәләһындан Италја.

Арнаудлар узатды шалварын мијанчасын,  
Чошду албанлар, гапды түфәнкин, тапанчасын,  
Јевропалы сәбкилә чалды Шәрг каманчасын,  
Хошланмады Мәшригин секаһындан Италја.

Олмадығыјчүн ширин Триполин хурмасы,  
Кәлди верди түркләрә јүнкүл гулаг бурмасы.  
Сәләһ олду агибәт, ләнкәр салыб дурмасы.  
Јохса тајытмалыјды өз раһындан Италја.

Балканлылар тәрсинә кејди көһнә күркләрин,  
Горхутмаға дурдулар Европанын түркләрин,  
Фүрсәт тапыб бунларын гапды, гачды бөркләрин,  
Чүнки мәәттәл иди кұлаһындан Италја.

## «КЭЛНИЈЭТЭ» МЭХСУС ЭДЭБИЈЛАТ

«Кэлнијэт», аз чэк даһа зәһмәт, дадаш,  
Хәлги наһаг етмә мезәммәт, дадаш,  
Орталыға чыхды һәгигәт, дадаш,  
Бош, гуру сөздүр, мэдәнијјәт, дадаш,  
Һәгли олур һардаса гүввәт, дадаш.  
Чаһил исә, асјалы исә адым,  
Авропанын да ишини анладым,  
Атмарам онлара тәрәф бир адым,  
Бунлар едир аләми гарәт, дадаш,  
Јохду чаһан ичрә әдаләт, дадаш.

Јох, гәләт етдим, дејил әсла белә,  
Сәһв еләдим, сәһвими сән әфв елә,  
Архајын ол, ач башыны вер јелә,  
Јер үзү олсун даһа чәннәт, дадаш,  
Јох нә тәәссүб, нә адавәт, дадаш.

Күкрүмәјиб көһнә нечә ганлылар  
Тапдаламыр исламы балканлылар,  
Кешмәкешә дүшмәјиб османлылар,  
Олмајыб әлбир нечә дөвләт, дадаш,  
Истәмир ислама иһанәт, дадаш.

Тәфригә, мазһәб сөзү һеч вармы, јох?  
Ортада аллаһ сөзү һеч вармы, јох?  
Түркләри көрмәк көзү һеч вармы, јох?  
Иштә әмәл, иштә үхүввәт, дадаш.  
Көр нә демәкдир бәшәријјәт, дадаш.

Әсри-әдаләтди, чаным, әсримиз,  
Зәррәчә јохдур даһа кәм-кәсримиз,  
Көјдән енир фәтһү зәфәр нәсримиз,  
Кет јаша асудә, фәрагәт, дадаш,  
Јат даһа раһәт, дадаш!  
Чәкмә әзијјәт, дадаш!  
Көзлә бу ортаглы мал,  
Та ола гисмәт, дадаш!

## ӘДӘБИЈАТ

«Кәлнијәт»! Ал бирчә гәләмдан, кағыз,  
Тезлик илә журнала бу вәзни јаз,  
Сөјлә, сәнин ујдычағын пишнамаз,  
Гопса гијамәт, јенә дә анламаз,  
Олма, әзизим, башына чарәсаз.

Моллаја даим башыны бағла, јат,  
Ишлә кәтир, вер боғазын јағла, јат,  
Инчијә чанын дур, ајыл, агла, јат,  
Гәм тозуну өзкәси зира јумаз,  
Ај јазыг, ај бичара, ај анламаз.

Бахма, јаландыр, гәзетә, журнала,  
Сөз десә һәр кәс, башыны јырғала,  
Көчсә дә карван, һәлә јат, гал дала,  
Ал күлүкү өз-өзүнә гәбр газ,  
Ај јазыг, еј бичара, еј анламаз.

Кет отур евдә, башына сал шалы,  
Сән ки дејилсән киши, еј ангалы!  
Сүрмәни чәк, әнлији јах, гој халы,  
Јад кишинин арвады ол, ејлә наз,  
Тут башыны, та ки, вурулсун гапаз.

Гој сүрүнү сәнк еләсин ит, пишик,  
Чәкмә гојунларын үчүн сән кешик,  
Гач да, сичан тәк сатын ал бир дешик,

Чыхма јувандан ешијә гыш вә јаз,  
Тут башыны, та ки, вурулсун гапаз.

Шүкр елә аллаһа, је бозбашыны,  
Вур, јыхыт өз гоһмуну, гардашыны,  
Өзкә гапаз вурса, узат башыны,  
Сәбр елә, һеч вахт еләмә е'тираз,  
Еј јазыг, еј бичара, еј анламаз.

Сәһл ишини, јат, бала, мүшкүл елә,  
Сонра ајыл, дур, башына күл елә.  
Сәбр елә аллаһа, тәвәккүл елә,  
Дәрду бәладан еләмә е'тираз,  
Тут башыны, та ки, вурулсун гапаз.

Гарға кәләрсә көзүнү ојмаға,  
Разы ол ач гарны онун дојмаға,  
Истәсә гәссаб дәрини сојмаға,  
Гул кими кестәр она ичзү нијаз,  
Әј башыны, та ки, вурулсун гапаз.



### «ҮХҮВВЭТ» МЭКТЭБИ

Нэ олду, Ширван эһли, бэс —  
Мэдрэсеји-«Үхүввэт»ин?  
Јохса көзэ кэтирдилэр  
Тезбазар олду һүммэтин?  
Чатды ја ки, ушагларын,  
Күнһүнэ елмү сән'этин?  
Јахшы ки, горхуб аз једин,  
Тохлут едэр тэбиэтин.

Јохса ахунд-эфэндилэр  
Мэдрэсэни гапатдылар?  
Гүсл вериб, һүнүт едиб  
Гэбр ичинэ узатдылар,  
Зорба, јекэ гајалары  
Үстүнэ јумбалатдылар,  
Чиблэринэ зијан иди —  
Ја рүәсаји-милләтин?

Мэдрэсэнин дәјишдириб —  
Адын мэктэб адладыңыз.  
Тэчрүбэли мүәллими  
«Тэзэчэ мэхһэб» адладыңыз.  
Доғру дејән јазыглары  
«Баби мэхһэб» адладыңыз.  
Гојдуз «Үхүввэт» адыны —  
Тэфригэнин, эдавэтин.

Мән демәдимми бир белә  
Бош-бошуна јалан демә,  
Үстү ачылса ејбдир,  
Пэрт олусан, утан, демә.  
Аләми чаһил адлама,  
Ганмајана ганан демә.  
Инди де сабит олдуму  
Өз-өзүнә чәһалэтин?

Зурна чалынды, көчдү ел,  
Сән јухудан ојанмадын.  
Дүшмәнә бавэр етмәдин,  
Дост сөзүнә инанмадын.  
Шаири кафәр ејләдин,  
Һәр нә дедисә ганмадын.  
Сөјлә көрүм ки, кимдәдир —  
Ән бөјүјү гәбаһэтин?

Чәкди кәнара моллалар,  
Һәр кәсэн өз јахасыны.  
Мәрсијәхан, мүрид, софи  
Тазэләди чухасыны.  
Ширјә, гумара сәрф едир  
Пуллулар өз сәхасыны.  
Ким галачаг, дејиз көрүм,  
Дәрдинә бәс чәмаэтин?!

## ӘШАР

«Кәлнийәт», агрын бу гоча наггала,  
Бирчә сөзүм вар, ону јаз журнала,  
Сөјлә бизим тәнбәлә, јат, гал дала,  
Јорғаны чәк башына, сән чулғала,  
Бармағыны бурнуна сал, гурдала.

Ај һачы, ај мәшһәди, ај кәблајы,  
Ај әми, ај молла, а бәј, ај дајы,  
Гәлјаны чәк, тирјәки ат, ич чајы,  
Јах һәнаны, вер уруғу саггала,  
Кет һамама, јат, јухула, гал дала.

Елмү әдәбдән усаныб нифрәт ет,  
Чых күчәјә, дадлы сөјүшләр ешит,  
Молла тәки сән гојун ардынча кет,  
Чых гајадан ат өзүнү парчала,  
Дүш, јыхыл өл, јат, јухула, гал дала.

Етмә һәвәс мәктәбә ја сән'әтә,  
Һеч бири дәјмәз буларын бир четә,  
Адәт елә фәһләлијә, зилләтә,  
Һамбал олуб даш дашы, чап, јорғала,  
Сонра узан, јат, јухула, гал дала.

Олма хоруз, кет тојуг ол, банлама,  
Етмә мезәммәт, өзүнү данлама,  
Вәзү нәснһәт ешидиб анлама,

Сөз дејәнә саггалыны јырғала,  
Раһәт узан, јат, јухула, гал дала.

Курсу гутар, голтуға ал папканы,  
Гашларынын үстүнә гој шапканы,  
Батса елин, чәк башына јорғаны,  
Тәрбијәни бөјлә верир ушкола,  
Јохса сән аздын јолуну, ај бала?

Вур гумары, ич чахыры, нуш елә,  
Милләти-исламы фәрамуш елә,  
Марија, Сонјаны дәрағуш елә,  
Һәр кәсә ки, чатды күчүн, тапдала,  
Де јаланы, доғру сөзү далдала.

Гулдур олуб ев тала, ганлар ахыт,  
Ачса ким ағзын, тәпәсин вур, дағыт!  
Чејнә әтин гардашынын хырта-хырт,  
Хәнчәри чәк, вур, ики бөл, шаппала!  
Раһәт узан, јат, јухула, гал дала.

## ӘДӘБИЈАТ

«Кәлнийәт!» Еј дәрдимизин дәрманы,  
Динлә, сөзүм чох да дејил туланы,  
Сән танымырсан бу бизим молланы,  
Башын үчүн, јохдур һәјасы, ганы,  
Һалваны көрчәк унудур Гур'аны.

Кәрбәләјы, молла чибишдангулу,  
Халгы сојуб банкә гојубдур пулу,  
Бирчә дејән јох она «ај бамбылы,  
Инди ки, тәрк етмәлидир дүнјаны,  
Сән нијә дөрд әлли тутубсан ону?»

Дәмбәдәм үлкүч-бүлөвүн савлајыр,  
Милләти мин һијлә илә товлајыр,  
Көрпә, јетим чүчәләри овлајыр,  
Чох ити гајнаглычадыр тәрланы,  
Көр нечә виран еләмиш Ираны.

Кучәдә наз илә едәркән хүрам,  
Лүтф едиб алмаз фүгәрадан салам,  
Касыба һәркиз еләмәз еһтирам,  
Даим өзүн ејлә тутар салланы,  
Сан бу чәнаб хәлг еләмиш дүнјаны.

Пуллуну көрчәк су кими ахмајыр,  
Отдуғу јердән ајаға галхмајыр,  
Үздән ираг, ағ үзүнә бахмајыр,

Минбәрә тәрлан кими та тулланы,  
Пүскүрүр, атәш совурур һәдјаны.

Бир нечә гансыз, һәјасыз адәми,  
Чәм еләмиш башына, јохдур гәми,  
Хәнчәрин инди кәсир арды, дәми,  
Һәр кечә бир јанда јејир бүрјаны,  
Сонра хорулдатмададыр гәлјаны.

Кәнди диләнчијкән, ады ағадыр,  
Халга рәис олмуш, өзү чағадыр,  
Фикри фәгәт милләти сојмағадыр,  
Јохду фәзиләтләринин сајаны,  
Бәсди даһа, әрзим олар туланы.

1912



**«СЭНИ МЭН СЕВМЭЖИРЭМ,  
СЕВМЭЖИРЭМ...»**

Бир заман миллэтимиз алим иди,  
Билмирэм нолду ки, јатды эбэди.  
Кет-кедэ гәфлэт едиб елмэ деди:  
«Сэни мэн севмэжирэм, севмэжирэм».

Чаһил олдугда, гапанды көзүмүз,  
Ганмадыг, евмизи јыхдыг өзүмүз,  
Сәнәтә, елмэ бу олду сөзүмүз:  
«Сэни мэн севмэжирэм, севмэжирэм».

Рөвзәхан сөјдү бизи һижлэт илә,  
Халгын ағзын гапады лә'нәт илә,  
Анлајан шәхсә деди нифрәт илә:  
«Сэни мэн севмэжирэм, севмэжирэм».

Моллалар тәфригәјә олду сәбәб,  
Чыхды јетмиш икидән чох мәзнәб,  
Деди јек-дикәрә бунлар әгләб:  
«Сэни мэн севмэжирэм, севмэжирэм».

Зилләтә, чәһлә дүшәндән бу јана,  
Дүшмән олдуг мэдәнијјәтлә фәна,  
О бизә сөјләди, бизләр дә она,  
«Сэни мэн севмэжирэм, севмэжирэм».

Јар араркән өзүнә Сонја ханым —  
Дејирик кәл башына мән доланым,  
О бизә сөјләр: «Итил, кет, а чаным!  
Сэни мән севмэжирәм, севмэжирәм!».

Чатчаг өвладымыз он беш јашына,  
Гәтлү гарәт долур анчаг башына,  
Дејир өз гоһумуна, гардашына:  
«Сэни мән севмэжирәм, севмэжирәм».

Күнү-күндән ишимиз олду јаман.  
Раһәтү афијјәтү әмнү әман,  
Әлвида етди бизә, гылды бәјан:  
«Сэни мән севмэжирәм, севмэжирәм».

1912

## ШЕ'Р ЈАХУД МЕ'Р

Ше'рин нә демәк олдуғуну гареләримизин билмәжинә шәкк вә шүбһәмиз јохдур. Инди биз ме'рин нә демәк олдуғуну билдирмәк истәјирик. Бах, будур, «Әләмдар» адлы гәзетдә беләчә бир шеј јазылмышдыр. Һәммин ме'ри јазмагдан габаг билмәк кәрәкдир ки, «Әләмдар» нә демәкдир? Јә'ни бајрагтутан, һабеләчә бунунла биз биләчәјик ки, түрк аләмнин бајрагтутаны нә ганачаг вә нә фикрин саһибидир! Пәһ, пәһ, афәринләр олсун, аллаһ јаман көздән сахламасын!

Кәләлим шаирин камалына. Даһа орасы шајани-һејрәт бир шејдир. Әкәр бөјүрдән бир нәфәр гајыда, дејә ки, «һејф ол қағыз-мүрәккәбдән, Отламаг јахшыдыр белә тәбдән», наһаг демиш олар.

Биз анчаг о ме'рләрдән бир-ики сәтир нүмунә үчүн јазыб выставкаја көндөрмәк үчүн охучуларымыза тәгдим едирик. Ме'р бир гәсидәдир вә беләчә башланыр:

Әл-һәггу чаә һәмдән, ја ејјүһәл-әфазил  
Гүлвәлликеј түсафир мин индәна әл батил.\*  
Тәхлиси-мүлкә чарә варса бу кешмәкешдә,  
Фикримчә әввәл аллаһ, сонра дуаји-камил.

Мә'насынын нә демәк олдуғуну сорушсаныз, ону нә мән билирәм, нә сиз билирсиниз, нә дә јазан өзү билир.

\* *Гарчүмәси:*

Еј фәзиләтли адамлар, һагг дуа вә илаһи илһам кими јерә енмишдир: Дејин ки, пис адамлар биздән узаг олсунлар.

Анчаг бу гәдәр вар ки, сөзүн тәһариндән тә'рифнамә јазыб бир бөјүк шәхси мәдһ едидир, таинки пулдан-мүлдан алыб чибишданына гојсун.

Бу ме'рләр чох көзәл олдуғундан бизим дә хошмуза кәлди ки, она бир нәзирә јазаг вә беләчә дә јаздыг:

Билмәм насыл чобансан, еј ме'рбафи-чаһил —  
Ким, бал кими шириндир сәнчә сәми-һәлаһил.  
Гошмаглыга котанә, јахуд ки, бизләмәкчүн,  
Һеч бир нахырда олмаз, һәркаһ сәнә мүмасил.  
Тәсдиг едәр тәбабәт ким, олмусан мүхәббит.  
Рә'јин чүнуни-мүтләг, фикрин хәјали-батил.  
Түркләр ничат тапмаз һеч шәкки-шүбһә јохдур.  
Та вардыр орталыгда мин сән кими әразил.  
Идракыны гаралтмыш халиг, одур ки, јатдын —  
Бунча чалынды зурна, дүшдү јерә гәвафил.  
Өвсафыны китабәт етмәк кифајәт ејләр,  
Зира ки. өз гәсидән олмуш о вәсфә шамил.

## ЭДЭБИЈАТ

Басди даһа, «Кэлнијэт»,  
Јазма белә јазыны.  
Етмә мэээммет наһаг  
Розәханы, газыны.  
Чәкмирсә милләт әкәр  
Бу фиргәнин назыны,  
Бәс де көрүм бунларын  
Ким аздырыр вазыны?

Мин ајә төвчијә гыл  
Бундан сора ганмарам,  
Вә'з, нәсиһәт нә гәдәр —  
Етсән дә алданмарам.  
Нә шејхә, нә арифә  
Һеч вахт товланмарам.  
Һәр кәсә кәлсән дә кәл,  
Кәлмә мәнә базини.

Инан ки, зәһләм кедир  
Гәзетдән, журналдан.  
Кәл бир гәдәр бәһс едәк  
Зүлфү хәтү халдан.  
Чәкмә бу милләт гәмин,  
Даныш бир аз һалдан.  
Унут чаным, «Кэлнијэт», —  
Мүстәгбәли, мазини.

Бу дүнјада нә көрдүк,  
Та чалышаг, сағ галаг?  
Галсаг да пәкраг одур  
Кор, шил ја ахсаг галаг.  
Гәм чәкмә. вур подносу,  
Көтүр мүхәммәс чалаг.  
Чағыр Татвос кирвәни  
Де, көкләсин сазыны.

Мән дадмышам чаһанын  
Чох тәлхү ширинини.  
Мүсәлманлар итирмиш  
Исламыны, динини.  
Арифләрин анлајар  
Милләт дә тәлгинини,  
Һәр вахт өлү ешитсә  
Молланын авазыны.

Һијләкәр дөврәни көр  
Халгы илдә ојнадар.  
Милчәјә бах, милчәјә  
Хортумујла фил удар.  
Көр нечә зәманәдир  
Ринди заһид алдадар.  
Рузикарә бахкинән  
Довшан тутур тазыны.

1912



## ЭДЭБИЈАТ

Еј «Кәлнијәт»! Еј хатиримин зөвгү сәфасы,  
Јалныз демә ким, моллаларын бошду гафасы,  
Варса охумуш кимсәләрин мөһрү вәфасы,  
Нејчүн дајаныр бош-бошуна бәс үрәфасы?  
Сәндән көмәк истәр дәхи милләт зүәфасы,  
Тәнгид одуну јағдыр, о микроблары јандыр!  
Чал сури-Срафили, бу әмваты ојандыр!

Јох диггәт едән, мүфтә јејәнләр һаваланды,  
Халгын арасында һәрә бир рүтбә газанды,  
Сонра һамы бирдән ки, доландырды сапанды,  
Даш атды, дурулмуш сујумуз тезчә буланды,  
Дурма даһа, ендир гапазы, иш јаваланды,  
Тәнгид одуну јағдыр, о микроблары јандыр!  
Чал сури-Срафили, бу әмваты ојандыр!

Бәј дәһјек алыр, молла јығыр хүмсү зәкаты,  
Бу мүфтә јејәнләр талады кәнди, дәһаты,  
Шәргин гохумуш, доғрусу, мејдани-һәјаты,  
Дәф етмәк үчүн һиммәт илә бу һәшәраты,  
Тәнгиддир, әлбәттә, бунун раһи-ничаты,  
Тәнгид одуну јағдыр, о микроблары јандыр!  
Чал сури-Срафили, бу әмваты ојандыр!

Әсрари-худаны демә чаһилләрә, кизлә,  
Һәр вахт улағ кетмәсә, вур, дүртмәлә, бизлә,  
Ач әһли-ријанын ишинин үстүнү, излә,

Тут архасыны, вур јерә, бас гарныны дизлә,  
Мурдарлығы ат, аләми-исламы тәмизлә,  
Тәнгид одуну јағдыр, о микроблары јандыр!  
Чал сури-Срафили, бу әмваты ојандыр!

Сән кет бирини сурини борч ал,  
Әршин дамынын үстүнә чых, аләмә сәс сал,  
Бу мөһшәри-әмват ојана бәлкә бу минвал,  
Фисгин дујулуб инди ки, олдун софи сағгал,  
Чал, севдичијим, чал, мәләјим, чал, көзәлим, чал,  
Тәнгид одуну јағдыр, о микроблары јандыр!  
Чал сури-Срафили, бу әмваты ојандыр!

## ОДЕССА ХЭЖАЛАТЫ

Кундан-күнэ зүлмүн, а фөлэк, лап бетэр олду.  
Нэр кэс өзүнэ чул тохуду, бэхтэвэр олду.  
Баш көтдү јетим Мәмдәли, гачды, кедәр олду,  
Мүлкүндән, евиндән күрүнүб дәрбадәр олду,  
Гучмуш дизини, инди бу чүр фикр едәр олду:  
Әфсус, бүтүн сә'јләрим бисәмәр олду,  
Сәд һејф ки, зәһмәтләрим ахыр һәдәр олду.

Лә'нәт кәлә дүнјајә ки, бимеһрү вәфадыр,  
Түф дөврү зәманә, һәр иши дәрду бәладыр.  
Һалым нә јаман, көвкәби-бәхтим нә гарадыр.  
Сә'јим нечә бифандә, һалым нә фәнадыр.  
Иран шаһы — гүрбәт чөлү, ајә, бу рәвадыр?  
Әфсус, бүтүн сә'јләрим бисәмәр олду,  
Сәд һејф ки, зәһмәтләрим ахыр һәдәр олду.

Асудә бабам әлличә ил сүрдү һөкүмәт,  
Јевропаја дөрд дәфә кедиб, гылды сәјаһәт.  
Сәһв етди атам, халг адыны гојду «әдаләт»,  
Мәшрутәни билмәм нә ганыр неч бу чәмаәт.  
Тәк мән јазыг олдум, белә бича јерә бәдбәхт,  
Әфсус, бүтүн сә'јләрим бисәмәр олду,  
Сәд һејф ки, зәһмәтләрим ахыр һәдәр олду.

Топланды чәмаәт ки, кәрәк әнчүмән олсун,  
Сөз верди атам, ејби нәдир, сиз дејән олсун,  
Нөвбәт мәнә чатдыгда, дедим, мән билән олсун,

Олмаз бу ки, шаһ илә кәда һагда тән олсун?  
Анчаг мәнә табе кәрәк, әһли-вәтән олсун!  
Әфсус, бүтүн сә'јләрим бисәмәр олду,  
Сәд һејф ки, зәһмәтләрим ахыр һәдәр олду.

Гур'анә јәмин етдим исә, сонра унутдум.  
Әһрары, фәдаиләри бирдән топа тутдум.  
Зәннимчә, фәсадын булағын јахшы гурутдум,  
Виран еләдим мәчлиси-Ираны, учуртдум.  
Тапдыса гумарбазлар әлимдән өзүм уддум,  
Әфсус, бүтүн сә'јләрим бисәмәр олду.  
Сәд һејф ки, зәһмәтләрим ахыр һәдәр олду.

Бу нанәчиб иранлы илә хејли савашдым,  
Көрдүм ки, шулуғдур ишим, Авропаја гачдым.  
Инсафлы адамларла бир аз вахт јанашдым,  
Кәлдим јенә Ирана, тәзә мәрәкә ачдым,  
Иш тутмады, чарәм кәсилиб сонра узашдым.  
Әфсус, бүтүн сә'јләрим бисәмәр олду,  
Сәд һејф ки, зәһмәтләрим ахыр һәдәр олду.


Гачдымса да, кеч-тез јенә Иранә мәнәм шаһ,  
Фикримдә бу вар ким, гајыдам Иранә каһ-каһ.  
Олмушса да бүрјани-пәдәр, сүхтеји-күмраһ,  
Олмаз үләма илә хәванын мәнә икраһ,  
Мән хәл' олунам, неч бу рәвадырмы, сән аллаһ?!  
Әфсус, бүтүн сә'јләрим бисәмәр олду.  
Сәд һејф ки, зәһмәтләрим, ахыр һәдәр олду.

## РОЗӘХАН


Кет, ахунд, бир гара эбајә бүрүн,  
Бир элин милләтин чибинә узат.  
Бир элин көмләјин јахасына ат  
Минбәр үстүндә халга бөјлә көрүн.  
Бу тәмашаја ел дә ашиг олур:  
«Көзә, бир аләм ејләјир изһар»  
Әһли-мәчлис ки, башларын ачалар,  
Шырпа-шырп силлә, јумруғу вуралар.  
Јығылар чохча дирһәмү динар,  
Аризуна демәк мұвафиг олар.

Ач ахунд, көмләјин јахасыны, ач,  
Халгы алдатмаға јаланлары сач,  
Де ки: Еј милләт, ағламаг дәмидир,  
Ағла, јохдур вәфасы дүнјанын,  
Ағламаг борчудур мүсәлманын.  
Чүнки бу ај, элин мәнһәррәмидир  
Хәлгин олмаз да хәрч парәләри  
Розаханә, ахунда, тұллабә,  
Пилова, гәндә, чаја, чұллабә,  
Милләт ујдугда бу ширин хабә  
Әглинин һеч галармы бир әсәри?  
Абад олсун көрүм бу Ираны,  
Гојду ағлар күнә мүсәлманы!

1913



# ТАЗИЈАНӘЛӘР







Варса доғру сөзә һәвәс сәндә  
«Кәлнијәт», дурма кәл бизим кәндә.  
Үч нәфәр дүз адам сәнә таныдым:  
Һач Хасај, һач Сәмәд, Әлибәндә.  
Һеч бири өз түпүрдүјүн јаламаз,  
Вердији сөзләри кери аламаз.

1912



Телграф күндә верир халга хәбәр  
Балкан әһвалына даир жаланы.  
Дөндәриб бир сүрү дилсиз гојуна  
Түркләрин әскәри тәк асланы.

Јетишир Софијадан тазә хәбәр,  
Кетди болгар гошуну чох иләри.  
Бир дејән јохду, чаным, бојлә исә  
Гыrx кәлисану нечүн верди кери?

1912



«Рускоје слово», «Новы времја»  
Балкандакы вулканлары јандырыр.  
Дәм вураркән инсанијјәтдән бу өср,  
Гүруни-вүсәта вәһшијјәти андырыр.

Балкандакы мұһарибәјә Меншиков бу күн  
«Һүрријјәти-әзимә» — дејә гојмуш ад нечүн?  
«Јекдикәрә мәнәббәт единиз!» әмр едиб Мәсин,  
Етмир бу гөвли-әгдәсә бәс е'тигад нечүн?

Гәзетләрин ијрәнч јаланларындан  
Инсан олан кәсин көнлү буланыр.  
Шаггылдадыр дамағыны Меншиков,  
Туршу јемиш кими ағзы суланыр.

1912



Вар иди неч олмаса Ширванда беш-үч ил габаг  
Мәсчидин чүнбүндә тәк бир әһли-сүнни мәктәби.  
Шиә, сүнни бирләшиб батинләри бирләшмәмиш  
Гојдулар адын онун наша «Үхүввәт» мәктәби.  
Ортаја чыхды балыг, хәрчәнк, өрдәк јолдашы,  
Моллалар билмәм дағытды, ја чәмаәт мәктәби.

1912



Телграф мүхбири шәрм ејләмәјир,  
Дөндәриб аслана балканлылары.  
Тутдуруп сәрчә кими минләр илә  
Һәр вурушда јазыг османлылары.

Балканлылар мүттәфигән чалышыр  
Рум елинин тутанда бир көјүнү.  
Телграфчы дејир: «Он шәһр алынды!»  
Аллаһ јыхсын јаланчынын евини.

1912





Бөлкү-бөлкү олмуш букүн Түркијә:  
Бир дэстәси мәшрутијјәт истәјир.  
Бир фиргәси истиглалијјәт сеvir,  
Бир дэстәси чүмһуријјәт истәјир.  
Неч кәс дүшүнмүр ким, бу фиргәбазлыг  
Мәғлубијјәт, мәғһуријјәт истәјир.

1912

## АТА ЧЫХАН АҒАЧЫ ОҒУЛ БУДАГ-БУДАГ КЭЗӨР

Дүнән кечә бикар галдығыма көрә дурдум ајаға, ба-  
јыр-бучаг палтарымы кејиб башымы булаја-булаја гәт'и-  
тејји-мәнзил едиб кетдим јетишдим клуба. Көрдүм үч  
чүт бир тәк мүсәлман «үрәфалары» вар. Бунларын бир  
һиссәси гумар вә бир һиссәси ичкијә мәшғулдур. Бурасы  
тәәччүблү бир шеј дејилдир. Чүнки инди ички ичмәмәк вә  
гумар ојнамамаг ејибдир. Буна сөзүмүз јох; фәгәт бир  
шеј мәни тәәччүбләндинди. Ички столунун башында әјлә-  
шәнләрдән бирисинин алты јашында оғлу да јанында  
варды. Атасы оғлу үчүн стәкана пивә төкүб габағына гој-  
дугда оғлу она протест еләјиб чығырды: Јох, ата, мән  
пивә ичмәјәчәјәм, мән шәраб ичәчәјәм. Нә исә, стәканы  
атасы долдурду. Ушагчығын, инан ки, әли тутмурду, күчү  
чатмырды стәкана. Хүләсә, кәмали-иштаһа илә нуш елә-  
ди. Буну көрдүкдә дедим, бәли, бизим јевропалашмағы-  
мыз елә белә олар... «Ата чыхан ағачы оғул будаг-будаг  
кәзәр». Инди бу мә'сум баланын көрүнүз ки, кәләчәји не-  
чә парлаг вә зијалы бир инсан олачагдыр. Бизләрин ички  
мәчлисимизи көрәнләр биләр ки, нә гәдәр әдәбли-әдәбли  
сөзләр орада данышылыр вә елә ушагларын тәрбијәсинә  
нә гәдәр фәјдасы вар. О чүмләдән һаман саат орада оту-  
ран ағалардан бирисини көрдүм, ајаға дуруб, туфана  
тутулмуш кәми кими валајлыја-валајлыја папағыны да  
әјри гојдуғу һалда мәнә хитабән: — Аға Шејх Шејпур!  
Шаирин бир бејти бу саат хатиримә дүшдү, — деди:

«Ниһали-сәрвдир гашын нун ол ниһал үзрә,  
Мисали-нөгтеји-нун халын ол мүшкин һилал үзрә»

— Јахшы, бирчә де көрүм гашын нунә нә шәбаһәти?  
Нунун ағзы јухары, амма әјри гашын ағзы ашаға, бунда  
һеч бир мүнәсибәт көрмүрәм.

— Һа һа һа... — дедим, — Бәли, бәли, афәрин сәнин  
бу зирәклијинә, чох јахшы анламысан. Јә'ни тахсыр сән-  
дә дејил, шаирләримиздәдир. О елә демәсәјди, сән дә бе-  
лә демәздин. Түркүн бир мисалы вар: «Ата чыхан ағачы  
оғул будаг-будаг кәзәр». Һә, инди гулаг ас, мән дә сәнин-  
чүн бирисини дејим:

— Јүз ил бундан мүгәддәм немсә шаирләриндән мәш-  
һур Шиллер «Ешгијалар» адлы фачиәсиндә бир баһады-  
рын дилиндән дејир: «Нә һиддәтләнирсән, дејәсән кедиб  
түркләри Јевропадан чыхарачагсан». Одур ки, инди Јев-  
ропанын јетишмиш ушаглары да һәмин сөзләри күчәләр-  
дә дејирләр! Пәс кечмиш рәһмәтликләр јахшы демишләр  
ки, «Ата чыхан ағачы оғлу будаг-будаг кәзәр».

1912



# МӘНЗУМ МӘКТУБЛАР



ДОСТУМ МИРЗЭ АБДУЛЛА ШАИГ  
ЧЭНАВЛАРЫНА

Шаига, неjlэсин ахыр, сөjlэ, бичарэ вэтэн?  
Тапмаjыр сәһһәт үчүн дәрдинэ бир чарэ вэтэн.  
Jохдур үммиди-шәфа һали-пәришанында,  
Охшаjыр чох белэ бир хәстәвү бимарэ вэтэн.  
Вэтэн оғланлары мүстәғрәги-хаби-гәфләт,  
Туш олудур нечэ мин залими-хунхарэ вэтэн.  
Доғраныб тиғи-чәфа илә мүбарәк бәдәни,  
Чәкилиб зүлм илә Мәнсур кими дарэ вэтэн.  
Учалыб көjlәрэ әтфали-вэтэн фәрjады,  
Ган илә jазмыш «әнәлһәг» дәрү диварэ вэтэн.  
Вэтән өвлады ки, гәфләтдә jатыбдыр шөбү руз,  
Шаки олмаз, нә әчәб, Әһмәди-мухтарэ вэтән.  
Һаны Фаруги-мүәzzәм, һаны ол әзми-гәвим —  
Ки, кәрәмәт илә галиб ола әшрарэ вэтән?  
Һаны ол шири-худа ким, өзү jетсин дадә,  
Динү милләт кедир әлдән, jаныр одлара вэтән?  
Һаны Бағдад күтүбханәси, Һарун дөврү —  
Ки, тәвәффүг едә ислам илә күффарэ вэтән?  
Ибни-Хәлдун, һаны Әлламә, һаны ибнәр-Рүшд?  
Фәхри-Рази һаны разын деjә ол jарэ вэтән.  
Ибни-Сина һаны, Сәдра һаны, Фирдовси һаны —  
Ки, мүбаһәт едә бу әсрдә онлара вэтән?  
Бәрәдәр!  
Биз әкәр олса идик аjеji-гур'ана мүти.  
Олмаз идик белә сәркәштәвү аварэ вэтән.



Женә бу дәрдрәрин чарәси Бакидән олур,  
Чешми-үмид тутубдур ора һәмварә вәтән.  
Дәм о дәмдир ки, вураг дәми-үнсијјәт,  
Бәсди бу чәһли-шәгавәтлә јана нарә вәтән.  
Вәтәнин илләтинә бејти-шәфадыр. Баки,  
Бу мөкәндан тапачаг чарә дили-зарә вәтән.  
Чешмеји-аби-һәјат җорда олур чүн чари,  
Хызры рәһбәр гылыб ол мәрдүми-һушјарә вәтән.  
Хәссә бу дәрдә көзәл нүсхәләр «Иршад» јазыр,  
Кәләр ол нитги-Мәсиһа илә көфтарә вәтән.  
Чохдур үмид бу тәдбир илә тапсын Сәһһәт,  
Дәф олуб илләти гәмдән дәхи гуртарә вәтән.

1905

## ЈАЗМАМ!

Фиридунбәј Көчәрли Чәнабларына

«Јазмысан тазә нә шејләр? — дејә сордун мәнән,  
Руһумун тарына мизрабзән олдун, гардаш!  
Сабир илә белә мәктубу чох алдыг сәндән,  
Һәр нә јаздыгса, она бани сән олдун, гардаш!  
Бир заман Нәсәһү Тәрраһ илә Сабир, бәндә,  
Јашајырдыг һаһмызы гәфләт илә фәрхәндә.

Биримиз мәрсијәкулугда бөјүк шаир иди,  
Биримиз сағәрә маил, биримиз чананә.  
Биримиз һәчвдә Јәғма кими чох маһир иди,  
Лаүбалы кечинирди күнүмүз ринданә.  
О пәришан јухудан сән бизи бидар етдин,  
Доғру, дүз јолда чалышмаглыға вадар етдин.

Лејк чох кечмәди дөвран бизә бидад етди,  
Ах, о чәм'ијјәтимиз тезчә пәришан олду.  
Мөвти-Тәрраһ о сәфа бәзминн бәрбад етди,  
«Сабир өлдү» — демирәм, ше'р еви виран олду.  
Јазмаға мане олур тәфригә дүшдүкләримиз.  
«Ағларам јадыма кәлдикчә күлүшдүкләримиз».

Јазамам, мәнән олубдур даһа бизар гәләм,  
Мән тәфәккүрдә, о сакитлијә мәчбур олмуш.  
Јазамам, боғмададыр руһуму бөһранү әләм,  
Хәләчанларла көнүл чарпмада рәнчур олмуш.

Бош кағызларда гәләм чызса да көз јашларымы,  
Гыјмарам һеч унудам севкили јолдашларымы.

Аһ, о көзләр ки, никаһилә дилү дидәләрим —  
Ачылырды, даһа бир дә мәни шад етмәјәчәк.  
О додаглар ки, күлүмсәнмәји илә кәдәрим —  
Гачылырды, мәни «Сәһһәт» — дејә јад етмәјәчәк.  
Аһ, о көзләр, јумулүб тозлар илә долмушдур,  
О додаглар бүрүшүб гонча кими солмушдур.

Иштә бундан ачы, бундан әзичи гәм ки, бәшәр  
Ағламагдан да јенә дәрдинә тапмаз чарә.  
Зәдәләндикчә, зәһәрләндикчә бир дә севәр —  
Ки, сүрүнсүн јенә, чоһ өмр еләсин бичарә,  
Ушачыглар кими базичәләрә алданага,  
Мүтәсәлли олар, истәр даһа артыг јашамаг.

1911

## БИР МӘКТУБА ЧАВАБ

Сорма дәхи сордуғун әһвалдән,  
Иштә, бәйдәм бу күн игбалдән.  
Вермәз, онунла белә, гәлбим риза  
Халигимә гаршы едәм иштика.  
Истәмирәм көрсәнәм инсанлара,  
Гој атылым кушеји-нисјанлара.  
Хатирә һеч кәс мәни гој алмасын,  
Намү нишаным әбәдән галмасын.  
Мән бу чаһан ичрә вәфа көрмәдим,  
Сејрү сүлукунда сәфа көрмәдим.

Ачиз, јазыг бәшәрләрә рәһм етмәјән гәза,  
Сәндән мәни ајырмағы да етмиш игтиза.  
Тәк бир сәнинлә һаг мәнә гылмышды мәрһәмәт,  
Вермишди фикрү һаләтимизчә мувафигәт.  
Сәнсиз вәтәндә бир гәрибәм, ган олур көнүл,  
Мәһшәр гопур башымда, хүрушан олур көнүл.  
Сәбр ејләмәк олармы бу мүшкүл мүсибәтә —  
Ким, бир дә рә'јәтин даһа галсын гијамәтә?!  
Јатсам јухумдасан, ојаг олсам хәјалдә,  
Гаршымда, көздә, гәлбдәсән чүмлә һалдә.  
Көнлүм јанар, сан од басылыб гәлби-зарыма,  
Һәр дәм сачар аловлу су көздән кәнарыма.  
Дүнјада һисс ејләдијим ибтилаларын,  
Ән чанкүдазыдыр бу тамәмән бәлаларын.  
Амалү аризуларымыз галды натамам,  
Залымдан адил аллаһ өзү алсын интигам!

1912

## НАСЕҢ

Насең, еј нүсхеји-күбраји-камал:  
Насең, еј көвһәри-дәрјаји-камал!  
Лүтф илә бизләри шад етмишдиз.  
Сабири, бәндәни јад етмишдиз.  
Олду мәктуби-шәрифиз васил —  
Дәсти-шүкранымыза, әлһасил.  
Охудуг чүмлә нәсиһәтләризи,  
О көзәл, дадлы мезәммәтләризи.  
Бујурусуз ки, ујуб дүнјајә,  
Ше'ри әлдә еләдиз сәрмајә.  
Шаир олмагда икән сизләрә нам,  
Кәсб үчүн мәктәбә етдиз игдам.  
Шаир азадә кәрәк, азадә,  
Лаүбали долана дүнјадә.  
Јаза вәсфи-рухи-јарү хәтү хал,  
Охујанлар ола та ким, хошһал.  
Сизләр азадә икән олдуз әсир,  
Шүәра рәсминиз етдиз тәғјир.  
Әһли-һал икән олуб маили-гал,  
Олмусуз һәмдәми-чәм'и-әтфал.  
Доғрудур, сөзләриниз, чан Насең,  
Еј һүнәрмәнди-сүхәндан, Насең!  
Илтифат етсәниз, еј аличәнаб,  
Верәрәм мән дә чәсарәтлә чаваб:  
Бу заман сиз бујуран көһнә үсул —  
Ејбдир, ејб; дејилдир мәғбул.  
Чүнки инди дәјишиб вәз'и-чаһан,

Башгадыр, башга тәгазаји-заман.  
Варса тә'лимә бизим рәғбәтимиз,  
Биләсиз кәсб дејил нијјәтимиз.  
Биз пула, дөвләтә маил дејилиз,  
Рәсми-дириңә дә гаил дејилиз.  
Фикримиз тәрбијеји-милләтдир,  
Гәсдимиз милләтә бир хидмәтдир.  
Сиз бәләдсиз ки, бизим шәһримизә,  
Бу да мә'лумдур, әлбәттә, сизә:  
Милләтин беш сәнә бундан әгдәм,  
Лүз нәфәрдән бири тутмазды гәләм.  
Јаза билмәзди ләдүнијјатын,  
Дәһрдән дујдуғу һиссијјатын.  
Ким ки, јазсајды беш-он сәтр сөзү,  
Кәрәк ардынча кедәјди һәм өзү.  
Јаздығын та охујуб андырсын,  
Мәтләбин башгасына гандырсын.  
Лејк бир бах ки, бу күн Ширванда,  
Көр нечә әһли-гәләм вар онда?  
Һәр бири шәрһи едәр өз әфкарын,  
Нәшр едәр аләм ара асарын.  
Мүгтәдирдирләр о нөв'и ки, тамам  
Бәјәнир јаздығыны хасү әвам.  
Елә камилләри вар бир пајә,  
Јарашыр гибтә едә һәмсајә.  
Бу бизим гејрәтимиздәндир, әвәт,  
Бу бизим һиммәтимиздәндир, әвәт.  
Бир дә һәрках ки, сизә кәлсә бәнд  
Бизим әш'ардакы сәбки-чәдид.  
Һәм о бабәтдә дә биз мә'зуруг,  
Чүнки биз тәрбијәјә мә'муруг.  
Нарәва адәт олуб бундан әзәл,  
Шүәра чүмләси јазмыш да гәзәл.  
Нә гәдәр олса да ширин мәзмун,  
Нә гәдәр олса да е'чазнүмун,  
Елм, әхлаги ки, һаиз оламаз,



Бизчә һеч вәһлә чанз оламаз.  
Бу сөзүмдән о дежил гәсдү мурад —  
Ки, һәгарәтлә едәм мазини јад.  
Һашалиллаһ тохунам әслафә,  
Кәр тохунсам, тохунар инсафә.  
О имиш хаһиши ол аванын.  
Шаир ајинәсидир дөвранын.  
Чүн будур лазымеји-истибдад,  
Ишрәтә, гәфләтә ујсун әфрад.  
Мүстәбидләр јашамагчын раһәт  
Шаири әлдә едибләр аләт.  
Бәхш едиб шаирә ән'амү сәлат,  
Раһәт етмиш бу да имрари-һәјат,  
Кечәләр мәст, күнүз дүрди-хумар,  
Јатмышы јатмыш едәрми бидар?<sup>1</sup>  
Мәдһү төвсифү гәсаид јазмыш,  
Гәзәлијјатү фәраид јазмыш.  
Назм едиб ләһвү ләәб, һәзлијјат,  
Дүрлү әхлагы позан һәчвијјат,  
Халгы әфсанәјә ишғал етмиш,  
Бир бөјүк милләти иғфал етмиш.  
Һарда бир даһи олубса пејда,  
Мүстәбидә едәрәк истиғна,  
Халгын ијгазына даир бир әсәр —  
Јазмыш исә, газаныб нифрәтләр.  
Сонра тәкфир еләмиш алимләр,  
Өлдүрүб, һәбс еләмиш һакимләр,  
Бу сәбәбдән нечә јүз милјон гөвм  
Олмушуг чәһл илә мүстәғрәги-новм.  
Галмышыг чох кери һәр милләтдән,  
Бихәбәр елмлә һәм сән'әтдән.  
Дејәрик гоншуја етдикдә никаһ:  
— Бизи, һаша, белә истәр аллаһ!  
Дејил исмимә мувафиг бу кәлам,  
Бујурулмуш: «Учалансын ислам!»  
Нә ки олсун бу сәјаг харү зәлил,

Чаһилү ачизү мөһтачү сәфил.  
Һәр мүсәлман көрә бу һалы мүдам,  
Она лагејдик олмазмы һәрам?  
Борчумуз инди нәдир, ејлә бәјан?  
Етмәјәкми јенә јохса һәјәчан?  
Јазалыммы јенә дә ринданә?  
Дуралыммы бу гәмә биканә?  
Јох, кәрәк биз кечә-күндүз чалышаг,  
Дүрлү-дүрлү зәһәмата алышаг.  
Горхмајаг рәнчү үгубәтләрдән,  
Гуртараг бәлкә бу зилләтләрдән.

## БЭРАДЭРИМ ФИРИДУНБЭЈ КӨЧЭРЛИ ЧЭНАБЛАРЫНА

Мөһтәрәм гардашым, Фиридунбәј!  
Јенә шәфгәтлә һалымы сордун,  
«Јени шејләр нә јазмысан» — дејәрәк  
Көнлүмү дүјғуларла долдурдун.  
Гој дејим шәрһи-һалымы, динлә,  
Дәрдимә сән дә ортаг ол, инлә.

Нә јазым мән бу гәмли зүлмәтдә?  
Нурдан һеч әсәр, нишан јохдур.  
Вәтәним адланан бу гүрбәтдә,  
Нә дә әфғанымы дујан јохдур.  
Кетмиш әлдән рәфиғи-садигләр,  
Дөврәми чүлғамыш мұнафигләр.

Бу гаранлыг мұһитим ичрә мәним  
Гулағым һәбс, көзләрим душтаг.  
Јумуругла мөһүрләниб дәһәним,  
Олмуш ағзымда сөзләрим душтаг.  
Галмышам матү ачизү мөбһут,  
Етмишәм лабүд ихтијари-сүкут.

Јохлуг учрумна ел јүјүрдүкчә,  
Чох бағырдым, ахырда батды сәсим.  
Бу мүсибәтли һалы көрдүкчә,  
Ағламагдан кәсилди лап нәфәсим.  
Кечди мази, битир әзаб илә һал,  
Үзүмә күлмәјир һәм истигбал.

Фәрз едиз чох узун, кениш бир отаг,  
Орда искамјалар гојулмуш ола.  
Үзәриндә беш-он дәчәл, күр ушаг,  
Гара лөвһ, ағ тәбашир олмуш ола.  
Бунларын мән бу һалда һәмдәмијәм,  
Демәли, заһирән мұәллимијәм.

Нә дејим, лакин әл'аман, гардаш,  
Һәр күн онлар сорур мәним ганымы.  
Бағрым одланды, јанды, чан гардаш!  
Бу тифилләр чүрүтдүләр чанымы.  
Һеч бири дәрсә е'тина етмир,  
Һеч кәс өз тәклифин әда етмир.

Түрклүк, исламлыг иддиасы илә  
Өз дилин билмәк истәјән јохдур.  
Әчнәби руһунун һавасы илә,  
Вәтәнин, милләтин севән јохдур.  
Аталар вермәјир һеч әһмијјәт,  
Сөнмүш онларда һисси-миллијјәт.

Бурда дәрс вердијим беш-он илдир,  
Дејирәм һәр заман ки: «Гејрәт един,  
Түрк дили бир көзәл, ширин дилдир,  
Ону өјрәнмәјә һәмијјәт един»:  
Етмәјир кимсәјә сөзүм тә'сир,  
Олурам күндә бир сајаг дилкир.

Дүрлү мане'ләр олмаса сөзүмә,  
Одлу бир нәғмә јазмаг истәјирәм.  
Кәләчәк әсрләрдә мән өзүмә  
Шанлы бир гәбр газмаг истәјирәм.  
Лакин өвзәи-һалдан мә'јус —  
Олуб етмәкдәјәм мұдам «әфсус...»

## 9 МАРТ

Чэмо Чэбражылбэжліжэ

Еј севкили јавэрим Чэмобэј!  
Истэкли бэрадэрим Чэмобэј!  
Еј хатиримин сэфасы Ачиз!  
Еј көзлэримин зијасы Ачиз!  
Бу тазэ кэлэн илин мүбарэк,  
Етсин сэнэ халигин тэбарэк!  
Өвгатын ола сәидү фируз!  
Һәр дәмдә мисали-ејди-новруз!  
Сәд шүкр ки, ғыш түкәнди, битди,  
Новруз кәлиб, баһар јетди.  
Битсин о сајағ зәмани-фиргәт,  
Дидарыны та едим зијарәт.  
Гардаш, нечә ки, бәлаји-һичран,  
Әһвалымы ејләмиш пәришан,  
Бүлбүл дә мәним кими о минвал  
Олмушду чаһанда мүзтәрибһал.  
Етмишди һүчум ләшкәри-деј,  
Гар, шахта, сојуг, думан пејәпеј  
Вермишди чәмәнләрә хәсарәт,  
Бағ-бостаны ејләмишди гарәт.  
Шиддәтли күләк, ачы боранлар,  
Тутгун, гара ән гәлиз думанлар  
Көнлүм кими аләми хәрабә —  
Ғылмышды, салыб һәм изтирабә.  
Әсдикчә ағу кими сојуг јел

Куја атылырды мин шрапнел.  
Гар данәләри јағырды бу һал,  
Күл мүлкүнү ејләмишди памал.  
Чыхмышды көј үзрә сәбрфәрса,  
Гисвәтли булут чепеллинаса,  
Бомбардман ејләјирди һакы,  
Чатмышды чичәкләрин һәлакы.  
Јанмышды бучагда һәп очағлар,  
Билмәррә гаралмыш иди дағлар.  
Һәп көрпә ағачлар ағлашырды,  
Јекдикәрилә гучағлашырды.

Бу вагедән олуб хәбәрдар,  
Султани-баһари-мә'дәләткар  
Амадеји-чәнк олуб һаман ан,  
Руһүлгүдүси-нәсимә фәрман —  
Верди ки, өләнләри дирилтсин,  
Чәнкаһа тәрәф гошун јеритсин.  
Та әсди нәсими-исәвидәм  
Чанланды, һәјат тапды аләм.  
Һәп чүнбүшә кәлди сәтһи-гүбра,  
Мәһшәр күнү олду ашикара.  
Чалдыгда нәсими-сүбһ шејпур,  
Куја үфүрүлдү һәшр үчүн сур.  
Филфор чәмән, чичәк дирилди,  
Һәр сәбзәјә бир ғылынч верилди.  
Е'лани-чиһад едиб о саәт  
Сан гопду о ләһзәдә гијамәт.  
Шахлардан ағач көтүрдү низә,  
Үз гојду әду илә ситизә...  
Јатмыш өлүләр дуруб гәбирдән  
Дүшмән сары һәмлә етди бирдән.  
Мортир кими курлады булутлар,  
Галхыб јүрүш ејләди көј отлар.  
Јағмурла сәрәскәри-бәһаран  
Ғыш ләшкәрин етди күлләбаран.



Бир хэмлэдэ дүшмэн олду памал,  
Гар тэ'бијэси едилди ишғал.  
Новруз бөјүк рәшадэт етди,  
Гыш ордусуну вуруб дағытды.  
Хәсм үзрә шүкуфәдән од ачды,  
Билмәм дәхи гыш нә сәмтә гачды?

Јаз ордусу та ки, галиб олду,  
Шүкранә үчүн бүсат гурулду.  
Бүлбүлләр о дәм едиб тәранә,  
Нәшр етди бу гиссәни чәһанә.  
Шад олду чәмән, чичәк, тәбиәт,  
Куја ки, јер үзрә енди чәннәт.  
Јаз шаһы вериб о дәм сәрәнчам,  
Новрузу чәмаәт етди бајрам.

Еј давәрү мейрибаным Ачиз!  
Еј хәмдәмү хәмзәбаным Ачиз!  
Ғагдан диләјим будур ки, һәр ан  
Күл тәк оласан һәмишә хәндан!  
Јаз кәлди, нечә гыш олду бәрбад,  
Сән дә оласан чаһанда дилшад!  
Вар бирчә тәвәггөүм дә сәндән:  
Әһбабә салам ејлә мәндән.

1915



УШАГ  
ШЕ'РЛӘРИ



## МӘКТӘБ УШАҒЫ

Иштә бир ајинеји-сүн'и худа,  
Иштә бир даһијеји-әглү зәка.  
Иштә бир тифләки-мә'сумсифат,  
Иштә бир кудәки-ширинһәрәкат.  
Олмуш елмү әдәбә чох маил,  
Бир заман дәрсдән олмаз гафил.  
Һәр сабаһ ујкудан олчаг бидар,  
Дәрсидушинәсин ејләр тәкрар.  
Кејиниб мәктәбинин формасыны,  
Зивәри-душ еләјир чантасыны.  
Истәјир јахшы билә елми-һесаб,  
Чәһд едир өјрәнә тарихи-киتاب.  
Кечә-күндүз чалышыр мәрданә,  
Истәјир сибгәт едә әгранә.  
Бүтүн әф'алы тәалипәрвәр.  
Бүтүн амалы мәаликүстәр,  
Көнлүнүн аризуји-јектасы  
Вәтәнү милләтинин әһјасы.  
Фикрү зикри бүтүн әһраранә,  
Лөвһеји-синәси мә'суманә.  
Зәһни ајинеји-рөвшән кими саф,  
Чешмеји-аби-бәга тәк шәффаф.  
А чочуг! Еј шәрәфәфзаји-вәтән,  
Еј күли-күлшәни-рә'наји-вәтән!  
Сән әзизи-вәтәнү милләтсән,  
Сәмәри-нәхлеји-үлвијјәтсән.

Оху, еј бүлбүли-шејдаји-вөтөн!  
Та сәнә фәхр едә әбнаји-вөтөн.  
Нәғәматында вар асари-ничат,  
Оху, еј бүлбүли-шириннәғәмат.

1907

## АНА ВӨ ОҒУЛ

Һәр сабаһ күн ки, сачар аләмә нур,  
Данәдән өтрү учар чүмлә түүр,  
Гушлар ол дадлы чивилтилә охур.  
Ач көзүн ујгудан, еј тифли-гәјур.  
Јатма бу паједә раһәт, а чочуг!  
Етмә тәнбәллији адәт, а чочуг!

Күн чыхыб дағу даша нур сәпәр,  
Һамы дүнјада чалышмағы севәр,  
Һәрә бир сәмтә кедәр әһли-һүнәр.  
Ана өвладына шәфгәтлә дејәр:  
Јатма бу паједә раһәт, а чочуг!  
Етмә тәнбәллији адәт, а чочуг!

Јанашар бәстәри-әтфала ана,  
Ујгудан јаврусу истәр ојана,  
Әжиләр та үзү-үзә дајана,  
Чох јавашча сөләјәр онда она:  
Јатма бу паједә раһәт, а чочуг!  
Етмә тәнбәллији адәт, а чочуг!

О көзәл, севмәли, ол нурлу бәбәк,  
Ујгусундан ојанар әснәјәрәк,  
Дидә мәхмур, өзү мисли-мәләк,  
Мадәри онда едәр бөјлә диләк:  
Јатма бу паједә раһәт, а чочуг!  
Етмә тәнбәллији адәт, а чочуг!



Ажыл, оғлум, бу гэдэр ејләмә хаб,  
Дур көтүр голтуғуна инди китаб,  
Мәктәбин вахты кечир, ејлә шитаб,  
Чәһд елә елм оху һәнками-шәбаб,  
Јатма бу пајәдә раһәт, а чочуг!  
Етмә тәнбәллији адәт, а чочуг!

1907

## ЧҮЧӘЛӘР

Чүчәләрим бирәр-бирәр,  
Сују көрүб јавуг кәләр,  
Ичәр, кедәр ешәләнәр.  
Јејәр, ичәр чүчәләрим,  
Дојуб гачар чүчәләрим.

Чүчәләрим лүмәк-лүмәк,  
Ганадлары көдәк-көдәк,  
Јем ахтарар, тапар јемәк,  
Јејәр, ичәр чүчәләрим,  
Дојуб гачар чүчәләрим.

Кечә дөнәндә күндүзә  
Чүчәләрим кәзә-кәзә,  
Сәһәр һиндән гачар дүзә,  
Јејәр, ичәр чүчәләрим,  
Дојуб гачар чүчәләрим.

Чүчәләрим бәзәклидир,  
Бәзәклидир, дүзәклидир,  
Сары, чил-чил, һәр рәнклидир.  
Јејәр, ичәр чүчәләрим,  
Дојуб гачар чүчәләрим.

1907

## ГАРЫ ВӘ ГУЛЛУГЧУЛАРЫ

Бир гарынын бир хорузу вар иди,  
Һәр күн обашдандан о банлар иди.  
Сүбһ чох ертә оҗанарды гары,  
Дурғузар иди һамы хидмәткары.  
Инчиҗиб ахырда о гуллуғчулар,  
Ол хорузу өлдүрүбән атдылар,  
Та ки, кәсилсин сәси, асудәчә,  
Бәлкә доҗунча җаталар һәр кечә.  
Чүнки гары билди бу кеҗфиҗәти,  
Өзкә саҗаг олду онун ниҗҗәти.  
Сонра кечә олмамыш икән җары,  
Онлары бир-бир оҗадарды гары.

1907

## ГАРАНГУШ БАЛАЛАРЫ

А гушчуҗазлар, нә җарашыглысыз,  
Чан кими бәсләнмәҗә лаҗиглисиз.  
Нәдир о истәкли, о һеҗран бахыш,  
Нә дадлы чик-чик, нә көзәл чырпыныш!  
Бирдән учалды ниҗә чик-чикләриз,  
Пәһ-пәһ, ачылмыш сары димдикләриз.  
А бәхтәвәрләр, ананыз кәлдими?  
Гонду җува үстүнә, динчәлдими?  
Көрчәк ону сәсләнмәҗә башладыз,  
Чивилтиләрлә эчәб алгышладыз.  
Җем кәтириб җохса сизә вермәҗә,  
Җа ки кәлиб бир гуру диндирмәҗә?

1907

## АТА ВӘ ОҒУЛ

Ај дэдә, дур кет мәнә чох шејләр ал!  
Бир дәнә чанта, бир-ики дөфтәр ал!  
Мән дајым оғлујла кәлирдим бајағ,  
Көрдүм о мәктәбдә охур чох ушағ.  
Дурдум ора пәнчәрәдән бахмаға,  
Дәрсләринә азча гулаг асмаға.  
Дәрсләри јетдикдә, дэдә, ахирә,  
Охудулар еллији бирдән-бирә.  
Намысынын јахшы тутурду сәси,  
Һәр ким ола көрсә дүшәр һәвәси.  
Чөлдә мәни көрдү мүәллимләри,  
Тутду апарды өзү лап ичәри.  
Хејли данышдырды мәни, динләди,  
Сонра нәвазишлә мәнә сөјләди:  
— Де сәни көндәрсин атан мәктәбә,  
Елм охујуб та јетәсән мәтләбә.

1907

## ИТ ВӘ КӨЛКӘСИ

Бир ит ағзында бир сүмүклә сәһәр,  
Су кәнарындан ејләјирди күзәр.  
Суда өз көлкәсин көрүб о заман,  
Санды бир өзкә итдир ол һејван.  
Сүмүјү атды тез о бир јанә,  
Суја вурду өзүн һәрисанә,  
О ити та ки, горхуја салсын,  
Бәлкә ағзындакы өти алсын.  
Тапмады бир шеј, олду чох гәмкин,  
Һәм итирди наһағ јерә хөрәјин.  
Көлкәјә ујма, һирсү гәфләтдән —  
Та элин чыхмасын һәгигәтдән.

1907



## ЖАЗ

О күн ки, фәсли-жаз олар,  
Кечә, күнүз тараз олар.  
Наваны артар истиси,  
Даһа сојуглуг аз олар.  
Әрир дағын, чөлүн гары,  
Ахар дәрәләрә сары.  
Курулту илә сел кәләр,  
Салар сәдајә чајлары.  
Гарангуш ол заман кәләр,  
Јенә тикәр јувасыны,  
Гонар јашыл ағачлара,  
Охур көзәл һавасыны.

1907

## ГУШЛАР

Гушлар, гушлар, а гушлар!  
Гарангушлар, а гушлар!  
Чәһ-чәһ вурун бурада,  
Каһ јердә, каһ јувада.  
Гонун бу тәк будаға,  
Чох кетмәјин узаға.  
А гушларым, кетмәјин,  
Мәни гәмкин етмәјин.  
Гушлар, нечин кедирсиз?  
Јохса ки, сејр едирсиз?  
Гушлар учду, әкилди,  
Вај, сәсләри кәсилди.  
Бир сәс кәлир узагдан,  
Мән динләрәм бајагдан:  
Сөјләр ки, ғыш јавугдур,  
Сизин јерләр совугдур.  
Вар истичә өлкәләр,  
Ғышда бизә хош кәләр.  
Сәбр ејлә, гој јаз олсун,  
Бир гар, јағыш аз олсун,  
Совгат кәтирәр гушлар,  
Сизә көзәл маһнылар.

1908

## ОТ БИЧИНИ

Көј чәмәнин этри тутуб һәр јери,  
Чулғалајыб дағ, дәрәни, чөлләри.  
Әлдә бичинчи дарағы сәфбәсәф,  
От дарајырлар гарылар һәр тәрәф.  
От гурусун бурда јығарлар шәлә,  
Јаш оту бир јанда сәрәрләр һәлә.  
Кәндлиләр әлләрдә тәмамән јаба,  
Арабаја оту јығарлар габа.  
Арабаја от галанар, дағ олар,  
Кәндлиләрин онда кефи чағ олар.  
Арабаја ат гошулуб көзләјир,  
Санки гахылмыш јерә, тәрпәнмәјир,  
Әјмә кими сахламыш ајағларын,  
Саллајыбан һәр ики гулагларын.

1908

## ТӘНБӘЛ

Чох јатма, дур, а тәнбәл,  
Јатсан олар иш әнкөл.  
Күн дағлара јәјылды,  
Һәр бир јатан ајылды.  
Јар-јолдашын сәһәрләр  
Тез мәктәбә кедәрләр.  
Сән чәштәдәк јатырсан,  
Пал-палтарын атырсан.  
Хејрү шәрин ган, оғлум,  
Өз һалына јан, оғлум.  
Бир азча һиммәт ејлә,  
Бир азча гејрәт ејлә.  
Һәр ким диләр шад олсун,  
Кетсин чалышган олсун.

1908

## КҮЛЛЭРИН БЭҢСИ

### Гызыл күл

Мән шаһыјам гөнчэлэрин, күллэрин,  
Эн көзэл истәклиси бүлбүллэрин.  
Мән һамыдан јахшы јарашыглыјам,  
Севмәлијәм, әтрә булашыглыјам.  
Фәхр едәрәм һаләтимә, һәнкимә,  
Гырмызы јарпағларыма, рәнкимә.  
Бағы тутар әтри-дәһаным мәним,  
Ејби нәдир варса тиканым мәним?!

### Ағзанбаг

Әлдә мәним ағ гәдәһим вардыр,  
Ағзынадәк әтр илә сәршардыр.  
Вар арыдан өтрү гызыл тәк тозум,  
Бојда, бухунда да гәшәнкәм өзүм.  
Кәрчи узундурса мәним јарпағым,  
Јохду јенә ловғалығым, азмағым.  
Һаф, кәпәнәк, хырда гарышга јенә,  
Күндә кәләрләр, сығынарлар мәнә.

### Шәббу

Кәр јох исә севмәли рәнким мәним,  
Шух дејилдирсә дә һәнким мәним,  
Әтрим узагдан бүрүјүр аләми,  
Валегү һејран еләјир адәми.

Халг дејәр чүн һамы шәббу мәнә,  
Фәхр үчүн, әлбәттә, јетәр бу мәнә.  
Мән үмәралар бағынын малыјам,  
Күлләр арасында тамашалыјам.

1908



## КҮЧӨ УШАҒЫ

Көрсәм чамырлы бир күчәдә ойнайыр начаг,  
Чылпаг, ајаг јалын, башачыг бир дәчәл ушаг,  
Адәт едиб сөјүшмәји, даим савашмағы,  
Ит говмағы, даш атмағы, халга саташмағы,  
Әхлагы позуғ, адәти пис, пасибани јох,  
Гәлбим јанар она, дәјәрәм: «Ај јазыг чочуг,  
Сән севкили вәтәнчијимин күл фиданысан,  
Сән бир көзәлчә гөнчәсэн, амма јабанысан.  
Зәнним будур, диләнчилик ејләр анан сәнин,  
Зинданлар ичрә чан чүрүдүр һәм атан сәнин.  
Сән көзләмирмисән јашамагдан чох ил һәлә?  
Зүлмәтли јоллар ичрә кәзирсән нечүн белә?  
Јаврум, гузум, баһари-һәјатын нә чүр олар?  
Чапгынчылыг, сәфаһәтү фисгү фүчур олар.  
Кәсбин јох, үсрәт илә кечәр чох мәишәтин,  
Билмәм ки, фәһләликдә јетәр вәгти-реһләтин,  
Ја хәстәханә ичрә, ја күнчүндә зинданын,  
Јаинки дәзкаһлар далысында чыхар чанын?  
Ох, јаврум, анласајды бу күн милләтин сәнин,  
Билсәјди лајигинчә әкәр гијмәтин сәнин,  
Чан тәк басарды бағрына, ејләрди тәрбијәт,  
Олмазды разы пуч оласан бөјлә бичәһәт.  
Әсбаби-фәхр олмуш икән сән дә милләтә,  
Мин дүрлү фаидә јетирәрдин чәмаәтә.

1909

## ГАРЫШГА ВӘ МИЛЧӘК

Деди бир күн гарышгаја милчәк:  
— Сән зирәксән вә ја ки, мән зирәк?  
Һара мән истәсәм учуб кедәрәм,  
Өзүмә һәр јери јува едәрәм.  
Һәр хәрәк үстүнә гонуб јејәрәм,  
Сәндән артыг һүнәрлијәм дејәрәм.  
Мәни һәркәһ ки, говсалар, гачарам,  
Учмаға онда гол-ганад анарам.  
Ганадым вермиш ихтијар мәнә,  
Јохдур әсла гәмим, нә вар мәнә?  
Хөрәјимдир һәмишә амадә,  
Ким јашар мән кими бу дүнјадә?  
Хабкаһым һәрирү дибадыр,  
Мәнзилим бәзми-шаһү пашадыр.  
Јохдур әсла нә һөрмәтин, нә јерин,  
Сөјлә, аја, нәдир сәнин һүнәрин?  
Деди гарышга: — Кәс даһа сөзүнү,  
Бәсдир, аз тә'риф ејлә өз-өзүнү.  
Јај күнү јығмајанда мајәһтач,  
Гыш оlanda, одур, галарсан ач,  
Чәкәрәм јајда мән әкәрчи чәфа,  
Сүрәрәм гыш заманы лејк сәфа.

Ишдән өтрү ки, кетмәди тәнбәл,  
Ишинин ахыры олар әнкәл.  
Чәксә һәр ким ки, бир гәдәр зәһмәт,  
Олар, әлбәттә, агибәт раһәт.

1909

## АЈЫ ВӘ АРЫЛАР

Бир ајынын дүшдү јолу бир заман  
Бал арысы кэндисинә накәһан.  
Јыхды јерә кәндини дәрһал ајы,  
Та дағыдыб сонра јесин бал, ајы.  
Акаһ олан тәк арылар һалдан,  
Олдулар ашифтә бу әһвалдан.  
Ол ајыны дөјмәјә билиттифаг —  
Ејләдиләр һәмлә һәрә бир сајаг.  
Көрдү фәнадыр ишинин ахири,  
Гачды о саәт ајы ордан кери.

1909

## ТҮЛКҮ ВӘ ГҮРД

Түлкү кәзәндә јыхылыб накәһан,  
Бир гујуја дүшмүш иди бир заман.  
Торпаға сүртмүшдү үзүн, һәм көзүн,  
Гуртара билмәзди өлүмдән өзүн.  
Дүшдү гәзадан ора гурдун јолу,  
Бахды ки, көрсүн гују бошдур, долу.  
Түлкү ону көрдү, салам ејләди,  
Ағлады, јалварды белә сөјләди:  
— Гурд ләлә, сәндән едирәм илтимаһ,  
Сән мәни бу тәһлүкәдән гыл хилас.  
Гурд деди: — Чох-чох јанырам һалына,  
Хатирим ашифтәдир әһвалына.  
Билмирәм ахшам едәчәксән нечә?  
Сүбһ ачачагсан нә сајаг бу кечә?  
Түлкү деди: — Чох сағ ол, еј гурд ләлә,  
Бош данышыгдан нә јетәр һасилә?  
Сән белә һәркаһ мәнә гәмхар исән,  
Һалыма рәһмин кәлиб ағлар исән,  
Бир гәдәр ип тап мәнә гыл илтифат,  
Вер мәнә бир нөв илә бурдан ничат.  
Јохса ки, етмәз гуру сөз иктифа,  
Иш кәрәк олсун, нә әбәс иддиа.

1909

## ТҮЛКҮ ВӘ МЕЈМУН

Деди бир түлкүжә бир күн мејмун:  
— Сәндә, јолдашчығазым, чохдур јун,  
Мән, көрүрсән ки, нә чүр үрјанам.  
Мүстәһәгги-кәрәмү еһсанам.  
Түкүн эндазәдән артыг көрүнүр,  
Гүјруғун, көр нечә, јерлә сүрүнүр.  
Елә бир лүтфү инајәт, түлкү,  
Илтимасими ичабәт, түлкү.  
Сахла әввәл сәнә лазым оланы,  
Вер мәнә сонра о артыг галаны.  
Бүрүјүм мән дә онунла өзүмү,  
Мәрһәмәт ејлә, гәбул ет сөзүмү,  
Сөјләди түлкү: — Әбәсдир бу хәјал,  
Мәндән ол мәрһәмәти етмә сүал.  
Гүјруғум кәрчи узундур, а киши,  
Вер онун кәндинә мәхсус иши.  
О һәмишә сүпүрүр торпағы,  
Мәнә лазымдыр онун олмағы.

1909

## АЈЫ ВӘ ШИР

Әлбир олуб бир ајы бир шир илә,  
Овладылар довшаны тәдбир илә.  
Олмадылар разы ону бөлмәјә,  
Чыхды иш ахыр өлүб-өлдүрмәјә;  
Чејнәдиләр, дишләдиләр, диддиләр.  
Бир-бирини ал гана гәрг етдиләр.  
Өзләрини тагәтдән салдылар,  
Һәр бири бир сәмтә дүшүб галдылар.  
Түлкү узагдан көрүб ол һаләти,  
Билди ки, јох һеч биринин тагәти.  
Кәлди көтүрдү ову, етди фәрар,  
Һәсрәт илә бахды далынча булар.

1909



## ОҒРУ ВӘ АНАСЫ

Бир мәктәбли оғурлады бир вәгти  
Жолдашынын китабыны хәлвәти.  
Евләринә кизлин ону кәтирди,  
Өз истәкли анасына јетирди.  
Валидәси оғурлуғун анлады,  
Јаврусуну нә гарғды, нә данлады.  
Өз тутдуғу ишдән ушаг хошланды,  
Бундан сонра оғурлуға даданды.  
Фикр ејләди: «Нә јоғурдум, нә јапдым,  
Әчәб ишдир, һазырча көкә тапдым».  
Кәсб етмәди, чиб кәсмәк адәт етди,  
Гулдур олду, ев кәсди, гарәт етди.  
Оғрулара јар олду, јолдаш олду,  
Гулдурлара, гачаглара гошулду.  
Бир иш үстә ахыр мүгәссир олду,  
Диванбәји һөкм ејләди, тутулду.  
Ганун үзрә мүһакимә олунду,  
Фәрман чыхды, асылсын, һөкм охунду.  
Заваллы та чәзасыны динләди,  
Изн истәди, бир нечә сөз сөјләди:  
— Ај һакимләр, мүгәссирәм, доғрудур,  
Һәгигәтдә мәним анам оғрудур.  
Әввәл дәфә оғурлуға ујаркән,  
Жолдашымдан китаб оғурлајаркән,

Етсә иди анам мәни мазәммәт,  
Олмаз идим инди бу нөв бәдбәхт.  
Мәнә анам белә олмуш мүдәббир,  
Инсаф илә дејин, кимдир мүгәссир?

1909

## КҮН ВӘ КҮЛӘК

Бир заман олду бир белә говға,  
Күләк илә күн етдиләр дава.  
Деди эввәл күләк: — Едәк бир фән,  
Мән көрәк күчлүјәм вә ја ким, сән?  
Күн деди: — Бах, будур, бу дағда чобан,  
Күчүнү һәр нә варса ејлә эјан;  
Һансымыз ачдырар онун јахасын,  
Бачарыб да чыхартдырар чухасын,  
Дејәрик ким, онун күчү чохдур,  
Она дүнја үзүндә тај јохдур.  
Күләк ол дәмдә бәрк әсиб гајаја,  
Тоз гопартды, күч ејләди чухаја.  
Чухасын чәкди ол чобан башына,  
Кетди сөјкәнди бир гаја дашына.  
Нә гәдәр јел сојутдуса һаваны,  
Чобан артыг бүрүндү бәрк чуханы.  
Вермәди бир нәтичә тәдбири,  
Бәлкә бәр'әкс олду тә'сири.  
Күнә нөвбәт чатан кими о заман,  
Вәсәти-асиманда олду эјан.  
Белә бир исти торпаға салды,  
Алышыб јанмаға чөл аз галды.  
Чобана исти күч кәлиб о заман  
Чухасын, палтарын чыхартды һаман.

Јел чалышды нә гәдр гурду кәләк,  
Јенә ахырда олду күн зирәк.  
Күч вә зор илә һеч бир иш ашмаз,  
Иш әлиндә һәлим олан чашмаз.

## СЭРЧЭ ВЭ ГЫРҒЫ

Сэрчэни бир гырғы едэркэн шикар,  
Бир тэлэжэ олду гэзадан дүчар.  
Чүтчү көрүб тутду ону ол заман,  
Гырғы кэлиб налэжэ етди фэган,  
Сөjlэди: «Рэһм еjlэ, мэни гыл хилас,  
Ичз илэ сэндэн едирэм илтимас.  
Истэр идим овламаға сэрчэни,  
Сэн ниjэ наһаг jерэ тутдун мэни?  
Вермэмишэм мэн ки, хэсарэт сэнэ,  
Сэн дэ дэхи вермэ эзиjjэт мэнэ».  
Чүтчү баба бөjlэ деjиб геjзнак,  
Еjlэди ол гырғыны ол дэм һэлак.

Халг илэ һэр кэс нечэ рэфтар едэр,  
Һагг ону ол дэрдэ кирифтар едэр.  
Јахшылыға јахшы чэзалар алар,  
Пислиjэ һэм дүрлү эзалар алар.  
Сэ'j елэ эхлагыны гыл хубтэр,  
Хүлги-Һэсэн саһиби ол, еj пэсэр.

1909

## УЛАҒ ВЭ АСЛАН —

Бир хоруз илэ бир заман ешшэк  
Кэнд ичиндэ кэзирдилэр тэк-тэк.  
Накаһан көрдүлэр ки, бир аслан  
Үз гоjуб кэнд сары кэлир гэрран.  
Горхудан салдылар хүрушү сэда,  
Бир-бирэ дэjди каттаву коха.  
Вэ'зү өвзаы чүнки көрдү јаман,  
Гаjыдыб гачды чөл сары аслан.  
Белэ көрчэк улағ күман етди:  
«Горхду мэндэн бу шир, гачыб кетди».  
Даһа шөвгүндэн олмады раһэт,  
Елэди шири говмаға чүр'эт.  
Гаjыдыб шир бахды мэстанэ,  
Көрдү ешшэк кэлир дилиранэ.  
Күлдү бир гэдр онун сэфаһэтинэ,  
Дэркинэ, фэһминэ, фэрасэтинэ.  
Тутду jыхды jерэ о наданы,  
Јыртды, чырды, дағытды һеjваны.  
Дириликдэн олан заман мэ'jус,  
Анлаjыб ешшөк еjlэди эфсус:  
— Күчүмү мэн билэ-билэ наһэг,  
Ширэ гылдым һүчүм мэн эһмэг.  
Мэн билирдим бу асланын һүнэрин,  
Чэкирэм инди сэһвимин зэрэрин.

1909



## ИЛК БАҒАР —

Кәлди мартын доггузу,  
Байрам етдик новрузу.  
Гар әриди, јох олду,  
Чайларда су чох олду.  
Дағлар, чөллөр дишәрди,  
Новруз күлү көјәрди.  
Кечә-күндүз тәнләшир,  
Ғава һәрдән чәнләшир.  
Даға галхыр думанлар,  
Тез-тез јағыр нејсанлар.  
Јүнкүл, сәрин меһ әсир,  
Јағмуру бирдән кәсир.  
Араланыр булутлар,  
Тәравәтләнир отлар.  
Дүшүр күнүн зијасы,  
Артыр јазын сәфасы.  
Көј үзүндә бир гәшәнк  
Тағ көрүнүр једди рәнк.  
Көзәл гөвси-гүзәһләр,  
Гәлбә верир фәрәһләр.  
Гушлар өтүр чөлләрдә,  
Өрдәк үзүр көлләрдә.  
Әсир исти күләкләр,  
Учур газлар, өрдәкләр.

Јарпагланыр ағачлар,  
Јашылланыр јамачлар.  
Сејрә чыхыр ушаглар,  
Көј чәмәндә ојнаглар.

## ИКИ УШАГ —

Жолдашына бир ушаг  
Деди: — Дур кәл ойнајаг.  
Ойнамағын вахтыдыр,  
Гызыл күлүн тахтыдыр.  
Гызыл күлү әкәрләр,  
Мисгал илә чәкәрләр.  
Кедәк көрәк ушаглар  
Бағда нә чүр ойнаглар.  
Жолдаш деди: — Гардашым,  
Динмә, ағрыҗыр башым.  
Ачылса күл, олса јаз,  
Мәним көнлүм ачылмаз:  
Мән дәрсими билмирәм,  
Ойнамағы неҗлирәм.  
Буна деди о бирси:  
— Бу күн гој галсын дәрси,  
Инди һәлә кәл кедәк,  
Бағда кәзиб сејр едәк.  
Ертә дурарсан сәһәр,  
Дәрси едәрсән әзбәр.  
Жолдашы верди чаваб:  
— Данышма бәд-биһесаб,  
Сүбһә бу күнкү киши,  
Гојмаз ағыллы киши.  
Дәрсими һазырларам,  
Сонра кедиб ойнарам.

## КӨЧ —

Сәһәр-сәһәр јаз чағы,  
Көчүр оба јәјлаға.  
Кәлинләрин балағы,  
Батыр лилә, батдаға.

Арвад, киши, оғлан, гыз,  
Көн чарыглы, башмаглы,  
Кедир горуг-гајтагсыз,  
Кәлин, гызлар јашмаглы.

Гојун, гузу, ат, ешшәк,  
Салмыш чөлә галмагал,  
Дәвә, маја, нәр, көшәк,  
Лөкләјирләр далбадал.

Киши әлиндә чомаг,  
Сүрүр јүклү өкүзү.  
Дәвә үстә бир ушаг  
Чох охујур бу сөзү:

«Ағ дәвә алчаг кедәр,  
Голунда голчаг кедәр.  
Ағ дәвәнин көзләри,  
Јерә дәјәр дизләри.  
Енди чаја јуһ-јуһ,  
Ағча маја јуһ-јуһ».

## АНА ВӘ БАЛА

Отурмуш ана,  
Басмыш бағрына —  
Назлы көрпәсин,  
Лајла дер она.

Ушаг јатмајыр,  
Бахыр, ағлајыр,  
Анасы ону  
Бу чүр охшајыр:

«Дағда дарылар,  
Сүнбүлү сарылар,  
Гоча гарылар,  
Бу балама гурбан.

Дағда тағанлар,  
Бир-бирин боғанлар,  
Оғлан доғанлар,  
Бу балама гурбан.

Бир бөлүк атлар,  
Атлар көј отлар,  
Әрсиз арвадлар,  
Бу балама гурбан.

Дағын маралы,  
Көзү гаралы,  
Дүнјанын малы,  
Бу балама гурбан».

1912



## ИКИ ДАНА

Кетмишди бир чүт дана,  
Отламаға бир јана.  
Нахырдан ажрылдылар,  
Бир дәрәдә галдылар.  
Ахшам оlanda бири,  
Истәди дөнсүн кери,  
Јолдашын дүмсүкләди,  
Бу чүр она сөјләди:  
— Ај дана, дана, дур кедәк,  
Гарныны долдур кедәк,  
Јолдашы верди чаваб:  
— Етмә, чаным, изтираб,  
Тәләсмә чох, ертәдир.  
Ешитдикдә бу сөзү  
Кәндә гајытды өзү.  
О бирси орда јатды,  
Гурд да кәлиб дағытды.  
Јолдашы кәлди сәһәр,  
Та ондан тутсун хәбәр.  
Көрдү ки, о чан верир,  
Рәһми кәлиб диндирир:  
— Ај дана, дана дартадыр.  
— Диндирмә, дәрдим артадыр.  
— Мән сәнә дедим кәл кедәк,  
Сән нијә дедин ертәдир?

1912

## МӘКТӘБ ШАКИРДИ

Иштә бир тәрбијәли, агил ушаг,  
Иштә бир зирәк, ајыг, камил ушаг,  
Кејиниб мәктәбинин формасыны,  
Көтүрүб голтуғуна чантасыны,  
Мәктәбә шөвги-тамам илә кедир,  
Кечмәсин вахты дејә сүр'әт едир.  
Кечә-күндүз чалышыр мәрданә,  
Истәјир сибгәт едә эгранә.  
Көнлүнүн аризуји-јектасы:  
Вәтәнү милләтинин еһјасы.  
А чочуг, кет, сәнә һаг јар олсун,  
Чүмлә һалында мөдәдкар олсун.  
Елм тәһсили эзијјәтли исә,  
Ғышда јол кетмәји зәһмәтли исә,  
Горхма, гејрәтлә чалыш, әлбәттә,  
Биләчәксән, охусан тез вәгтдә —  
Ки, чаһан ичрә бөјүк инсанлар.  
Нә гәдәр зәһмәтә дүшмүш онлар.  
Синфи-әдадини тәкмил ејлә,  
Мәктәби-алидә тәһсил ејлә.  
Сә'ј елә, сән дә бөјүк инсан ол,  
Доғрулугда бу ада шајан ол!  
Ғој чаһан елм илә пүрнур олсун,  
Вәтән о сајәдә мө'мур олсун.

1912

## АШПАЗ ВӘ ПИШИК

Кечмиш әјјамда, көһнә дөвранда  
Бир бөјүк падишаһын Иранда,  
Бир нәфәр камил ашпазы вар иди,  
Тәбх ишиндә зијадә пәркар иди.  
Биширәрди көзәл фисинчанлар,  
Һазыр ејләрди дүрлү бүрјанлар.  
Дадлы-дадлы, ләтиф мүсәммалар,  
Иштәһа артыран мүрәббалар,  
Лејк мәтбәх пишикләри һәр вәгт.  
Јазыг ашпаз едән кими гәфләт,  
Иттифаг ејләјиб чумарлар иди,  
Әтдән, ашдан гапыб гачарлар иди.  
Ашпазын тәлх оларды өвгаты,  
Хәрчи артыб итәрди зәһматы.  
Дарыхыб пусгуда чәкирди кешик,  
Растына дүшсә иди һансы пишик,  
Фикри ондајды ким, вуруб јыхсын,  
Онлары өлдүрүб әвәз чыхсын.

Варды орманда бир ганан мејмун,  
Чох фәрасәтли, кардан мејмун,  
Дүшдү тәшвишә, јапды бир шура,  
Јығды мејмунлары, деди куја:  
— Чүмлә гәфләтдәсиз, а гардашлар!  
Башымызда бөјүк фәлакәт вар.  
Падшаһ ашпазы кәлиб гәзәбә,  
Етмәк истәр пишикләрә гәләбә.

Олачагдыр мүһарибә бурада,  
Горхурам биз тәләф олаг арада.  
Јетмәмишкән бизә бу ишдә зәрәр,  
Едәлим башга бир дијара сәфәр.  
Дедиләр: — Ај гоча, зәифләмисән,  
Чашыб әглин, јазыг, хәрифләмисән.  
Биз һара, падшаһ сарајы һара,  
Биз һара, чәнк, тәбл, нај һара?  
Јахшы фикр ет бир, ај чаным, сән өзүн,  
Бизә аја нә дәхли вар бу сөзүн?  
Истәр ашпаз пишиклә чәнк етсин,  
Бизә ондан нечүн зијан јетсин?  
Һансы агил едәр буна бавәр —  
Ки, јетәр бизләрә бу ишдә зәрәр?  
Гоча мејмун чох ејләди исрар,  
Сөзүнә һеч кәс етмәди играр.  
Көрдү шеј чыхмајыр мүбаһисәдән,  
Горхдуғујчүн о ганлы һадисәдән,  
Өзү јалғызча етди тәрки-вәтән,  
Башга орманда ејләди мәскән.  
Ашпаз исә кәлиб даһа тәнкә,  
Һазыр олмушду ол заман чәнкә:  
Бишириб јығмыш иди јағлы пилов,  
Мүрғи-турш, долма, күфтә, шорба, чилов,  
Долдуруб дүзмүш иди нимчәләри,  
Бәзәмәк истәјирди хәнчәләри —  
Ки, гәфилдән пишикләр етди јүрүш,  
Кетди талана мүрғи-туршү хуруш.  
Гачдылар дишрә, чәкдиләр мирров.  
Гапды ашпаз јанар бир одлу көсөв.  
Бирин өлдүрдү, гојмады дәбәрә.  
Бирисин дамда вурду, салды јерә,  
Биринин архасынча силбәләди,  
Филһәгигәт оларла чәнк еләди.  
Лакин од дүшдү, дам-дирәк јанды,  
Падишаһлыг, тәвилә одланды.

Кәрчи сөндүрдү жангыны һүзәр,  
Һејф, жанмышды бир нечә атлар.  
Јыгды бајтарлары о дәм солтан,  
Деди: — Тез атлара един дәрман!  
Әрз гылды тамам бајтарлар:  
— Шаһым, ат жанса бирчә дәрманы вар.  
Хејли мејмун јағы кәрәк булуна —  
Ки, жанан атлара әлач олуна.  
Солтан әмр етди, ләшкәр атланды.  
Чыхды фәрман, сәрәскәр атланды.  
Пәһливанлар көтүрдү тирү каман,  
Олду фөврән мүнәсирә орман.  
Дөрд тәрәфдән атылды гуршунлар,  
Күлләбаран олунду мејмунлар.  
Гошун өлдүрдү онлары јексәр,  
Гачыб анчаг гутарды бирчә нәфәр.  
О да артыг әзәбү зәһмәт илә,  
Мин бәлаларла, мин әзијјәт илә,  
Ол гоча мејмуна кедиб чатды,  
Сурәти-мачәраны анлатды.  
Ағлашыб олдуларса чох гәмкин,  
Гоча сонра она вериб тәскин,  
Сөјләди: — Бахмајан бөјүк сөзүнә,  
Шүбһә јохдур, зијан вурар өзүнә.

1913

## БИР МӘКТӘБДӘ ИМТАҢАН

Имтаһан мәчлисә гурулмушдур,  
Залда скамјалар гојулмушдур  
Бир-бириндән беш-алты аршын узаг,  
Һәр бир скамја үзрә тәк бир ушаг,  
Нәзмү тәртиб илә отурмушлар,  
Имтаһанчын сијаһи тутмушлар.  
Бунларын гаршысында азча кәнар  
Јашыл өртүклү бир бөјүк миз вар.  
Үзви-мәхсус олан мүүллимләр,  
Һәп отурмуш низам илә јексәр.  
Гапылар өртүлүб гапанмышдыр,  
Архасында нөкәр дајанмышдыр.  
Гејз илә дурмуш орталыгда мүдир,  
Имтаһан јазысын едир тәдир.  
Рә'д тәк журлајан заманда сәси,  
Чыхмајыр, сан, чочугларын нәфәси,  
Һамынын гаршыда гәләм-кағзы,  
Гурумушдур јазыгларын боғазы.  
Әсәбиликдән иштә бә'зи чашыр,  
Әлләри титрәјир, дили долашыр,  
Бә'зинин горхудан жөзү гаралыр,  
Үрәји чырпыныр, үзү саралыр.  
Бә'зи тутмуш ики әлилә башын,  
Фикрә далмыш, унутмуш аркадашын.  
Өзүнә јолдашын көрүб үскүн,  
Бә'зи олмуш һәјатына күскүн.  
Кан мүдирин ачыглы гашгабағы



О сајаг горхудуб јазыг ушағы —  
Ки, јазыг бүсбүтүн итирмиш өзүн,  
Јазмаға тапмајыр дүнәнки сөзүн.  
Ајры-ајры һәрә китабәт едир,  
Хачәләр онлара нәзарәт едир.  
Һансы шакирддә варса исте'дад,  
Фикрә пичидәдир, јазыр дилшад;  
Һансы шакирддә ким бәтаәт вар,  
Сурәтиндә гәрибә һаләт вар,  
Јарү јолдашларындан ар едәчәк,  
Бәлкә ахырда интәһар едәчәк.  
Бу сајаг кәсби-елмә рағиб икән,  
Бу сајаг хачәләр мөвазиб икән,  
Тифли-мә'сумлар имтаһан тутду,  
Башларында билик мөкан тутду.  
Алдыларса гызыл нишанларыны,  
Һејф билмәзләр өз лисанларыны.  
Әчнәби дилләриндә чох маһир,  
Өз лисанында дилләри гасир.  
Аталар чохлары эвамүннас,  
Өз јанында едир бу нөв' гијас:  
«Өз дилиндән һеч олмасын хәбәри,  
Ону билмәклијин нәдир сәмәри?»  
Өз дилин билмәмиш јарым-јамалаг,  
Тәрбијәт алса әчнәбидән ушаг,  
Һисси-миллијјәт онда битмәзми?  
Ады дүнја үзүндә итмәзми?

1913



# ҲЕҚАЈӘЛӘР



## ЧӨРРАҢЛЫГ

А. П. Чехова нәзирә.

Дәлләк дүканыдыр. Дүканын ичәрисиндәки сағ тәрәфдә олан ширәли сәкинин үстүнә салынмыш јыртыг һәсирин үзәриндә башыачыг отуран мүштәринин үстүнә гырмызы, чиркли фитә салынмыш; габағында башы кечәл балача шакирд овуч илә тасдан су көтүрүб мүштәринин тәпәсиндән төкүр вә бојнуна, богазына чаланыркән онун башыны исладыр.

Сол тәрәфдәки сәкинин үстүндә палчыг мангалын кәнарында гојулмуш ики балача тасда исти су буғланыр.

Дәлләк шакирди һәрдән бурнуну этәжинә силиб башыны гашыјаркән, мүштәринин башыны овмагда иди. Устасы дәлләк Мәшәди Әскәр бир өрү ашаға, бир өрү јухары кејдији гара гәдәк архалығынын дөшү вә этәкләри чиркдән гара мешин кими ишылдајыр, сүртүлүб јыртылмыш чибләринин ағзы садыр бағламыш; белиндәки кисәбәндинин јарысы јејилмиш гајышынын үзәринә һәрдән үлкүчү савлајыб сүртүр вә ағзындакы деми чубуғунун түстүсүнү додағынын күнчүндән пүскүрәрәк һавада думанладыр. Бу һалда моталпапаг, шал чухалы, узун бојлу, чалсаггал бир киши гапыдан ичәри кириб салам верир. Сонра чиркли, гара сәпкили ағ дәсмал илә бағладығы сағ көзүнүн үстүнә әлини гојуб, сол сипалаг көзү илә ојан-бујана бахыб:

— Уста бурададырмы? — дејә сорушур.

Уста Әскәр деми чубуғуну элине алыб әснәјәндән сонра:

— Аһа, хош көрдүк, а Молла Ејваз дајы, нә әчәб сәндән? Нә гуллуғун вар?

— Шүкр олсун, ај уста.

Өмрүнә дуачы варам.

Әлиндәки хурчуну сәкинин үстүнә гојуб ајаг үстүндә дурдуғу һалда:

— Анчаг, чанына сағлыг, бир нечә күндүр ки, дишим ағрыјыр. Нә чај ичә билирәм, нә чөрәк јејә билирәм, нүзлә дуасы да јаздырдым, јенә тохтамады. Билмирәм бу нечә дәрдиір? Ох... ох.. Белә сызылдајыр ки, елә бил гулағымын ичинә мых чахылыр. Лап бејнимин ичи дә лүккүлдәјир. Аз галыр башым партласын. Инан ки, на-мусума гысылыб ағламырам. А киши, бу чајы бина го-јанын Аллаһ евини јыхсын. Бундан ирәли јүз јашында кишиләрин ағзындакы дишләри сәдәф кими иди. Бу чај зәһирмар бәдәнимизин ахырына чыхды.

Уста Әскәр:

— Көзүнә нә олуб, а киши, бағламышсан?

— А киши, бу дишим зәһирмар санчдығына көрә бағ-ламышам. Јохса көзүм ағрымыр.

Уста Әскәр:

— Дәсмалы ач, бир бахым көрүм.

Молла Ејваз:

— Ваһ, ваһ, дишим елә санчыр, елә санчыр ки, үрә-јимин башы зогулдајыр. Ағзымы ача билмирәм, да-ныша билмирәм. Үз-көзүм дә шишиб, кечәләр сәһәрәчән јата билмирәм

Уста:

— Зәрәри јохду, отур, ач ағзыны көрүм.

Молла Ејваз отуруб дәсмалы ачандан сонра ағзыны аралајыр. Уста Әскәр дә башыны әјиб онун ағзына ба-хыр. Илләрдән бәри тәнбәки түстүсүндән саралмыш дишләрин арасында паласа бағламыш чиркли бир чүрүк диш көрүнүр.

Молла Ејваз:

— Нә гәдәр ағзыма сумаг тутмушам, нә гәдәр тәзәк түстүсү вермишәм, динчәлмәмишәм. Үздән ираг, ермәни Мелкумдан да диш дәрманы алыб гојдум, һеч бир кө-мәклик еләмәди. Билмирәм бу нечә дәрдиір мәни тап-ды? Аллаһа пәнаһ, оручлуг да кәлди чатды. Даһа һеч дава-дәрман еләмәк олмаз.

Уста Әскәр (бир гәдәр дајанандан сонра):

— Молла дајы, кәрәк дишин чәкилсин?

— Сән јахшы билирсэн, нә әрз едим, һәр нә еләмә-лисән елә; анчаг бирчә динчәлим... Аллаһ өмүр версин, аллаһ сәни әскик еләмәсин. Мән кечә-күндүз сәнә дуа-чы варам.

Уста Әскәр:

— О нәмәнәдир? Мәним әлимдә су ичмәкдән дә асан-дыр, — дејиб көһнә бир фитәјә бүкүлмүш карастыларын ичиндән бир кәлбәтин чыхардыр. — Чәрраһ дејәндә чә-тин бир шеј дејил, анчаг адәт лазымдыр. Әл кәрәк әс-мәсин, вәссалам!... Одур, сраға күн Марағалыоғлу һачы Бәјләмирин дә диши ағрыјырды. Киши Иран сөвдәкәри, чијвиндә кабили күрк, ајағында сағры башмаг. Бир дә-гигәдә дишини чәкдим, гуртарды кетди. А киши, зара-фат дејил, сүмүк сындырмышам, бунлары өјрәнинчә гат-гат габыг гојмушам. Мәним әлимдән һәр шеј кәлир. Гол ганы алмаг, мәләзә чәртмәк, дилалты ганы алмаг... Бунлар сәнә зарафат кәлмәсин; кәрәк биләсэн ки, геј-фал ганы һансыдыр, осејлим һансыдыр, әһәл һансы-дыр. Галды диш чәкмәк, диш чәкмәк мәним әлимдә су ичмәкдән дә асандыр. Бу саат чәкәрәм. Јохса һәр дана-долуг, чана-чуна адамын иши дејил. Елә диш вар кәл-бәтин илә чәкәрләр, еләси вар машын илә чәкилир, еләси дә вар ки, гармаг илә чәкилир. Онларын јерини билмәк лазымдыр.

Уста Әскәр кәлбәтини әтәјинин учуна силәндән сонра истифһам һаләтилә она бахыб јерә гојур, сонра машы-ны көтүрүр:



— Һә, ач ағзыны, чох арала! — дежиб Молла Ејваз тәрәф јөнәлир. — Бу саат чәкәрәм гуртарар кедәр. Бу үч пүскәли дишдир; кәрәк бычағын учу илә азачыг әтини аралајым, вәссалам, гуртарды кетди.

Дишин әтини кәсир.

— Һә, чәтини бу иди.

Молла Ејваз:

— Нә дејим, Аллаһ сәнә көмәк олсун. Нә әчәб, киши, сән варсанмыш. Јохса бу чамаат батыб гырыларды. Аллаһ сәнә өмүр версин.

Уста Әскәр:

— Бах, тәрпәнмә, анчаг ағзыны јахшы арала.

Кәлбәтини көтүрүб ағзына апарыр:

— Дајан, дајан, тәрпәнмә, бир азачыг давам елә, бу саат гуртарым. — Зор илә диши чәкир. — Анчаг сөз бурасындадыр ки, азы дишдир. Өзү дә үч пүскәли.

Кәрәк көтүјү сыныб ичәридә галмасын. — Чәкир.

Молла Ејваз:

— Вај дәдәм вај! Ох, ох, ох...

Уста Әскәр:

— Дајан, дајан, бу саат гуртарым, әлимә јапышма, әлими бурах.

Чәкир.

Молла Ејваз:

— Вај, нәнә вај! Вај, баба вај! А киши чәк чыхсын, даһа нә узадырсан.

Уста Әскәр:

— Сәнә зарафатмы кәлир, бу чәрраһлыгдыр а!.. Бирдән олмаз. Будур, будур аз галыб.

Молла Ејваз ајагларыны дизләринә гәдәр галхызыб титрәдији һалда сурәти боғумтул, гара-гырмызы рәнк алыр., тәр үзүндән дамчылајыр, төјшүјә-төјшүјә нәфәс алыр.

Уста Әскәр исә вар күчү илә голларыны тәрпәдиб чәкмәјә чалышыр... Гајәт әзијјәтли бир дәгигә кечәндән сонра кәлбәтин шаггылты илә диши сындырыб Молла

Ејвазын ағзындан бајыра атылыр. Молла Ејваз диши чәкилиб гуртармыш зәни едәркән, бармағыны ағзына апарыр. Лакин дишинин сынмыш олдуғуну һисс етдикдә:

— Чәкдин? Бу сәнин көрдүјүн иш!.. Чанына дәјсин.

Ағлар вә истәһзакаранә бир сәслә:

— Аллаһ јаман күндән сахламасын. Елә габилијјәтин бу имиш? Чаным, бир иши бачармырсан, даһа нә үчүн бојнуна чәкирсән? А киши, сән мәни өлдүрдүн ки... Көзүмүн габағы гаранлыг кәтирир.

Уста Әскәр:

— Сән нә үчүн әлими тутурсан? — Ачыглы бир һалда: — Мән чәкирәм, сән мәним дирсәјимин алтындан вуурсан, нә билим нә ојун чыхардырсан. Гојдун мәкәр бир көрүм мән нә гајырырам.

Молла Ејваз:

— Сән салмысан зырпылығына, даһа она мән нә гајырым. Бир гәләти еләјә билмирсән, даһа нә бош данышырсан.

Уста Әскәр ачыглы бир һалда:

— Гәләт дә елә, даһа узун данышма, ач ағзыны көрүм. Өјрәнмисиниз һавајы јемәјә. Бу өлү һалвасы дејил ки, дамағыны шаггылдада-шаггылдада јејәсән. — Молла Ејвазы јамсылајараг — «башармырсан, башармырсан». Бујурун, инди бу мәнә өјрәдәчәк; башындан бөјүк данышмағына бах. Марағалы Бәјдәмирин сәнин ағырда әскинасы вар, дишини чәкдим, һеч уф да демәди... Мин дәфә үст-башы сәнинкиндән тәмиздир. Һеч әлимә дә јапышмады. Отур, ағзыны ач көрүм, мәни мә'тәл еләмә.

Молла Ејваз:

— А киши, башым кичәлир, гој бир нәфәсими дәрим а... — Отурур. — Узун дартма, бир дәфә чәк чыхсын, мүхтәсәр елә.

Уста Әскәр:

— Инди бу мәнә өјрәдәчәк. Аллаһын лә'нәтинә кәләсән, кор шејтан һа. Ач ағзыны! — Кәлбәтини салыр. —

Бу чэрраһлыгыдыр а... Сәнә зарафат кәлирми јохса? — Голларыны тәрпәдиб чәкир. — Тәрпәнмә, аз галыб чыхсын, көтүјү лап дәриндәдир. — Чәкир. — Башыны тәрпәтмә. Һә, белә, белә. Бир азачыг дајан, һа. — Хырчылыты сәси ешидилир. — Даһа инди гуртарар.

Молла Ејваз өлү кими һәрәкәтсиз отуруб, көзләри бәрәлиб дуканын сәгфинә дикилмиш, рәнки-рују ағарыб, үзүндән тәр ахыр.

Уста Әскәр:

— Ах, кичик кәлбәтин бурада олсајды, нә јахшы оларды.

— Бу һалда кәлбәтин диши бураһыб Молла Ејвазын ағзындан бајыра атылыр. Молла Ејваз нәфәсини аландан сонра тез бармағыны ағзына сохуб ағрыјан дишинин әвәзиндә башга бир дишинин чәкилиб лахламағыны көрәркән:

— Тфу! Бојуну аллаһ сындырсын! Чаным, сән мөшәдән тутулмамышсан, ајы дејилсән ки... Ағрыјан диши гојуб башгасыны нә үчүн чәкиб лахладырсан? Аллаһ кәссин габилијјәтини!

Уста Әскәр:

— Ағзыбашына данышма, јекәбаш! Бунун сир-сифәтинә бах, башындан бөјүк данышмағына бах! Марағалы оғлу һачы Бәјдәмир бөјүк тачир, нечә илләр Иранда олмуш, ағыллы адам, һачы киши, кабили күркү јүз маната дәјәр, о бир кәлмә артыг-әскик данышмады... Амма бу мәни көр нечә данлајыр.

Молла Ејваз сәкинин үстүнә гојдуғу хурчуну көтүрүб, әлини үзүнә гојдуғу һалда мырылдаја-мырылдаја гапыдан чыхыб кетди.

1915

## БӘДБӘХТ АИЛӘ

Қарс вә Әрдәһандан гачыб гуртармыш бир дәстә ач-јалавач, чыл-чылпаг арвад-ушаглар Тифлиسدә мүсәлманлар мәнәлләсинин күчәләриндә сәфил-сәркәрдан галмышдылар. О чүмләдән бели бүкүлмүш ағсаггал һәмид адлы бир киши, гоча бир арвад илә күчәнин бир тәрәфиндә, гуру торпаг үстүндә отуруб онбеш јашында хәстә бир оғлан ушағынын башыны дизи үстүнә алмышды. Гоча арвад даима хәстә чочуғун үзүнә бахаркән көзләриндән ахан ганлы, одлу јашы башындакы јыртыг көһнә шал илә силирди.

Хәстә чочуг бәнзи саралмыш, тыздырмадан ләһлә-јирди. Тез-тез кәсик-кәсик нәфәс алыркән чох-чох өксүрүрдү. Додаглары гурујуб, үзүнүн гәнәләри инчәлмишди. Биһушлуг һалында дүшмүш хәстә титрәк, зәиф сәслә:

— Ај нәнә, бир аз су — дејә буланыг, солгун көзләрини ачыб јенә дә гапады. Гоча киши дәриндән бир аһ чәкиб сакитанә ағларкән ајаға дурду, јахындакы гапыны ачыб су истәди. Дәрһал Мүслүмбәј адлы узунбојлу, хош сималы бир чаван су кәтириб о кишијә верди. Гоча киши сују алыб хејир-дуа едәркән нәвәсинин јанына кәлди.

— Бала, су кәтирмишәм, ал ич, — дејә ушағын башыны әлилә галдырды.

Хәстә чочуг титрәк, арыг әлини узадыб су габына јапышды вә биһисс бир һалда судан бир нечә удум ичдисә дә, пејдәр-пеј өскүрәк ону лап дилдән салды.



Мүслүмбәј бу һејндә гапынын ағзында дајаныб онларын бу фәләкәтли һалына бахырды. Гоча кишијә хитабән:

— Әми, бу ушаг сәнин нәјиндир, оғлундурму? — дејә суал етди.

Һәмид киши јенә бир аһ чәкиб:

— Гардаш, бу ушаг мәним нәвәмдир, оғланларымы өлдүрдүләр, гызларбымы, кәлиндәримиз әсир апардылар. Мән башыбәлалы анчаг бу ушагчығы бир ноилә көтүрүб гачмышам. О да јолда бу ноилә хәстәләнди... Шүкүр Аллаһын кәрәминә! — дејиб дә ағламаг боғазыны тутуб сакит олду.

Мүслүмбәј нәһәјәтдә бу сөздән гәмләнди. Даһа бир сөз демәјиб евинә гајытды. Бир гәдәрдән сонра күчәј чыхыб:

— А киши, әми! Ушағы евә кәтириниз! — деди.

Мүслүмбәјин бу мәнәббәтиндән фәләкәтзәдә аиләнин үзүндә шадлыг асары көрүндү. Мүслүмбәјә хејирдуалар едәрәк, хәстәни ичәри апардылар.

Мүслүмбәј онлара мәнзил вериб раһат еләдикдән сонра:

— Мән кедиб ушаг үчүн һәким кәтирим, — дејә онлара тәсәлли верди.

Бир о гәдәр кечмәмишди ки, хәз палтолу, гара шлјапалы, чалсаггал бир доктор Мүслүмбәј илә бәрабәр ичәријә дахил олду. Хәстәни мұәјинә едиб нүсхә јаздыгдан сонра, дышары чыхыб кетмәк истәди. Һәмид киши докторун әгәбинчә кәлиб онун ајагларына јыхылды. Онун өлү рәнкиндә олан учуг бәнзиндә торху эләмәти мүшәһидә олунаркән:

— Чәнаб доктор, сәһһәт үмиди вармы? — дејә мүн-тәзиранә һаләтлә суал етди.

Доктор:

— Хејр, онун иши мұәличәдән кечиб, — дејә чижинләрини ојнатды. Сонра башыны ашағы дикиб мүтәкәб-

бирәнә бир һаләтлә фәјтона тәрәф јолланды. Гоча киши:

— Доктор әфәндим! Аллаһ хәтиринә, әкәр мүмкүнсә мұзәјигә етмә. Бир бөјүк күлфәтдән бирчә буна көз дикмишәм, — дејә горхулу бир әда илә докторун өнүнә кечди.

Доктор дајаныб фикрә кетдикдән сонра:

— Һәлә бу дәрманы вериниз, бахалым нечә олур? фәгәт,... — дејә сөзүн ахырыны сөјләмәјиб мүтәәсифанә бир әда илә әлини тәрпәтди, сонра Мүслүмбәјлә худаһафиз едиб фәјтона әјләшди.

Севкили нишанәсинин һәјатындан үмиди кәсилмиш гоча киши ајаг үстә гурујуб галды. Вар әзасы титрәркән һөкүртмә чалыб ағламаға башлады. Мүслүмбәј мейрибанлыгла о јазыға тәсәлли вериб евә гајытды. Гоча Һәмид көзләринин јашыны әлилә силәркән ичәријә кирди. Нәвәси фәрәсәтлә бабасынын позғунлуғуну дәрк етдијиндән јатагда дикәлиб:

— Баба, бураја кәл! — дејә ону чағырды.

Һәмид киши нәвәсинә јахынлашыб:

— Бала, сөзүн нәдир? — дејиб әјләшди.

Ушагчыг дәф'әтән арыг, назик голларыны галхызыб бабасынын бојнуна салды, нәнәси дә о севкили баласыны гучаглады, һәр үчү шиддәтлә ағлашдылар. Сонра хәстә чочуг:

— Баба, мән билирәм доктор сәнә нә сөјләди — дејиб јенә баба вә нәнәсини гучаглады вә башыны бабасынын чижинә гојуб төшкүјә-төшкүјә бир гәдәр сакит олду. Бир аз динчәлдикдән сонра:

— Баба, атамдан-анамдан сонра мән даһа өлмәјими истәрәм. Анчаг сәнә вәсијјәтим одур ки, сәбр елә, чох ағлама. Нә етмәли, гәзадан бизим үчүн белә имиш...

Гоча киши өз саггалы узуну ахан көз јашларыны силәркән:

— Бала, өлүм мәним үчүндүр. Аллаһ сәнин өлүмүнү



мәнә көстәрмәсинн... Горхма, бала, Аллах гојса сағалар-  
сан... — дејә нәвәсинин үз-көзүн тумарлады.

Хәстә чочуг:

— Баба, мән билирәм, ахыр нәфәсимдир. Анчаг сән-  
дән тәваггем одур ки, мәни өзүн тәбрә гојарсан вә әкәр  
бу шәһәрдә галмалы олсаныз, тез-тез мәним гәбримин  
үстә кәләрсән, мәни унутмајасан — дејәрәк нәфәси кә-  
силди. Јенә дә баба вә нәнәсини гучаглајыб һәр үчү ағ-  
лашдылар. Мүслүмбәј онлары орудуб тәсәлли верди.  
Сонра доктор јаздығы нүсхәни өз нөкәринә вериб дәр-  
ман алмаға көндәрди. Сонра Һәмид кишијә хитабән:

— Әми, сәсин нә үчүн хырылдар? Мәкәр сән дә хәс-  
тәмисән? — дејә сорушдугда гочанын әјалы:

— Ај башына дөнүм, хәстә дејилдир, лакин үч күн-  
дүр ки, чөлләрин бузу, гары бу јазығын гидасы, хөрәји  
өлмушдур, — дејә чаваб верди.

Мүслүмбәј:

— Вај, сиз ачсынызмыш... Бәс нә үчүн, нијә сөјләмә-  
јирсиниз? — дејә дәрһал онлар үчүн јемәк тәдарүк етди  
вә бир гәдәр дә сүд кәтириб хәстә чочуға ичиртдиләр.  
Бир саатдан сонра нөкәр дәрман кәтирди; ондан да хәс-  
тәјә вердиләр. Мүслүм сонра өз ишинә кетди.

Лакин әср заманы иди ки, хәстәјә гишвә ариз олду.  
Он дәгигәдән сонра ајылдыса да, лакин бүтүн әһваль  
хараблашмаға үз гојду. Әл-ајағы сојуду, алһында сојуг  
тәр әләмәти көрүндү, верилән дава-дәрман боғазындан  
кечмәјиб һижәнкләриндән бајыра төкүлдү. Кечәнин ја-  
рысыначан бу һал үзрә галды. Севкили баласыны бәс-  
тәри-әһтизарда көрән гоча арвад јумругла өз синәсинә  
вураркән әринә хитабән:

— А киши, көрмәјирсәнми, һеч олмаса јасин оху, ба-  
лам Гур'ансыз кечинмәсин — дејә һајқырды.

Бәдбәхт гоча киши чашыб өзүнү итирдијиндән «ја-  
сини-шәриф» әвәзинә «Һәмд сурәси» охумаға башлады.  
Бир о гәдәр кечмәди ки, хәстә чочугун үзүнә өлүм рәнки  
гонуб бир-ики дәфә чәнә чалдыгдан сонра, нәфәси гәт

олду. Бу вахт о бәдбәхт гочаларын башына санки гија-  
мәт гопду. Кечәнин јарысы өзкәнин евиндә, гәриб өлкә-  
дә ев саһибнә нараһат олмасын дејә ихтијарсыз учалан  
фәрјадларыны синәләриндә боғаркән, о сојумуш бәдәни  
гучаглајыб сызылдадылар...

## ГАРАЖҮНЛҮ ҲӘЛИМӘ

Гыш фәсли иди. Тәгрибән кечә жарысындан дөрд саат кечмишди. Дағларын, гајаларын зирвәләри зәиф, сөнүк бир ишыгла ағармышды. Күнәш һәнуз түлу етмәмишди. Нава гајәтдә сојуг иди. Јалчын гајаларын, јүксәк дағларын үзәриндә тәраким етмиш гар комалары вә буз парчалары әчәб гәрибә сурәтләр тәшкил етмишди. Шиддәтли әсәй сојуг күләк ағачларын гурумуш будағларына, гајаларын бузлу јарғанларына чарпдыгча ваһимәли сәсләр төрәдирди. Нечә күндән бәри арасы кәсилмәдән ешидилмәкдә олан топ курултулары бир аз јавашымышды. Кет-кедә нава ишыгланыб күнәш зијасынын мүгәддимәтилчејиши өтрафдакы дағларын зирвәләриндә нүмајан олду. Бу һәјндә Бајбурт шәһәринин ичәрисинә бир һөвлнак чахнашма дүшдү. Бу вәһшәт галанын тәслим едиләчәји хәбәриндән нәш'әт етмишди. Әһали сәрасимә әлиңә кәләни көтүрүб гачышырдылар. Бәшәр балалары гојун-гузу кими мәләшәркән чөлләрә дағылмагда иди. Гоһум-гоншулары, һеч кәс һеч кимсәнин јадына дүшмүрдү. Һәр кәс өз чанынын гејдиндә, һәр кәс өз башынын һарајында иди. Анбарлара, тајалара од вурулмушду. Шиддәтли күләјин зәрбәсиндән јанғын анбаан артмагда иди. Бир нечә саат ара вермиш топ атәши јенидән фәалијјәтә башламышды. Пејдәрпеј атылан топ гумбараларынын дүшүб партамасындан һәр тәрәфдә бир атәш туфаны вүчуда кәлмишди. Бир аз фәсиләдә шәһәр бом-бош бошалды. Кетмәјә гүдрәти оланлар тәмамән гачыб дағылдылар. Јалныз бәстәри-еһтизарда

булунан јетмиш јашлы һачы Нуру кишинин әјалы Һәлимә кәсрәти-һүзн вә кәдәриндән чылдырмаг дәрәчәсинә кәлмиш икән әзизликлә бөјүтдүјү балаларыны хилас етмәји дүшүнүрдү. Анчаг ағлына бир шеј кәлди: белә ки, горхудан титрәјиб дили тутулмуш, чығырышан он јашлы Зејнәб адлы гызынын вә алты јашлы Әһмәд адлы оғлунун әлиндән тутуб евләринин зирзәмисинә апарды. Сонра оранын дөшәмәси үзрә тәбијә едилмиш бир тахта гапыны галдырыб титрәк бир сәда илә: «Бурасы пәк әски бир лағымдыр, мәдхәли бура исә, мәхрәчи мәмләкәтимизин ичәрисиндәдир. Аллаһа әманәт оласынын, балаларым, бу јол илә кединиз, һәр һалда бир тәрәфә сәләмәт чыхарсыныз үмид едирәм» — дејә Һәлимә керидөндү.

Заваллы чочуглар горхудан нә лағымын ичәрисинә кирмәјә, нә дә аналарынын јанына гајытмага чүр'әт едирдиләр. Чансыз бәдән кими һәрәкәтсиз галмышдылар.

Көј курултусундан даһа дәһшәтли олан топ гумбараларынын тәрагәләри кетдикчә артмагда иди. Һәлимә исә әринин балини-еһтизарындан дизләрини гучуб одлу көз јашлары төкмәкдә иди. Та ки, галанын ичәрисиндә олан јанғын кет-кедә артыб бунларын да евләринә јетишди. Бир дәгигәдә атәш евин дөрд тәрәфини әһатә етди. Ағлајыб, сызлајыб сачларыны јолмагла каһ бајыра јүјүрүб, каһ ичәријә тајыдырды. Бу һәјндә шејпур сәдасы ешидилди. Бунунла пишдарларын галаја јахынашдығыны аңлады. Вәһшәтдән бүтүн өзүнү итирмишди. Ачы, гара түстү евин ичәрисинә долуб буруг-буруг пәнчәрәләрдән харичә чыхырды. Гырмызы алов күләјин шиддәтиндән һәр дәм зәбанә чәкиб јан-јөрәни кәмирирди. Бичарә Һәлимә әринин јары өлү чәсәдини гучаглајыб евдән кәнара чыхармаг истәдисә дә, јағмур данәси кими төкүлән күлләләрә мәрүз олмаг горхусундан бу фикирдән дашынды. Лакин бир гәдәр чәкмәди ки, алышмагда олан пал-палтары онда бир һаләт төрәтди ки, о



точа хэстэ эрини дэ унудуб, о атэш далгаларынын ара-  
сындан өзүнү һәјәтә-бәрәјә атды. Бир нечә дегигәдән  
сонра о, алышан мэгбәрәнин төкүнтүләри алтында зир-  
зәмидәки лағымын да мэдхәли гапаныб, бичарә тифил-  
ләр орада галмаға мәнкум олдулар.

О фәлэкзәдә чочуглар гаранлыгда горхушуб чығры-  
шырдылар. Јекдикәрини көрмүрдүләрсә дә, лакин әл-  
әлә јапышыб лағымын ичәрисинә доғру бир нечә аддым  
ирәлиләдиләр. Лағымын јери рүтубәтли олдуғундан тез-  
тез ајаглары сүрүшүб јыхылмаг дәрәчәсинә кәлирди.  
Бир гәдәр кетдикдән сонра Әһмәдин ајағы бир шејә то-  
хунуб үзүүстә јыхылды. Алны нәјә чарпдыса, јарылыб  
исти бир шеј үзүшаға чари олду... Ағрынын шиддә-  
тиндән биһал олуб тәрпәнмәди. Зејнәбин әли гардашы-  
нын әлиндән үзүлдү. Фәгәт онун инилтисини ешидирди-  
сә, нечә олдуғуну көрмүрдү. О бәдбәхт гызчығаз өз  
итијини арамаг гәдилә әлини лағымын диварына сүр-  
түб «Әһмәд! Әһмәд!» — дејә гардашыны чағыырды. Гә-  
задан һәммин јердә бир нечә јол ајрычы варды. О јетим  
гызчығаз гардашыны арамаг үчүн әлини лағымын ди-  
варына сүртә-сүртә бир нечә аддым кетдикдән сонра  
дәлиләр кими мүтәвәһһишанә бир һалда дајанды. Зира  
ки, Әһмәдин зығылтысы даһа ешидилмәмиш олду. Наү-  
мидлијә гарышмыш бир горху онун вүчудуну сарсыб  
дизләри тагәтдән дүшдү. Учадан ағламасыны шиддәт-  
ләндирдисә дә, лакин лағымын диварында әкси-сәда  
төрәдән өз сәсиндән башга гејри сәс ешитмәди. Гүссә-  
дән бағры чатламаг дәрәчәсинә кәлди. Ојан-бујана јү-  
јүрмәкдән лағымын диварына әлләри, үзү тохунуб ја-  
раланды. Ганлы бармагларыјла, вәһшәтли гәлбилә  
итирдијини нә гәдәр арадыса, бир әсәр, бир нишанә бу-  
ламады. Билахирә мәһнут бир һаләтдә дајаныб нә едә-  
чәјини билмирди. Бу һалда чох узагдан гајәт зәиф ишыг  
кими бир шеј көзүнә чарпды. Үрәји о гәдәр шиддәтлә  
дөјүндү ки, чырпынмасыны өзү ешидирди. Чох зәһмәтлә  
сүрүнә-сүрүнә о, ишыг кәлән тәрәфә јөнәлди. Бурасы

лағымын мәхрәчи иди. Вәгта ки, лағымдан кәнара чых-  
ды, күнәшин нуру онун алнына дүшүб һаванын сојугу  
вүчудуна тә'сир етдикдә ағлы башына кәлиб јурдсуз-  
јувасыз бир бијабанда булундуғуну дәрк етди. Абадан-  
лыг арамаг хәјалы илә бујан-ојана диггәт етдикдән  
сонра чох узагда јыхылмыш бир табијә көзүнә саташды.  
Истәди ки, ораја кириб гардашы Әһмәди хилас етмәк  
үчүн јардым диләсин. Гәдәм көтүрүб ирәлиләдикчә аја-  
ғынын алтында гап сычрајыб үз-көзүнә сәпәләнди. Јерә  
бахдыгда бир әскәр мејиди көрдү. Сонра дөнүб керијә  
диггәт етдисә бир мәншәри-әмват ичәрисиндә булунду-  
ғуну мүшаһидә етди. Вәһшәти фәвгәл'адә артыб ағлаја-  
ағлаја бујан-ојана гошмаға башлады. Ајағы-ајағына  
долаша-долаша чох кетмәмишди ки, бир дәрәдән беш  
он нәфәр јараглы атлы чыхдығыны көрдү. Заваллы уша-  
ғын горхудан дизләри титрәјиб јерә чөкдү. Бу атлылар  
әскәрләр иди. Онлар о бәдбәхт гызчығаза јахын кәлиб  
әл илә ишарә едәрәк:

— Горхма, горхма — дејә өзләрилә кетмәјә әмр ет-  
диләр. О, бичарә гардашынын јанында галмаг лазым  
кәләркән хаһи-наһахи онларын әминә итаәт етди. Бу  
минвал илә бир нечә ај Анадолу хәрабәләриндә сәфил-  
сәркәрдан долашырды. Бу мүддәтдә өзү кими бир нечә  
нәфәр кичик јашлы ушаглар да она јолдаш олмушду-  
лар. Әскәрләрин әлләриндән төкүләнләри, бајыра ат-  
дыглары шејләри јемәклә өлүмдән бетәр бир һәјәт ке-  
чирмәклә иди. Таинки бир күн һаванын кәскин шиддәтли  
бораны о заваллы чочуғу бир мәхрубә евин далдасына  
сығынмаға мәчбур еләди. Ичәри кирдикдә орада бир  
нечә нәфәр ачиз, әлли киши-арвад көрдү ки, либас де-  
јилән шејдән анчаг сәтри-өврәтдән башга әјинләриндә  
бир шеј јох иди. Аһу әнинләри ешидиб-көрәнин үрәјини  
кабаб едәр иди. Лакин онларын арасында гуру торпаг  
үзрә дүшүб галмыш бир инсан һејкәли, бир арвад шәкли  
вар иди... Белә бәдви-нәзәрдә һәр кәс ону көрмүш ол-  
сајды, онун инсан олуб-олмадығыны јәгин едәмәзди.



Зира ки, шәкли-шәмаили дөнмүш иди. Үзү-көзү тамамән жанмыш вә гырышмыш иди. Кирпиксиз олан ганлы көз гапагларыны тез-тез гырпырды. Бәлли иди ки, ишыг онун көзләринә әзијјәт едирди. Бәдәнинин көрүнән јерләринин дәрсис тамамилә јаныб гырмызы әт галмышды. О арвадын ким вә нәрәли олдуғуну билмәдији һалда Зејнәбин она рәһми кәлиб пәрәстарлыг етмәк үчүн она јанашды. Лакин биз таныјырыз ки, бу арвад һаман Һәлимә вә Зејнәбин анасы иди. О, һәсрәтлә чыхан хырылтылы сәс илә:

— Аллах хатиринә, бир ичим су, — дејә зарыды.

Зејнәб дәрһал гајыдыб сојугдан донмуш бармагларыны һаврыха-һаврыха сыныг бир габ парчасында она су кәтирди. О арвад сују ичдикдән сонра санки Зејнәбин бу гәдәр мәрһәмәтини дәрк етмәјиб бөһт вә сүкута далмышды. Лакин гајәт аһәстә сәслә бир нечә сөзләр тәк-рар едирди. Зејнәбә о арвадын сәси ашина кәлдисә дә, танымады. Чүнки о заваллы һејкәл бир парча әт вә сүмүкдән башга бир шеј дејилди. Зејнәб тәрәһһүмамиз бир горху илә ашағы әјилиб онун сөзләринә гулаг вердикдә: «Зејнәб, Әһмәд!.. Зејнәб, Әһмәд!..» — сөјләдијини анлады. Бу кәлмәләри ешитмәкдән Зејнәбин үрәји да-лына дәјиб бир сөз сөјләмәк истәдисә, лакин ағламасы данышмағына мане олду. Дәрһал о балача әлләрини үрәјинин үстүнә гојуб куја бунунла үрәјинин чырпын-тысыны азалтмаг истәјирди. Даһа артыг сәбр едәмәјиб титрәк бир сәда илә:

— Аначан, аначан!.. — дејәрәк балача голларыны әлилә арвадын бојнуна долады... Бу дәгигәдә санки гарақунлу Һәлимәнин сөнүк мүшаириндә бир ишыг вүчуда кәлди. Јетимә баласыны таныјыб гују дибиндән чыхан кими бир сәслә:

— Ох, јаврум Зејнәб, сәнмисән? Бәс гардашын Әһмәд һаны? — дејә ана-баланын одлу көз јашлары бир-биринә гарышды...



## ПЈЕСЛӘР

## ЈОХСУЛЛУГ ЕЈБ ДЕЈИЛ

Рус әдиблериндән А. Н. Островскијә нәзира.

### ӘФРАДИ-МӘЧЛИС

Һачы Дәмир — Јетмиш јашында бир тачир.  
Сәфәр — Һачы Дәмирин гардашы, гырх јашында.  
Јусиф — Һачы Дәмирин мирзәси, ијирми беш јашында.  
Әһмәд бәј — Мүлкәдар бир бәј.

Мәчлисә лазым олан шејләр: дөшәк (үстүндә Һачы Дәмир отурмаға). Стол, дәфтәр, кағыз, шотка, календар, сандалја, дәмир сандыг, дәват, гәләм.

### БИРИНЧИ ПӘРДӘ

Мәчлис ваге олур һачынын һүчрәсиндә. Мирзә Јусиф столун далында отуруб һесаба бахыр:

#### Сәфәр

Гардашымдыр, Јусиф, бу тачирбашы,  
Мән дә онун кичик, доғма гардашы.  
Бир аз бурда исинмәкчин гој кәлим,  
Титрәјирәм, тутмур сојугдан әлим.

#### Јусиф

Ејби јохдур, кәл, гардашым Сәфәр, кәл,  
Истәсэн дә јат, бир гәдәр дә динчәл.

#### Сәфәр

Говмазсан ки, мәни, Јусиф, бурдан сән?  
Бах, сојугдан титрәјирәм, көрүрсән.

### Јусиф

Бу нэ сөздүр, неч белә шеј олармы,  
Мүсәлман да гонагыны говармы?

### Сәфәр

Јусиф, аллаһ хошбәхт еләсин сәни,  
Дүз бир илдир гардашым говуб мәни.  
Бу дәрбәдәр Сәфәр гаданы алсын,  
Гој дәрдимидејим, гәлбим бошалсын.  
Нә гәдәр ки, пулум, малым, вар иди  
Мәнә һәр кәс јолдаш иди, јар иди.  
Һәр јердә аш варды орда баш идим,  
Хана гардаш, бәјләрә јолдаш идим.  
Мәсткән молла евинә дә кедәрдим,  
Бир сүфрәдә чох вахт наһар едәрдим.  
Инди неч кәс саламымы алмајыр,  
Јолдашлар да мәни јада салмајыр.  
Ујдум мән ахмаг ичкијә, гумара,  
Гојдум пулу ханәндәјә, гызлара.  
Ашна дедикләрим мәни сојдулар,  
Ахыр белә јаман күнә гојдулар.

### Јусиф

*онун сөзүнү кәсәрәк*

Јахшы, инди ки, сән буну дујурсан,  
Нечүн гумара, ичкијә ујурсан?

### Сәфәр

Нечүн? Бу ашкар шејдир, ахмаглыгдан,  
Бәдбәхтликдән, јәгин ки, сарсаглыгдан.

### Јусиф

Кәл тәрк ет ичкини, олма гумарбаз,

### Сәфәр

Сән билмирсән, Јусиф, тәрк етмәк олмаз.  
Кимсә ки, дүшсә белә бир пис јола,  
Чох чәтиндир бир дә о агил ола.

### Јусиф

Нечә? Нә јол?

### Сәфәр

Динлә шәрһи-һалымы,  
Гој нәгл едим, сән дә бил әһвалымы:  
Ијирмијди атам өләндә јашым,  
Ајрылмаг истәди мәнән гардашым.  
Кәр данышсам мәни нечә ајырды,  
Мүлкүн чохун өз адына гајырды.  
Бу... узундур, аллаһ өзү алимдир,  
Мәним бу гардашым нечә залимдир.  
Һәр нә исә, ахыр мәнлә бөлүшдү.  
Мүлкләр она, мәнә пуд, вексил дүшдү.  
Мән дә бурдан һајды, кетдим Тифлисә,  
Јолдаш олдум наәһлә, һәр писә.  
Трактирдә, духанда, падвалларда,  
Кејф еләдим театрда, балларда.

### Јусиф

Театра кетмәк кәтирмәз нөгсан,  
Көрәр о күзкүдә өз ејбин инсан.

### Сәфәр

Мәкәр неч мән ајыг олурдум кечә,  
Та биләјдим артист ојнајыр нечә?  
Анламырдым әсла һара кедирдим,  
Кедиб јар-јолдашы гонаг едирдим.  
Кефли идим, пулум нә гәдәр варды,  
Анчаг ајылдым онда ки, гуртарды.



Бахдым көрдүм, нә тас галыб, нә һамам,  
Чыхмыш элимдән вар-јохум биттамам.  
Көнлүм ички истәјир, нә етмәли,  
Пул да јохдур, кимә, һара кетмәли?  
Тутдум сатдым бирчә-бирчә палтары,  
Нәјим варды; күркү, бөркү, шалвары.  
Инди көрүрсән бу көкдә лаәлач,  
Бу ғыш фәсли әјним чындыр, гарным ач.  
Гардан кетсәм бахыр мәнә чәмаәт,  
Инан ки, өлдүрүр мәни хәчаләт.  
Бир гәпијим јохдур чибимдә, ачам,  
Бир күнүмүн рузисинә мөһтачам.  
Анчаг оғурлуға кәлир күманым,  
Јох, она да разы олмур вичданым.  
Сојуг дәјиб, бах гурутмуш белими,  
Овушдуруб һовхурурам әлими.  
Дырнагларым донур, јерә дојурәм,  
Өз-өзүмү јорулунча сөјүрәм.  
Сәһәр тездән тинкәләрдә дурурам,  
Кәлиб-кедән мәхлуга баш вурурам,  
Бундан, ондан гәпик-гуруш алырам,  
Үч күн-үч күн чох вахты ач галырам.  
Јох бир адам кедиб дәрди ми дејим,  
Сән де көрүм: нә гајырым, нејләјим?

### Ј у с и ф

Бу јарамаз, јох, чарә тап башына,  
Мәндән олса јенә де гардашына.

### С ә ф ә р

Јох, демәрәм, чүн бир дәфә кетмишәм,  
Ағлајараг дәрди ми әрз етмишәм.  
Говду мәни, дүшдүм ајагларына,  
Чох јалвардым арвад-ушагларына.  
Дедим: сахла мәни, гул олум сәнә.  
Гардаш јох, саләһ оғул олум сәнә.

Деди: јохдур һеч шејә ләјагәтин,  
Итил бурдан, басар мәни никбәтин.  
Нә етмәли, аллаһ версин бәласын,  
Напак гулун һаг динләр иддәасын.

*Јусиф истәјир чыхарыб она пул версин*  
Јусиф, мәнә пул вермә... Јәни јох,  
Дејирәм ки, версән, аз вер, вермә чох.

### Ј у с и ф

Бујур, нә гәдр истәр исән верәрәм,  
Сәндән мәкәр мұзајигә еләрәм?

### С ә ф ә р

О ағ пулдур, истәмирәм, гој дурсун,  
Бу бир шаһы һәлә бәсимдир бу күн.

*Һачы Дәмир дахил олур.*

### Һ а ч ы

Сән бурдасан јенә, ким верди рүсхәт?  
Бир дә бура кәлмәјә етдин чүр'әт?  
Демәмишәм бу әтрафа доланма,  
Итил бурдан, даһа артыг дајанма!

### т ә р ә ф ә

Бах, бах буна, үз-көзүндән бит јағыр,  
Мәсх олубдур, инсана да охшамыр.  
Шәхси тутанда аллаһын гәзәби,  
Әлбәттә ки, өзү олар сәбәби.

### С ә ф ә р

Гардаш, сәнә бирчә кәлмә сөзүм вар.

*Һачы сөзүнү кәсарак*

## Н а ч ы

Чых бајыра, етмә бураны мурдар.  
Кет, кет. Нәлә бу саат шүғлүм чохдур,  
Данышмаға сәнинлә вахтым јохдур.

Сәфәр кедир, Начы чәкиб һүчрәнин гапысыны өртүр.

## Н а ч ы

Јусиф, бу күн бир јахшы фикр етмишәм,  
Ағсу бәји Әһмәд бәј, ешитмишәм, —  
Бир аз пул-истәр едә мұамилә,  
Артыг тәнзил илә бир нечә илә.  
Фикрим будур ону чағырым гонаг,  
Аз пул вериб кәндини кирәв алаг.  
Вәдә тамамында иши дүзәлмәз,  
Нә ки, фәр'ин, әслин дә верә билмәз.  
Илдән-илә шишиб артар тәнзили,  
Тәзәләрәм настојкајла вексили.  
Сонра чыхардарам кәнди әлиндән,  
Доланарыг фариг-бал һасилиндән,  
Бир нәфәр дә вар арамызда дәллал,  
Танырсанмы? Бинәкдар Шушан баггал.  
Бир аз шеј дә она рүшвәт верәрик,  
Кәләчәкдә кәндә јијәләнәрик.  
Сабаһ кечә кәләчәкдир о бизә,  
Сән дә һаһар јемәкинән күндүзә,  
Ахшам олчаг тез кәл биздә, шам елә,  
Јаз кағызын, иши тез тамам елә.  
Мән кедирәм, вар гејри јердә ишим,  
Анчаг бунунчүндү бура кәлишим.

Начы кедир. Јусиф јалныз, тәрәфә

## Ј у с и ф

Көрүрсүзмү нечә гара вичдандыр,  
Инсан чилдиндә јыртычы һејвандыр. ✓  
Утанмыр да, дејир мән мүсәлманам,

Начыјам, мө'минәм, әһли-Гур'анам.  
Көрүз нечә памбыг илә баш кәсир!  
Өз доғма гардашы сојугдан әсир,  
Көһнәчијин гыјыб она вермәјир,  
Артыг-артыг мин-мин јаман сөз дејир.  
Һәр күн кедир чамаатла намаза,  
Башлајыр мәсчиддә разү нијаза.  
Бығын вурдурмуш, узатмыш саггалы,  
Ағзын етмиш гырхыг пендир моталы.  
Әлдә тәсбиһ, додагларын тәрпәдир,  
Халг да елә зәнн едир ки, зикр едир.  
Һалбуки, тәнзилин сајыр пулунун.  
Шәһрин јетим-јесиринин, дулунун  
Бу фәнд илә әлдән алыр вар-јохун.  
Гәбул едир, долашдырыр аз-чохун.  
Сонра вермир, көјә чыхса да үнү,  
Көј әскијә дүјүнләјир күнүнү.  
Мән дә онун ачығына Сәфәри,  
Тапыб верәчәјәм һәмий хәбәри.  
Кечә кәлсин, һәм гој јесин ашындан,  
Әһмәд бәјин јанында гардашындан ✓  
Пул истәјәндә кәсиләр әлачы,  
Аз да олса, бош јола салмаз Начы. 4  
Гој һүчрәни бағлајым, дурум кедим,  
Сәфәри бу ишдән хәбәрдар едим.

## П ә р д ә

## ИКИНЧИ ПӘРДӘ

Начынын еви. Бир нечә дәнә стол вә миз дүзүлүб, лампа јаныр.  
Начы әјләшмишдир. Јусиф дахил олур.

## Н а ч ы

Јусиф, кәлдин, кәл әјләш көрәк нә вар?

Јусиф әјләшир

### Ј у с и ф

Сағлығыңыз, кәлмәјибдир бәс олар?

### Ң а ч ы

Нечә олар? Јалғызча бир Әһмәд бәк,  
Нөкәрсиз, јолдашсыз бура кәләчәк.

### Ј у с и ф

Бир адамы тәк чағырмазлар гонаг.

### Ң а ч ы

Бу нә сөздүр, һәлә ушагсан, ушаг.  
Нә вар халгы јығыб бура долдурам,  
Истәјирәм мән бәјә тәлә гурам.  
Бир аз да гәлп пулум вар, һеч билинмәз,  
Веррәм она, хәрчләнә, ја хәрчләнмәз.  
Һазыр вексил кағызы вар, јазарыг,  
Онун үчүн дәрин гују газарыг.  
Бу мәл'уна һәр нә еләсэн аздыр,  
Ичкичидир, фасигдир, бинамаздыр.  
Гәлп пуллары веррик она тәнзилә,  
Һәмин бурда гол гојдурруг вексилә. ✓  
Сонра кетсин һа чығырсын, бағырсын,  
Һәр нә кәлсә әлиндән гој гајырсын.

### Ј у с и ф

Һачы, бәлкә ишин үстү ачылар,  
Халгын јанында бизи рүсвај гылар.  
Гәт'и-нәзәр ондан да бәдтәр даһа —  
Олур бу иш ачыг кәләр аллаһа.

### Ң а ч ы

Јох, јох, сәнин бу фикрин бош хәјалдыр,  
Бу чүр адамларын малы һалалдыр.  
О аллаһа, пејғәмбәрә инанмыр,  
Ачыг чахыр ичир, горхмур, утанмыр. ✓

Алимләрин далысынча данышыр,  
Диндән-дондан чыхыб чох азғынлашыр.

Бу әснада Сәфәр дахил олур. Һачы дурур вә гәзәбли бир һалда.

### Ң а ч ы

Сәнә ким рүсхәт верди кәлдин бура?  
Итил, итил кет чәһәннәмә, кора!

### Ј у с и ф

Һачы, сәнин үрәјин ки, даш дејил,  
Саилдир бу, тутаг ки, гардаш дејил.  
Нә ејби вар, гој әјләшсин, шам етсин,  
Ондан сонра говсан, јенә гов кетсин.

### Ң а ч ы

Инди јад адам кәләчәк, мән нечә  
Гојум ону бурда галсын бу кечә?  
Көрүрсәнми ағзындан нә иј гохур,  
Халг јанында башымы јерә сохур.  
Нә ки евә, төјләјә дә гојмазлар —  
Буну, та бәлкә, шал, гашов оғурлар.

### С ә ф ә р

Мән билмирәм инсанмысан, ја һејван,  
Беш дәгигә сәбр гылыб бир дајан!  
Гој сөзүмү дејим, бирчә гулаг ас,  
Пис данышсам говдур, дөјдүр, даша бас.  
Дүздүр, чаванлыгда јолдан азмышам,  
Өз-өзүмчүн дәрин гују газмышам.  
Сәһв етмишәм пис олубдур мүрәббим,  
Сән атсан да, атмаз јәгин ки, рәббим.

Һачы кәмали-күдурәтлә үзүн бундан о тәрәфә чевириб ачыглы  
дирсәкләниб она бахыр.



## Сәфәр

Көрүрсән ки, гардаш, өмрүм гуртармыш,  
Белим бүкүлмүш, саггалым агармыш,  
Наһарсызам, сојугдан тутмур әлим,  
Өлмәк истәјирәм, чатмыр әчәлим.  
Һаммаллыға, фәһләлијә, јох чаным.  
Нә вахтадәк саилликлә доланым?

Сәфәр дизи үстә чөкмүш јалвардыгы Һалда Әһмәд бәј ичәри кирир  
вә дајаныб һејрәтлә онлара бахыр.

## Сәфәр

Инсафа кәл, чевир мәни башына,  
Аллаһ үчүн рәһм елә гардашына.  
Јердә галмаз көздән ахан бу јашлар,  
Әлбәттә ки, аллаһ гулун бағышлар.

Әһмәд бәј салам верир. Һачы гајыдыб ону көрдүкдә ајаға дурур.

## Һачы

Бағышлајын мәни, бәј чәнаблары,  
Хош кәлмисиз, бујур, бујур јухары.

Әһмәд бәј әјләшир вә тәарүф гајдасы илә.

## Әһмәд бәј

Әһвалыныз, худаһафиз, ја аллаһ,  
Ејимисиз, Јусиф? Аға Сәфәр, паһ!  
Көрүкмүрсән, нә гајрырсән, нејлирсән?  
Чохдан бизим тәрәфләрә кәлмирсән.  
Бундан габаг мағыл кәлиб-кедирдин?

## Сәфәр

Јахшы олду, сән дә тәшриф кәтирдин.  
А бәј, сән дә бир гулаг вер сөзүмә,  
Наһаг данышсам, дур түпүр үзүмә.  
Мән дејирәм бизим Һачы дадаша,  
Һарда лазым олар гардаш гардаша?

Көрүрсән ки, нә көкдәјәм, нә күндә,  
Кафирин дә рәһми кәләр көрәндә.  
Говма мәни бу һалла, аз утандыр,  
Бирчә гарын чөрәк вериб доландыр.  
Јаван чөрәк тапсам, һеч дәрдим олмаз,  
Јанырам, ај гардаш, түстүм дујулмаз.  
Бу мән, бу сән, бу гылынчын, бу башым,  
Јохсуллуг ки, ајыб дејил, гардашым.

## Һачы

Бәсдир, даһа наһаг јанма, алышма,  
Апарма бејними, узун данышма...  
Бу гәдр бил аләм дәнсә пилова,  
Пуп еләјиб көзүн дүшсә овчуна,  
Гарышдыррам ону тоза, пејинә,  
Бир дүјү, бир сулуф вермәрәм сәнә.  
Һајыф дејил сәнә мәним чөрәјим?  
Үзүнү көрчәк буланыр үрәјим.  
Адыны гојмусан мө'мин, мүсәлман,  
Амма кечә-күндүз лүл-гәнбәр, пијан.  
Утанмырсан, бу нә гандыр, нә ардыр?!  
Мүсәлманлыг өзү сәндән бизардыр.  
Дур ајаға, дарыхдырма чох мәни,  
Итил, јохса сүрүтдүррәм лап сәни!

Сәфәр дуруб кедир. Әһмәд бәј Һачыја тәәччүб вә гејзлә дејир.

## Әһмәд бәј

Һачы, мән һеч белә билмәздим сәни,  
Башга чүрә алдатмышдылар мәни.  
Нәинки сәндән мән пул көтүрмәрәм,  
Евиндә дә бир саат отурмарам.  
Бурда чөрәк јејиб кетсәм јатмаға,  
Јухумда көрәрәм илан-гурбаға.  
Гардашына рәһм етмәјән бир нәфәр,  
Башгасыјла јахшымы рафтар едәр?

Јох, јох, сәндән кәнар олмаг јејрагдыр.  
Сәндән гачан дәрд-бәладан узагдыр.

Дурур кетмәјә. Јусиф мүтәвәччәһ олуб дејир.

### Ј у с и ф

Бәј әфәнди, зәһмәт чәк, бир аз дајан,  
Кетмәлијәм мән дә сәнинлә бурдан.  
Бир-ики сөзүм вар һачыја, гој дејим,  
Буна хидмәт истәмирәм еләјим.

Сонра һачыја мүтәвәччәһ олуб дејир

Нә зүлм олубдур сәнә, чәнаб һачы,  
Бу нөвилә олмусан ганы ачы?  
Бир фикр елә, јетмишә чатмыш јашын,  
Мүсәлманам дерсән, зәкат вермәзсән,  
Нәзрү нијаз, еһсан, хејрат вермәзсән.  
Бир гәпикдир сәнин отуз ики дишин,  
Кечә-күндүз фикрин, сәнәтин, ишин  
Бунун-онун малын мәнкирләмәкдир.  
Бир фикр елә өзүн, бу нә демәкдир?  
Мәкәр сәнин јохдур һәјан, абирун.  
Туталым ки, јығдын олдун да Гарун,  
Сәндән сонра көрүм кимә галачаг?  
Арвадыны бир башгасы алачаг.  
Дөвләтинә саһиб олуб јејәчәк,  
Руһун үчүн мүхәммәсләр дејәчәк.

### Һ а ч ы

Артыг-узун данышма, һәрзә годуг!

Јусиф Әһмәд бәјин әлиндән тутуб кәнара чәкир вә дејир

### Ј у с и ф

Кәл, Әһмәд бәј, бундан учуз гуртулдуг,  
Јохса сојачагды сәнин дәрини,

Ағлар гојачагды јетимләрини.  
Мәним дә шеј вермәјәчәк баһама,  
Хатадыр јовуглуг бу чүр адамау

### Чыхырлар

*Пәрда.*

## НЕФТ ФАНТАНЫ

Ермәни драматургу А. Абелжанын «Нефт фантаны» адлы драмындан игтибас едилмишдир

### МӘЧЛИС ӘЪЛИ

Бәјбала — гарасаггал, Авропа сәбкиндә кејинмиш управлјајушши.  
30 јашында.

Әһмәд Мәммәд — вышка саһиби. 50 јашында.

Мирзә  
Шафагат } фәһләләр.

Әли Шәфи — приказчик, 25 јашында.

Хансәнәм — Мирзәнин анасы, 40 јашында.

### ӘВВӘЛИНЧИ ПӘРДӘ

Мәчлис ваге олур Балаханы кәндиндә. Сол тәрәфдә гапылар. Јазы столу, алтында зәнбил, үстүндә кағыз, гәләм, мүрәккәбгабы, шотка, бир телефон апараты, бир дә Балаханы нәгшәси вә бир нечә стул.

### БИРИНЧИ КӘЛИШ

Бәјбала (*јалғыз кәзир*). Парижин выставкасында бизим бу дағылмыш Балаханы елә јахшы көрүнүр ки, даһа нә дејәсән! О вахтда үрәјимдә гојдум ки, һачан Бакыја кетсәм, һәр нөв илә олса Балаханыда өзүмә бир гуллуғ тапым. Елә дә олду, иш раст кәтирди, гуллуғ да тапдым. Инди бу Балаханы... Гара нефтин, палчығын, түстүнүн, һисин-пасын ичиндә адам нечә јашасын? Чох

да адам управлјајушшидир. Өзүм дә мат галмышам ки, нә үчүн бу ады мәнә гујруг бағлајырлар. (*Тәәччүблә.*) Управлјајушши! Доғрусу, шәһәр конторларынын лап алчаг нөкәри биздән јахшы доланыр. Бунлар кечәр кедәр, һамысындан бәдтәр одур ки, күндә бир дәфә конторчу кәлиб дејир: «Бу нәдир? Бу гәдәр дә пиј ишләнәр? Пиј јејирсиниз нәдир?». Чарә нәдир, нә етмәли? Һаг-һаг һирсини сахлајырсан, иши салырсан зарафата, дејирсән: «А чаным, а көзүм, биз сичан дејилик пиј јејәк». Бир дәгигә дә раһатлығымыз, динчлијимиз јохдур. Истәјирсән бир китаб охумаға, бир дә көрүрсән мирзәләр, фәһләләр: Аға, жалонка дүшдү гујунун ичинә. Аға, паравојун топгасы шишиб. Аға, очаг карастылары сындырды, салды гујунун ичинә.

Бу вахт бир сәс.

### ИКИНЧИ КӘЛИШ

Әли Шәфи кәлир

Әли Шәфи (*тәәччүблә*). Бу нә сәсдир?

Бәјбала. Ај оғлан, бајырдан сән кәлирсән, мәнән нијә сорушурсан?

Әли Шәфи. Мән елә билирәм бурадан кәлир. (*Әли Шәфи кедир*).

Бәјбала (*јалғыз*). Һә, бу да мәним приказчиким. (*башыны силкәләјир*).

### ҮЧҮНЧҮ КӘЛИШ

Мирзә ара гапыдан кәлир вә дајаныр.

Мирзә. Чәнаб управлјајушши, горхма, бу курулту фантанын пилтәсинин сәсидир. Арабанын ичиндән јерә саланда сәс еләди.



Бәјбала. Ај сағ оласан, ај оласан сағ.

Мирзә. Аға, мән Саги дежиләм; мән Мирзәјәм. Саги мәним атамын гардашынын бибиси нәвәсинин оғлудур. Инди бурада дежил, кәндә кедиб.

Бәјбала. Јахшы, чох јахшы, даһа бәсдир, узун мүшәррәф еләмә, кет Әли Шәфијә де арабачынын пулуну версин, жола салсын.

Мирзә. Баш үстә. *(Бу вахт телефон зәнк вурур.)*  
Телефон извон еләјир, аға!

Бәјбала. Јахшы, көрүрсән ки, телефонун сәсин мән ешидирәм. *(Өз-өзүнә.)* Бурада кәрәк мән түркчә данышмағы да јаддан чыхардым. Кәрәк русча данышағ, јаваш-јаваш кәрәк тат дилини дә өјрәнәм. Бир дә, бу јазыглар түрк дили билмирләр ки. Нә етмәли? *(Мирзәјә.)* Һә, нијә дајанмысан, Мирзә? Јенә бир дәрдин вар јохса?

Мирзә. Аға управлјајушши! Әкәр о четворти номер фантан еләсә, мәним донлуғуму артырарсанмы, ја јох?

Бәјбала. Нечә јох, әлбәттә артырачағам. Һә, сонра даһа нә гуллуғун вар? Ахыр сәнә сөз дедим, кетсә нә ишинә. *(Јенә телефон зәнк вурур.)*

Мирзә. Неч нә, телефон извонит еләјир.

Бәјбала. Ешидирәм, чаным, кет даһа.

Мирзә чыхыр.

## ДӨРДҮНЧҮ КӘЛИШ

Әли Шәфи кәлир

Бәјбала *(кәлир телефону көтүрүр, гулағына тугуб данышыр)*. Промысла господина Мамедова. Һә, мәнәм, Бәјбала. Салам әлејкүм, сабаһыңыз хејир, чәнаб Әһмәд аға. Дөрдүнчү нөмрә бөјүк үмид верир. Фантан көзләјирик. Бешинчи нөмрәдә дә ишимиз чох јахшыдыр. Дүнәндән бәри орада балта сыныб галыбдыр.

Бәли, чохдан тутмушуг, чәкирик, ики дүјүм кәлиб. Икинчидән жалонканы чыхармышыг. Кечәни сәһәр олунча чалышмышыг; амма о шоғәриб балта чыхмады, галды гујунун ичиндә. Амма зәрәр јохдур, јенә чыхардарыг. *(Бир аз даһа диггәтлә динләјир.)*

Нечә? Гоншунун пахыллыгдан лап бағры чатлајыр. *(Бурнунун алтында мырылдајыр.)* Онлар да јүз әлли сәккиз сажындадырлар. Мәним горхум ондадыр ки, олмаја бизимки илә онларынкы да ејни мәнбәдән, бир көздән олмуш ола. Сонра бизим нефт дә орадан кедә. Архајын олун. Нечә ки, бир парча гәндин үстүнә милчәк гонар, о чүр дә фәһләләр дөрдүнчү нөмрәнин үстүндә ишләјирләр. Даһа нечә ола биләр ки, адамы да чох елә-јәк, хәрч дә аз олсун. *(Отбој верир.)* Башыныза нә кәлсин, сизин... нә дејим?! Сөзүмү ағзымда јарымчыг гојду кетди. *(Саата бахыр.)* Саат үчдүр, һәлә мән динчәлмә-мишәм. Һә, нә вар, Әли Шәфи?

Әли Шәфи. Фантанын гапағыны көтүрдүм.

Бәјбала. Сонра?

Әли Шәфи. Мән истәјирәм бир сөз демәк.

Бәјбала. Оһо! Демәк? *(Тәрәфә.)* Јахшы данышыр. Бујур, де көрүм, мән дә истәјирәм гулаг асмағ. *(Тәрәфә)* Динләмәк јеринә гулаг асмағ. *(Гулағыны тугтур.)*

Әли Шәфи. Дејирәм ки, ахыр биз дә адамыг, адам баласыјыг, бир јемәк-ичмәјә дә мачалымыз јохдур. Арвад јох, ушағ јох, ана јох, бачы јох... Тәвәгге еләјирәм ки, бизим үчүн дә бир вахт гојасыныз ки, һачағ јејәк, һачағ ичәк.

Бәјбала. Пәки, чох көзәл сөздүр. Кет, әзизим, нә вахт јемәк истәјирсән је, нә вахт ичмәк истәјирсән ич.

Әли Шәфи. Нечә бујурдун, анламадым?

Бәјбала. Билирәм о сәнин аз ағлын илә бу мүшкүл фәлсәфәни анламазсан.

Әли Шәфи. Еләдир.

Бәјбала. (өзү-өзү илэ тәрәфә). Јәни ки, анлады. Башга гуллуг.

Әли Шәфи. Башга шеј јохдур. Мән истәјирәм чыхым.

Бәјбала. Нә үчүн?

Әли Шәфи. Донлуғум аздыр. Одур инди фантал олачаг, сән мәним донлуғуму артырмырсан. Доғрусу, мән бу донлуғ илэ дајанмарам.

Бәјбала. Гардаш, һәлә һеч зад јохдур, индидән ајагларынызы јухары нәрдибана гојмусунуз. А јазыг, һара кедәчәксиниз? Ким сәнә артыг верәчәк?

Әли Шәфи. Мобилә\*.

Бәјбала. Ким?

Әли Шәфи. Мобил! Мобил! Үч ил онун јанында да дајанмышам.

Бәјбала. Ај үзүн ағ олсун. Һәлә үч ил јанында олмусан, адыны билмирсэн.

Әли Шәфи. Еләдир дә...

Бәјбала. Будур, сөзүн чавабында да белә дејирсэн. Амма ону унутмусан ки, онларын јанында кәрәк русча јазы-позу биләсэн.

Әли Шәфи. Нечә ки билмирәм. Әлбәттә билирәм. Һәлә ондан башга јенә гејри јерләрдә дә хидмәт етмишәм.

Бәјбала. Сөјлә көрүм даһа һарда гуллуг етмисэн?

Әли Шәфи. Чорни Городун приставынын јанында. Онун лап көзүнүн ишығы идим.

Бәјбала. Де көрүм, бу јалаңлары өзүндән гајырырсан, јохса өјрәнмишсэн?

Әли Шәфи. Инчималын јанында, Панталјон һәкиминин јанында; валлаһ, биллаһ.

Бәјбала. Панталјон кимдир?

\* «Нобел» демәк истәјир.

Әли Шәфи. Нә билим, бир бөјүкдүр. (Бир аз дајаныр.) Инди нә дејирсэн? Одур, шүкүр аллаһа ки, инди фантандыр; мәнсиз нә гајырачагсыныз?

Бәјбала. Әлбәттә, сәнсиз бөјүк иш олмаз.

Әли Шәфи. Бәс!..

Бәјбала. Де көрүм русча билирсэнми?

Әли Шәфи. Нечә билмирәм. (Чибиндән кағыз чыхардыр). Будур, прошинә јазмышам.

Бәјбала. Көрүм. (Алыр бахыр.) Оһо, әризәдир!

Әли Шәфи. Јох, прошинадыр.

Бәјбала. Тәфавүтү јохдур, бирдир. (Охујур.) Ејо Белогороду гаспада Мобил, Әли Шәфи Гурбановдан прошинјадыр. Вот мој хәтт. (Бәјбала күлүр.).. Пожалјуста мине пиранмит изделај, мән жалованы петсат руб-

ли месјасты, маја имеет прикашчик, изданшик псерона.

Бәјбала. Ај оғул, сән бу дили һарада өјрәнмисән?

Әли Шәфи. Бизим мәктәбдә.

Бәјбала. Чох јахшы, мән буну көндәрәрәм бизим гәзетләрә.

Әли Шәфи. Һәлә бу чорнавојдур. Балкә бунун биллаварын да көрәсэн.

Бәјбала. Бу да јахшыдыр. Бирчә кет бизим нәччар Ирәфи чағыр бура.

Әли Шәфи. Аға, мән Ирәфи нечә чағырым? Ирәфин ки, чаны јохдур.

Бәјбала. Сән һансы Ирәфи дејирсэн? Ада, мән дүлкәр Ирәфи дејирәм еј...

Әли Шәфи. Елә мән дә дүлкәр гајыран ирәфи дејирәм дә.

Бәјбала. Ада, мән дејән мүсәлмандыр еј... Ермәни дејил.

Әли Шәфи. Ај аға, ирәфин дә ермәни-мүсәлманы олар? Ирәфә евләрдә каса, бошгаб дүзәрләр.

Бәјбала. А чаным, сән мәни лап дарыхдырдын, кет бизим гоншу базардакы дүлкәри чағыр.

Әли Шәфи. О тирјәки дүлкәри дејирсэн? О ки,



арагынын вахты кэлэндә сәкран ит кими әсир, ону де-  
жирсэн?

Бәјбала. Һә, ону дејирәм. Ады Ирәф дејил, бәс  
нәдир? Амма бизләрдә дә гәрибә-гәрибә адлар вар һа...  
Ирәф, Тахта-бохча, Ағабала, Ағабала, Дурдугулу, Бала-  
гулу...

Әли Шәфи. Нә гајыраг, биз гојмамышыг ки,  
мама гојан аддыр. Биз охујанда гојуруг Ајы Хәлил,  
Ешшәк Гәни, Гојун Һәсэн, нә билим. Һә, Ирәф, одур  
вышганын үстүндә кәлләчарх гојур. Сәнин башын үчүн,  
Мобилин пиркашчики көрдү, лап мә'тәл галды, дүз кет-  
ди: мән ики манат да сөз вермишәм ки, артыг верим.

Бәјбала. Ај чох сағ ол! Һәмишә мәним тәрәфими  
сахла. Мән дејәнә әмәл еләсэн, ахырда адам оларсан.  
Инди мән кедим, бир аз динчәлим. Әкәр кәлиб сорушан  
олса, дејәрсән иш үстүнә кетди.

Бәјбала кедир

### БЕШИНЧИ КӘЛИШ

Әли Шәфи. (јалныз). Һә, дәрә хәлвәт, түлкү бәј.  
О бәј дә мәнәм. (Отурур управлјајушшинин јериндә. Бир  
гәләм дә көтүрүр, елә көстәрир ки, јазыр.) Амма бу  
управлјајушши кими адам јохдур. Доғрудур, дили бир аз  
зијадә ачыдыр, амма үрәји сафдыр. Ах, бир о дөрдүнчү  
нөмрә фантан еләсин, донлуғум гырх манат олсун, дај  
һеч дәрдим олмаз. Ај көпәк оғлунун гәләми. (Чызыр.)  
Биз дә управлјајушши олаг, бурда отураг. Амма нечә  
управлјајушши оларам. Бујуарам, басарам, кәсәрәм,  
гышгырарам, чыгырарам, ону-буну сөјәрәм, ушагларын  
һамысыны гамчынын алтына саларам, бијара апарарам.  
(Горхараг.) А, бирдән сонра мәни атарлар һа!.. (О, вахт  
телефон зәнки чалыныр) Нә олајды бу зәнки вуран хозе-  
јин олајды. Она бир пара сөзләр хәбәр верәрдим, олар-

дым көзүнүн ишығы; сонра бу управлјајушшини алар-  
дым овчумун ичинә, мум кими јумшалдардым (тәмәллү-  
ганә бир һаләт илә данышыр.) Аға, сәнсэн? Ихто апарат,  
ихто? Һы, аға! Аға, сизсиниз? Одур јатыб, нә билим?  
Бир-ики саат олар ки, јатыб. Еләдир, доғрудур, һәмишә  
отурур, телефон илә данышыр, јенә дә јыхылыр јатыр.  
Сәнин һеч хәбәрин јохдур, әкәр биз олмајаг, бураны о  
аллаһ һаггы лап талан еләр. Нә? Ким? Кимсэн? Ешшәк  
сәнин ағандыр. (Өз-өзүнә). Мән дә елә билдим ки, аға-  
дыр... Итил, чәһәннәм ол гырышмал!.. Ада, бәлкә хозејин  
имиш? Һәр нә исә, кечәр кедәр. Јалан-палан бир тәһәр  
дүзәлдәрик. (Отурур Бәјбаланын јериндә).

### АЛТЫНЧИ КӘЛИШ

Шафагат кәлир, гапыны бәрк ачыр вә папагла дахил олур.

Шафагат. Аға, сабаһын хејир.

Әли Шәфи. Пәһә, горхдум ки, еви дағылмышын  
оғлу! Чорт изнает. (Әлини шалвар чибинә гојур вә тәкәб-  
бүрлә данышыр). Папағыны көтүр, гапыны өрт: (Өзүнә  
күлүр).

Шафагат. Бағышлајыныз, мән управлјајушшини  
истәјирәм.

Әли Шәфи. Сәнин илә данышандыр. Јәни ки,  
биз олуруг. Нә әрзин вар? Де!

Шафагат. (Ики әлини дөшүнә гојуб баш вурур).  
Салам әлејкүм. (Бир дә баш вурур.) Салам әлејкүм.

Әли Шәфи. Ај әлејкәссалам. Машаллаһ, мә'ри-  
фәтли оғлан, көрүнүр ки, кириб-чыхан адама охшајыр-  
сан.

Шафагат. Аға, ешитмишәм фантаныныз вар, мәнә  
бир јер верин.

Әли Шәфи. Көрүм әлиндән нә кәлир, һа, де  
көрүм?



Шафагат. Суканчы.  
Эли Шәфи. Изначит тартанчик. Одур ки, јә'ни мүсүрман дили илә нефт чыхарданчы (*Дурур кәзир.*) Хәрчин сәндән жаловнаны нә гәдәр паздравит ејләјәк?

Шафагат. Бир ај ишләјим, көрәрсиниз дә...

Эли Шәфи. Елә исә, мә'рифәтли данышырсан.

Шафагат. Мән дә гәдирбилән адамын јанында гуллуг етмәк истәјирәм.

Эли Шәфи. О һалда јахшы нәгшин кәтирди. Һә, сејлә көрүм, једди ешшәјин арпасын бөлә билирсәнми?

Шафагат. Нијә билмирәм. (*Эли Шәфи гәләм көтүрүр, бир шеј јазыр*)

Эли Шәфи. Адын нәдир?

Шафагат. Нөкәрин Шафагат.

Эли Шәфи. Мүсәлмансан, јохса ермәни?

Шафагат. Вај, нијә ермәни олум, мүсәлман.

Эли Шәфи. Һеч зәрәр јохдур. Фамилјан нәдир?

Шафагат. Ганпаноф.

Эли Шәфи. Һә, инди билдим, атана рәһмәт, дүзәлди. Сизин кәндиниздә молла вар? (*Јенә јазыр.*)

Шафагат. Һә, әлбәт ки...

Эли Шәфи. Мусурмандыр ја ермәни?

Шафагат. Дазданија еләсэн нијә олмаз.

Эли Шәфи. Ахы, милли мој, мән бир јазан, позан адамам. Амма Шафагат Ганпаноф мусурман ады Һеч татын китабында да көрмәмишәм. Мусурманын ады олар Бөјүкаға, Әлибаба, Мәшһәди Таргулу, Кәрбәлајы Сижимгулу, јохса Шафагат?

Шафагат. (*Онун сөзүн кәсир.*) Ада, новханылы Ханчанын оғлу Эли Шәфи, нә узун данышырсан? Елә билирсән сәни танымырам? Даббаханада көнүнү дә танымырам. Даһа узун мүшәррәф еләмә. Ал бу ики манаты, управлјајушшијә де, мәнә бир јер версин.

Эли Шәфи (*тәрәфә*). Олду, гуртарды.

Шафагат. (*верир*). Ал, сох көзүнә. (*Шафагат кедир*).

## ЈЕДДИНЧИ КӘЛИШ

Эли Шәфи. Көрдүнүз, нә чүвәллағы адам иди? Амма фантан ки јавуглашыб, кәлирим артыр һа... (*Акошгадан галхыб бағырыр.*) Мирзә, Мирзә, Мирзә...

Мирзә. (*Харичдән*). Нә дејирсән?

Эли Шәфи. Ада, мәним о голтуг бајазымы кәтир бура. Мирзәчанын нимдәринин алтындадыр.

Мирзә. (*Јенә харичдән*). Нә үчүн? Нөкәринәм? Ит һамбалы дејиләм ки...

Эли Шәфи. Ада, көзүмә јахшы бах, мәни таныырсанмы? Бунун агзына-бурнуна бах...

Мирзә. (*Јенә харичдән*). Һә, даһа бәсдир, аз даныш.

Эли Шәфи. (*өз-өзүнә*). Чаным, бизим бу мүсүрманын иши лап тәәччүблүдүр. Бунлар бир-биринин ајағыны чәкмәјә, пислијини истәмәјә лап һәвәс едирләр. Ачындан өлүрдү, кәтирдим ведрәчилијә гојдум, инди мәни дә бәјәнмир. Аз галыр ки, ловғалығындан партласын. Сорущаныз ки, нә гәдәр рүшвәт алдын? Һеч нә. Вур, тут (*бармағы илә көстәрир*) ики аббасы.

## СӘККИЗИНЧИ КӘЛИШ

Эли Шәфи вә Мирзә

Мирзә орталыг гапыдан кәлир вә ики китаб верир.

Мирзә. Мирзәчанын нимдәринин алтында имиш, јохдур, бунлары да чәлләјин үстүндән көтүрдүм.

Эли Шәфи. Ај еви дағылмыш, бу бајаздыр? Бу ки, Тарывердинин гәзәл китабыдыр. (*охујур.*) Ај далај, далај...

Јүз фикрү хәјал ејләјирәм, көнлүм ачылмыр, Гүссә мәһү сал ејләјирәм, көнлүм ачылмыр.

М и р з э. Нијә көилүн ачылмыр? Будур, дөрдүнчү нөмрө фантан еләјир, онда үрәјин ачылар. Индидән һәлә бир нәфәр мүсүрман мәнә ајда беш манат верир ки, снун каналына нефт бурахым.

Э л и Ш ә ф и. Оһо! олмаја ки, мәнсиз иш тутасан һа! (*Сонра о бири китаба бахыр.*) Оһо! Бу нәдир, Крыловун басныларыдыр.

М и р з э. Билмирәм нәдир, мән охумамышам.

Э л и Ш ә ф и. Одур, охумамысан ки, бу күнә галмысан да.

М и р з э. Сән ки, охумушсан, көрүрүк елә вәрәзән күнә чыхмысан.

Э л и Ш ә ф и. Анламырсан, сәнә нә дејим. (*«Квартет» баснијасыны охујуб јары рус, јары Азәрбајчан диліндә изаһ едир.*)

М и р з э. Нә узун гулағымызы дәнк еләдин, сөјлә көрәк нә дејир о?

Э л и Ш ә ф и. Дејир ки:

Надинч мејмун, ешшәк, кечи тапдылар —  
Бир ајыны квартал чалмаға.

М и р з э. (*онун сөзүнү кәсир вә тәмәсхүранә*). Пуф... пуф..., һајыф дејил бизим Кәлләдәмәнә\* китабы?!.. Һә, јахшы, јахшы. Бизим управлјајуши нәрдивана мәрдивән дејир а.

Э л и Ш ә ф и. Пәһ, сән ону дејирсән, хәбәрин јохдур, дүлкәр Ирәфә дә нәччар дејир. (*Күлүрләр.*) Аһа, бирдән Бәјбала ешидәр һа?

М и р з э. Бир дә де көрүм нә дејир?

Э л и Ш ә ф и. А һејван, бизи биабыр едәрсән, чых бурдан, чәһәннәм ол!

М и р з э. Оһо, оһо, оһо!

\* «Кәлилә вә Димнә» китабы нәзәрдә тутулур.

Э л и Ш ә ф и. Тәрс силлә кәләр һа! Чых бурдан, чых!

М и р з э. Јаваш, јаваш! Оһо, оһо!

Э л и Ш ә ф и. Мәни таныјырсанмы? Көзүнү сил, мәни әмәлли таны!

М и р з э. Нечә мәкәр, јохса моғрусан, галабәјисән? Нә чых-чых дејирсән? Һавајы кәлмәмишәм ки! Ики аббасы сағ олсун, ики аббасы.

Э л и Ш ә ф и. Еһ, сәнин ики аббасын башына дәјсин. Ал итил, ачыл башымдан!

Икиси дә кедирләр.

### ДОГГУЗУНЧУ КӘЛИШ

Бәјбала (*кәлир*). Бу нә сәс иди, гојмадылар бир аз јатым, динчәлим. Эли Шәфи көрәсән һансы чәһәннәмә кетди. Амма мән бунун хатырыны чох истәјирәм! Јахшы гуллуғбаз, вәфалы адамдыр. Мәммәдовун јанында мәни тәриф едә-едә лап көјә чыхардыб.

Хансәнәм (*дахил олу*). Бәјбала сәнсән?

Бәјбала. Бәли, бачы, мәнәм. Нә гуллуғунуз вар?

Хансәнәм (*кәлир лап Бәјбаланын үзүнә бахыр вә саггалындан јапышыр.*) А саггалын ағарсын, бу мәним ушағымы нә үчүн чыхартмысан?

Бәјбала (*өз-өзүнә*). Натараз арваддыр һа! Неч харрат базарындан кечмәјиб. (*Хансәнәмә хитабән*) Сәнин ушағын кимдир, бачы?

Хансәнәм. Ким олачаг, Мирзә!

Бәјбала. Нә Мирзә?

Хансәнәм. Ики ил иди бурда гуллуғда иди. Дүнән бир, бу күн ики, кәлдин-кәлмәдин ушагчығымы чыхартдын, гојдун авара. Сәнә нә јаманлыг етмишди? Фајда вермәз, тәзә кәлмисән ахы... Тәһәр-төрүнә бах бунун... Адама охшамаз. (*Бармағы илә һәдәләјир.*) Будур мән кедирәм шәһәрә, ушағымы көндәрәчәјәм кәлсин.



Бәјбала (өз-өзүнә). Биз дә дежирик ки, мүсәлман арвадларында гочаглыг жохдур. (Хансәнәмә хитабән.) А бачы, бужуурсан, жохса хаиш едирсэн?

Хансәнәм. Элбәттә хаиш едирәм, тәвәггә едирәм, Бәјбала аға! Дедијим будур ки, бир тәһәр жола кедин. Биз дә, ахыр, мүсәлманыг, адамыг, гәриб өлкәдән кәлмишик; өзкәнин јанында үзүмүзүн сују төкүлмәсин. Биз дә, ахыр, бир очагыг! Жохса мәни танымырсаң? Мән Кәрбәләјы Мәшәди Һачынын ушагларынын анасыјам. Кечән ил габан овуна кедәндә овда өлдү. Даш дүшсүн фәләјин башына. Жохса мән һара, Балаханы һара? Агдам маһалы һара, бура һара?

Бәјбала. Ејби жохдур, де кәлсин, аллаһ гојса фантанларымыз атар, бир ишә гојарыг.

Хансәнәм. Чох сағ оласан. Аллаһ сәнә өмүр версин. (Столун үстүнә бир чүт чораб гојуб дејир.) Бу да сәнин пешкәшин.

Әли Шәфи (кәлир). Аға, ганаты кәтирдиләр, амма јахшы дејил, чүрүмүшдүр. Өзүнүз бахсаныз јахшы олар.

Бәјбала кедир.

### ОНУНЧУ КӘЛИШ

Хансәнәм (өз-өзүнә). Ај оғлан, бу Бәјбала Түкәзбан Ханбачынын бачысы оғлу дејил, жохса Тубунисанын гардашы оғлудур? (Әли Шәфи буну көрмүр, кәлир телефонун јанына зәнк вурур). Буј, бисмиллаһ, бу нәдир? (Јенә зәнк вурулур.) Ај балам, бу шејтандыр, нәдир? (Јенә зәнк вурулур.) Вај дәдәм сәнә гурбан (Әли Шәфи буна бахыр, Хансәнәм горхур, кедир, онун јанында дурур.)

Әли Шәфи. Ај бачы, нијә белә кизләнирсән?

Хансәнәм. Аллаһ амандыр, бу шејтандыр, нә-

дир? А балам, әкәр мүсәлмансан, аллаһ хатиринә, даһа мәни горхутма, даныш көрәк сөзүн нәдир?

Әли Шәфи. Ај бачы, шејтан кимдир?

Хансәнәм. А балам, өдүмү гусдум ки, бир даныш көрәк нә тәһәр адамсан?

Әли Шәфи. Ким илә данышырсаң, ај арвад? (Күлүр.) Һа, һа, һа... баһ, телефона дејирсэн. Адам да балача зәнкдән горхар? Горхма, бачы, горхма. Бу бир мезәли машындыр, кәл көстәрим, бир көр бу нә чүр шејдир.

Хансәнәм. Жох, горхурам, а бала.

Әли Шәфи. А бачы, «сијиредените» елијәнләр һамысы арваддыр. Нәдәндир сән горхурсан, олар жох, Јахын кәл, бах, кедәрсән кәнддә сөһбәт еләрсән, һамы мат галар. Бир бах, көр бунун ичиндә илдырым вар?

Хансәнәм. Жох, мән горхурам, истәмирәм.

Әли Шәфи. А бачым, мән јекәликдә киши сәнин јанында, нијә горхурсан, нәдән горхурсан? Мән будур зәнки вурурам. (Зәнки вурур.) Мадмозел дејир, јә'ни арвад дејир (арвад сәси илә) сентралны. Мән дејәчәјәм сијиредените пожалуста кислотны рағото Фракул Һурвич Бирнатагов. Инди һазырдыр. Зәнки вурдум, данышачаглар.

Хансәнәм. Сиз ахы рус дили илә данышырсыныз, мән ки билмирәм.

Әли Шәфи. Ахы сәнин хәбәрин жохдур. Истәјирсән лап молтаны дили илә данышым. Бир бах (Данышыр). Ихто апарат? Зырпы, сәнсэн? Горағсанмы? Издес адин гарабагски мадам јест; данышмаг истәјирсәнми? (Хансәнәмә дејир.) Кәл, көтүр, гулағына тут, һәм ешит, һәм даныш.

Хансәнәм (данышыр). Кимсэн? Хансәнәм? Нә дејирсэн? (Телефону атыр.) Ала ала! Вуј, лова дүшәсиниз! Күлүм онун башына!..

Әли Шәфи. (Күлүр.) А бачы, нә деди?

Хансәнәм. Һеч нә, күлүм онун башына!



## ОН БИРИНЧИ КЭЛИШ

Әли Шәфи, Хансәнәм. Мәммәдов орта гапыдан кәлир.

Мәммәдов. Бу кимдир? *(Әли Шәфи горхур).*

Әли Шәфи. Анамдыр, бибимдир. *(Сонра.)* Мирзәнин бачысыдыр, Ибадын халасыдыр...

Мәммәдов. Нә, дөрд адамсынызмыш. Бәс о бирләри һаны?

Әли Шәфи *(јавашча Хансәнәмә).* Ишин варса де. *(Әли Шәфи кедир).*

Мәммәдов. *(Хансәнәмдән сорушур).* Ај арвад, әрин бурда ишләјир?

Хансәнәм. *(Башыны силкәләјир).*

Мәммәдов. Оғлун бурда ишләјир?

Хансәнәм. *(Башы илә «һә» дејир).*

Мәммәдов. Нечә оғлун вар?

Хансәнәм *(бармағы илә көстәрир 5 вә кедир. Телефонун зәнки вурулур. Мәммәдов јахын кәлир вә данышыр).*

Мәммәдов. Кимсән? Әли Шәфи? Нә дејирсән? Нә мадам? Итил телефондан, һарамзада! Бир дә бизим промысла илә данышма. Сән дә аһмагсан, Әли Шәфи дә. *(Јенә динләјир.)* Сәнә дејирәм кәс сәсини! *(Телефону гојур јерә.)* Сиз аллаһ, һеч мүрүввәтдир, инсафдыр, буну аллаһ көтүрәрми? Иши гојублар, көр телефон илә нә бичлик, һарамзадалыг чыхардырлар. Мәнә дә дејирләр ки, фантаң вар, фантаң вар. Мән дә шәһәрдән фәјтона миниб јорта-јорта кәлмишәм, көрүм нә вар? Һеч зад! Бир әтәк пул төкмүшәм. Бунлара бах, бурада карт ојнајырлар. Кечә јатдыглары бәс дејил, күндүз дә јатырлар. Нә бөјүк, нә кичик. Мән дә дејирәм өзлүјүмдә фантаңым вар, фантаңым.

## ОН ИКИНЧИ КЭЛИШ

Бәјбала, Әли Шәфи, Мәммәдов.

Бәјбала. Ада, Әли Шәфи, Әһмәд Ағаја ким дејибдир, фантаң вар?

Әли Шәфи. Валлаһ, һеч мәним хәбәрим јохдур. Мән демәмшишәм.

Мәммәдов. Јалан демә, ешшәк! Сән дејил идин телефонда мәкәр? Сонра да дедин ки, ешшәк гардашындыр?

Әли Шәфи. О телефон јахшы данышмајыбдыр, харабдыр. Мән елә билдим ки, данышан Мирзәнин гардашыдыр. Дедин ки, гардашын иштәкдир, јәни чоһ ишләјән адамдыр, ишләмәкдән јорулмур. Телефонда чыхыб ешшәк гардашындыр.

Мәммәдов. Сән дедин ахыр фантаң вурур.

Әли Шәфи. Мән демишәм ки, Манташовун фанталы вурур.

Мәммәдов *(онун сөзүнү кәсир).* Кәс сәсини, аһмағын бириси! Нә бөјүк вар, нә кичик. Евими јыхдыныз. Узун елә пул вер, пул. Бу нәдир? Кәндир. Бу нәдир? Дәмир. Бу нәдир? Торба. Бу нәдир? Шалман. Бу нәдир? Тахта. Бу нәдир? Машын. А киши, белә дә мүсәлманчылыг олар? Евим јыхылды. Һеч мәкәр аллаһыныз јохдур? Бириси балтаны гујуда сындырыр, о бириси жалонканы чыхарда билмир.

Бәјбала. Әһмәд Аға, бир аз һөвсәлә едiniz, дарыхмајыныз, шүкүр аллаһа, ишимиз јахшы кедир.

Мәммәдов. А киши. Он ики илдир мән һөвсәлә едирәм. Ај еви јыхылмышын оғлу, даһа бәс дејил?

Әли Шәфи *(Бәјбалаја хитабән).* Инди нә бујурурсан, о Шафагат бир јахшы сүканчыдыр. Мәндән олса елә еләјәк ки, о әлимиздән чыхмасын. Одур гөјмушам жалонканы чыхарсын.

Бәјбала. Гујудан һеч әсәр-әламәт вармы, нефт көрүнүрмү?

Әли Шәфи. Чох...

Мәммәдов (*Бәјбалаја хитабән*). Сиз бунун сөзүнү адам сөзү һесаһ едирсиниз? Бу ки, һејвандыр...

Бәјбала. Нә еләјим, о бирләри дә онун тајыдыр. Нә тәфавүтү вар.

Мәммәдов (*ибарә илә*). Шу готур һәриф зати-алиләринин әлејһиндә бана бир чох ихтаратда булунуб да дејир иди ки, әксәр кечәләр гумарбазлыгла имрари-вәгт едир.

Бәјбала (*сорушур*). Јә'ни бу ешшәк демишми?

Мәммәдов. Әвәт, шу ешшәк һәриф дејир ки, бүтүн күндүзләр јухудан галхмајыр.

Бәјбала. Әчаиб! Јә'ни бу һејван һәриф демишдир?

Әли Шәфи. Һәлә елә билирсиниз ки, биз ешшәјик, һеч баша дүшмүрүк нә данышырсыңыз. Доғрудур, Шафагат елә бир аз да карт ојнајандыр. Күндүз дә бир гәдәр јатыр, амма ону мән әлимдә мум кими јумшалдарам.

Мәммәдов (*Әли Шәфијә*). Итил бурдан, ахмаг!

Әли Шәфи кедир.

Бәјбала. Зәннимчә, о мәним әлејһимә данышмаз.

### ОН ҮЧҮНЧҮ КӘЛИШ

Бәјбала вә Мәммәдов

Мирзә (*дахил олур, Мәммәдова хитабән*). Аға, көзүн ајдын, второј нөмрәнин балтасыны чыхартдым.

Мәммәдов. Ој... шүкүр аллаһа, шүкүр аллаһа.

Шафагат. Аға, көзүн ајдын, перви нөмрәнин жалонкасыны чыхартдым.

Мәммәдов. Чох јахшы, чох јахшы.

Әли Шәфи бир чох фәһләләр илә кәлир.

Әли Шәфи. Аға, көзүн ајдын, муштулуғуму вер, фантан вурду.

Бәјбала. Дедим ки, Әһмәд Аға, бу Балаханыда кәрәк һөвсәлә едәсэн. (*Әли Шәфи ојнајыр, фындыгча чалыр.*) Муштулуғуму вер, аға! Муштулуғуму вер!

Мәммәдов. Шүкүр аллаһа, шүкүр аллаһа. (*Харичдә сәс-күј ешидилир, Бәјбала дурур кедир, фәһләләр дејир.*) Күрәкләри көтүрүн, далымча кәлин!

Әли Шәфи. Елә көрдүм даш дешилди, сонра бом-бом, фантан пыр-пыр еләди.

Мәммәдов (*фәһләләрә чыхарыб пул верир*).

Әли Шәфи (*фындыгча чалыб ојнајыр*). һај, һај, һај. Фантандыр, ај фантандыр...

Пәрдә.



## ЧӨҖАЛАТ СЭМЭРЭСИ ЈАХУД БИР ЈЕТИМИН ХОШБЭХТЛИЈИ

МЭЧЛИС ЭҖЛИ

Фаиг эфэнди — Мүэллим  
Эсэд Әһмэдзадә } — Сәјли шакирдләр  
Садај Һәсэнзадә }  
Исмајыл — Тәнбәл вә надинч шакирд.  
Дадаш — Эсәдин атасы.

Мәчлис мәктәбин мүэллимләр отағында әмәлә кәлир. Фаиг эфэнди сандалјада отуруб гәзет охујур. Һәјәтдә ушагларын ојнамаг сәси кәлир. Исмајыл дөшү ачыг, үзү мүрәккәб илә гараланмыш ичәри кирир. Көзләрини вәһши кими ачыб-јумуб чығыра-чығыра данышыр вә кетдикчә сәсини јавашыдыр.

Исмајыл (ағлаја-ағлаја). Мүэллим эфэнди, Садај Һәсэнзадә дәрс охудуғум јердә кәлиб башыма бир јумруг чырпды ки, ағлым башымдан чыхды. Бир бахыныз, јери шишибдир (көстәрир).

Фаиг эфэнди. Мән сәни дә таныјырам, Садајы да. (Чешмәјини дүзәлдир). Садај һеч вахт елә иш етмәз.

Исмајыл. Мүэллим, һамыдан хәбәр алыһыз, мән һеч нә етмирдим. Өз јеримдә отуруб дәрсими охујурдум. О нечә дәфә мәни вуруб, амма мәним јазығым кәлдији үчүн кәлиб сизә шикајәт етмәмишәм. (Әлини башына апарыб јаландан дејир.) Оф... Оф... Нечә ағрыјыр.

Фаиг эфэнди. (Бахыб көрүр ки, дөшү, гарны ачылмыш, пенчәји дүјмәләнмәмишдир). Бу нәдир? Гарнын ачыг, тәкбәндсиз. Дөшүнү дүјмәләмәк дә билмир-

сәнми? Әдәбсиз!... О нәдир, үзүн гапгара гаралмышдыр? Мәкәр сән үзүнү јумурсан?

Исмајыл. (Ағлаја-ағлаја) Јујурам, мүэллим. (Өзүнү елә көстәрир ки, куја уганыр).

Фаиг эфэнди. Бу гара нәдир, үзүнү-көзүнү буламысан?

Исмајыл. Гара писдир, мүэллим эфэнди, јайылыр.

Фаиг эфэнди. Нечә гара писдир, јайылыр? Үзүнә јазмырсан ки.

Бу вахт Эсэд Әһмэдзадә ичәри кирир.

Эсэд. Мүэллим эфэнди, бу Исмајыл Садајы елә вурду ки, јазығын бурнундан ган булаг кими ахыр.

Исмајыл буну ешидәндә Эсәдә гаш-көзлә ачыгланыб һәдәләјир вә өзүнү елә көстәрир ки, куја ағлајыр.

Исмајыл. Мүэллим, һамы шакирдләр мәнимлә дүшмәндирләр. Һамысы кәлиб јаландан сизә шикајәт едир ки, сиз мәнә тәнбәһ едәсиниз.

Фаиг эфэнди. Еј надинч, елә бунун үчүн габагча шикајәтә кәлмишсән?

Садај (үзү јујулмуш ичәри кирир). Мүэллим эфэнди, мән билмирәм бу Исмајыла нә етмишәм? Дүнән бир ермәни ушағы илә күчәдә савашырды, мән дә кедиб аралашдырдым. Инди мәнән разылыг етмәк әвәзинә вуруб бурнуму ганатды.

Исмајыл (ағлаја-ағлаја). Мүэллим эфэнди, јалан дејир, сиз дә онун сөзүнә инанырсыныз.

Эсэд. Бах одур, алныны да дүнән ермәни ушағы вуруб.

Фаиг эфэнди. Ај јарамаз, бәс дејирсән Садај сәни вурмушдур?

Садај (тәәччүблә). Мән сәни нә вахт вурдум?

Исмајыл (ағлаја-ағлаја). Һә, сән вурдун да...

Фаиг эфэнди. Сәсини кәс, әдәбсиз! Надинчлик



етдијин бәс дејил, кәлиб бир бөһтан да дејирсән?! Бу күн бир саат наһарсыз галарсан. Кет!

И с м а ј ы л (*ағлаја-ағлаја*). Мүәллим әфәнди, мән нә еләмишәм?

Ф а и г ә ф ә н д и. Даһа нә едәчәксән? Мин дәфә сәнә тапшырмышам ки, динч ол, савашма, күчә ушағлары илә кәзмә. Амма мәним сөзләрим һеч сәнә тә'сир етмир.

И с м а ј ы л (*ағлаја-ағлаја*). Мүәллим әфәнди, дүканымызын габағында јазыгча-јазыгча отурмушдум, һеч кәслә ишим јох иди...

Ф а и г ә ф ә н д и (*сөзүнү кәсиб*). Һә, јазыгча-јазыгча, доғру дејирсән. Чох јазыг оғлансан, машаллаһ.

И с м а ј ы л. Бәли, јазыгча-јазыгча отурмушдум. Бирдән гоншумуз бир ермәни ушағы кәлиб башыма вурду, гачды. Мән дә дуруб ону вурдум.

Ф а и г ә ф ә н д и. Сәнин дүкандә нә ишин вар иди?

Ә с ә д. Мүәллим әфәнди, һәр күн мәктәбдән чыхыб дүкана јүјүрүр.

И с м а ј ы л. Мән кетмирәм, анам јоллајыр.

Ф а и г ә ф ә н д и (*јан тәрәфә*). Тахсыр бунларын ата-анасындадыр, евладларына тәрбијә вермәк әвзинә күчә-базарын чанына салырлар. Ушағ зај олур, кедир. Бундан сонра бунлардан адам олармы? Тәрбијәсизлик, әдәбсизлик бунларда көк бағламышдыр. (*Исмајыла*). Мән сәнә демәмишәмми ки, дүкана кетмә? Дүнән атаны чағырыб она демәдимми? Итил бурдан! Саат үчәчән наһарсыз галарсан!

И с м а ј ы л. Даһа кетмәрәм, мүәллим әфәнди, бу дәфәлик мәни бағышла. Ушағлар һамысы мәнимлә дүшмәндирләр.

Ф а и г ә ф ә н д и. Сәни мин дәфә бағышламышам. Амма әсла һалына тәфавүт етмәмишдир. Кет!.. Әсәд, сән дајан, сәнинлә сөзүм вардыр.

Исмајыл вә Садај кедирләр. Отагдан чыхан вахт Исмајыл Садајы дүртмәләјир вә гајыдыб көзалты мүәллимә бахыр.

Ф а и г ә ф ә н д и. Әсәд, һәрчәнд чох зәһмәт чәкдим, амма шүкүрләр олсун ки, зәһмәтим итмәди. Гори дарүл-мүәллимининдә олан пансиона бир нәфәр шакирд гәбул етмәк үчүн вердијимиз әризәни оранын мүдири гәбул етмишдир. Сәнин чалышған вә сә'јли олмағына көрә гәрар гојмушуг ки, ораја көндәрәк. Көрүрсән ки, сә'јли олмағ нә гәдәр јахшыдыр. Сән чалышған вә сә'јли олмасајдын, бу күн бу хошбәхтлик бир башга шакирдә гисмәт олачаг иди. Инди кет, ата-анана хәбәр вер ки, сабаһ сәни Горијә көндәрәчәјәм. Әзизим, орада чалыш, сә'ј ет, гој мүәллимләр сәни севсинләр. Инан ки, үч илдән сонра бир алим вә камил инсан олуб вәтәнинә гајыдачагсан. О вахт милләт вә инсанијјәтә хидмәт едәрсән.

Ә с ә д. (*Бәшашәт илә*). Әфәндим, тәшәккүрләр едирәм. Сизин јахшылығларынызы мән һеч вахт унутмарам.

Ф а и г ә ф ә н д и. Кет евиниздә де ки, палтарларыны һазырласыңлар. Сабаһ көрәк кедәсән.

Әсәд кедир. Фаиг әфәнди гәзет охумаға башлајыр. Бу һалда Садај ичәри кирир вә бир тәрәфдә гәмкин дајаныр. Мүәллим ону көрмүр. Бир аздан сонра мүәллим башыны галдырыб көрүр вә ону чағырыр.

Ф а и г ә ф ә н д и. Садај, бураја кәл көрүм, нә үчүн ағлајырсан?

С а д а ј. Әфәндим, мәкәр мән чалышған дејиләм? Мәкәр мән тәнбәләм?

Ф а и г ә ф ә н д и. Нечә? Сәнә ким дејир ки, тәнбәлсән?

С а д а ј. Бәс Горијә Әсәди көндәрсиниз, мәни нә үчүн көндәрмирсиниз? Онун ата-анасы вар, мән јетимәм, онун үчүнмү? Мүәллим әфәнди, тәвәгге едирәм, мәни көндәриниз. Сөз верирәм ки, кечә-күндүз чалышыб чох јахшы охујарам. Оранын мүәллимләриндән сорушарсыныз, әкәр пис охусам, јенә мәни кери гајтарарсыныз.

Ф а и г ә ф ә н д и. Садај, пахыллығ етмә! Пахыллығ чох јаман сәнәтдир. Доғрудур, Әсәдин атасы вар.

Амма онлар да фәгирдирләр. О гәдәр варлы, пуллу де-  
жилләр ки, ушагларыны елм охумага көндәрсинләр. Јенә  
тәкрарән дејирәм, пахыллыг јахшы хасијјәт дејилдир.  
Сән дә чалыш, онун кими оласан. Сәни дә аллаһ гојса,  
кәлән ил көндәрәрәм. Инди һәлә балачасан

Садај. Әфәндим, инаныз ки, артыг сә'ј едәчәјәм.  
Инди Әсәддән бир аз кери галмағымын сәбәби одур ки,  
халамын евиндә нөкәрчилик едирәм. Пансиона кирәндә  
дәрсдән башга һеч бир ишим олмајачагдыр. О вахт мән  
чоҳ јахшы охуја биләчәјәм. Мән һеч бир синифдә гал-  
марам.

Фаигәфәнди. Мән сәнә инанырам. Амма сән  
дә инан ки, инди даһа ону гојуб сәни көндәрмәк олмаз.  
Горидә дә билирләр ки, биз ораја кими көндәрәчәјик.

Садај. Әфәндим, чоҳ тәвәгге едирәм ки, мүмкүн  
олса...

Фаигәфәнди. Кәлән ил, аллаһ гојса, сәни көн-  
дәрәрик. Кет хатирчәм ол! (*Садај кедир*). Ах, нә олај-  
ды ки, гүдрәтим олајды, бу ушағы агламага гојмаздым.  
Көндәриб өз хәрчимлә охудардым. Һәм габил, һәм сә'јли  
вә һәвәсли бир ушагдыр.

Дадаш кишинин сәси кәлир. Бајырдан кәндли дили илә чығырыр.

Дадаш. Моллахана бурадыр?

Фаигәфәнди. Бујурунуз, бујурунуз!

Дадаш Әсәдин әлиндән тутуб ичәри кирир вә ајаг үстә дурур.

Дадаш. (*Чығыра-чығыра*). Салам-әлејкүм, молла!  
Нечәсән, јахшысанмы? Аллаһа шүкүр биз јахшыыг.

Фаигәфәнди. Әфәндим, бујурунуз, әjlәшиниз.

Дадаш. Елә белә дә јахшыдыр, раһатдыр. Сағ  
оласан, ај моллачан! Ахыр сән бу ушағы лап зај етдин,  
кетди һа... Бу күн бу мәним әһвалымы позуб хараб елә-  
мишдир.

Фаигәфәнди (*күлүмсүнүр*). Нә олуб мәкәр?

Дадаш. А киши, мән нә билим, јахамдан тутуб  
дејир ки, Ғарыдурму, Ғурудуму, нә зәһирмардыр, дејир  
ораја кедәчәјәм. Быј а!.. Ағлыны гара апарыб, дәли  
олуб. Ахыр, билмирәм, бундан ахунд олачаг, әфәнди  
олачаг? Ахыр нә олачаг, көрәк?

Фаигәфәнди. Нә үчүн, Дадаш дајы? Охујар,  
мүәллим олар. Бәс сән истәмирсән ки, ушағын охујуб  
камил бир адам олсун?

Дадаш. А киши, мәним ушағым бир аз сијаһы-  
сәриштә баша дүшдү, чоҳдур. Даһа чоҳ охуса вәдән  
чыхар. Инди һеч билмирәм буну сән нечә башдан чы-  
хартмысан? Ахыр бунун нә дедијидир?

Фаигәфәнди. Дадаш дајы, бәс биз дөрд-беш  
ај бундан ирәли Әсәд барәсиндә данышмадыгмы вә сән  
дә мәнә сөз вермәдинми ки, Әсәди көндәрәк кетсин оху-  
сун? Инди бәс нә үчүн разы олмурсан? Көрүрсән ки, бир  
нөвлә чара тапмышыг. Нә үчүн зәһмәтимиз һәдәр олсун?

Дадаш (*јалтаглыг илә*). Сәнә гурбан олум, мән  
нә вахт сөз вердим?

Фаигәфәнди. Нечә нә вахт сөз вердин? А ки-  
ши, бәс дөрд-беш ај бундан ирәли ағсагалларын јанын-  
да кәлиб биздән разылыг етмәдинми?

Дадаш. А башына дөнүм, о вахт сән мәнә бир јә-  
гин сөз демәдин. Анчаг дедин ки, јазаг, нә билим даһа  
нә дединиз. Мән дә бир кәлмә дедим, һә, јахшы... Бы, а!..  
Гәләт етмәдим ки! Вај... Ода-ојуна дүшдүк, а кишиләр...

Әсәд (*атасына јавашча*). Јаваш, а киши, јаваш!  
Бир аз гајда илә даныш.

Фаигәфәнди. А гардаш, мән сәни чәбрән оғ-  
луну көндәрмәјә вадар етмирәм ки... Мән сәнә анчаг  
јахшылыг едирәм. Даһа ода-ојуна нә үчүн дүшүрсән?  
Ушағыны мүфтә охумага көндәрирләр. Сән көрәк разы-  
лыг, тәшәккүр едәсән.

Дадаш. Јох, моллачан, сән оласан о аллаһ, бизим  
ушағын јахасындан әл чәк. Мән өлмәмишәм ки, о чөл-  
дән-чөлә, дағдан-даға дүшсүн, өзкәләрин гапысында



нөкэр олсун. Мөкэр мэнэ ејиб дејил? Ахыр мэн дә өзүм үчүн бир адамам.

Ф а и г э ф э н д и. А гардаш, нэ сөзлэр данышырсан? Бир кэлмэ баша дүш вэ анла! Биз сәнин ушагыны көндәрмирик ки, кедиб нөкәрчилик еләсин. Биз көндәририк ки, кедиб охусун, адам олсун, мэдәни бир инсан олсун.

Д а д а ш. Паһ, бу нэ сөздүр? Бәдәни олсун? Инди мән охумамышам, бәдәним јохдур? Адам дејиләм? (*Тәрәфә*). Кишиләр, көрүнүз бирчә нәләр данышыр, бишмиш тојуғун да күлмәји тутур.

Ф а и г э ф э н д и. Јахшы адамсыныз, Дадаш дајы, амма елминиз олсајды, лап көзәл оларды.

Д а д а ш. Нечә, јә'ни бурун-гулағымы дәјишдирәрдим?

Ә с э д. Ата, мән кетмәк истәјирәм, сән аллаһ гој кедим.

Д а д а ш (*оғлуна*). Қәс сәсини, һејван! (*Башына бир гапаз вурур*).

Ф а и г э ф э н д и. Дадаш дајы, гулаг ас, көр нә дејирәм. Наһаг јерә ушагыны бәхтсиз етмә. Белә иш миндән бир ушаг үчүн мүмкүн олур. Әсәд габил вә сә'јли ушагдыр. Она мәним һајфым кәлир. Јәгин билирәм ки, бир нечә ил Горидә охујандан сонра чох камил бир мүәллим олар.

Д а д а ш. Моллачан, сән оласан аллаһ, бу хатаны мәним башымдан рәдд ет! Билирәм, сиздән бир ушаг истәјибләр, бир јетимдән-заддан тапыныз, көндәриниз. Даһа мәним оғулчуғазымы әлимдән алмајыныз. Моллачан, вер әлини өпүм. Аллаһ хатиринә, мәни бу оддан-аловдан гуртар, ушагчығы да евдән-ешиқдән һүркүтмә, авара етмә, дәрәјә-тәпәјә салма. Сән аллаһ, мәнә јазығын кәлсин.

Ә с э д (*јавашча*). Нә үчүн гојмурсан кедим, ај дәдә, бирчә де көрүм? Сән аллаһ гој, мән кетмәк истәјирәм.

Д а д а ш. Сән чох гәләт еләјирсән! Һејвәрә, ахмағын бири!..

Ә с э д. Ај дәдә, белә чығырма! Бу чүр бәрк данышмаг ајыбдыр.

Д а д а ш. Адә, демирәм сәсини кәс! Ахмаг-ахмаг данышма! Бу саат дәрини боғазындан чыхардарам!

Ф а и г э ф э н д и. Гардаш, бәлкә сән башга чүр фикир еләјирсән. Бу гәдәр бил ки, Горидә бир бөјүк мәктәб вар. Мән дә орада охумушам, Сәнин оғлуну да ораја көндәрирәм.

Д а д а ш. (*Тәәччүблә*). Пи... а... Мән о гәдәр ахмаг дејиләм ки, анламајым.

Ф а и г э ф э н д и. Ди јахшы, атан рәһмәтлик, биз дә истәјирик сәнин оғлун кедиб орада охусун. Елмли, камаллы, мэдәни инсан олсун.

Д а д а ш (*тәрәфә*). Јаваш је, боғазында галар. Буна бах, мәни алдатмаг истәјир. (*Мүәллимә*). Ахыр, моллачан, ејиб олмасын, Әсәдин анасы дејир ки, мән ушағымдан бир саат да ајрылмарам. Истәјирсән кедәк бизим евә, көр анасы нә гијамәт гопардыр.

Ф а и г э ф э н д и. Һәгигәт билмирәм сизин бу ишләринизә нә ад гојум?

Д а д а ш. Моллачан, истәјирсән мәни бурда тут бир јахшыча көтәклә, лап дур башымы да јар. Анчаг мәни бу тәләдән гуртар. Аллаһ хатиринә, мәни бу хатадан азад ет.

Ф а и г э ф э н д и. Дадаш дајы, сонра пешиман оларсан. Амма даһа о вахт чарә олмаз, вахты кечмиш олар.

Д а д а ш. Нә үчүн пешиман олурам. Ушағымдан әл чәкмишәмми?

Ф а и г э ф э н д и (*тәрәфә*). А кишиләр, лап мән тәәччүб едирәм ки, дүнјанын бу ишыглы вахтында, ијирминчи әсрдә белә дә гәрибә, надан авам олурмуш?

Д а д а ш (*тәрәфә*). Ах... бу моллалар нә данышырлар һа... Ај бунлар узунчу олур һа... (*Мүәллимә*). Доғрусу, мән сәнә ушаг вермәрәм. Мән ушағымы күчәдән тапмамышам ки... Јумшаглыг илә дејирәм, көрүрәм ган-



мырсан. Көрүнүр ки, мени ахмаг тапмысан. Билирсэн ки, нэ елэрэм?..

Ф а и г э ф э н д и. Бундан артыг даһа нэ едэчэк-сэн? Сиз дә дејирсиниз ки, биз дә атајыг, адамыг. Ај машаллаһ!

Д а д а ш. (*Ловғаландығы һалда отурдуғу јердән гәзәбли галхыр*). Мән кимдән әскијәм? Сәндән әскији ит јесин. Јә'ни сән бу қағызын ағыны-гарасыны гандын, адам олдун?... Биз һејван олдуғ?... (*тәрәфә*). Буна бах, көр нэ данышыр.

Ф а и г э ф э н д и. Гардаш, мәним вахтым јохдур ки, сәнинлә савашам. Сәнинлә данышмаг вахты тәләф етмәк, вахты өлдүрмәкдир.

Д а д а ш. Нечә? Мәни өлдүрмәк! Сән нәчисән ки, мәни өлдүрәсэн?! Өлкәнин јијәси сәнсэн? Күч дејил ки! Мән ушағымы вермирәм дә!..

Ф а и г э ф э н д и. Гардаш, сән тары, кет башымдан ол. Сәнинлә данышмаға мәним вахтым јохдур.

Д а д а ш. Һә, һәр илдә үч-дөрд дәфә бир-ики вәрәг чәрәкәләрини ушағлара вериб пул аланда вахтын олар!?

Ә с ә д. (*Атасына*). Ата, бир аз әдәбли даныш, ајыбдыр.

Д а д а ш (*оғлуна*). Сәсини кәс, ахмаг! Узун данышма! Дүш габағыма кедәк. (*Гајыдыр мүүллимә*). Сән дә галмајасан, мәктәбин дә. (*Сонра оғлуну бојнунун ардындан итәләјир*). Сүр кедәк, надан.

Бунлар чыхандан сонра сәһнәнин архасында ушаг ағлаја-ағлаја атасына дејир.

Ә с ә д. Ата, нэ үчүн белә гилү гал едирсэн?

Д а д а ш (*оғлуна*). Ада, демирәм сәсини кәс, јохса, јохса лап тәпәни әзәрәм. Ахмағын бири!..

Ф а и г э ф э н д и (*јалныз*). Инди кәл белә адамлар үчүн һәгги-сәј елә, зәһмәт чәк. Ахырда бу да алдығым музд. Доғрусу, бизим мүсәлманлар үчүн мүүллим олмагдан чәтин әзаб олмаз. Чалыш, вуруш, зәһмәт чәк,

әзијјәтдә гал, буна јалвар, она јахар, бунун үчүн иш дүзәлт, ахырда разылыг әвәзинә, бујур, сөјүш ешит. Аһ, билмирәм, биз нә вахт өз хејир вә шәримизи ганыб, дост-дүшмәнимизи таныјачағыг.

Бу һалда Исмајыл ағлаја-ағлаја ичәри кирир.

И с м а ј ы л. Мүүллим әфәнди, мән отуруб дәрсими охујурдум, лап наһаг јерә Садај кәлиб мәнә бир тәпик вурду. Аз галмышды ки, лап јыхылыб голум сынсын.

Ф а и г э ф э н д и. Итил, чәһәннәм ол, надүрүст! Мән таныјырам сән нә јуванын гушусан!

И с м а ј ы л. (*Ағлаја-ағлаја*). Елә сиз һәмишә Садајын сөзүнә инанырсыныз.

Ф а и г э ф э н д и. Дөшүнү дүјмәлә, палтарыны дүзәлт, биәдәб. Бу нәдир гарнын, дөшүн ачыг, кәлиб габағымда дајанмысан. Кет Садајы бураја чағыр. (*Исмајыл кедир. Сәһнәнин архасында учадан дејир*). Садај Садај!

И с м а ј ы л. Бујур, бујур, инди сән дә мәним кими наһарсыз галарсан.

С а д а ј. (*Садај горха-горха кәлир вә дајаныр гапы ағзында*). Мүүллим әфәнди, инаныз ки, мән һеч бир шеј етмәмишәм. Исмајыл өзү...

Ф а и г э ф э н д и (*онун сөзүнү кәсиб*). Садај, гулаг ас, динлә. Сән јетим олдуғун үчүн аллаһ-тааланын сәнә рәһми кәлди. Сән Әсәддән хошбәхт олдун. Даһа Горијә ону көндәрмәјәчәјәм. Кет, һазырлан, сабаһ Горијә сәни көндәрәчәјәм.

Садај шадлығындан өзүнү итирмиш бир һалда о јан-бу јана бахыр.

Ф а и г э ф э н д и. Нә үчүн мат-мәттәл галмысан? Сабаһ јәгинән кедәчәксән. Кет, һазырлан, вәссалам!

С а д а ј. Мәним гијмәтли вә севкили мүүллимим! Сиз бу күн мәни әһја етдиниз, мәнә дирилик вердиниз. Аллаһ сиздән разы олсун. Билмирәм нә нөв илә сиздән разылыг едим.

Ф а и г э ф э н д и. Кет, эзизим! Үмидварам ки, аз бир вахтада камил бир инсан олуб өз вәтәнинә гајыдарсан. Вәтән вә милләтинә хидмәт едәрсән. Кет, елмин нуру илә ишыглан вә бу гара чамаата гандыр ки, елм вә мэдәнијјәт инсанын хошбәхтлијидир. Кет, аллаһ сәнә көмәк олсун!

1912

П ә р д ә

## ТАҒЫ ВӘ НАҒЫ

Бир пәрдәли пјес

ӘФРАДИ-МӘЧЛИС

Та ғ ы — чаван оғлан, гаровулчу.

На ғ ы — чаван оғлан, папагчы.

Га р ы — ев јијәси.

БИРИНЧИ ПӘРДӘ.

Қасыб бир евдә ваге олур. Тағы әлиндә јайлыг, ичиндә әт, јорулмуш дахил олур, јайлыгы мизин үстә гојур.

Та ғ ы. А кишиләр, белә күн кечирмәк олар? Кечәләр сүбһә кими јатмајыб гаровул чәк, бунунла белә алдығын донлуг да сәни көрмәсин. Күндә дә бир дүканчы кәлир ки, нә билим бу кечә мәним дүканымы кәсибләр. Инди кәл алдығын донлуғу да буна вер ки, хәчаләтдән гуртарасан. Сәһәр чөрәјини күнорта, күнортаны ахшам саат 8-дә јекинән. (Әти доғрамаға башлар). Бу күнләри чанымдан, боғазымдан кәсиб вар-јохуму вермишәм јарым кирвәнкә әтә; чүнки, аллаһ өләнләринизә рәһмәт еләсин, мәним рәһмәтлик нәнәм дејәрди ки, балам, чүмә ахшамы очағын алтыны бош гојма. Одур ки, мән дә онун сөзүнү јеринә јетирирәм. (Машины јандырыб әти таваја төкәр.) Бу бишмәкдә олсун, мән ке-

Рәһмәт  
Сәһәр  
М. Сәһәр

дим чајчыдан чај алым кәтирим, чүнки бу шоғәрибин үстүндән чај ичмәсәм, әлүстү әнкәл еләјәчәк. (*Кедир.*)

Бир гәдәрдән сонра Нағы әлиндә чијәр, өвгаты гаралмыш кәлир.

Н а г ы. Аллаһ кәссин белә күзәраны, аллаһ! А кишиләр, сәһәр-сәһәр дамағын чағ ачырсан дүканыны бир тикә алыш-вериш еләјәсән (*әлиндәки чијәри мизин үстә гојар*), елә отурмағыны көрүрсән, бир дә көрүрсән кир-довој кирди ичәри: «Закривај јес!». Күнаһкар олурсан дејәсән: «Нә үчүн, јенә нә олуб бәјәм?». Бир дә көрдүн, бир дүртмә бојнунун ардына вурду ки, «пашолт пир-сидски лопатка, севодни падшаһ анадан олан күнү рабатај?». Бәли, бағладым. Бу күн белә кетди. Инди кәмали-истираһәтлә јенә дүканда отуруб папаг тикирсән, бир дә агалошник кәлди: «Ада, разве сәним не знаеш ки, бу күн падшаһ тахта чыхан күн рабатај?». Паһ атоннан, бу күн дә бағладыг. Нә билим, о бири күн кәлир ки, бу күн тахтан дүшән күнү рабатај. А киши, тәк падшаһ олса јахшыдыр, бунун арвады вар, оғлу вар, гызы вар, нәвәси вар, нәтичәси вар, нә билим ити вар, гурду вар, зири вар, зибиле вар. А кишиләр, лап адамы чана дојдурублар. (*Чијәри көтүрүб таваја төкмәк истәдикдә әти көрәр.*) Аһа... бу нәдир? (*Гајыдыб чијәри мизин үстә гојар.*) Бурада ки, әт вар! Буну бура ким төкмүш олсун? (*фикирләшир.*) һә, јәгин ки, бу гарынын ишиди. Еви бош көрүб... Јахшы, залымын гызы, инди сәнә көстәрәрәм. (*Таваны көтүрүб пәңчәрәдән атар, чијәри таваја төкүб говурмаға башлар.*) Бу бурада говрулмагда олсун, мән дә кедим бир дәстә кәвәр алым. (*Кедәр.*)

Бир аздан сонра Тағы әлиндә чај дахил олур, чајы мизин үстә гојуб әти говурмаға кетдикдә, чијәри көрүб тәәччүбләнәр

Т а г ы. Аһа, бу нәдир? Бу ки, чијәрди. Әт ки, дөнүб чијәр олмаз. Аһа, јәгин бу гарынын ишиди. (*Гапыја тәрәф.*) Ај сән өзүн өләсән, «дејә-дејә ашна, чыхдын

очаг башына». Сәнин кимиләрин хорузуну чохдан гол-туғуна вермишәм. (*Әтәјилә таваны көтүрүб гапыдан атмаг истәдикдә, кәлмәкдә олан Нағы илә бурун-буруна тохунарлар*).

Һәр икиси: Паһо...

Бир-биринә бахдыгдан сонра Тағынын әлини тава јандырдыгдан, машинын үстә гојар вә ачыгы Нағыја бахар. Нағы әһәмијјәт вермәјиб кедиб чијәри говурар. Тағы тәәччүблә.

Т а г ы. Балам, сән кимсән?

Н а г ы (*чијәри гурдалар.*) Балам, бәс сән кимсән?

Т а г ы. Мән сәнә бујурурам, сән кимсән?

Н а г ы. Мән дә сәнә әрз едирәм, сән кимсән?

Т а г ы. Аһа, бу јахшы! Балам, сән бурда нә едирсән?

Н а г ы. Әввәл сән сөјлә көрүм, сән бурда нә еләјирсән?

Т а г ы. Мән бу отағы гарыдан кирајә тутмушам.

Н а г ы. Нә? Адә, мән ки, буну гарыдан тутмушам.

Т а г ы. Һә, һәпәнд баласы, һәпәнд, кетдикчә чашырсан һа!..

Н а г ы. Гырышмал оғлунун ағыз-бурнуну вуруб дагыдачағам. (*Балача гулајланыр.*)

Т а г ы (*ачыгы*). Адә, отағымы јаландан кирајә тутмушам дедијин бәс дејил, бир һејвәрә-һејвәрә дә даһышырсан?

Н а г ы. Адә, мәним отағымы адына салмаг истәјирсән?! Аллаһ вуруб сәни дә, сәнин бабаны да! Отаг мәнимдир.

Т а г ы. Адә, белә еләмә ки, јыхым ајағымын алтына, гол-габырғанла һесаблашым һа?!

Н а г ы (*бир дүртмә вуруп Тағыја*). Адә, кимин, адә?

Т а г ы (*Тағы да бир дүртмә вуруп*). Адә, сәнин...

Н а г ы (*бир јумруг*). Дејәсән лап башдан чыхырсан. Отаг мәнимдир.



Т а ф ы. Хејр мәнимдир. *(О да вурур)*.

Н а ф ы. Мәнимдир.

Вурушурлар. Бу дәмдә гары ичәри кәлдикдә бунлар гызышдыгла-  
рындан гарыја бир нечә јумруг дәјир. Тағы гарынын голундан  
јапышыб бир тәрәфә чәкир.

Т а ф ы. Ағыз, де көрүм, отаг киминдир?

Г а р ы. Сәнин.

Т а ф ы *(Нағыја)*. Көрдүн?

Н а ф ы *(гарыны бир тәрәфә чәкәр.)* Доғрусуну де,  
киминдир?

Г а р ы *(Нағыја)* Сәнин!

Н а ф ы *(Тағыја)*. Көрдүн ки, мәнимдир?

Т а ф ы. Хејр, мәнимдир!

Н а ф ы. Аллаһ сәни вурмушду. *(Вурушурлар, гары  
аралыгда әзилер)*.

Г а р ы *(дөјүлә-дөјүлә)*. Ај балам, бир дајанын, бу-  
ра кәлин, отурун. *(Араларына кириб һәр икисини го-  
лундан тутур. һәрәсини бир стул үстүндә отурдуб ара-  
ларында дурур. Нағыја.)* Ев сәниндир. *(Тағыја.)* Ев  
сәниндир. *(Онлар һәр икиси дә мат бир-бирләринә ба-  
хырлар. Гары Нағыја.)* Бах, сән күндүзләр дүкана кедиб  
ахшамлар кәлирсән. *(Тағыја.)* Сән кечәләр кедиб күн-  
дүзләр евә кәлирсән. Мән дә ки, сонсуз, кимсәсиз гары-  
јам. Бу отағы бир-бириниздән кизлин һәр икинизә вер-  
мишәм ки, бир нөв белә һеј... сизин дә ишиниз кечсин,  
мәним дә. Инди өпүшүнүз. *(Һәр икисини миз үстүндән  
әјдириб өпүшдүрүр.)* Бу күн дә ки, чүмә ахшамыдыр,  
дүјүдән-заддан биширмиш оларсыныз, јәгин ки, бу гоча  
гарыны да јаддан чыхармазсыныз.

Тағы вә Нағы мат-мәһбут чамаата бахдыгларындан гары үсуллуча  
чыхыб кедир. Тағы вә Нағы һәрдән бир-биринә бахыб күлүрләр вә  
үзләрини о јана чевирирләр.

Т а ф ы. Балам, сәнин адын нәдир?

Н а ф ы. Бәс сәнин адын нәдир?

Т а ф ы. Мәним адым Тағы!

Н а ф ы. Мәним дә адым Нағы!

Т а ф ы. Сәнәтин нәдир?

Н а ф ы. Мән папагчыјам. Бәс сән нә ишдәсән?

Т а ф ы. Мән дә дарғајам, дарға!

Бирдән ајаг сәси ешидилер, һәр икиси гапыја кедиб гапыны  
тутурлар.

Н а ф ы. Аһа, дејәсән кәлән вар, јәгин гарыдыр.  
Гојма!

Т а ф ы *(гапыны бәрк тутур)*. Бәрк тут, мәбада бура-  
хасан. Залым гызы јәгин ки, јемәјә кәлиб.

Г а р ы *(гапы далындан)*. Горхмајын, ичәри кәлмәјә-  
чәјәм, постадан кағыз вар, ону кәтирмишәм.

Т а ф ы вә Н а ф ы. Алдада билмәзсән, ачмарыг.

Г а р ы *(о тәрәфдән)*. Елә исә гапыны балача ара-  
лајын, кағызы верим.

Онлар гапыны аралар, кағызы Нағы алар.

Н а ф ы *(үстүнү охудугдан сонра)*. Бу кағыз сәнә-  
дир, бурада Тағы јазылыб. *(Кағызы узадыр Тағыја)*.

Т а ф ы *(алыб охујур)*. Хејр, сәниндир, бурада Нағы  
јазылыб. *(Кағызы Нағыја вермәк истәр. Нағы алмаз.)*

Н а ф ы. Хејр, хејр. Өләсән дә Тағы јазылыб, көрмүр-  
сән? *(Бармағы илә кағызын ардыны көстәрир.)*

Т а ф ы *(ачыглы кағызы мизин үстә чырнар)*. Бура-  
да Нағы јазылыб!

Нағы лабүд галыб кағызы охујур.

Н а ф ы. Әзизим Тағы!

Т а ф ы. Хејр, Нағы!

Н а ф ы. Әввәлән, үмдә мәтләб вүчудунузу аллаһ-  
таала саламат еләсин вә сәнијән, әкәр бу тәрәфин әһва-

лын билмэк истәсәниз, мәтләб бурдадыр ки, сән жола дүшәндән сонра әминин кет-кедә һалы хараблашыб, инди лап өлүм һалындадыр. (*Тез кағызы мизин үстә атар.*) А киши дејирәм сәниндир, дејирсән белә. (*Бир јана чәкилир.*)

**Т а ғ ы** (*бир гәдәр Нағыја бахыб охујур.*) Евдә мән-дән башга бир кимсә олмадығындан, әмин үчүн корлуг кечир. Чүнки мән бир тәк она лазымынча гуялуг едә билмирәм. Әмин хаһиш едир ки, әлиндә су да олса, одда олса гојуб кәлсин. Мәнә бир нөв хидмәт еләсин ки, букүн-сабаһ дүнјадан кедәчәјәм, бәлкә бир нөв дәрманлар васитәсилә бабат олам. Әмин гызы сәнә гурбан олсун! Кәл ки, әмин јазыгдыр. Бары һәрдәнбир далына алыб бағда кәздирәрсән. Бәлкә тәзә һава илә бир ләззәт алсын. (*Нағыја.*) Ал, ал, мәним белә гоһум-гардашым јох-дур. (*Нағыја көстәрир.*) Бах, бурада Нағы јазылыб, бу кағыз сәниндир!

**Н а ғ ы.** Хејр, Тағы јазылыб. Көрүрсән ки, нөгтә ики дәнәдир.

**Т а ғ ы.** Хејр, нөгтә бир дәнәдир, анчаг јазанда гәләми бәрк басыблар, галын дүшүб, она көрә дә, ики дәнә кими көрүнүр, ал. (*узадыр.*)

**Н а ғ ы.** Хејр, гәләми бәрк басмајыблар, һәгигәтән, бишәк-бишүбһә ики дәнәдир.

**Т а ғ ы** (*кағызы башына чырпар*). Адә, дејирәм зәһирмар сәниндир. Ај сәнин белә...

**Н а ғ ы** (*сөзүнү кәсәр*). Адә, дејирәм сәниндир. (*Бәркдән.*) Адә, ашкар Тағыны көрмүрсән? Ики дәнә нөгтә гојулуб, ики дәнә.

**Т а ғ ы.** Хејр, хејр, нөгтә бир дәнәдир. Јәгин јанындан милчәк кечиб, бир нөгтә гојуб, она көрә Тағы охунур. Көрмүрсән, бири лап јоғун, бири чунгушдур. Аја вар, аја јох.

**Н а ғ ы.** Адә, сәниндир дејирәм. Бурада Тағы јазылыб.

**Т а ғ ы.** Нундур.

**Н а ғ ы.** Тејдир.

**Т а ғ ы.** Дејирәм нундур.

**Н а ғ ы.** Мән дә дејирәм тејдир.

Вурушурлар. Бир гәдәрән сонра гары әлиндә башга бир кағыз дахил олур, о да дүшәр јумруг алтына.

**Г а р ы.** Ај бала, ај балам, мәни өлдүрдүнүз. Алыныз постдан јенә кағыз кәлиб.

**Т а ғ ы** (*бир-бирләринә бахырлар*). Бу да сәнә кәлиб.

**Н а ғ ы** (*кағызы алыр. Гары кедир.*) Бах бурда лап ашкар Тағыдыр, дәхи бунун башга шәкки-шүбһәси јох-дур.

**Т а ғ ы** (*алар бахар*). Балам, бурда Нағыдыр. Нун һәрфи лап ајдын билинир.

**Н а ғ ы.** Хејр, сәһвин вар, теј һәрфи ашкардыр, бура да кејфи-мајәша дејил. Будур, будур ики дәнә нөгтә сәдди-Искәндәр кими дуруб көзүнүн габағында.

**Т а ғ ы** (*лабүд галыр*). Аллаһү әкбәр. (*Кағызы алар, охујар.*) Әзизим Нағы!

**Н а ғ ы.** Хејр, Тағы!

**Т а ғ ы,** Салам-дуадан сонра јазыб сизә билдирирәм ки, әввәлинчи кағызы сизә көндәрәндән ики саат сонра әминин лапдан чаны чыхды. Өләндә о рәһмәтлик бу вәсијјәти еләди: Мәним јатдыгым јердә торпағын ичиндә күпдә гызыл вар. Ону көтүрәрсән, әмин оғлуна да кағыз јазарсан ки, кәлсин (*Нағыја.*) Бах, бу кағыз мәнимдир.

**Н а ғ ы** (*чәлд әлиндән гапар вә бир тәрәфә чәкиләр.*) Хејр, бурада ашкар Нағыдыр. (*Охујур.*) Ев-ешикдә олан-олмазы сатарсыныз вә мәним сүр-сүмүкләримнә көч едиб көндәрәрсиниз Кәрбәләја. Орда гызыллары јејиб-ичиб кеф едәрсиниз.



Т а ғ ы (элиндән гапыр. Бир тәрәфдә). Аһа, кеф едәрсиниз. Инди сәнин јолуну көзләјирәм.

Н а ғ ы (далдан гапар). Тез кәл, эз тәрәфи... (Тағы-ја). Балам, бу кағыз да, габагкы кағыз да мәнимки имиш, мән һеч билмәмишәм. (Бүкүб чибинә гојмаг истәр.)

Т а ғ ы. Дајан, дајан, сәни аллаһ вурмушду. Кағызы мәнә вер. (Онун голундан тутар. Нағыны бәрк итәләјәр.)

Н а ғ ы. Адә, итил о јана, мәним сәфәрим вар!

Т а ғ ы. Адә сәнинлә дејиләм? (Јапышыб мизин үстә јыхар, сонра Нағы дуруб вурушурлар. Сәс-күј дүшәр.)

Г а р ы (дахил олур). Ај балам, јенә нә олду?

Н а ғ ы. Сән аллаһ, ај гары нәнә, бир буну оху көрәк Тағыдыр, ја ки, Нағы?

Г а р ы. Ај балам, мән охумаг һардан билирәм?

Т а ғ ы (ағлар). Ај гары нәнә, аллаһ өләнләринизә рәһмәт еләсин, мәним рәһмәтлик әмим аллаһ рәһмәтинә кедиб. Инди онун...

Н а ғ ы (онун сөзүнү кәсәр, ағлаја-ағлаја). Хејр, ај гары нәнә, о рәһмәтлик мәним әмимдир, кағыз мәнә јазылыб.

Т а ғ ы (бәркдән). Хејр, мәнә јазылыб, (Гашыныр.)

Н а ғ ы. Хејр, мәнә јазылыб.

Вурушмаг истәјирләр. Гары аралашдыр.

Г а р ы. Нәнә сизә гурбан олсун, вурушмајыныз, дајаныныз мән чөп кизләдим, һансыныз тапса, кағыз онундур. Һә, нечәсиниз, разысыныз ја јох?

Т а ғ ы. Разыјам.

Н а ғ ы. Мән дә разыјам.

Гары јердән чөп көтүрүб кизләдир. Нағыја.

Г а р ы. Һә, тап көрәк.

Н а ғ ы (фикирдән сонра). Вер бундан!

Г а р ы (әлини ачыр, чөп о бири элиндән чыхыр).

Бах, удуздун. (Кағызы алыб Тағыја верир.) Бах, даһа вурушмајыныз, кағыз бу кишининдир. (Кедир. Тағы шад олуб ора-бурасыны дүзәлдир).

Н а ғ ы. Истәр лап фәләк кәлсин, өлсән дә кағыз мәнимдир ки, мәнимдир.

Т а ғ ы (нәвазишлә). Балам, атам оғлу, бах бу кағыз мәнимдир, үстүндә әмим гызы Исметин ады јазылыбдыр. Атасы Јафтумәли мәним әмимдир ки, аллаһ рәһмәтинә кедиб: мән дә Мирзә Әскәрин оғлујам. Атам Кәрбәлаја кедәндә мәни әмимә тапшырмышды. Өзү дә јолда Бағдадда аллаһ рәһмәтинә кетди. Одур ки, әмим мәни өзүнә оғуллуға көтүрмүшду.

Н а ғ ы (тәғәјјүри-һал илә). Сән Мирзә Әскәрин оғлусан? О да мәним әмимдир, мән дә папагчы Јафтумәлинин оғлујам.

Т а ғ ы. Вахсеј, әми оғлу!

Н а ғ ы. Тағы әми оғлу!

Һәр икиси гучаглашанда пәрдә дүшүр.

П ә р д ә.



## Гејдлар

Аббас Сәһһәтин сечилмиш әсәрләри анчаг совет дөврүндә топланыб күллијат халында чап олунашдыр: биринчи нәшр — 1935-чи илдә (тәртиб едәнн: Әлиаббас Мүзһиб, мүгәддимәннн мүәллифи: Мир Чәләл) вә икинчи нәшр — 1950-чи илдә (тәртиб едән, мүгәддимә вә изаһларын мүәллифи: Камал Талыбзадә).

Ики чилддән ибарәт јени, јубилеј нәшри жанр вә әсәрләри сајы етибарилә даһа әһәтәлидир. Бир чоһ ше'р, мәгалә тәрчүмәләр шаһрин күллијатында илк дөфә верилир. Әввәлләр лүзүмсуз ихтисарла чап едилән ше'рләр там һалда чап олунашдыр. Мәтбу мәтнләрдәки тәһрифләр дүзәлдилмишдир. Әсәрләрин дил, үслуб вә имла хүсүсијәтләри әсәсән сахланылмышдыр.

Бу нәшрин I чилдиндә ше'рләр, сатиралар, ушаг ше'рләри, мәнзүм мәктублар вә пјесләр, II чилдиндә исә мәгаләләр, тәрчүмәләр, һабелә Сәһһәтин һәјат вә фәалијәтинә анд хатирәләр, бәднн әсәрләр, гејдләр вә с. кедир.

## I ШЕ'РЛӘР.

### ШЕЈХ СӘДИ

(сәһ. 7).

«Сыныг саз», Бақы, 1912, сәһ. 16. Сәһһәт ирсиннн әлдә олан илк нүмүнәләриндәндр. Мүәллиф Иран әдәбијатынын бөјүк классикинә һәср етдији бу ше'риннн јазылыш тарихи һаггында белә мәлүмат верир: «Бу ше'р 1316-чы илдә (јени стиллә 1898-чи илдә — К. Т.) Ширазда дејилмишдир». «Сыныг саз», сәһ. 16.

«Сыныг саз»да «Шејх Сәди» ше'ринә мүәллиф ики изаһат вермишдир:

«Дилкуша» — о бағын адыдыр ки, Шејх Сәди орада дәфн олунашдыр (сәһ. 16).

Абидә — мүчәссимә јахүд статуја демәкдир (сәһ. 16).

## ХАЧӘ ҺАФИЗ

(сәһ. 8).

Ширазда икән јаздыгы бу ше'р һаггында шаир «Сыныг Саз»да белә мәлүмат верир: «Бу ше'р дә јенә Һафиз мәрһүмун мәгбәрәсиндә охунулмуш бир хитабәдир» (сәһ. 18). «Сыныг саз»да ше'рин нә заман јазылдыгы гејд олунашдыр. Лакин шаһрин тәрчүмеји-һалындан мәлүмдур ки, о, Һафизлә Сәдиннн мәгбәрәләриннн тәһминән ејни вахтда зијарәт етмишдир.

«ЕЈ КӨНҮЛ, ЈАТМАКИЛӘН, ДУР КӨЗҮН АЧ, БИДАР ОЛ!»

(сәһ. 9—10).

«Шәрги-Рус» гәзети, 3 март 1904, № 25.

Аббас Сәһһәтин илк мәтбу әсәридир. Ше'р «Аббасгулу тәбиб Мейдијев Шамаһылы» имзасы илә нәшр олунашдыр. Көрүнүр, һәмнн илләрдә шаир «Сәһһәт» тәхәллүсүнү һәлә ишләтмириш. 1904-чү илдә рус-јапон мұһарибәсиннн башланмасы мұнасибәтилә јазылан бу ше'р Сәһһәтин 1905-чи ил ингилабына гәдәрки јарадычылығынын идеја хүсүсијәтләриннн, онун чаризмә вә руһанилијә мұнасибәтиннн тәсәввүр етмәк үчүн мараглыдыр. Мәнзүмәннн шаир ашағыдакы мұрачиәтлә нәшр етдиришдир: «Әфәндим! «Шәрги-Рус» гәзетиннн васитәсилә исламијәт әләминә вердијиннз ишығын давам вә истидамыны рәббим дәрһаһындан истидә едирәм. Бу күнләрдә әләһәзрәт императори-әзәм һәзрәтләри илә јапонијалылар дава вә мұһарибә башладығына көрә тамам рәәјаји-дөвләти-бәһиј-јеји-Русијәлә лазым вә вачибдир ки, малү чан вә зәбан илә о әләһәзрәтин мүзәффәријәти бабында чалышсынлар. Филһаза кечән зилгәдә ајынын 27-чи күнүндә Шамаһы ујездиннн шинәмәзнәб газысы Ахунд Аббасгулу Әбдүлһүсејн чәнабларынын сәрәнчамы илә Шамаһы шәһәриннн чүмлә үләма вә руһаниләри вә даһи мәктәб мүәллим вә шакирдләри вә саир шинәмәзнәб синфи шәһри-мәзбурун Галабазар мәсчидинә чәм олуб әләһәзрәт императори-әзәмә фәтһ вә зәфәр дуасы охунду. Бу барәдә нәзм олунашдыр бир нечә әфради-атијәлзикр хидмәти-шәрифиннзә ирсал олунашдыр. Тәвәггеји-күлли олунашдыр ки, чәридеји-мұбарәкиннзә дәрч бујурасынынз».

«Әсәрләр»ә илк дөфә даһил едилир.

## ДӘРЈА КӘНАРЫ

(сәһ. 11—12).

1905-чи илин сон ајларында А. Сәһһәтин Абдулла Шаһгә көндәрдији мәнзүм мәктуба әләвә олунашдыр бу ше'р илк дөфә там һал-

да «Тəранə» сəрлəвһəси илə «Маариф вə мэдəнијјət» журналынын 1923-чү ил, 10-чү нөмрəсиндə чап олунмушдур. Ше'рə «Тəранə» ады редаксија тэрəфиндэн верилмишдир. Мəктубда исə ше'рə ад гојул-мамыш, анчаг ашағыдакы мə'лумат əлавə олунмушдур: «Эзизим, вэрəгпарəлəрдə хəјалым кими пəришан олан бə'зи эш'арымдан нү-мунə олараг хидмəтинизə пишнəһад едирəм. Чүн үсули-чəдид, Ав-ропа шаирлəринин сəбки вə сəлигəси үзрə нəзм олунуб, им'ан нə-зəрилə тəсһинини рича едирəм». Мəктубун əсли Азэрбајчан Мəркəзи Дəвлəт Архивинин «Эдəбијјат вə инчəсэнəт» шə'бəсиндə, А. Шаигин архивиндə сахланылыр.

Ше'р «Маариф вə мэдəнијјət» журналында ашағыдакы мə'лу-матла дэрч олунмушдур: «Мəшһур шаирлəримиздэн А. Сəһһəтин гəјри-мəтбу əсэрлəриндэндир ки, мөһтəрəм Салман Мүмтаз васи-тəсилə идарəмизə јетишмишдир. Идарə».

Ше'рин редаксијаја һансы мənбədэн чатдырылмасы бизə мə'-лумдур. А. Шаигин шəхси архивинə мəхсус олан бу мəктуб 20-чи иллəрин əввəллəриндə эдəбијјатшүнас Салман Мүмтаза верилмиш, о исə һəмин мəктубдакы үч ше'р нүмунəсини нəвбə илə «Маариф вə мэдəнијјət» журналында нəшр етдирмишдир (Бах: А. Шаиг. Хатирəлəрим, Баки, 1973, сəһ. 214—215).

«Сыныг сазы»ы тэртиб едэркэн Сəһһəт мənзумəнин бир һиссə-сини (16 мисра) «Дəрја кəнары» ады илə ајрыча ше'р кими китаба дахил етмишдир (сəһ. 15—16). Шаир һəмин парчанын бə'зи сөз вə ифадəлəрини дəјишмиш, ашағыдакы бəјти əлавə етмишдир:

Сакин дənизин сəфһəси ајинə кими саф,  
Күн нуру дүшəркэн көрүнүр, бах, нечə шəффаф.

Шаирин дүзəлишлəri јени нəшрдə нəзэрə алынмышдыр. «Сыныг саз»да «Дəрја кəнарында» ше'ринə мүəллиф белə гəјд вермишдир: «Бир нəсри нəзмə тəһвил етмəјə «эгд» дејилдијини шакирдлərə кəстəрмəк үчүн бу мənзумəнин мəзмуну «Мə'лумат» журналында бир нəсрдэн алынмышдыр» (сəһ. 15).

«Сечилмиш əсэрлэр»ин 1950-чи ил нəшриндə јанлыш олараг «Тəранə» вə «Дəрја кəнарында» ше'рлəri башга-башга əсэрлэр кими чап едилмишдир.

Ше'р шаирин өзү тэрəфиндэн верилмиш сəрлəвһə илə нəшр олунур.

### ШАМАХЫ ЗЭЛЗЭЛƏСИ

(сəһ. 13—14).

«Һəјат» гəзети, 5 март 1906, № 51. Һəмин ше'ри шаир сонралар ихтисарла «Сыныг саз» китабчасында чап етмишдир (сəһ. 11).

Икинчи нəшрдə А. Сəһһəт бə'зи тəсһинлэр дə, етмиш, «Дүшдүкдə о истəкли вəтэн сəмтə никаһым» мисрасыны «Дүшдүкдə мənим о нəзэркаһə никаһым» шəклиндə дүзəлтмишдир. Китаба ше'рин их-тисар едилмəмиш илк варианты верилр.

*Мəһфəзəгулу* — о заманки эдəбијјатда «гылафлы адам» мə'-насында ишлəнирди.

### ДЭ'ВƏТ

(сəһ. 15—16).

«Рəһбэр» журналы, 1906, № 2. «Əсэрлэр»ə илк дəфə дахил едилр.

### НИДАЈИ-МИЛЛƏТ ЈАХУД АМАЛИ-ВƏТЭНПƏРВƏРАНƏ

(сəһ. 17—18).

«Рəһбэр» журналы, 1906, № 3. Сəһһəтин ше'р вə мəгалəлəриндə, хүсүсэн илк əсэрлəриндə «ислам», «мүсəлман», «мүслим» сөзлəri тез-тез ишлəнир. Һəмин сөзлəрдэн шаир чох заман өз вəтэндаш-ларына мүрачият мə'насында истифадə едирди. «Əсэрлэр»ə илк дəфə дахил едилр.

### ФƏРЈАДИ-ИНТИБАҘ ВƏ ЈА АМАЛИ-ВƏТЭНПƏРВƏРАНƏ

(сəһ. 19—20).

«Дəбистан» журналы, 15 нојабр 1906, № 15.

Шаирин əсэрлəринин 1935-чи ил чапында:

Гəфлəти, чəһли фəрамуш едəлим,

Шаһиди-елми дəрағуш едəлим, —

— бəјти ихтисар олунмуш,

Кəсби-елмү шэрəфү нам едəлим, —

— мисрасы дəјишдирилэрək:

Чəһл илə гəфлəти е'дам едəлим, —

— шəклиндə јазылмышдыр.

«Ше'р «Сечилмиш əсэрлэр»ин 1950-чи ил чапында ихтисарла верилмишдир.

«Нəшир-маариф». XX əсрин əввəллəриндə Бақыда тəшкил олун-муш хејријјə чəмијјəтидир.



## ГӘЗЕТ НӘДИР?

(сәһ. 21—22).

«Дәбиستان» журналы, 7 декабр 1906, № 16.

«Молла әми» — һамы кими, Сәһһәт дә бу адла Чәлиә Мәммәд-гулузадәҗә вә онун нәшр етдиҗи «Молла Нәсрәддин» журналына мүраҗиәт едирди.

«Иршад», «Фүҗуат», «Дәбиستان», «Рәһбәр», «Һәҗәт» — 1905—1907-чи илләрдә Бақыда нәшр олунаң мүхтәлиф истигамәтли мәтбуат органларыдыр. Сәһһәт ше'рдә адларыны чәкдиҗи гәзет вә журналлары мәфкурәви истигамәтләринә көрә фәргләндирмәмишдир.

Әввәлки нәшрләрдә бурахылымыш бир сыра сәһвләр тәһһиһ олуңуш, 1950-чи ил чапындакы ихтисарлар бәрпа едилмишдир.

## «ЕҢ ВӘТӘН, КЕТМӘ КИ, ӘЛДӘН КЕДӘРИЗ».

(сәһ. 23).

«Иршад» гәзети, 5 декабр 1906, № 278. М. Ә. Сабирин «Ләббеҗ иҗабәт» мәгаләсиндән көтүрүлмүшдүр. «Иршад» гәзети бағланмағ тәһһүкәси гаршысында оларкән бәҗүк шаир бу мәгаләни җазыр вә өз тәәссүфүнү билдиркән Сәһһәтин она мә'лум олан ше'риндән һәммин парчаны нүмунә кәтирир. Сабир бу мүнәсибәтлә җазыр: «Ғәҗәти-тәһәссүрүмдән нә җапачағымы шашырыб сәрасимә һәмвәтәнләрим олан Шамаһы әһлине тәвәччәһүмдә нә көрдүм? Бүтүн шәһәр әһли мүтәәссир олуб үмуми бир пәришанлығ илә рәфигим Сәһһәтин шу бейтләри илә мүтәрәннүм олмағ истәҗирләр».

«Әсәрләр»ә илк дәфә даһил едилер.

## НАЛЕҖИ-ТӘҺӘҖҖҮР ЈАХУД МИЛЛӘТӘ ХИТАБ

(сәһ. 24—25).

«Рәһбәр» журналы, 17 январ 1907, № 5. «Әсәрләр»ә илк дәфә даһил едилер.

## ДИЛБӘРИ-ҺҮРРИҖӘТӘ

(сәһ. 26).

«Рәһбәр» журналы, 17 январ 1907, № 5.

## ЈАД ЕТ!

(сәһ. 27—28).

«Иршад» гәзети, 14 феврал 1908, № 19. Икинчи дәфә «Әкрәмбәҗ һәзрәтләринә нәзирә» ады илә «Сынығ саз»да чыхмышдыр. (сәһ. 20). Әкрәмбәҗ Рәҗаизадә мәшһүр түрк классикләриндәндир.

Гәзетдә ше'р «Әш'ар» сәрләвһәсилә нәшр олуңмуш вә она ашағыдакылар әләвә едилмишдир: «Устади-мөһтәрәм Әкрәмбәҗ һәзрәтләринә пейрәв ола биләрмиҗәм? Әдибимиз Әһмәд Камала тәгдим олуңур».

«Сынығ саз»да мүәллиф ашағыдакы бәнди ихтисар етмишдир.

Вәҗта ки, әсәр сәба риҗаһи,  
Көнлүм ачылар тәрәввүлүндән.  
Рөвшән олар е'тила сәбаһи,  
Тә'лимү тәәлүмүн күчүндән,  
Бахдыгча чәванибү нәваһи  
Бейчәтдә олар риҗази-чәннәт,  
Милләт һамы дәрк едәр фәлаһи  
Паҗанә җетәр бу гәм, бу мөһнәт,  
Јад ет мәни, сақитанә јад ет!

Бу бәнд дәғигләшдириләркән Республика Шәрг Әлҗазмалары секторун да сахланылан әлҗазмасындан истифадә олуңмушдүр (Бах, инв. № 4098).

## ВАВЕҖЛАҖИ-НИФРӘТ

(сәһ. 29—30).

«Иршад» гәзети, 24 март 1908, № 38. «Әш'ар» сәрләвһәси илә, «Ә. Тофиг Ширвани» имзасы илә нәшр олуңмушдүр. Гәзет сонракы нөмрәдә ше'рин А. Сәһһәтә аид олдуғуну «Идарәдән» адлы мә'луматда хәбәр вермишдир. («Һәммин мәгаләдә зикр олунаң әш'ар дүнәнки нөмрәмиздә «Ә. Тофиг Ширвани» имзасы илә сәһвән бурахылдығындан әфвләрини истәриз». «Иршад» гәзети, 1908, № 39).

Икинчи дәфә «Сынығ саз»да чыхмышдыр (сәһ. 8). һәммин ше'рин Шәрг әлҗазмалары секторунда сахланылан әлҗазмасы илә мәтбу мәтни арасында фәргләр вардыр (инв. № 4098).

## «ЈАЗ», «ЈАЈ», «ПАҖЫЗ ЧАҒЫНДА», «ҒЫШ».

(сәһ. 31—34).

М. Маһмудбәҗзадә, С. Әбдүррәһманбәҗзадә, С. Ахундзадә, Ф. Ағазадә, А. Талыбзадә, Ә. Әфәндизадә, «Икинчи ил», Бақы, 1908, сәһ. 89, 91, 94, 96.



## ВЭТЭН

(сəһ. 35).

М. Маһмудбəјов, А. Сəһһэт. «Јени мəkтəб» (Үчүнчү ил), Бақы, 1909, сəһ. 143.

## МУСЭЛМАН ҮРЭФАЛАРЫ

(сəһ. 36—37).

«Зəнбур» журналы, 1910, № 13. Ше'р «Сарсаг» имзасы илэ нəшр олунмушдур. Сонра мүүллиф һəмин ше'ри «Сыныг саз» китабына дахил етмишдир (сəһ. 30). «Сарсаг» А. Сəһһəтин кизли имзаларындан биридир.

Бу мисра «Зəнбур» журналында белэ кетмишдир:

Сан франсыздыр о вэ ја белчик.

«Һəгигəт» (1909—1910) вэ «Күнəш» (1910—1911) — Бақыда нəшр олунан гəзетлəрдир.

«Морнинг» вэ «Деба» — Инкилис вэ франсыз гəзетлəридир.

Метропол вэ Сан-суси — Ресторан адларыдыр. «Сан-суси» франсызча гəјгысыз демəkдир.

## АЛИМНУМАЛАР

(сəһ. 38—39).

«Зəнбур» журналы, 1910-чу ил, 28 мај, № 18. «Сарсаг» имзасы илэ нəшр олунмушдур.  
Салман-Мəһəммəd пејгəмбəрин эн јəхын тэрəфдарларындан олмушдур.

Ибн-Сина (980—1037) — Орта Асијада јашамыш мəшһур енсиклопедист алим вэ шаирдир.

Руми Мовлана (Чəлалəддин Руми) (1207—1273) — фарс дилинде јазан мəшһур түрк шаирдир. Узун мүддət Түркијədə вэ эрəб өлкэлəриндэ јашамышдыр.

Фараби (870—950) — Орта Асијада, Фарабда доғулмуш, Бағдад вэ Суријада јашамыш мəшһур алим вэ философдур.

## «САБИР, ЕЈ ШАИРИ-ДУҲАПƏРВƏР»

(сəһ. 40—41).

«Мə'лумат гəзети, 19 ијул 1911, № 16. Сабирин өлүмү мүнасибəтилэ јазылмыш вэ «Гара хəбər» сэрлөвһəси илэ бəјүк шаирин өлүмүнү хəбər верэн кичик мəгалəјə əлавə олунмушдур. Сəһһəтин

Сабир һағғында јаздығы бу биринчи ше'ри «Эсəрлəр»ə илк дəфə дахил едилир. «Гара хəбər» ајрыча мəгалə кими «Эсəрлəр»ин икинчи чилдинə «Мəгалəлəр» бөлмəсинə салынмышдыр.

## САБИР

(сəһ. 42—43).

«Мə'лумат» гəзети, 21 ијул 1911, № 18. Ше'рин илк нəшри тарихи «Сечилмиш эсəрлəр»дэ јанлыш оларағ 1912-чи ил кəстəрилмишдир.

Икинчи дəфə «Сыныг саз»да чап олунмушдур (сəһ. 29—30).

## ТЭРЭГГИ ВЭ ТЭБИЭТИН ГАНУНУ

(сəһ. 44—45).

«Һəгигəти-əфкар» гəзети, 24 декабр 1911, № 11. Гəзетдэ «Тəчəд-дуд вэ тэрəгги» сэрлөвһəси илэ нəшр олунмушдур. «Сыныг саз»а «Тэрəгги вэ тэбиəтин гануну» ады илэ дахил едилмишдир (сəһ. 36—37).

## ОХУЧУЛАРЫМА

(сəһ. 46).

«Сыныг саз», Бақы, 1912, сəһ. 3—4. Бу ше'р дə нəзэрə алынмағла китаба салынмыш 22 мəнзумə «Сыныг саз»а əсəсэн нəшр олунур. Буна кəрə дə онларын нəшр тарихлəри 1912-чи ил кəстəрилмишдир. Шүбһə јохдур ки, бу ше'рлəрин бир гисмини шаир əввəллəр јазмыш, анчағ 1912-чи илдэ чап етдирмишдир.

«Сыныг саз»да ајры-ајры ше'рлэрə вэ мисралара мүүллиф тэрəфиндэн изағлар да верилмишдир.

Ујғу кəрмүш бир лалам мən, алəм əһли бütүн кар,  
Сəјлəмəkдэн мən ачизəм, динлəмəkдэн хəлajиг —

— мисраларына шаир белэ бир гејд вермишдир:

«Мən күнки-хабдидəвү алəм тамам кəр,  
Мən ачизəм зи кəфтəнү хəлг əз шəнидэнəш —

— ше'ри-фарсисини ихтар едир. А. С.» (сəһ. 4).

## ТӘРЧҮМЕЈИ-ҒАЛЫМ ЈАХУД ҒУЛУЛУ

(сәһ. 47).

*Ғулулу* — «Ғулули» сөзүнүн халг данышыг дилиндә ишлән-миш шәклидир. Ғулулијә орта әсрләрдә вә XIX әсрдә Шәргдә мү-тәрәгги чәһәтләри олан ичтимаи-фәлсәфи чәрәјан олмушдур.

«Бәјани-һал» ше'ринин:

Алмышлар әгәлли, барәкәллаһ!  
— мисрасына верилән шәрһ беләдир:

«Бу сөз илә:

Сәхаји-бүзүркани-Иранзәмин,  
Дута барәкәлласт, јек афәрин, —

— ше'ри-фарсисинә тәлмин едәр» (сәһ. 5).

«Өлү шәһәр» ше'риндәки:

*Гәмли мазисини һекајәт едәр,  
Талеиндән бүтүн шикајәт едәр.*

— бејти Чәләләддин Руминин мәшһур «Мәснәви»синдән игтибас едилмишдир.

«*Јадындамыдыр*» ше'риндә ишләнән «идеал» сөзүнүн шәрһи беләдир: «Идул вә идеал кәлмәләри латынча олуб һәр дилдә исте-малы ғәбул олдуғу үчүн ачиз дә ишләтдим» (сәһ. 13).

«*Ғүзулинин бир гәзәлини тәрби*» адлы ше'рә верилән шәрһ беләдир:

«Әдәбијјатымызда тәхмис, тәсдис вә гејриләри чох олуб да «тәрби» көрмәдијимдән бу гәзәли белә јапдым» (сәһ. 18). Ше'р Ғүзулинин «Дәһәнин дәрдимә дәрман дедиләр чананын» мисрасы илә башланан гәзәли әсасында јазылмышдыр.

«*Јолдашым үчүн көз јашы...*» ше'ри «Сыныг саз»да «Мәрсижә» сәрләвһәси илә нәшр олунмушдур. Ше'рә белә изаһат верилмишдир: «Бу мәрсижә сүнкүләр ағзындан гуртарыб да бир мүсәлман евинә сығынаркән даш үрәкли ев саһибинин гуршуну илә накәһан тәрки-һәјәт едән јолдашым үчүн көз јашыдыр» (сәһ. 29).

## ЈАЈ СӘҒӘРИ

(сәһ. 76).

«Мәғриб күнәшләри», 1 һиссә, Бакы, 1912, сәһ. 18. «Мәғриб күнәшләри»ндә А. Сәһһәтин өз имзасы илә ики орижинал ше'ри

чап олунмушдур ки, онлардан бири «Од тутуб ғырмызы атәшлә јенә јанды үфүг» мисрасы илә башланан «Јај сәһәри»дир. «Әсәрләр»дә һәммин ше'р јанлыш олараг тәрчүмә белмәсиндә верилмишдир («Әсәрләри», Бакы, 1935, сәһ. 273).

## ОҒЛУМ ҮЧҮН

(сәһ. 77).

«Мәктәб» журналы, 1912, № 5.

## САБИР

(сәһ. 78—79).

«Мәктәб», 1913, № 11. Сәһһәтин Сабир һаггында јаздығы үчүн-чү ше'ридир. Шаирин 1917-чи илдә достунун өлүмүнүн алты иллији мүнәсибәтилә јаздығы дәрдүнчү ше'ри исә әлдә јохдур. «Ачыг сөз» гәзетиндә чап олунан «Шамаһыда Сабир күнү» адлы мәгаләдә Сәһ-һәтин бу мәнзүмәсиндән бәһс едилир: «...һәммин ијул ајынын 12-дә Шамаһыда мүәллимләр курсунда иштирак едән мүәллимләр мәрһум Сабирин алты иллик јовми-вәфаты мүнәсибәтилә биринчи шәһәр мәктәбиндә бир «Әдәби сәһәр» тәртиб етмишдиләр. Саат 12-дә мәч-лис ачылып. Әввәл А. Сәһһәт чәнаблары мәрһумун тәрчүмеји-һалы илә һазируну ашина едир вә һәммин күнә даир мәрһумун һаггында сөјләдији ше'ри охујур. Сонра мүәллимләр тәрәфиндән мәрһумун өз ше'рләриндән охунур. Әләхүсус Сәһһәт чәнабларынын сөјләдији ше'р хәлаигдә јени бир руһ әмәлә кәтирир» («Шамаһыда Сабир күнү», «Ачыг сөз» гәзети, 31 ијул 1917, № 533).

## ВӘТӘН

(сәһ. 80—81).

«Мәктәб» журналы, 1 феврал 1914, № 2.

## НӘВАЈИ-АШИГАНӘ

(сәһ. 82—83).

«Гуртулуш» журналы, 20 нејсан (апрел) 1920, № 2. Редаксијадан ше'рә верилән изаһатда јазылып: «Мәрһум Аббас Сәһһәт әфәнди-нин ишбу әш'ары 1915-чи илдә нәшр олунан «Гуртулуш»ун 3-чү сајысында чап едилмәк истәнилмишди. Лакин о заман сансор буна мүсәндә етмәдијиндән 3-чү нөмрәнин 1-чи сәһифәси бош ғалмышды».



Редаксиянын маълуматыны «Гуртулуш»ун элдә олан һәмни нөмрәси тәсдиг едир. Һәгигәтән 1-чи нөмрәнин илк сәһифәси бош галмыш, ше'рин анчаг ады язылмыш, бир дә епиграф кими һафизин ашағы-дакы бейти язылмышдыр:

Мәсләһәт диди-мән ин әст ки, јаран һәмә кар  
Бекүзарәндү хәми-түрреји-јари кирәнд.

(Тәрчүмәси: Мәним мәсләһәтим будур ки, достлар бүтүн иш-ләрни бурахыб јарын гыврым зүлфүнү тутсунлар). «Гуртулуш», 1 нојабр, 1915, № 3. Бу мәнбәјә әсәсән ше'рин чап тарихи 1915-чи ил көтүрүлмүшдүр.

Әввәлки нәшрләрдә ше'рин ады јанлыш олараг «Олмалы» кет-мишдир. Әмәкдар мүәллим Чәмо Чәбрајылбәјлинин «Хатирәләр»индә вердији маълумата көрә ше'р она итһаф олунамүшдүр.

#### НИННИ

(сәһ. 84).

«Гуртулуш» журналы, 16 нојабр 1915, № 4.

#### БӘРАДӘРИМ Ә. М. СӘРКӘРОВ ЧӘНАВЛАРЫНА

(сәһ. 85—86).

«Гуртулуш» журналы, 16 нојабр 1915, № 4.

Мәзмунундан белә маълум олура ки, бу ше'ри Сәһһәт досту Ә. М. Сәркаровун хаһиши илә онун севкилисинә хитабән јазмышдыр.

#### ҺАШЫМБӘЈ МӘРҲУМ ҮЧҮН

(сәһ. 87).

«Ачыг саз» гәзети, 2 март 1916, № 125. «Тәзә һәјат», «Сәдаји-һәгг», «Сәдаји-Гафгаз» вә с. гәзетләрин редактору олмуш Азәрбај-чан јазычы вә журналисти Һашымбәј Вәзировун (1868—1916) вәфа-ты мүнәсибәтилә јазылмышдыр.

#### «ШАИР, ШЕ'Р ПӘРИСИ ВӘ ШӘҲӘРЛИ»

(сәһ. 88—95).

«Ачыг сөз» гәзети, 4, 5, 6, 7 ијул 1916, №№ 228, 229, 230, 231. Икинчи дәфә «Маариф вә мәдәнијјәт» журналынын 1923-чү ил фев-рал нөмрәсиндә сәһв олараг «Аббас Сәһһәтин басылмамыш мәнзу-

мәси» гејди илә натамам вә тәһриф едилмиш шәкилдә чап олу-мүшдүр. Икинчи дәфә чапда поеманын сәрлөвһәси дәјишдириләрәк «Шаир вә ше'р пәриси» адландырылмыш, әсәрин биләваситә иде-јасы илә әлагәдар олан «Шәһәрли» кәлмәси ихтисар олунамүшдүр. Бу сәһв узун мүддәт шаирин чап олуан әсәрләриндә тәкрар едил-мишдир. Редаксиянын маълуматыны бураја көчүрүрүк: «Мәрһум шаиримиз Аббас Сәһһәтин чап олунамыш әсәрләриндәндир ки, һөрмәтли Салман Мүмтаз васитәсилә идарәмизә чатмыш. Биз дә еһја едәрәк мәчмуәмиздә чап едириз. Буну да ихтар едириз ки, Аббас Сәһһәтин 1 сајымызда чап олуномуш «Мајыс кечәси» үнванлы тәрчүмәси тәб олунамыш әсәрләрдән олуб илк дәфә бизим мәч-муәјә дәрч едилмәк үчүн Һ. Садиг тәрәфиндән идарәмизә верил-мишдир» («Маариф вә мәдәнијјәт» журналы, 1923, № 2).

#### ШӘРАФ

(сәһ. 96—97).

«Совгат» гәзети, 3 октјабр 1916, № 27.

#### ТӘХЛИЈӘ ЈАХУД ГАЧҮН

(сәһ. 98—99).

«Гардаш көмәји» журналы, Бақы, 1335 (1917)-чи ил, мај.

#### ШАИР

(сәһ. 100).

Шаирин сағлығында чап олунамыш ше'рләрдәндир. Илк дәфә 1923-чү илдә «Маариф вә мәдәнијјәт» журналынын 3-чү нөмрәсиндә чап олунамүшдүр.

#### «КӘЛНИЈӘТ» САТИРАЛАРЫ

Аббас Сәһһәт «Кәлнијәт» журналындакы сатираларыны «Шејх Шејпур» вә «А. С.» имзалары илә чап етдирмишдир. Шаирлә шәх-сән таныш олан әдәбијјәтшүнас Салман Мүмтаз хатирәсиндә «Шејх Шејпур» имзасы илә нәшр олуан ше'рләрин Сәһһәтә аид олдуғуну јазыр (Шәрг әлјазмалары сектору, Архив 38, Г-34 (580), № 1, чүнк). Бу барәдә мәтбуатда да маълумат верилмишдир (Нәчәф Нәчәфов, «Азәрбајчан кәңчләри», 11 мај 1971-чи ил; Әждәр Агајев вә Рамин Исајев, «Азәрбајчан мүәллими» гәзети, 30 ијул 1971-чи ил). Тәдги-гат бу мұлаһизәләрин доғру олдуғуну сүбүт едир. Сатиралар Сәһһәт күллијјәтына илк дәфә салыныр.



### ЖОЛ ВЕРИН!

(сәһ. 103—104).

«Кәлнијәт» журналы, 15 ијун 1912, № 4. «Шејх Шејпур» им-  
засы илә нәшр олунмушдур.

«Кәлнијәт» һәмнин нөмрәдә шаирә белә чаваб вермишдир:

Габагча, Шејх Шејпур, кәл сәбр гыл, ихтијар,  
Иранда мин мару мур һөкмдәдир, бәргәрар.  
Јалварыб ја етсә зор Гашгај илә Бәхтијар,  
Бәлкә, аллаһ кәримдир, дајанды Насирәлмүлк.

### АЧЛЫГ ДАВАСЫ

(сәһ. 105—106).

«Кәлнијәт» журналы, 29 ијун 1912, № 6.

### ТӘГДИР ЕДӘЛИМ!

(сәһ. 107—108).

«Кәлнијәт» журналы, 13 ијул 1912, № 8.  
Көркәмли маариф хадими вә јазычы *Рәшидбәј Әфәндијевин*  
дини китаблары рус дилинә тәрчүмә етмәсинә ишарә олунур.

### ЗӘҺМӘТ ЧӘКМӘ!

(сәһ. 109—110).

«Кәлнијәт» журналы, 20 ијул 1912, № 9.  
Редаксија һәмнин нөмрәдә «Шејх Шејпур»а белә чаваб вер-  
мишдир:

Утан, а Шејх Шејпур, халга бөһтан атырсан,  
Мүсүрманын милләтин пис ишләрә гатырсан.  
Иш биләндир, данадыр арифимиз, ханымыз,  
Молла, бәјә, һамыја гурбан кедәр чанымыз.  
Кәл кедәлим кәндләрә, мирзәләри көрәлим,  
Јүзбашыја баш әјиб нә истәсә верәлим,  
«Бәли, бәли» дејәркән сөјүшләрә күләлим,  
Ким нә десә динләјиб дүшүнәлим, өләлим.

### СТУДЕНТ

(сәһ. 111—112).

«Кәлнијәт». журналы, 3 август 1912, № 11.

### БӘНЗӘТМӘ

(сәһ. 113—114).

«Кәлнијәт» 10 август 1912, № 12.

### ДЕЈИМ, ДЕМӘЛИМ?!

(сәһ. 115—116).

«Кәлнијәт» журналы, 17 август 1912, № 13.

### ОРУЧЛУГУН ПРОГРАММАСЫ

(сәһ. 117—119).

«Кәлнијәт» журналы, 31 август 1912, № 15.

### ЧӘПӘР ЧӘКМӘСИН

(сәһ. 120—121).

«Кәлнијәт» журналы, 6 октјабр 1912, № 20.

### ЧОХ ЈАША!

(сәһ. 122—123).

«Кәлнијәт» журналы, 21 октјабр 1912, № 22.

### ИТАЛИЈА

(сәһ. 124—125).

«Кәлнијәт» журналы, 28 октјабр 1912, № 23.

### «КӘЛНИЈӘТӘ» МӘХСУС ӘДӘБИЈАТ

(сәһ. 126—127).

«Кәлнијәт» журналы, 4 нојабр 1912, № 24.

### ӘДӘБИЈАТ

(«Кәлнијәт»! Ал бирчә гәләмдан, кағыз»)

(сәһ. 128—129).

«Кәлнијәт» журналы, 11 нојабр 1912, № 25.

**«ҮХҮВВЭТ» МЭКТӨВИ**

(сәһ. 130—131).

«Кәлнијәт» журналы, 18 нојабр 1912, № 26.  
«Үхүввәт» («Гардашлыг») — Шамаһыда ачылмыш мәктәбин ады.

**ЭШ'АР**

(«КӘЛНИЈӘТ, АҒРЫН БУ ГОЧА НАГГАЛА»)

(сәһ. 132—133).

«Кәлнијәт» журналы, 25 нојабр 1912, № 27.

**ӘДӘБИЈАТ**

(«Кәлнијәт!» Еј дәрдимизин дәрманы)

(сәһ. 134—135).

«Кәлнијәт» журналы, 2 декабр 1912, № 28.

**«СӘНИ МӘН СЕВМӘЈИРӘМ, СЕВМӘЈИРӘМ...»**

(сәһ. 136—137).

«Кәлнијәт» журналы, 9 декабр 1912, № 29. XX әср Азәрбајҗан мәтбуатында мөгаләләри, ше'рләри илә чыхыш едән, 1913—1914-чү илләрдә «Шәләлә» журналынын редактору олмуш буржуа журналисти Халид Хүррәм Сәбрибәјзадәнин «О пәризадә ки, әввәлчә севәрдим» мәтләли ше'ринә пародијадыр. Сәһһәт ше'ри «Мөһтәрәм Халид бәј Сәбрибәјзадәјә нәзирә» гејди илә нәшр етдирмишдир.

**ШЕ'Р ЈАХУД МЕ'Р**

(сәһ. 138—139).

«Кәлнијәт» журналы, 9 декабр 1912, № 29.

**ӘДӘБИЈАТ**

(«Бәсди даһа «Кәлнијәт!»)

(сәһ. 140—141).

«Кәлнијәт» журналы, 16 декабр 1912, № 30.

300

**ӘДӘБИЈАТ**

(«Еј «Кәлнијәт!» Еј хатиримин зөвгү сәфасы»)

(сәһ. 142—143).

«Кәлнијәт» журналы, 16 декабр 1912, № 30.

**ОДЕССА ХӘЈАЛАТЫ**

(сәһ. 144—145).

«Кәлнијәт» журналы, 1 январ 1913, № 1.

**РОЗӘХАН**

(сәһ. 146).

«Кәлнијәт» журналы, 20 январ 1913, № 4.

**ТАЗИЈАНӘЛӘР**

«ВАРСА ДОҒРУ СӨЗӘ ЫӘВӘС СӘНДӘ»

(сәһ. 149).

«Кәлнијәт» журналы, 20 ијул 1912, № 9.

«ТЕЛГРАФ КҮНДӘ ВЕРИР ХАЛГА ХӘБӘР»

(сәһ. 150).

«Кәлнијәт» журналы, 28 октјабр 1912, № 23. «А. С.» имзасы илә нәшр олунмушдур.

«РУССКОЈЕ СЛОВО», «НОВЫ ВРЕМЈА»

(сәһ. 151).

«Кәлнијәт» журналы, 11 нојабр 1912, № 25. «А. С.» имзасы илә нәшр олунмушдур.

«Русскоје слово», «Новоје времја» — ингилабдан әввәл Русијада нәшр олунан мүртәчә мәтбуат органлары иди. Буржуа журналисти А. С. Сувориннин редакторлуғ етдији «Новоје времја»да әксингилаби вә мұһафизәкар јазылары илә чыхыш едән М. Меншиков Гафгаз халглары һаггында, о чүмләдән Азәрбајҗан халгы һаггында фитнәкар јазылар чап етдирирди.

301

**«ВАР ИДИ ЁЕЧ ОЛМАСА ШИРВАНДА ВЕШ-УЧ ИЛ ГАБАГ»**  
(сəһ. 152).

«Игбал» гəзети, 16 нoябр 1912, № 213. «Шейх Шейпур» имзасы илə нəшр олунуб.

**«ТЕЛГРАФ МҮХБИРИ ШƏРМ ЕЈЛƏМƏЈИР»**  
(сəһ. 153).

«Кəлнийəт» журналы, 18 нoябр 1912, № 26. «А. С.». имзасы илə нəшр олунмушдур.

**«БƏЛКУ-БƏЛКУ ОЛМУШ БУКҮН ТҮРКИЈƏ»**  
(сəһ. 154).

«Кəлнийəт» журналы, 2 декабр 1912, № 28. «А. С.». имзасы илə нəшр олунмушдур.

**АТА ЧЫХАН АҒАЧЫ ОГУЛ БУДАГ-БУДАГ КЭЗЭР**  
(сəһ. 155—156).

«Кəлнийəт» журналы, 28 октəбр 1912, № 23.

**МƏНЗУМ МƏКТУБЛАР**

**ДОСТУМ МИРЗƏ АБДУЛЛА ШАИГ ЧƏНАБЛАРЫНА**  
(сəһ. 159—160).

Мəктуб Абдулла Шангини:

Еј чешмимин өнүндə мүчəссəм вəтэн, вəтэн,  
Гəлбим кими əлəмлэрə хəмдэм вəтэн, вəтэн, —

— бейилə башланан «Вəтэн» адлы мənзумəсинə чаваб олараг јазыл-  
мышдыр (Бах: А. Шанг. Эсэрлэри, II чилд, Баки, 1968, сəһ. 7.).

А. Сəһхəт илə А. Шанг 1905-чи илдэн узун мүддэт мəктублаш-  
мышлар. Бу јазышмадан јеканə нүмунə олараг галан хəмин мəктуб  
Азэрбајчан ССР Мəркəзи Эдəбијат вə Инчəсэнəт архивиндə сахланы-

лып. А. Сəһхəтин мəктубу бир-бири илə əлагəsi олмајан үч мənзум  
парчадан ибарəтдир. Бу китабда чап олунан «Дəрја кəнары» вə  
«Нəгмеји-ордубеишт» ше'рлэри хəмин мəктубун 2—3-чү һиссəлэ-  
рини тəшкил едир. Мəктуб белə бир гејлдə башланыр: «Эфəндим,  
өвзан-рузкарын хəмварə кəчрəфтарлығы вə зəманеји-намүсаиндин  
хəмишə кирифтарлығы та бəһал эризəнникəр олмағыма мане олуб;  
элəлхүсус поста тə'тили... Лиһаза, бу күнлэрдə ки, бəрэдəримиз Аға  
Мирзə Əличаббар ки, хəјали-эзимəт варларыјды, фүрсəт гəнимəт  
билиб мир'ати-ихлаас вə үбудийəтими хидмəти-шəрифинизə мə'руз  
етмəјə ифтихар едирəm вə хитаби-һүмајунувуза чавабən бир нечə  
эш'ари-рəкəкəтшүары јазмаға чəсарəт ејлэрəm».

Мəктубун тарихи гејд олунмамышдыр. Лакин А. Шангин Сəһ-  
хəтə јаздығы мəктубун 1905-чи илə анд олдуғуну, мүəллим Əличаб-  
бар Оручəлијевин (1876—1935) 1906-чы илин əввəллəриндə Шама-  
хыдан Бакија кəчдүјүнү вə нəһајəт шаирин почта тə'тилиндən  
сəһбəт ачмагла 1905-чи ил ингилабына ишарə етмəсини кəстəрсək,  
мəктубун 1905-чи илин ахырлары, 1906-чы илин əввəллəриндə јə-  
зылдығыны еһтимал етмək олар.

Бу мənзум мəктубда Сəһхəтин 1905-чи иллəрдə кечирдији зид-  
дијјəтли əһвали-руһијјə өз ифадəсини тапмышдыр.

**ЈАЗМАМ!**

**Фиридунбəј Кəчэрли Чəнабларына**

(сəһ. 161—162).

«Јени иршад» гəзети, 6 декабр 1911, № 81. Икинчи дəфə «Сы-  
ныг саз»да нəшр олунмушдур (сəһ. 37—39). Мənзумəни А. Шанг  
«Күлзар» дəрслијинə дахил етмишдир (Баки, 1912, сəһ. 242—244).

Икинчи нəшриндə шаир сон бəнди артырмыш, бə'зи мисрəларда  
дүзəлиш етмишдир.

«Сыныг саз»дакы мəти эсасында нəшр олунур.

А. Сəһхəт 1903-чү илдə Ф. Кəчэрли илə гијабни таныш олмуш  
вə бу замандан башлајараг онунла мүнтəзэм мəктублашмышдыр  
(Бах: А. Сəһхəт. Сабирин тэрчүмеји-һалы, М. Э. Сабир. Һопһопна-  
мə, Баки, 1912, сəһ. 8. Ф. Кəчэрлинин архив фондунда А. Сəһхəтин  
хејли мəктубу вар имиш. (Бах: Азэрб. ССР Елмлэр Академијасы-  
нын Республика Шəрг əлјазмалары фонду, Ф. Кəчэрлинин фонду,  
Г—1/ə). Башга мүасирлэри кими А. Сəһхəтин дə мəктублары бизə  
кəлиб чатмамышдыр.

*Мəһəммəd Тəрраһ.* Шамахи шаирлəриндэндир. Сəһхəтин баш-  
чылыг етдији əдəби мəчлисин үзлəриндэн олмушдур. Классик ше'р  
үслубунда эсэрлэр јазмышдыр.



Гәҗма. XIX әсрдә јашамыш, сатирик әсәрләри вә һәчвләрилә мәшһур фарс шаиридир.

### БИР МӘКТУБА ЧАВАБ

(сәһ. 163).

«Сыныг саз», Бақы, 1912, сәһ. 17. Мәнзүм мәктүб әмәкдар мүәллим Чәмо Чәбрајылбәјлијә јазылмышдыр. А. Сәһһәтлә ше'рлә мәктүбләшәң Ч. Чәбрајылбәјли XX әср мәтбуатында «Ачиз» имзасы илә ше'рләр нәшр етдирмишдир.

### НАСЕҖ

(сәһ. 164—167).

«Сыныг саз», Бақы, 1812, сәһ. 23—27.  
Ағаәли бәј Әфәндизадә Насеҗ (1856—1915). Шамаһы шаирләриндәндир. Классик Шәрг ше'ри үслубунда јазылмыш ше'рләрин мүәллифидир.

### БӘРАДӘРИМ ФИРИДУНБӘЈ КӨЧӘРЛИ ЧӘНАВЛАРЫНА

(сәһ. 168—169).

«Игбал» гәзети, 3 март 1914, № 592

### 9 МАРТ. ЧӘМО ЧӘБРАЈЫЛБӘЈЛИЈӘ

(сәһ. 170—172).

Чәмо Чәбрајылбәјли. Хатирәләрим, Низами адына әдәбијат Институтунун елми архиви, инв. № 498, «Сәһһәт» бәһси, сәһ. 15—18. Ше'р 1915-чи илдә јазылмышдыр.

Илк дәфә «Сечилмиш әсәрләр»дә нәшр олуномушдур, (сәһ. 126—128). «Хатирәләрим»дә һәмнин мәктүб һаггында јазылыр: «1923-чү илдә Маариф Комиссарлығы тәрәфиндән нәшрә гојулмаг үчүн бир мәчмуә планлашдырылмышды. Илк тәшкилат ишләрини апармаг үчүн Абдулла Шаиг, Салман Мүмтаз вә мәнән ибарәт олан үчлүк тәшкил едилмишди. Қатиблик мәним өһдәмә бурахылмышды.

Мәчмуә үчүн материал топланаркән Сәһһәтин мәнән олан мәктүбләрини евдән көтүрүб идарәдәки говлуға гојдум. Истифадә едилдикдән сонра јенә көтүрә биләчәјим үмидиндә идим. Чүнки һәр шеј өз әлимдә иди. Ики ај кечдикдән сонра мәчмуәнин чыхмајача-

ғы мә'лум олды. Бир күн идарәјә кәлиб, ичиндә материал олан говлуғу јериндә тапмадым. Салман Мүмтаз ону апармышды...

Алты ил сонра мәктүблардан јалныз 1915-чи илдә 9 март тарихли тәбрикнамәни Мүмтаздан ала билдим». «Хатирәләрим» «Сәһһәт» бәһси, сәһ. 14—15.

### УШАГ ШЕ'РЛӘРИ

#### МӘКТӘБ УШАҒЫ

(сәһ. 175—176).

«Дәбистан» журналы, 1907, № 2. Журналда «Фирдәвсүл-әтфал јахуд чочуглар бағчасы» сәрләвһәсилә чыхмышдыр. Икинчи дәфә «Јени мәктәб»дә «Мәктәб ушағы» ады илә нәшр олуномушдур (Бақы, 1909, сәһ. 6—7).

#### АНА ВӘ ОҒУЛ

(сәһ. 177—178).

«Дәбистан» журналы, 1907, № 3.

#### ЧҮЧӨЛӘР

(сәһ. 179).

М. Маһмудбәјов, «Түрк әлифбасы», Бақы, 1907,

#### ГАРЫ ВӘ ГУЛЛУГЧУЛАРЫ

(сәһ. 180).

М. Маһмудбәјов, «Түрк әлифбасы», «Бақы, 1907, Бир ил сонра һәмнин ше'р М. Маһмудбәјовун «Илк гираәт» дәрслијиндә «Аббас Сәһһәт Ширвани» имзасы илә чап олуномушдур (Бақы, 1908, сәһ. 25).

#### ГАРАНГУШ БАЛАЛАРЫ

(сәһ. 181).

М. Маһмудбәјов, «Түрк әлифбасы», Бақы, 1907.

#### АТА ВӘ ОҒУЛ

(сәһ. 182).

М. Маһмудбәјов, «Түрк әлифбасы», Бақы, 1907. Һәмнин ше'рә «Әјјар» тәхәллүслү шаир «Ата вә гыз» ады илә нәзирә јазмыш вә

«Молла Нәсрәддин» журналында чап етдирмишдир («Молла Нәсрәддин» 14 март 1914, № 9).

«Ај дәдә, дур кет, мәнә голбағ, зәр ал,  
Бир дәнә чаршаф, ики топ мэхмәр ал» —

— бејти илә башланан бу нәзирәјә мүәллиф белә бир гејд дә вермишдир: «Мөһтәрәм Аббас Сәһһәт чәнабларына нәзирә».

### ИТ ВӘ КӨЛКӘСИ

(сәһ. 183).

«Дәбистан» журналы, 1907, № 6. «Сәһһәт Ширвани» имзасы илә чап олуишдур. Һәмин ше'р аз сонра «Икинчи ил» дәрслијиндә јенә Сәһһәтин оријинал әсәри кими нәшр олуишдур. (Бақы, 1908, сәһ. 30—31). Фөһрүстдә ше'рин гаршысында «Сәһһәт» јазылмышдыр. Шаирин әсәрләринин 1928- вә 1935-чи ил чапларында сәһв оларағ «Ит вә көлкәси» ше'ри тәрчүмәләрин ичәрисиндә кетмишдир (А. Сәһһәт. Мүнтәхәбат, Бақы, 1928, сәһ. 131; Әсәрләри, Бақы, 1935, сәһ. 316).

### ЈАЗ

(сәһ. 184).

М. Маһмудбәјов. «Түрк әлифбасы», Бақы, 1907... һәмин ше'р икинчи дәфә «Аббас Ширвани» имзасы илә «Илк гираәт» дәрслијиндә нәшр олуишдур (Бақы, 1908, сәһ. 30).

### ГУШЛАР

(сәһ. 185).

«Икинчи ил» дәрслији. Бақы, 1908, сәһ. 70.

### ОТ БИЧИНИ

(сәһ. 186).

М. Маһмудбәјов, «Илк гираәт», Бақы, 1908, сәһ. 31—32. «Аббас Сәһһәт» имзасы илә нәшр олуишдур. «Сечилмиш әсәрләрин» 1950-чи ил нәшрини һазырларкән «Илк гираәт» дәрслијини әлдә едә билмәдијимиз үчүн ше'рин нәшр тарихини вә мүәллифини дүрүст тәјин едә билмәмишдик. Буна көрә дә јанлыш оларағ 1935-чи ил нәшриндәки сәһв тәқрар олуиш вә ше'р тәрчүмәләр бәһсиндә, чап

тарихи мә'лум олмајан әсәрләр сырасында верилмишдир («Сечилмиш әсәрләр», Бақы, 1950, сәһ. 288). М. Маһмудбәјовун «Түрк әлифбасы вә илк гираәт» (Бақы, 1909, 3-чү чапы) дәрслијини фөһрүстүндә дә һәмин ше'рин гаршысында јазылмышдыр: «Мәнзумеји — Аббас Сәһһәт».

### ТӘНВӘЛ, КҮЛЛӘРИН БӘҲСИ

(сәһ. 187—189).

Һәр ики ше'р илк дәфә М. Маһмудбәјовун «Илк гираәт» дәрслијиндә «Аббас Ширвани» имзасы илә чап олуишдур (Бақы, 1908, сәһ. 37—38, 45—47). «Сечилмиш әсәрләр»ин 1950-чи ил нәшрини һазырларкән «Илк гираәт» дәрслијини әлдә едә билмәдијимиз үчүн, «Од бичини» кими, бу ики ше'рин дә нәшр тарихини вә илк чап олуишдугу мәнбәји мүәјјәнләширә билмәмишдик. Буна көрә дә «Сечилмиш әсәрләр»дә онун нәшр тарихи мә'лум олмајан ше'рләр сырасында верилмишдир (сәһ. 163, 164).

КҮЧӘ УШАҒЫ, ГАРЫШҒА ВӘ МИЛЧӘК, АЈЫ ВӘ АРЫЛАР,  
ТҮЛКҮ ВӘ ГҮРД, ТҮЛКҮ ВӘ МЕЈМУН, АЈЫ ВӘ ШИР, ОҒРУ  
ВӘ АНАСЫ, КҮН ВӘ КҮЛӘК, СӘРЧӘ ВӘ ГЫРҒЫ, УЛАГ ВӘ  
АСЛАН

(сәһ. 190—201).

Бу ше'рләр М. Маһмудбәјовла А. Сәһһәтин тәртиб етдикләри «Јени мәктәб» («Үчүнчү ил») дәрслијиндә нәшр олуишдур. Бақы, 1909, сәһ. 6—7, 8—9, 24—25, 35, 42, 43, 45, 51, 57, 65, 90.

### ИЛК БАҒАР

(сәһ. 202—203).

«Мәктәб» журналы, 1912, № 9.

### ИКИ УШАГ

(сәһ. 204).

«Мәктәб» журналы, 1912, № 11.

### КӨЧ

(сәһ. 205).

«Мәктәб» журналы, 1912, № 13.

## АНА ВӘ БАЛА

(сәһ. 206—207).

«Мәктәб» журналы, 1912, № 14.

## ИКИ ДАНА

(сәһ. 208).

«Мәктәб» журналы, 1912, № 21.

## МӘКТӘБ ШАКИРДИ

(сәһ. 209).

А. Сәһһәт. «Мәғриб күнәшләри», Бақы, 1912, I һиссә, сәһ. 7—8. А. Сәһһәтин тәрчүмәләри топланан «Мәғриб күнәшләри» китабчасының I һиссәсиндә мүүллифин өз имзасы илә ики орижинал ше'ри чап олунмушдур ки, онлардан бири «Мәктәб шакирди»дир.

## АШПАЗ ВӘ ПИШИК

(сәһ. 210—212).

«Мәктәб» журналы, 1913, № 7.

## БИР МӘКТӘБДӘ ИМТАҖАН

(сәһ. 213—214).

«Мәктәбә» журналы, 1913, № 9. Шаирин нәшр олунмуш китабларында ихтисарла верилән ше'р бу нәшрдә охучулара бүтөв тәгдим олунур.

## ҖЕКАҖӘЛӘР

### ЧӨРРАҖЛЫГ

(сәһ. 217—222).

«Мәктәб» журналы, 1915, №—№ 6, 7. ҖекаҖә рус язчысы А. П. Чеховун «Хируркија» адлы җекаҖәсиндән игтибас едилмишдир. ҖекаҖәнин башлангычында мүүллиф язмышдыр.: «А. П. Чехова нәзирә».

## БӘДВӘХТ АИЛӘ

(сәһ. 223—227).

«Игбал» гәзети, 2 апрел 1915, № 902.

## ГАРАКҮНЛҮ ҖӘЛИМӘ

(сәһ. 228—232).

«Гардаш көмәҗи» журналы, мај, 1917.

## ПҖЕСЛӘР

### ЈОХСУЛЛУГ ЕЈБ ДЕЈИЛ

(сәһ. 235—247).

А. Сәһһәт. Јохсуллуғ ејб дејил, Бақы, 1912. Мәшһур рус драматургу А. Н. Островскинин «Бедность не порок» адлы комедијасындан игтибас едилмишдир.

### НЕФТ ФАНТАНЫ

(сәһ. 248—265).

Аббас Сәһһәт. Нефт фантаны, Бақы, 1912. Ермәни драматургу А. Абелјанын «Фантан» адлы әсәриндән игтибас едилмишдир.

### ЧӨҖАЛӘТ СӘМӘРӘСИ ЈАХУД БИР ЈЕТИМИН ХОШВӘХТЛИЈИ

(сәһ. 266—276).

«Мәктәб» журналы, 1912, № 13, 14, 15. Пјес 1914-чү илдә Бақыда ајрыча китабча шәклиндә нәшр олунмушдур.

### ТАҖЫ ВӘ НАҖЫ

(сәһ. 277—285).

Пјесин чап олундуғу илк мәнбәҗи мүүҗән етмәк мүмкүн олмады. Совет һакимијәти илләриндә «Тәблиғ вә тәнгид театры»нда ојнанмыш бу әсәрин мәтни А. Сәһһәтин «Әсәрләри»нин 1935-чи ил чапы әсасында верилир.

Әрәб әлифбасында «Нун» (Н) вә «теј» (т) һәрфләри бир нөгтәнин артыг олмасы илә фәргләнирләр: ن — нундур, ت — тејдир.



КИТАБЫН ИЧИНДӘКИЛӘР

Мүгәддимә

ШЕ'РЛӘР

Шејх Сә'ди	+	7
Хачә Һафиз	+	8
«Еј көнүл, јатмакилән, дур көзүн ач, бидар ол!»		9
Дәрја кәнары		11
Шамаһы зәлзәләси		13
Дә'вәт		15
Нидаји-милләт јахуд амали-вәтәнпәрвәрәнә		17
Фәрјади-интибаһ јахуд амали-вәтәнпәрвәрәнә	+	19
Гәзет нәдир?		21
«Еј вәтән, кетмә ки, әлдән кедәриз»		23
Налеји-тәһәјјүр јахуд милләтә хитаб		24
Дилбәри-һүрријјәтә		26
Јад ет!	+	27
Вавејлаји-нифрәт		29
Јаз		31
Јај		32
Пајыз чағында		33
Гыш		34
Вәтән		35
Мүсәлман үрәфалары	+	36
Алимнумалар	+	38
«Сабир, еј шаири-дүһапәрвәр»		40
Сабир,		42
Тәрәгги вә тәбиәтин гануну		44

Охучуларыма		46
Тәрчүмеји-һалым јахуд һулулу	+	47
Бәјани-һал		48
Шикајәт		49
Аләми-ислама		50
Өлү шәһәр		52
Јадындамыдыр?		54
Фүзулинин бир гәзәлини тәрби		56
Нитги-мәнзүм		58
Тоһид		59
Мәст јахуд сәрхош		60
«Јолдашым үчүн көз јашы...»		61
Бир мәктуба чаваб		62
Өзләрини севәнләрә	+	63
Јај кечәси		65
Јај сәһәри	+	66
Әкинчи нәғмәси	+	67
Гыш		68
Әһмәдин гејрәти	+	69
Инсанлыг вәзифәси		72
Јуху		73
Суал вә чаваб		75
Јај сәһәри	+	76
Оғлум үчүн		77
Сабир		78
Вәтән		80
Нәваји-ашиганә		82
Нинни		84
Бәрәдәрим Ә. М. Сәркәров чәнабларына!		85
Һашымбәј мәрһүм үчүн		87
Шаир, Ше'р пәрисси вә Шәһәрли	+	88
Шәрарә	+	96
Тәхлијә јахуд гачгың		98
Шаир		100

Жол верин!	103
Ачлыг давасы	105
Тэгдир едэлим!	107
Зэхмэт чэкмэ!	109
Студент	111
Бэнзэтмэ	113
Дејим, демэјим?!	115
Оручлугун программасы	117
Чэпэр чэкмэсин	120
Чох јаша!	122
Италија	124
«Кэлнијэтэ» мэхсус эдэбијјат	126
Эдэбијјат («Кэлнијэт!» Ал бирчэ гэлэмдан, кағыз»)	128
«Үхүвэт» мэктэби	130
Эш'ар («Кэлнијэт», ағын бу гоча наггала»)	132
Эдэбијјат («Кэлнијэт!» Еј дәрдимизин дәрманы»)	134
«Сэни мэн севмэјирэм, севмэјирэм...»	136
Ше'р јахуд ме'р	138
Эдэбијјат («Бэсди даһа «Кэлнијэт!»)	140
Эдэбијјат («Еј «Кэлнијэт!» Еј хатиринин зөвгү савасы»)	142
Одесса хэјалаты	144
Розэхан	146

ТАЗИАНЭЛЭР

«Варса доғру сөзэ һэвэс еэндэ»	149
Чыхсын	150
Телеграф күндэ верир халга хэбэр	150
«Роскоје слово», «Новы времја»	151
«Вар иди һеч олмаса Ширванда беш-үч ил габаг»	152
Телеграф мүхбир шәрм ејләмэјир	153
Бөлкү-бөлкү олмуш букүн Түркијэ	154
Ата чыхан ағачы оғлу будаг-будаг кэзэр	155

Достум Мирзэ Абдулла Шаиг чэнабларына	159
Јазмам!	161
Бир мэктуба чаваб	163
Насеһ	164
Бэрадэрим Фиридунбэј Көчәрли чэнабларына	168
9 март	170

УШАГ ШЕ'РЛЭРИ

Мэктэб ушағы	175
Ана вэ оғул	177
Чүчөлөр	179
Гары вэ гуллугчулары	180
Гарангуш балалары	181
•Ата вэ оғул	182
Ит вэ көлкэси †	183
Јаз †	184 †
•Гушлар †	185
От бичини	186
•Тәнбэл	187
Күлләрин бәһси	188
Күчэ ушағы †	190
Гарышга вэ милчэк	191
Ајы вэ арылар	192
Түлкү вэ гурд †	193
Түлкү вэ мејмун †	194
•Ајы вэ шир	195
Оғру вэ анасы	196
Күн вэ күлэк †	198
Сэрчэ вэ гырғы	200
Улар вэ аслан	201
Илк баһар	202
•Ики ушаг	204
•Көч	205
•Ана вэ бала †	206

Ики дана . . . . .	208
• Мәктәб шакирди . † . . . . .	209
Ашпаз вә пишик . . . . .	210
Бир мәктәбдә имтаһан . . . . .	213

*БЕКАЈӘЛӘР*

Чәрраһлыг . . . . .	217
Бәдбәхт *анлә . . . . .	223
Гаракүңлү Һәлимә . . . . .	228

*ПЕСЛӘР*

Јохсуллуғ ејб дејил . . . . .	235
Нефт фантаны . . . . .	248
† Чәһаләт сәмәрәси јахуд бир јетимин хошбәхтлији . . . . .	266
† Тағы вә Нағы . . . . .	277
<i>Гејдләр</i> . . . . .	286

Редактору *Ә. Мирәһмәдов*. Рәссамы *А. Гәдилов*.  
 Бәдии редактору *Н. Нәсиров*.  
 Техники редактору *С. Миркишијева*.  
 Корректорлары *М. Күләшова, А. Гүсејнова*.

Јығылмаға верилмиш 30/ХІ-1974-чү ил. Чапа им-  
 заланмыш 24/ІІІ-1975-чи ил. ФГ 00696. Кағыз фор-  
 маты 70×108<sup>1/32</sup>. Кағыз № 2. Физики чап вәрәги  
 10,62+<sup>3/16</sup>. Јап. шәк. Шәрти ч. в. 15. Учот нәшр.  
 вәрәги 11,0. Сифариш № 1253. Тиражы 25 000.  
 Гијмәти 85 гәп.

Азәрбајчан ССР Назирләр Советинин Дөвләт  
 Нәшријат, Полиграфія вә Китаб Тичарәти  
 Ишләри Комитәси

Азәрбајчан Дөвләт Нәшријаты, Бақы, Гүсү  
 һачыјев күчәси, № 4.

26 Бақы комиссары адына мәтбәә, Әли Бајрамов  
 күчәси, № 3.



Аббас Сиххат

ПРОИЗВЕДЕНИЯ В 2-х ТОМАХ

*Том I*

(на азербайджанском языке)

Баку · Азернешр · 1975.

Ms-143804